

ಜಲ ಉಳಿಸಿ



ಪರಿಸರ ಕಾಪಾಡಿ





ಕಂಬಳ ಓಟದಲ್ಲಿ ದಾಖಲೆ ನಿರ್ಮಿಸಿದ ಮಂಗಳೂರಿನ ಶ್ರೀನಿವಾಸ ಗೌಡ ಅವರನ್ನು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಫೆಬ್ರವರಿ 17 ರಂದು ವಿಧಾನಸೌಧದಲ್ಲಿ ಸನ್ಮಾನಿಸಿದರು. ಈ ಸಂದರ್ಭದಲ್ಲಿ ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಪ್ರವಾಸೋದ್ಯಮ ಸಚಿವರಾದ ಸಿ.ಟಿ. ರವಿ, ಕಾರ್ಮಿಕ ಸಚಿವರಾದ ಅರಬೈಲ್ ಶಿವರಾಮ ಹೆಬ್ಬಾರ ಅವರು ಉಪಸ್ಥಿತರಿದ್ದರು.



ಬೆಂಗಳೂರು ಭೇಟಿಗೆ ಆಗಮಿಸಿದ್ದ ರಾಷ್ಟ್ರೀಯ ಪರಿಶಿಷ್ಟ ಜಾತಿಗಳ ಆಯೋಗದ ಅಧ್ಯಕ್ಷರಾದ ಪ್ರೊ.ರಾಮ್ ಶಂಕರ್ ಕಚಾರಿಯಾ ಅವರ ನೇತೃತ್ವದ ನಿಯೋಗವು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರನ್ನು ಫೆಬ್ರವರಿ 14 ರಂದು ವಿಧಾನಸೌಧದಲ್ಲಿ ಭೇಟಿ ಮಾಡಿದ ಸಂದರ್ಭ. ಈ ಸಂದರ್ಭದಲ್ಲಿ ಆಯೋಗದ ಉಪಾಧ್ಯಕ್ಷರಾದ ಡಾ.ಎಲ್. ಮುರುಗನ್, ಸದಸ್ಯರಾದ ಕೆ.ರಾಮುಲು, ಡಾ.ಯೋಗೇಂದ್ರ ಪಾಸ್ವಾನ್, ಡಾ.ಸ್ವರಾಜ್ ವಿದ್ವಾನ್, ಉಪಮುಖ್ಯಮಂತ್ರಿ ಗೋವಿಂದ ಕಾರಜೋಳ, ಮುಖ್ಯ ಕಾರ್ಯದರ್ಶಿ ಟಿ.ಎಂ.ವಿಜಯಭಾಸ್ಕರ್ ಉಪಸ್ಥಿತರಿದ್ದರು.



ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಫೆಬ್ರವರಿ 12 ರಂದು ತಮ್ಮ ನಿವಾಸದಲ್ಲಿ ಸಾರ್ವಜನಿಕರಿಂದ ಅಹವಾಲುಗಳನ್ನು ಸ್ವೀಕರಿಸುವ ವೇಳೆ ಅಲ್ಲಿಗೆ ಆಗಮಿಸಿದ್ದ ವಿಕಲಚೇತರ ಬಳಿಗೆ ತಾವೇ ತೆರಳಿ ಅವರ ಅಹವಾಲುಗಳನ್ನು ಸ್ವೀಕರಿಸಿದರು.



ಫೆಬ್ರವರಿ 17 ರಂದು ಮೈಸೂರು ಮಿನರಲ್ಸ್ ಲಿಮಿಟೆಡ್ ಅವರು ಮುಖ್ಯಮಂತ್ರಿಗಳ ವಿಕೋಪ ಪರಿಹಾರ ನಿಧಿಗೆ 10 ಕೋಟಿ ರೂಗಳ ಚೆಕ್‌ನ್ನು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರಿಗೆ ಹಸ್ತಾಂತರಿಸಿದರು. ಈ ಸಂದರ್ಭದಲ್ಲಿ ಗಣಿ ಮತ್ತು ಭೂ ವಿಜ್ಞಾನ ಸಚಿವರಾದ ಸಿ.ಸಿ.ಪಾಟೀಲ್, ಸಣ್ಣ ಕೈಗಾರಿಕೆ ಹಾಗೂ ಗಣಿ ಇಲಾಖೆ ಪ್ರಧಾನ ಕಾರ್ಯದರ್ಶಿ ಮಹೇಶ್ವರ ರಾವ್, ಮುಖ್ಯ ಹಣಕಾಸು ಅಧಿಕಾರಿ ನಂದಕುಮಾರ್, ವ್ಯವಸ್ಥಾಪಕ ನಿರ್ದೇಶಕ ನವೀನ್ ರಾಜ್ ಸಿಂಗ್ ಉಪಸ್ಥಿತರಿದ್ದರು.

# ವಾರ್ತಾ ಜನಪದ

ಸಂಪುಟ-03 • ಸಂಚಿಕೆ-06 • ಮಾರ್ಚ್ 2020



- |  |  |
|--|--|
| <p>05 ದಾವಣಗೆರೆ ಭೇಟಿ: ಕರ್ನಾಟಕದ ಸಮಗ್ರ ಅಭಿವೃದ್ಧಿಗೆ ಹೊಸ ಆಯಾಮ</p> <p>09 ಅಭಿವೃದ್ಧಿ ಪಥದಲ್ಲಿ ರಾಜ್ಯ ಸರ್ಕಾರ : ವಜುಬಾಯಿ ವಾಲಾ</p> <p>12 ರಾಜಪಥದಲ್ಲಿ ಸಾಗಿದ 'ಅನುಭವ ಮಂಟಪ'</p> <p>14 ಜನರ ಸಮಸ್ಯೆ ಪರಿಹಾರಕ್ಕಾಗಿ 'ಜನಸೇವೆ' ಮತ್ತು 'ಕಾರ್ಮಿಕ ಸಹಾಯವಾಣಿ'</p> <ul style="list-style-type: none"> <li>• ಬಿ.ಬಿ. ಪೂರ್ಣಿಮ</li> </ul> <p>16 'ಜನಸೇವಕ'ನಿಂದ ಮನೆ ಬಾಗಿಲಿಗೆ ಸರ್ಕಾರಿ ಸವಲತ್ತು</p> <ul style="list-style-type: none"> <li>• ಪಲ್ಲವಿ ಹೊನ್ನಾಪುರ</li> </ul> <p>19 ಉತ್ತರ ಕರ್ನಾಟಕದಲ್ಲಿ ಮೊದಲ 'ಇನ್ಸೈಟ್ ಕರ್ನಾಟಕ-2020'</p> <ul style="list-style-type: none"> <li>• ಮಂಜುನಾಥ ಡೊಳ್ಳನ</li> </ul> <p>23 ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯ ಪ್ರಗತಿ ನೋಟ</p> <ul style="list-style-type: none"> <li>• ಉಮೇಶ್ ಕೂಲಿಗರೆ</li> </ul> <p>26 ಗೆಲಿತಿ:ನಿಜವಾಗಿಯೂ ಮಹಿಳೆಯ ಸಖಿ</p> <ul style="list-style-type: none"> <li>• ರಮ್ಯಾ ಜಿ. ಎಸ್.</li> </ul> | <p>28 ರಾಜ್ಯದಲ್ಲಿ ಬೃಹತ್ ಶಕ್ತಿಯಾಗಿ ಬೆಳೆಯುತ್ತಿರುವ ಸ್ತ್ರೀ ಶಕ್ತಿ ಸಂಘಗಳು</p> <ul style="list-style-type: none"> <li>• ಮಂಜುನಾಥ್ ನಾಯ್ಕ್</li> </ul> <p>31 ಅನುವಾದ ಲೋಕದ ಪ್ರತಿಭೆ-ಡಾ.ಪಾರ್ವತಿ ಬಿ.ಬಿ.ತಾಳೆ</p> <ul style="list-style-type: none"> <li>• ನರೇಂದ್ರ ಎಸ್. ಗಂಗೋಳ್ಳಿ</li> </ul> <p>34 ಕವಿ ಡಾ.ಸಿದ್ದಲಿಂಗಯ್ಯ ಅವರಿಗೆ ಪಂಪ ಪ್ರಶಸ್ತಿಯ ಗರಿ</p> <ul style="list-style-type: none"> <li>• ಡಾ. ಕೆ. ಪುಟ್ಟಸ್ವಾಮಿ</li> </ul> <p>37 ಕರ್ನಾಟಕದ 8 ಸಾಧಕರಿಗೆ ಪದ್ಮ ಪ್ರಶಸ್ತಿ</p> <ul style="list-style-type: none"> <li>• ಸುಭಾಷಿನಿ</li> </ul> <p>40 ಹವಾಮಾನ ಬದಲಾವಣೆ ತಡೆಗೆ ಜಲ ಸಂರಕ್ಷಣೆ</p> <ul style="list-style-type: none"> <li>• ನಾಗರತ್ನ ಜಿ. ಎಸ್.</li> </ul> <p>43 ಖಚಿಲ್ಲದ ಔಷಧಿ ಬೆಳೆಯುವ ಅಧಿಕ ಆದಾಯ</p> <ul style="list-style-type: none"> <li>• ಕೆ. ಚಂದ್ರಕಲಾ</li> </ul> <p>44 ಕ್ಷಯ ಮುಕ್ತ ಭಾರತ ನಿರ್ಮಾಣ ನಮ್ಮೆಲ್ಲರ ಜವಾಬ್ದಾರಿ</p> <ul style="list-style-type: none"> <li>• ಡಾ. ಹೆಚ್. ಎನ್. ರುದ್ರೇಶ್</li> </ul> <p>47 ಕೊರೋನಾ ವೈರಸ್-ಅನುಸರಿಸಬೇಕಾದ ಮುನ್ನೆಚ್ಚರಿಕಾ ಕ್ರಮಗಳು</p> <ul style="list-style-type: none"> <li>• ನಂಜುಂಡಪ್ಪ ವಿ</li> </ul> <p>50 ಪದಬಂಧ</p> <ul style="list-style-type: none"> <li>• ವಿದ್ಯಾ ವಿ. ಪಾಲಭಾವಿ</li> </ul> |
|--|--|

ಪ್ರಧಾನ ಸಂಪಾದಕರು  
ಎಸ್. ಎನ್. ಸಿದ್ದರಾಮಪ್ಪ, ಐಪಿಎಸ್  
ಆಯುಕ್ತರು, ವಾರ್ತಾ ಮತ್ತು  
ಸಾರ್ವಜನಿಕ ಸಂಪರ್ಕ ಇಲಾಖೆ

ಸಂಪಾದಕೀಯ ಸಲಹೆ  
ಬಸವರಾಜ ಎಂ ಕಂಬಿ  
ಜಂಟಿ ನಿರ್ದೇಶಕರು

ಸಹನಾ ಎಂ  
ಉಪ ನಿರ್ದೇಶಕರು


ಉಪ ಸಂಪಾದಕರು  
ಬಿ. ಬಿ. ಪೂರ್ಣಿಮ

ಪ್ರಕಾಶಕರು  
ಆಯುಕ್ತರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ  
#17, ವಾರ್ತಾ ಸೌಧ, ಭಗವಾನ್ ಮಹಾವೀರ ರಸ್ತೆ, ಬೆಂಗಳೂರು - 01  
email : varthajanapada@yahoo.co.in  
www.karnatakainformation.gov.in

ಮುದ್ರಕರು  
ಅಭಿಮಾನಿ ಪಬ್ಲಿಕೇಷನ್ಸ್ ಪ್ರೈ. ಲಿ.  
ಡಾ|| ರಾಜ್‌ಕುಮಾರ್ ರಸ್ತೆ, ರಾಜಾಜಿನಗರ, ಬೆಂಗಳೂರು - 10



## ಓದುಗರಿಂದ...



ವಾರ್ತಾ ಜನಪದ ಫೆಬ್ರವರಿ 2020 ರ ಸಂಚಿಕೆಯು ಆಕರ್ಷಣೀಯ ವಿಚಾರಗಳನ್ನು ಹೊತ್ತು ತಂದಿದೆ. ಭಾರತ ವಿಜ್ಞಾನ ಕಾಂಗ್ರೆಸ್ ಸಮಾವೇಶದ ಸಂಪೂರ್ಣ ಮಾಹಿತಿ ಒದಗಿಸುವ ಜೊತೆಗೆ ಭವಿಷ್ಯ ಭಾರತ ತಂತ್ರಜ್ಞಾನದ ಯೋಜನೆಗಳನ್ನು ಓದುಗರಿಗೆ ತಿಳಿಸಿಕೊಟ್ಟಿದೆ. ಇದರ ಜೊತೆಗೆ ಪ್ರಧಾನಮಂತ್ರಿಗಳು ತುಮಕೂರಿನ ಸಿದ್ಧಗಂಗಾ ಮಠಕ್ಕೆ ಭೇಟಿ ನೀಡಿದ ವಿಷಯವನ್ನು ಮತ್ತು ಮೀನುಗಾರಿಕೆ ಕೃಷಿಯಲ್ಲಿ ತೊಡಗಿಸಿಕೊಂಡಿರುವ ಕುಟುಂಬಗಳಿಗೆ ಮೀನುಗಾರಿಕಾ ಇಲಾಖೆಯಿಂದ ದೊರೆಯುವ ವಿವಿಧ ಯೋಜನೆಗಳ ಬಗ್ಗೆ ತಿಳಿದುಕೊಳ್ಳಲು ಸಾಧ್ಯವಾಗಿದೆ.

—ಎನ್. ಮಹಾಂತೇಶ್,

ನಮ್ಮ ಶಿಕ್ಷಣ ಸಚಿವರಾದ ಸುರೇಶ್ ಕುಮಾರ್ ಅವರ ನೇತೃತ್ವದಲ್ಲಿ ಶಿಕ್ಷಣ ವ್ಯವಸ್ಥೆ ಸುಧಾರಣೆ ಕುರಿತ ಲೇಖನ ಸರ್ಕಾರದ ಕಾರ್ಯವೈಖರಿಗೆ ಹಿಡಿದ ಕನ್ನಡಿಯಂತಿದೆ. ಲೇಖನದಲ್ಲಿ ಸುರೇಶ್ ಕುಮಾರ್ ಅವರು ಶಿಕ್ಷಣ ಇಲಾಖೆ ಸಚಿವರಾದ ನಂತರ ಹಮ್ಮಿಕೊಂಡಿರುವ ಶಾಲಾ ವಾಸ್ತವ್ಯ, 'ವಾಟರ್ ಬೆಲ್', 'ಬ್ಯಾಗ್ ರಹಿತ ದಿನ', ಶಿಕ್ಷಣ ನೀತಿ, 'ಸಾವಿತ್ರಿಬಾಯಿ ಫುಲೆ ಜನ್ಮ ದಿನಾಚರಣೆ' 'ಪಿಯುಸಿ ಪರೀಕ್ಷೆಯಲ್ಲಿ 44 ಪುಟಗಳ ಬುಕ್ ಲೆಟ್', ಶಿಕ್ಷಕರ ವರ್ಗಾವಣೆ ನೀತಿಯಲ್ಲಿ ಸಮಗ್ರ ಸುಧಾರಣೆಯಂತಹ ಅತ್ಯುತ್ತಮ ಕಾರ್ಯಕ್ರಮಗಳ ಬಗ್ಗೆ ತಿಳಿದು ಸಂತೋಷವಾಯಿತು. ಇಂದಿನ ಮಕ್ಕಳೇ ಮುಂದಿನ ಪ್ರಜೆಗಳು, ಹೀಗಾಗಿ ನಮ್ಮ ಮಕ್ಕಳಿಗೆ ಉತ್ತಮ ಶಿಕ್ಷಣ ನೀಡುವುದು ಸರ್ಕಾರದ ಉದ್ದೇಶವಾಗಿದೆ.

ಈ ನಿಟ್ಟಿನಲ್ಲಿ ಸಚಿವರು ಕಾರ್ಯಪ್ರವೃತ್ತರಾಗಿದ್ದಾರೆ. ಹೈಕೋರ್ಟ್ ಸೂಚನೆ ಆಧರಿಸಿ ರಾಜ್ಯದ ಎಲ್ಲಾ ಸರ್ಕಾರಿ ಶಾಲೆಗಳ ಮಕ್ಕಳಿಗೆ ಎರಡು ಜೊತೆ ಸಮವಸ್ತ್ರ ನೀಡಲು ರಾಜ್ಯ ಸರ್ಕಾರ 94 ಕೋಟಿ ರೂಗಳನ್ನು ಬಿಡುಗಡೆ ಮಾಡಿದೆ ಎಂಬುದನ್ನು ತಿಳಿದು ತುಂಬಾ ಸಂತೋಷವಾಯಿತು.

ಪಾವನಿ ಕೆ.ಎಂ, ಆನೇಕಲ್

ವಾರ್ತಾ ಜನಪದ  
ರೂ.25/-

'ವಾರ್ತಾ ಜನಪದ' ಮಾಸಿಕ ಈಗ  
www.kanaja.in ನಲ್ಲಿ ಲಭ್ಯ

ಫೆಬ್ರವರಿ 2020ರ ಜನಪದ ಸಂಚಿಕೆಯ ಮುಖಪುಟದಲ್ಲಿ ಪ್ರಧಾನಮಂತ್ರಿ ನರೇಂದ್ರ ಮೋದಿಯವರು ಮತ್ತು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರ ಫೋಟೋ ಬಹಳ ಚೆನ್ನಾಗಿ ಮೂಡಿ ಬಂದಿರುತ್ತದೆ. ಪೇಜಾವರ ಶ್ರೀಗಳ ಲೇಖನದೊಂದಿಗೆ ಹಾಕಲಾಗಿರುವ ವಿಶ್ಲೇಷಣಾತ್ಮಕ ಶ್ರೀಪಾದಂ ಅವರ ಅಪರೂಪದ ಹಳೆಯ ಛಾಯಾಚಿತ್ರಗಳು ಸಂಗ್ರಹ ಯೋಗ್ಯವಾಗಿದೆ. ಅವರ ಜೀವನ ಚರಿತ್ರೆಯ ಜೊತೆಗೆ ಕೃಷ್ಣನ ಆರಾಧಕರಾಗಿ, ಬಡ ಜನರ ಪರಿಪಾಲಕರಾಗಿ ಅವರು ಸಲ್ಲಿಸಿದ ಸೇವೆಯನ್ನು ಸಂಕ್ಷಿಪ್ತವಾಗಿ ತಿಳಿಸಲಾಗಿದೆ. ಲೇಖಕರಾದ ಎಚ್.ಆರ್. ಶ್ರೀಶ ರವರಿಗೆ ತುಂಬಾ ತುಂಬಾ ಅಭಿನಂದನೆಗಳು. ಇಂತಹ ಮಹತ್ವದ ಲೇಖನಗಳನ್ನು ಪ್ರಕಟಿಸಿರುವುದಕ್ಕೆ ಸಂಪಾದಕ ಮಂಡಲಿಯವರಿಗೂ ಧನ್ಯವಾದಗಳು.

—ಮಹದೇವ, ಸೋಸಲೆ

ವಾರ್ತಾ ಜನಪದ ಫೆಬ್ರವರಿ 2020 ವರ್ಣರಂಜಿತ ಮುಖಪುಟದಲ್ಲಿ ನಮ್ಮ ದೇಶದ ಒಡೆಯರಾದ ಮಾನ್ಯ ಶ್ರೀ ನರೇಂದ್ರ ಮೋದಿಯವರು ಹಾಗೂ ರಾಜ್ಯದ ಒಡೆಯರಾದ ಸನ್ಮಾನ್ಯ ಬಿ.ಎಸ್. ಯಡಿಯೂರಪ್ಪ ಅವರುಗಳು ಹಸನ್ಮುಖ ಚಿತ್ರರಾಗಿ ಕುಳಿತಿರುವ ಭಾವಚಿತ್ರಗಳು ತುಂಬಾ ಸೊಗಸಾಗಿ ಮೂಡಿ ಬಂದಿದೆ. ಒಳಪುಟದಲ್ಲಿ ಪ್ರಕಟವಾಗಿರುವ ಲೇಖನದಿಂದ ಭಾರತೀಯ ವಿಜ್ಞಾನ ಕಾಂಗ್ರೆಸ್ ಸಮಾವೇಶದ ಬಗ್ಗೆ ನಮಗೆ ಗೊತ್ತಿರದ ವಿಷಯಗಳನ್ನು ತಿಳಿದುಕೊಳ್ಳಲು ಅನುಕೂಲವಾಯಿತು.

ಅದರಂತೆ ಪೌರತ್ವ ತಿದ್ದುಪಡಿ ಕಾಯಿದೆ 2019ನ್ನು ಓದಿ ಪೌರತ್ವದ ಕಾಯಿದೆಯ ಬಗ್ಗೆ ಹೆಚ್ಚಿನ ಮಾಹಿತಿ ಲಭಿಸಿತು. ಮತ್ತು ಶಿವರಾತ್ರಿ ಪ್ರಯುಕ್ತ ದ್ವಾದಶ ಜ್ಯೋತಿರ್ಲಿಂಗಗಳು ಲೇಖನ ಉತ್ತಮವಾಗಿ ಮೂಡಿ ಬಂದಿದ್ದು, ಇದನ್ನು ಓದಿದ ನನಗೆ ಸ್ವತಃ ಅಲ್ಲಿಗೆ ಹೋಗಿ ದರ್ಶನ ಮಾಡಿದಂತಹ ಅನುಭವವಾಯಿತು. ಲೇಖನ ಓದಿ ಧನ್ಯರಾದೆವು.

—ವಿ.ಆರ್.ಚೋಳಕೆ, ವಿಜಯಪುರ

ಎಂಬತ್ತೈದನೇ ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷರಾಗಿದ್ದ ಹಿರಿಯ ಕವಿ ಹೆಚ್.ಎನ್.ವೆಂಕಟೇಶ್ ಮೂರ್ತಿ ಅವರ ಕುರಿತು ಫೆಬ್ರವರಿ ಸಂಚಿಕೆಯಲ್ಲಿ ಪ್ರಕಟಿಸಿರುವ ಲೇಖನದಿಂದ ಅವರ ಬಗ್ಗೆ ತಿಳಿಯಲು ಸಾಧ್ಯವಾಯಿತು. ಬಹುಪಾಲು ಜನರಿಗೆ ಪರಿಚಯವಿಲ್ಲದ ಅವರ ಬಗ್ಗೆ ತಿಳಿದುಕೊಳ್ಳಲು ಅನುವು ಮಾಡಿಕೊಟ್ಟಂತಾಯಿತು. ಸತತವಾಗಿ ಐದು ಬಾರಿ ಕರ್ನಾಟಕ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿಯನ್ನು ಪಡೆದು ದಾಖಲೆಯನ್ನು ನಿರ್ಮಿಸಿರುವ ಕಾವ್ಯ ಲೋಕದ ತಪಸ್ವಿ ಹೆಚ್.ಎನ್. ವೆಂಕಟೇಶ್ ಮೂರ್ತಿ ಅವರು ಕವಿಯಾಗಿ ಸಾಹಿತ್ಯಕ್ಕೆ ಅಗಾಧ ಸೇವೆಯನ್ನು ನೀಡಿದ್ದಾರೆ. ಅವರಿಗೆ ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷತೆಯ ಗೌರವ ನೀಡಿದ್ದು, ನಿಜಕ್ಕೂ ಸಂಸ್ಕೃತಿಕ ಲೋಕಕ್ಕೆ ಸಂದ ಗೌರವವಾಗಿದೆ. ಲೇಖಕರಾದ ಡಾ.ಎನ್. ಜಗದೀಶ್ ಕೊಪ್ಪ ಅವರು ವೆಂಕಟೇಶ್ ಮೂರ್ತಿ ಅವರ ವ್ಯಕ್ತಿತ್ವ ಪರಿಚಯವನ್ನು ಸೊಗಸಾಗಿ ಮಾಡಿದ್ದಾರೆ.

—ರಮೇಶ್ ಹಿರೇಮಠ್, ಧಾರವಾಡ

'ವಾರ್ತಾ ಜನಪದ' ಮಾಸಿಕಕ್ಕೆ ಚಂದಾದಾರರಾಗುವವರು ರೂ. 25/- ಅನ್ನು ಕಡ್ಡಾಯವಾಗಿ "The Director, Department of Information & Public Relations" ಹೆಸರಿನಲ್ಲಿ ಡಿ.ಡಿ. ಮುಖಾಂತರವೇ ಕಳುಹಿಸಬೇಕು. ಮನಿ ಆರ್ಡರ್ ಮೂಲಕ ಹಣವನ್ನು ಸ್ವೀಕರಿಸುವುದಿಲ್ಲ.



## ದಾವೋಸ್ ಭೇಟಿ: ಕರ್ನಾಟಕದ ಸಮಗ್ರ ಅಭಿವೃದ್ಧಿಗೆ ಹೊಸ ಆಯಾಮ

ಸನ್ಮಾನ್ಯ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರ ನೇತೃತ್ವದಲ್ಲಿ ಕರ್ನಾಟಕದ ಉನ್ನತ ನಿಯೋಗವು ದಾವೋಸ್‌ಗೆ ಭೇಟಿ ನೀಡಿದುದು ಮುಂದಿನ ದಿನಗಳಲ್ಲಿ ರಾಜ್ಯಕ್ಕೆ ಲಾಭದಾಯಕವಾಗುವಂತಹ ಸೂಕ್ತ ವಾತಾವರಣ ನಿರ್ಮಾಣವಾಗುವ ನಿಟ್ಟಿನಲ್ಲಿ ಯಶಸ್ವಿಯಾಗಿದೆ.

ಸ್ವಿಟ್ಜರ್‌ಲ್ಯಾಂಡ್ ದೇಶದ ದಾವೋಸ್‌ನಲ್ಲಿ ಜನವರಿ 20 ರಿಂದ ಮೂರು ದಿನಗಳ ಕಾಲ ಜರುಗಿದ "ವಿಶ್ವ ಆರ್ಥಿಕ ವೇದಿಕೆ ದಾವೋಸ್-2020" ನಲ್ಲಿ ಭಾಗವಹಿಸುವ ಮೂಲಕ ಮುಖ್ಯಮಂತ್ರಿಯವರು ಕರ್ನಾಟಕದ ಸಮಗ್ರ ಅಭಿವೃದ್ಧಿಗೆ ಹೊಸ ಆಯಾಮಕ್ಕೆ ಮುನ್ನುಡಿ ಬರೆದಿದ್ದಾರೆ.

ಇದೇ ಮೊದಲ ಬಾರಿಗೆ ಅಮೆರಿಕಾದ ಅಧ್ಯಕ್ಷರೊಬ್ಬರು ಪಾಲ್ಗೊಂಡಿದ್ದು, ಐತಿಹಾಸಿಕ ಘಟನೆಯಾಗಿದ್ದರೆ, ಈ ಮಹತ್ವದ ಸಮಾವೇಶದಲ್ಲಿ 17 ವರ್ಷಗಳ ನಂತರ ಮುಖ್ಯಮಂತ್ರಿಯವರ ನೇತೃತ್ವದಲ್ಲಿ ಕರ್ನಾಟಕದ ಉನ್ನತ ನಿಯೋಗ ಭಾಗವಹಿಸಿದ್ದು ಇತಿಹಾಸವಾಗಿದೆ.

ವಿಶ್ವದ ಆರ್ಥಿಕ ಸಮಾವೇಶದ ಮೂರು ದಿನ ಮುಖ್ಯಮಂತ್ರಿಗಳು ವಿಶ್ವದ ಹಲವಾರು ಉದ್ಯಮ ದಿಗ್ಗಜರೊಂದಿಗೆ ಚರ್ಚಿಸಿ, ರಾಜ್ಯಕ್ಕೆ ಸಾಕಷ್ಟು ವಿದೇಶಿ ಬಂಡವಾಳ ಆಕರ್ಷಿಸುವಲ್ಲಿ ಯಶಸ್ವಿಯಾಗಿದ್ದಾರೆ. ಕರ್ನಾಟಕದ ಜಾಗತಿಕ ಆರ್ಥಿಕ ದೃಷ್ಟಿಕೋನ ಮತ್ತು ಹೊಡೆತೆಗೆ ಇರುವ

ವಿದೇಶಿ ಉದ್ಯಮಿದಾರರನ್ನು ಕರ್ನಾಟಕದಲ್ಲಿ ಇನ್ವೆಸ್ಟ್ ಮಾಡುವಂತೆ ಆಕರ್ಷಿಸುವ ಸಲುವಾಗಿ ಮಾನ್ಯ ಮುಖ್ಯಮಂತ್ರಿಯವರು ಈ ವೇದಿಕೆಯಲ್ಲೇ ಇನ್ವೆಸ್ಟ್ ಕರ್ನಾಟಕ-ಜಾಗತಿಕ ಹೂಡಿಕೆದಾರರ ಸಮಾವೇಶದ ಕರ್ಟನ್ ರೈಸರ್ ಕಾರ್ಯಕ್ರಮವನ್ನು ಉದ್ಘಾಟಿಸುವ ಮೂಲಕ "ಇನ್ವೋವೇಶನ್ ನೌ-ಗ್ರೋಥ್ ಫಾರ್ ಎವರ್" ಎನ್ನುವ ಹೂಡಿಕೆದಾರರ ಸಮಾವೇಶದ ಘೋಷ ವಾಕ್ಯವನ್ನು ಅನಾವರಣಗೊಳಿಸಿದರು.



ವಾರ್ತಾ ಜನಪದ ಪತ್ರಿಕೆಯ ಸಾಫ್ಟ್ ಕಾಪಿಯನ್ನು ಇ-ಮೇಲ್ ಮೂಲಕ ಉಚಿತವಾಗಿ ಚಂದಾದಾರರಾಗಲು ಇಚ್ಛಿಸುವವರು ತಮ್ಮ ಇ-ಮೇಲ್ ವಿಳಾಸವನ್ನು 9480841210 ಗೆ ಕಳುಹಿಸಿ ನೋಂದಾಯಿಸಿ ಕೊಳ್ಳಬಹುದು.



ಅವಕಾಶಗಳ ಕುರಿತು ಉದ್ಯಮಿಗಳೊಂದಿಗೆ ಮಾಹಿತಿ ಹಂಚಿಕೊಳ್ಳುವ ಮೂಲಕ ಇದೇ ವರ್ಷದ ನವೆಂಬರ್ 3 ರಿಂದ ಹಮ್ಮಿಕೊಳ್ಳಲಾಗುವ “ಇನ್ವೆಸ್ಟ್ ಕರ್ನಾಟಕ-2020” ಶೃಂಗಕ್ಕೆ ಆಹ್ವಾನಿಸಿದ್ದಾರೆ. ಇದರ ಫಲಶ್ರುತಿಯಾಗಿ ಮುಂದೆ ರಾಜ್ಯದ ಸರ್ವತೋಮುಖ ಅಭಿವೃದ್ಧಿಗೆ ಮತ್ತು ವಿಪುಲ ಉದ್ಯೋಗಾವಕಾಶಗಳಿಗೆ ತೀವ್ರ ಚಾಲನೆ ಸಿಗಲಿದೆ.

ವಿದೇಶಿ ಉದ್ಯಮಿದಾರರನ್ನು ಕರ್ನಾಟಕದಲ್ಲಿ ಇನ್ವೆಸ್ಟ್ ಮಾಡುವಂತೆ ಆಕರ್ಷಿಸುವ ಸಲುವಾಗಿ ಮಾನ್ಯ ಮುಖ್ಯಮಂತ್ರಿಯವರು ಈ ವೇದಿಕೆಯಲ್ಲೇ ಇನ್ವೆಸ್ಟ್ ಕರ್ನಾಟಕ-ಜಾಗತಿಕ ಹೂಡಿಕೆದಾರರ ಸಮಾವೇಶದ ಕರ್ಟನ್ ರೈಸರ್ ಕಾರ್ಯಕ್ರಮವನ್ನು ಉದ್ಘಾಟಿಸುವ ಮೂಲಕ “ಇನ್ವೆಸ್ಟ್‌ನೊ-ಗ್ರೋಥ್ ಫಾರ್ ಎವರ್” ಎನ್ನುವ ಹೂಡಿಕೆದಾರರ ಸಮಾವೇಶದ ಘೋಷ ವಾಕ್ಯವನ್ನು ಅನಾವರಣಗೊಳಿಸಿದರು.

ಈ ಸಮಾವೇಶದಲ್ಲಿ ವಿಶ್ವ ಉದ್ಯಮಿದಾರರನ್ನು ಉದ್ದೇಶಿಸಿ ಮಾತನಾಡಿದ ಸಂದರ್ಭದಲ್ಲಿ ಅವರು ಕರ್ನಾಟಕದಲ್ಲಿ ಉದ್ಯಮ ಸ್ಥಾಪಿಸಲು ಇರುವ ಅನುಕೂಲಕರ ಅಂಶಗಳು, ಮೂಲ ಸೌಕರ್ಯಗಳು, ನುರಿತ ಮಾನವ ಸಂಪನ್ಮೂಲ ಮತ್ತು ಈಸ್ ಆಫ್ ಡುಯಿಂಗ್ ಬಿಸಿನೆಸ್ ಕುರಿತು ಉದ್ಯಮಿಗಳಿಗೆ ಮನವರಿಕೆ ಮಾಡಿಕೊಟ್ಟರು.



ಸಮಾವೇಶದ ಅತ್ಯಂತ ಮಹತ್ವದ ಕಾರ್ಯಕ್ರಮವಾದ ಅಮೆರಿಕಾ ಅಧ್ಯಕ್ಷರಾದ ಡೊನಾಲ್ಡ್ ಟ್ರಂಪ್ ಅವರ ಭಾಷಣ ಕಾರ್ಯಕ್ರಮದಲ್ಲಿ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಪಾಲ್ಗೊಂಡಿದ್ದರು. ರಾಜ್ಯದ ಮುಖ್ಯಮಂತ್ರಿಯೊಬ್ಬರು ಅಮೆರಿಕಾ ಅಧ್ಯಕ್ಷರ ಭಾಷಣದಲ್ಲಿ ಪಾಲ್ಗೊಂಡಿರುವುದು ಇದೇ ಮೊದಲು ಎಂಬ ಹೆಗ್ಗಳಿಗೆ ಅವರು ಪಾತ್ರರಾದರು.

ಮೊದಲ ದಿನವೇ ವಿವಿಧ ಹೂಡಿಕೆದಾರರು ಹಾಗೂ ಉದ್ಯಮಿಗಳೊಂದಿಗೆ ಚರ್ಚೆ ನಡೆಸಿದ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ರಾಜ್ಯದಲ್ಲಿ ಕೃಷಿ ಕೇಂದ್ರಿತ ಉದ್ಯಮ ಸ್ಥಾಪನೆ ಮಾಡುವಂತೆ ಹಾಗೂ ಹೆಚ್ಚಿನ ಉದ್ಯೋಗ ಸೃಷ್ಟಿಗೆ ಒತ್ತು ನೀಡುವಂತೆ ಮನವಿ ಮಾಡಿದರು. ಚರ್ಚೆ ಸಂದರ್ಭದಲ್ಲಿ ರೈತರ ಆತ್ಮಹತ್ಯೆಯ ಪ್ರವೃತ್ತಿಯನ್ನು ತಡೆಯುವ ನಿಟ್ಟಿನಲ್ಲಿ ಕೃಷಿ ಆಧಾರಿತ ಆರ್ಥಿಕತೆಯನ್ನು ಸುಧಾರಿಸುವ ಯೋಜನೆಗಳ ಕುರಿತು ಆಸಕ್ತಿ ವ್ಯಕ್ತಪಡಿಸಿದರು.

ಕೃಷಿ ಉತ್ಪನ್ನಗಳ ಮೌಲ್ಯವರ್ಧನೆ ಮಾಡುವಂತಹ ಯೋಜನೆಗಳಿಂದ ಕೃಷಿ ಆರ್ಥಿಕತೆ ಉತ್ತಮಗೊಳ್ಳಲಿದೆ ಎಂಬ ವಿಶ್ವಾಸವನ್ನು ಹೊಂದಿರುವ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಸ್ವಿಸ್ ಮೂಲದ 2000

ವ್ಯಾಟ್ ಕಂಪನಿಯ ಪ್ರತಿನಿಧಿಗಳೊಂದಿಗೆ ಚರ್ಚಿಸಿದ ಫಲವಾಗಿ, ಕೃಷಿ ಉತ್ಪನ್ನಗಳಿಗೆ ಉತ್ತಮ ಬೆಲೆ ದೊರಕಿಸಲು ಪೂರಕವಾದ ಫುಡ್ ಕ್ಲಸ್ಟರುಗಳನ್ನು ನಮ್ಮ ರಾಜ್ಯದಲ್ಲಿ ಸ್ಥಾಪಿಸಲು ಅಲ್ಲಿ ಪ್ರಾತ್ಯಕ್ಷಿಕೆ ನೀಡಿದ ಹಲವು ಕಂಪನಿಗಳು ಮುಂದೆ ಬಂದಿವೆ.

ಈ ಮೂರು ದಿನಗಳಲ್ಲಿ ದಾವಣಗೆರೆ ನಡೆದ ವರ್ಲ್ಡ್ ಎಕನಾಮಿಕ್ ಫೋರಮ್ ಸಮಾವೇಶದಲ್ಲಿ ಕರ್ನಾಟಕದ ಪೆವಿಲಿಯನ್‌ಗೆ ಹಲವು ಮಂದಿ ಪ್ರಖ್ಯಾತ ಉದ್ಯಮಿದಾರರು ಆಗಮಿಸಿ ಮುಖ್ಯಮಂತ್ರಿ ಅವರೊಂದಿಗೆ ರಾಜ್ಯದಲ್ಲಿ ಹೂಡಿಕೆ ಮಾಡಲು ಆಸಕ್ತರಾಗಿರುವ ಕುರಿತು ಮಾತುಕತೆ ನಡೆಸಿದರು. ಜಾಗತಿಕ ಭದ್ರತೆ ಮತ್ತು ಏರೋಸ್ಪೇಸ್ ಸಂಸ್ಥೆಯಾದ ಲಾಕ್‌ಹೀಡ್ ಮಾರ್ಟಿನ್ ಕಂಪನಿಯ ಕಾರ್ಯನಿರ್ವಾಹಕ ಉಪಾಧ್ಯಕ್ಷ ರಿಚರ್ಡ್ ಅಂಬ್ರೋಸ್ ಅವರು ಕರ್ನಾಟಕದಲ್ಲಿ ಸಂಶೋಧನೆ ಮತ್ತು ಅಭಿವೃದ್ಧಿ ಚಟುವಟಿಕೆಗಳ ಮೇಲೆ ಹೂಡಿಕೆ ಮಾಡಲು ಮತ್ತು ಜಾಗತಿಕ ಆಟೋಮೇಟಿವ್ ಭಾಗಗಳ ತಯಾರಕ ಕಂಪನಿ ಡೆನ್ಸೊ ಸಂಸ್ಥೆಯ ಉಪಾಧ್ಯಕ್ಷರಾದ ಹಿರೋಯುಕಿ ವಕಬಾಸ್ಕಿ ಅವರು ಬೆಂಗಳೂರಿನಲ್ಲಿ ಸಂಸ್ಥೆಯನ್ನು ಪ್ರಾರಂಭಿಸಲು ಇಚ್ಛಿಸಿರುವುದಾಗಿ ತಿಳಿಸಿದ್ದಾರೆ.

ರಿನ್ಸೊ ಪವರ್ ಸಂಸ್ಥೆಯ ಪ್ರತಿನಿಧಿಗಳು ರಾಜ್ಯದ ಬರಡು ಭೂಮಿಯಲ್ಲಿ ವಿಶೇಷವಾಗಿ ಉತ್ತರ ಕರ್ನಾಟಕದ ವಿಜಯಪುರ, ಕಲಬುರಗಿ, ಕೊಪ್ಪಳ ಮತ್ತು ರಾಯಚೂರು ಜಿಲ್ಲೆಗಳಲ್ಲಿ ಸೌರ ವಿದ್ಯುತ್ ಸ್ಥಾವರಗಳನ್ನು ಸ್ಥಾಪಿಸಲು ಆಸಕ್ತಿ ತೋರಿದ್ದಾರೆ. ಕಂಪನಿಯ ಸಿಇಒ ಸಮಂತ್ ಸಿನ್ಹಾ ಅವರು ತಮ್ಮ ಕಂಪನಿಯ ರಾಜ್ಯದ ಬೇಡಿಕೆಗಿಂತ ಹೆಚ್ಚುವರಿಯಾಗಿ ಉತ್ಪಾದನೆಯಾದ ವಿದ್ಯುತ್ ಸಂಗ್ರಹಿಸುವ ಬ್ಯಾಟರಿಗಳು ಮತ್ತು ಇತರ ಉಪಕರಣಗಳನ್ನು ಆಳವಡಿಸಲು ಯೋಜಿಸಿರುವುದಾಗಿ ತಿಳಿಸಿದ್ದಾರೆ.



**ಸಹಿ ಆಗಿರುವ ಒಡಂಬಡಿಕೆಗಳು**

- ಬೆಂಗಳೂರಿನಲ್ಲಿ ಸೆಂಟರ್ ಫಾರ್ ಇಂಟರ್‌ನೆಟ್ ಆಫ್ ಎಥಿಕಲ್ ಥಿಂಗ್ಸ್ ಸ್ಥಾಪನೆಗಾಗಿ ಒಡಂಬಡಿಕೆಗೆ ಸಹಿ.
- ಬಹರೇನ್ ಎಕನಾಮಿಕ್ ಡೆವಲಪ್‌ಮೆಂಟ್ ಬೋರ್ಡ್‌ನೊಂದಿಗೆ ಫಿನ್‌ಟೆಕ್, ಕೃತಕ ಬುದ್ಧಿಮತ್ತೆ ಮತ್ತು ಸೈಬರ್ ಸೆಕ್ಯೂರಿಟಿ ವಿಷಯಗಳಲ್ಲಿ ಸಹಯೋಗ ಮತ್ತು ಸಹಕಾರ ಕುರಿತು ಒಪ್ಪಂದಕ್ಕೆ ಸಹಿ.



**ಹೂಡಿಕೆಗಳು ರಾಜ್ಯದ ಆರ್ಥಿಕತೆ ವೃದ್ಧಿಸುವ ಜೊತೆಗೆ ಯುವಕರಿಗೆ ಉದ್ಯೋಗ ಒದಗಿಸುತ್ತದೆ. ಉದ್ಯೋಗ ಸೃಷ್ಟಿಯ ಗುರಿ ಈಡೇರಲು ಹೂಡಿಕೆಯ ಅಗತ್ಯವಿದೆ. ಇಂತಹ ಅವಕಾಶಗಳು ರಾಜ್ಯದ ಆರ್ಥಿಕತೆ ವೃದ್ಧಿಗೆ ಪೂರಕವಾಗಿದೆ.**

**-ಶ್ರೀ ಬಿ.ಎಸ್.ಯಡಿಯೂರಪ್ಪ, ಮುಖ್ಯಮಂತ್ರಿಗಳು**

ಈ ಸಮಾವೇಶದಲ್ಲಿ ಭಾಗವಹಿಸಿದ್ದ ಅರ್ಸೆಲಾರ್ ಮಿತ್ತಲ್ ಸಂಸ್ಥೆಯ ಸಿ.ಇ.ಒ ಲಕ್ಷ್ಮಿ ಮಿತ್ತಲ್, ಕೇಂದ್ರ ವಾಣಿಜ್ಯ ಮತ್ತು ಕೈಗಾರಿಕಾ ಸಚಿವರಾದ ಪಿಯುಷ್ ಗೋಯೆಲ್, ಕೇಂದ್ರ ಹಡಗು ಸಾರಿಗೆ ಖಾತೆ ರಾಜ್ಯ ಸಚಿವರಾದ ಮನ್‌ಸುಖ್ ಮಾಂಡವೀಯ, ಮಧ್ಯಪ್ರದೇಶದ ಮುಖ್ಯಮಂತ್ರಿ ಕಮಲ್ ನಾಥ್ ಅವರುಗಳನ್ನು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಭೇಟಿ ಮಾಡಿದ್ದರು. ಆ ಸಂದರ್ಭದಲ್ಲಿ ಕಮಲ್ ನಾಥ್ ಅವರು ಪೂರ್ವರಾಜ್ಯಗಳಲ್ಲಿ ಬೆಂಗಳೂರು ಜ್ಞಾನಾಧಾರಿತ ಕೇಂದ್ರವಾಗಿ ಬೆಳೆದಿರುವ ಕುರಿತು ಪ್ರತಿಯೊಬ್ಬ ಹೂಡಿಕೆದಾರರು ಉಲ್ಲೇಖಿಸುತ್ತಾರೆ ಎಂದು ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರಿಗೆ ತಿಳಿಸುವ ಮೂಲಕ ಅಭಿನಂದಿಸಿದ್ದಾರೆ. ರಾಜ್ಯದಲ್ಲಿರುವ ಕೈಗಾರಿಕೆಗಳಿಗೆ ಉತ್ತೇಜನಕಾರಿ ವಾತಾವರಣ ಹಾಗೂ ರಾಜ್ಯಕ್ಕೆ ಬಂಡವಾಳ ತರಲು ಕರ್ನಾಟಕ ಸರ್ಕಾರ ಕೈಗೊಳ್ಳುತ್ತಿರುವ ಕ್ರಮಗಳ ಕುರಿತು ಕೂಡ ಅವರು ಮೆಚ್ಚುಗೆಯನ್ನು ವ್ಯಕ್ತಪಡಿಸಿದ್ದಾರೆ.

ಉಕ್ಕಿನ ಕೈಗಾರಿಕೆಗಳ ಪ್ರಮುಖ ಉದ್ಯಮಿ ಲಕ್ಷ್ಮಿ ಎನ್. ಮಿತ್ತಲ್ ಅವರು ಬಳ್ಳಾರಿ ಜಿಲ್ಲೆಯಲ್ಲಿ ನಾವು ಈಗಾಗಲೇ 3000 ಎಕರೆ ಭೂಮಿ ಹೊಂದಿದ್ದೇವೆ. 2010 ರಲ್ಲಿ ತಾವು ಮುಖ್ಯಮಂತ್ರಿಯಾಗಿದ್ದಾಗ ಉಕ್ಕು ತಯಾರಿಕಾ ಘಟಕ ಸ್ಥಾಪನೆಗೆ ಅನುಮತಿ ನೀಡಿದ್ದು, ಕಾರಣಾಂತರಗಳಿಂದ ಇದಕ್ಕೆ ಅಡಚಣೆಯಾಗಿದೆ. ಈ ಅಡ್ಡಿ ಆತಂಕಗಳನ್ನು ನಿವಾರಿಸಿಕೊಡಬೇಕೆಂದು ಅವರು ಯಡಿಯೂರಪ್ಪ ಅವರಲ್ಲಿ ಮನವಿ ಮಾಡಿದ್ದು, ಕರ್ನಾಟಕದಲ್ಲಿ ಸೌರ ವಿದ್ಯುತ್ ಸ್ಥಾವರದಲ್ಲಿ

**ಮಧುಮೇಹಿಗಳಿಗೆ ಸಿಹಿ ಸುದ್ದಿ**

ಸಕ್ಕರೆ ಕಾಯಿಲೆಯಿಂದ ಬಳಲುತ್ತಿರುವವರಿಗೆ ಕಡಿಮೆ ದರದಲ್ಲಿ ಆರೋಗ್ಯ ಇಲಾಖೆಯ ಮುಖಾಂತರ ಔಷಧಿಯನ್ನು ಸರಬರಾಜು ಮಾಡಲು ಡ್ಯಾನಿಷನ್ ಪ್ರಸಿದ್ಧ ಔಷಧ ತಯಾರಿಕಾ ಕಂಪನಿಯಾದ ನೋವೋ ನಾರಡಿಸ್ಕ್ ಮುಂದಾಗಿದೆ. ಕಡಿಮೆ ದರದಲ್ಲಿ ಔಷಧಗಳನ್ನು ಸರಬರಾಜು ಮಾಡುವ ಜೊತೆಗೆ ಕಾಯಿಲೆಯನ್ನು ನಿಭಾಯಿಸಲು ಹಾಗೂ ಅದನ್ನು ತಡೆಗಟ್ಟುವ ಬಗ್ಗೆ ಜಾಗೃತಿ ಮೂಡಿಸುವ ಶೈಕ್ಷಣಿಕ ಕಾರ್ಯಕ್ರಮಗಳನ್ನು ಸರ್ಕಾರದೊಂದಿಗೆ ಅದು ಹಮ್ಮಿಕೊಳ್ಳಲಿದೆ.

ಹೂಡಿಕೆ ಮಾಡುವುದಾಗಿ ತಿಳಿಸಿದ್ದಾರೆ. ಹಾಗೆಯೇ ಲೂಲೂ ಗ್ರೂಪ್ ಅಧ್ಯಕ್ಷ ಯೂಸುಫ್ ಅಲಿ ಅವರು ಕರ್ನಾಟಕದಲ್ಲಿ ಸರಕು ಸಾಗಾಣಿಕೆ ವಲಯದಲ್ಲಿ 2000 ಕೋಟಿ ರೂ ಹೂಡಿಕೆ ಮಾಡುವುದಾಗಿ ತಿಳಿಸಿದ್ದಾರೆ. ಈ ಸಂಸ್ಥೆಯು ವಿಶೇಷವಾಗಿ ಕೃಷಿ ಉತ್ಪನ್ನ ಹಾಗೂ ಶೀಘ್ರ ಕೊಳೆತುಹೋಗುವ ತರಕಾರಿ, ಆಹಾರ ವಸ್ತುಗಳು, ಹಣ್ಣು ಹಂಪಲು ಹಾಗೂ ಪುಷ್ಪಗಳ ಸಾಗಾಣಿಕೆಗೆ ಹೂಡಿಕೆ ಮಾಡಲಿದೆ.

ಈಗಾಗಲೇ ಬೆಂಗಳೂರಿನಲ್ಲಿ ಅಸ್ತಿತ್ವ ಹೊಂದಿರುವ ದಸ್ಸಾ ಸಿಸ್ಟಮ್ಸ್ 3ಡಿಎಸ್ ಅವರಿಂದ ಹೂಡಿಕೆಯ ಕುರಿತು ಅತ್ಯಂತ ಭರವಸೆ ಪ್ರತಿಕ್ರಿಯೆ ವ್ಯಕ್ತವಾಗಿದೆ. ಕಂಪನಿಯ ಉಪಾಧ್ಯಕ್ಷರಾದ ಫ್ಯಾರಿಸ್ ವರ್ಝುಲನ್ ಅವರು ಬೆಂಗಳೂರು ಹಾಗೂ ಯಾವುದಾದರೂ ಜಿಲ್ಲೆಯಲ್ಲಿ ಎರಡು ಉತ್ಪಾದಕ ಕೇಂದ್ರಗಳನ್ನು ಸ್ಥಾಪಿಸಲು ಕ್ರಮ ವಹಿಸುವುದಾಗಿ ತಿಳಿಸಿದ್ದಾರೆ. ಈ ಕೇಂದ್ರಗಳಲ್ಲಿ ಪ್ರತಿ ವರ್ಷ ತಲಾ 2000 ಯುವಕರಿಗೆ ತರಬೇತಿ ನೀಡಿ, ದೊಡ್ಡ ಕಂಪನಿಗಳಲ್ಲಿ ಕೌಶಲ್ಯಪೂರ್ಣ ಉದ್ಯೋಗ ಪಡೆಯಲು ಅರ್ಹರನ್ನಾಗಿಸಲಿದೆ.

ವರ್ಲ್ಡ್ ಎಕನಾಮಿಕ್ಸ್ ಫೋರಂ ಸಮಾವೇಶದ ಮೂರನೇ ದಿನದಂದು ಕರ್ನಾಟಕದ ಪಾಲಿಗೆ ಫಲಪ್ರದವಾಗಿ ಪರಿಣಮಿಸಿತ್ತು. ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಪ್ರತಿಷ್ಠಿತ ಹೂಡಿಕೆದಾರರು ಹಾಗೂ ಕೈಗಾರಿಕೋದ್ಯಮಿಗಳನ್ನು ಕರ್ನಾಟಕದಲ್ಲಿ ಹೂಡಿಕೆ ಮಾಡುವಂತೆ ಆಹ್ವಾನಿಸಿದರು. ಇದರಲ್ಲಿ ದಸ್ಸಾ ಸಿಸ್ಟಮ್ಸ್,

**ಕೃಷಿ ಉತ್ಪನ್ನ ಹಾಗೂ ಶೀಘ್ರ ಕೊಳೆತುಹೋಗುವ ತರಕಾರಿ, ಆಹಾರ ಪದಾರ್ಥಗಳು, ಹಣ್ಣು ಹಂಪಲು ಹಾಗೂ ಪುಷ್ಪಗಳ ಸಾಗಾಣಿಕೆ ವಲಯದ ಮೇಲೆ ಕರ್ನಾಟಕದಲ್ಲಿ 2000 ಕೋಟಿ ರೂ.ಗಳನ್ನು ಹೂಡಿಕೆ ಮಾಡುವುದಾಗಿ ಲೂಲೂ ಗ್ರೂಪ್ ಸಂಸ್ಥೆಯು ತಿಳಿಸಿದೆ.**

ಅಸೆಲಾರ್ ಮಿತ್ರಲ್, ಭಾರತ್ ಫೋರ್ಜ್, ಲಾಕ್ ಹೀಡ್ ಮಾರ್ಟಿನ್, ಲೂಲೂ ಗ್ರೂಪ್ ಮತ್ತು ನೋವೋ ನಾರಡಿಸ್ಕ್ ಮೊದಲಾದ ಕಂಪನಿಗಳು ಸೇರಿದ್ದವು.

ತಮ್ಮನ್ನು ಭೇಟಿಯಾದ ಹೂಡಿಕೆದಾರರೊಂದಿಗೆ ಮಾತುಕತೆ ನಡೆಸಿದ ಮುಖ್ಯಮಂತ್ರಿಗಳು ಕರ್ನಾಟಕ ಸರ್ಕಾರವು ಹೂಡಿಕೆದಾರರಿಗೆ ಎಲ್ಲ ರೀತಿಯಲ್ಲೂ ಬೆಂಬಲ ನೀಡಲಿದೆ ಹಾಗೂ ಎಲ್ಲ ರೀತಿಯ ಅಡಚಣೆಗಳನ್ನು ನಿವಾರಿಸಲಿದೆ ಎಂದು ಸ್ಪಷ್ಟ ಪಡಿಸಿದರು. ಸರ್ಕಾರ ಈ ವಿಚಾರವನ್ನು ಗಂಭೀರವಾಗಿ ಪರಿಗಣಿಸಿದ್ದು, ಅಧಿಕಾರಿಗಳು ಹೆಚ್ಚಿನ ಆಸಕ್ತಿ ವಹಿಸಿ ಹೂಡಿಕೆಗೆ ಸೂಕ್ತ ನೆರವು ಒದಗಿಸಲಿದ್ದಾರೆ ಎಂದು ಭರವಸೆ ನೀಡಿದ್ದಾರೆ.

ವಿಶ್ವ ಆರ್ಥಿಕ ವೇದಿಕೆ ದಾವೋಸ್-2020ಯಲ್ಲಿ ಭಾಗವಹಿಸಲು ಮುಖ್ಯಮಂತ್ರಿಯವರ ನೇತೃತ್ವದ ಕರ್ನಾಟಕದ ಉನ್ನತ ಮಟ್ಟದ ನಿಯೋಗದೊಂದಿಗೆ ಕೈಗಾರಿಕಾ ಸಚಿವ ಜಗದೀಶ್ ಶೆಟ್ಟರ್, ಸರ್ಕಾರದ ಮುಖ್ಯ ಕಾರ್ಯದರ್ಶಿ ಟಿ.ಎಂ.ವಿಜಯಭಾಸ್ಕರ್, ಮುಖ್ಯಮಂತ್ರಿಯವರ ಕಾರ್ಯದರ್ಶಿ ಎನ್. ಸೆಲ್ವಕುಮಾರ್, ಮಾಹಿತಿ ತಂತ್ರಜ್ಞಾನ, ಜೈವಿಕ ತಂತ್ರಜ್ಞಾನ ಮತ್ತು ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆಯ ಅಪರ ಮುಖ್ಯ ಕಾರ್ಯದರ್ಶಿ ಡಾ. ಇ.ವಿ.ರಮಣರಾಜ್, ಕೈಗಾರಿಕೆ ಇಲಾಖೆಯ ಪ್ರಧಾನ ಕಾರ್ಯದರ್ಶಿ ಗೌರವ್ ಗುಪ್ತಾ ಹಾಗೂ ಮತ್ತಿತರ ಅಧಿಕಾರಿಗಳು ತೆರಳಿದ್ದರು.

ದಾವೋಸ್ ಭೇಟಿ ಮುಂದಿನ ಮೂರು ವರ್ಷಗಳಲ್ಲಿ ರಾಜ್ಯವು ಔದ್ಯೋಗಿಕ ಬೆಳವಣಿಗೆಯಲ್ಲಿ ದೇಶದಲ್ಲೇ ಅಗ್ರಸ್ಥಾನ ತಲುಪಲು ಸಹಕಾರಿಯಾಗಲಿದೆ. ಮೈಸನ್ 9 ಡಿಗ್ರಿ ಸೆಲ್ಸಿಯಸ್ ಚಳಿಯನ್ನೂ ಲೆಕ್ಕಿಸದೆ ಮುಖ್ಯಮಂತ್ರಿಗಳು 40 ಕ್ಕೂ ಹೆಚ್ಚು ಪ್ರತಿಷ್ಠಿತ ಕಂಪನಿಗಳ ಮುಖ್ಯಸ್ಥರುಗಳೊಂದಿಗೆ ಪ್ರತ್ಯೇಕವಾಗಿ ಸರಣಿ ಸಭೆಗಳನ್ನು ನಡೆಸಿದ್ದಾರೆ. ಆ ಮೂಲಕ ರಾಜ್ಯಕ್ಕೆ ಹೆಚ್ಚಿನ ಬಂಡವಾಳ ಹೂಡಿಕೆದಾರರನ್ನು ಆಕರ್ಷಿಸುವಲ್ಲಿ ಯಶಸ್ವಿಯಾಗಿದ್ದಾರೆ.

ರಾಜ್ಯದ ನಿಯೋಗವು ವಿಶ್ವ ಆರ್ಥಿಕ ವೇದಿಕೆ ಸಮಾವೇಶದಲ್ಲಿ ಭಾಗವಹಿಸಿ ಜಗತ್ತಿನ ಇತರ ಯಾವುದೇ ದೇಶ ಅಥವಾ ರಾಜ್ಯವು ಇದುವರೆಗೂ ಮಾಡದೆ ಇರುವ ಒಡಂಬಡಿಕೆಗಳಿಗೆ ಸಹಿ ಹಾಕುವ ಮೂಲಕ ಇತಿಹಾಸ ನಿರ್ಮಿಸಿದೆ. ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳ ದೂರದೃಷ್ಟಿಯೇ ಕಾರಣವಾಗಿದೆ.



**ಅಭಿವೃದ್ಧಿ ಪಥದಲ್ಲಿ ರಾಜ್ಯ ಸರ್ಕಾರ - ವಜುಭಾಯಿ ವಾಲಾ**

ಪರಿಣಾಮಕಾರಿ ಕಾರ್ಯಕ್ರಮಗಳನ್ನು ಅನುಷ್ಠಾನ ಮಾಡುವ ಮೂಲಕ ರಾಜ್ಯವು ಅಭಿವೃದ್ಧಿ ಪಥದಲ್ಲಿ ಮುಂದುವರಿಯುತ್ತಿದೆ. ಬಂಡವಾಳ ಹೂಡಿಕೆಯಲ್ಲಿ ದೇಶದಲ್ಲೇ ಎರಡನೇ ಸ್ಥಾನದಲ್ಲಿದ್ದು, 2019 ರ ನವೆಂಬರ್ ವರೆಗೆ 71.475 ಕೋಟಿ ರೂಪಾಯಿಗಳಷ್ಟು ಹೂಡಿಕೆಯನ್ನು ಆಕರ್ಷಿಸಿದೆ ಎಂದು ಹರ್ಷ ವ್ಯಕ್ತಪಡಿಸಿದರು.

ಈ ಹರ್ಷವನ್ನು ಫೆಬ್ರವರಿ 17 ರಂದು ಕರ್ನಾಟಕ ವಿಧಾನಮಂಡಲದ ಜಂಟಿ ಅಧಿವೇಶನವನ್ನು ಉದ್ದೇಶಿಸಿ ಭಾಷಣ ಮಾಡುವ ಸಂದರ್ಭದಲ್ಲಿ ಘನತೆವತ್ತ ರಾಜ್ಯಪಾಲರಾದ ವಜುಭಾಯಿ ರೂಢಾಭಾಯಿ ವಾಲಾ ಅವರು ವಿಧಾನ ಮಂಡಲದ ಸದಸ್ಯರೊಂದಿಗೆ ಹಂಚಿಕೊಂಡರು.

ಬೆಂಗಳೂರನ್ನು ಹೊರತು ಪಡಿಸಿ 2 ನೇ ಮತ್ತು 3 ನೇ ಶ್ರೇಣಿಯ ನಗರಗಳಲ್ಲಿ ಆದ್ಯಾ ವಲಯಗಳಲ್ಲಿನ ಸಮಗ್ರ ಕೈಗಾರಿಕಾಭಿವೃದ್ಧಿಯನ್ನು ಗಮನದಲ್ಲಿಟ್ಟುಕೊಂಡು ಬಂಡವಾಳವನ್ನು ಆಕರ್ಷಿಸುವ ವಿನೂತನ ತಂತ್ರಜ್ಞಾನಗಳನ್ನು ಪರಿಚಯಿಸುವ ಹಾಗೂ ಹೆಚ್ಚುವರಿ ಉದ್ಯೋಗವನ್ನು ಸೃಜಿಸುವ ಸಲುವಾಗಿ ನೂತನ ಕೈಗಾರಿಕಾ ನೀತಿಯನ್ನು ಘೋಷಿಸಲು ಕ್ರಮ ಕೈಗೊಳ್ಳಲಾಗಿದೆ ಎಂದರು.

2019 ರ ಆಗಸ್ಟ್ ನಿಂದ 2019 ರ ಅಕ್ಟೋಬರ್ ಅವಧಿಯವರೆಗೆ ರಾಜ್ಯವು ಸಾರ್ವಜನಿಕ, ಖಾಸಗಿ ಸ್ವತ್ತುಗಳು ಹಾಗೂ ಕೃಷಿ ಭೂಮಿಗಳಲ್ಲಿ ಬೆಳೆದುನಿಂತ ಬೆಳೆಗಳಿಗೆ ಭಾರಿ ಪ್ರಮಾಣದ ಹಾನಿಯುಂಟಾಗಿ ನಷ್ಟ ಅನುಭವಿಸಿತ್ತು. ನಮ್ಮ ಸರ್ಕಾರವು ಕ್ಷಿಪ್ರ ಕಾರ್ಯಾಚರಣೆಯನ್ನು ನಡೆಸಿ ಸಂಕಷ್ಟಕ್ಕೆ

ಒಳಗಾದವರಿಗೆ ಪರಿಹಾರವನ್ನು ಒದಗಿಸಿಕೊಟ್ಟಿದೆ. ತೀವ್ರವಾಗಿ ಹಾನಿಗೊಳಗಾದ ಮನೆಗಳ ಪುನರ್ ನಿರ್ಮಾಣಕ್ಕಾಗಿ ತಲಾ 5 ಲಕ್ಷ ರೂಪಾಯಿ ಹಾಗೂ ದುರಸ್ತಿಗಾಗಿ ತಲಾ 3 ಲಕ್ಷ ರೂಪಾಯಿಗಳನ್ನು ಹಾಗೂ ಭಾಗಶಃ ಹಾನಿಗೊಳಗಾದ ಮನೆಗಳಿಗೆ ತಲಾ 50,000 ರೂಪಾಯಿಗಳ ಹಣಕಾಸು ನೆರವನ್ನು ನೀಡಿದೆ. ಇದು ಮನೆ ಹಾನಿಗಾಗಿ ಮಂಜೂರು ಮಾಡಿದ ಹಣಕಾಸು ನೆರವಿನಲ್ಲಿ ದೇಶದಲ್ಲಿಯೇ ಅತ್ಯಂತ ಹೆಚ್ಚಿನ ಪ್ರಮಾಣದ ನೆರವಾಗಿದೆ. ಈವರೆಗೆ ಹಾನಿಗೊಳಗಾದ 1.24 ಲಕ್ಷಕ್ಕೂ ಹೆಚ್ಚಿನ ಮನೆಗಳಿಗೆ 827 ಕೋಟಿ ರೂಪಾಯಿಗಳ ಹಣಕಾಸು ನೆರವನ್ನು ಬಿಡುಗಡೆ ಮಾಡಿದೆ ಎಂದು ತಿಳಿಸಿದರು.

ಅದೇ ರೀತಿ ಬಾಧಿತ ರೈತರಿಗೆ ಸುಸ್ಥಿರ ಹಣಕಾಸು ನೆರವು ಹಾಗೂ ಪ್ರೋತ್ಸಾಹ ನೀಡುವ ದೃಷ್ಟಿಯಿಂದ ರಾಜ್ಯ ವಿಪತ್ತು ಪರಿಹಾರ ನಿಧಿ/ರಾಷ್ಟ್ರೀಯ ವಿಪತ್ತು ಪರಿಹಾರ ನಿಧಿಯ ಮಾನದಂಡಗಳಿಗಿಂತಲೂ ಮೇಲ್ಪಟ್ಟು ಪ್ರತಿ ಹೆಕ್ಟೇರಿಗೆ 10,000 ರೂಪಾಯಿಗಳ ಹೆಚ್ಚುವರಿ ಸಹಾಯಧನವನ್ನು ಸಂದಾಯ ಮಾಡಿದೆ. ಈವರೆಗೆ ನಮ್ಮ ಸರ್ಕಾರವು 1,126 ಕೋಟಿ ರೂಪಾಯಿಗಳ ಸಹಾಯ ಧನವನ್ನು 6.38 ಲಕ್ಷ ರೈತರ ಬ್ಯಾಂಕ್ ಖಾತೆಗಳಿಗೆ ನೇರವಾಗಿ ಸಂದಾಯ ಮಾಡಿದೆ ಎಂದರು.

ರಾಜ್ಯ ಸರ್ಕಾರವು ರೈತರ ಕಲ್ಯಾಣಕ್ಕೆ ಬದ್ಧವಾಗಿದ್ದು, ಕೇಂದ್ರ ಸರ್ಕಾರದ "ಪ್ರಧಾನಮಂತ್ರಿ ಕಿಸಾನ್ ಸಮಾನ್ ನಿಧಿ ಯೋಜನೆ"ಯ ಅಡಿಯಲ್ಲಿ ಪ್ರತಿ ವರ್ಷ ನೀಡುವ 6,000 ರೂಪಾಯಿಗಳ ಹಣಕಾಸು ನೆರವಿನ ಜೊತೆಗೆ ರಾಜ್ಯ ಸರ್ಕಾರವು ಅರ್ಹ ಕೃಷಿ ಆಧಾರಿತ ಕುಟುಂಬಗಳಿಗೆ 2 ಕಂತುಗಳಲ್ಲಿ ಪ್ರತಿ

**ಜನರ ಆಕಾಂಕ್ಷೆಯಂತೆ ಹೈದರಾಬಾದ್ ಕರ್ನಾಟಕ ಪ್ರದೇಶ ಅಭಿವೃದ್ಧಿ ಮಂಡಳಿಯನ್ನು ಕಲ್ಯಾಣ ಕರ್ನಾಟಕ ಪ್ರದೇಶ ಅಭಿವೃದ್ಧಿ ಮಂಡಳಿ ಎಂದು ಮರುನಾಮಕರಣ ಮಾಡಲಾಗಿದೆ. 2019-20 ನೇ ಸಾಲಿನಲ್ಲಿ ಕಲ್ಯಾಣ-ಕರ್ನಾಟಕ ಪ್ರದೇಶ ಅಭಿವೃದ್ಧಿ ಮಂಡಳಿಗೆ 1,500 ಕೋಟಿ ರೂಪಾಯಿಗಳನ್ನು ಹಂಚಿಕೆ ಮಾಡಲಾಗಿದೆ. 2019ರ ಡಿಸೆಂಬರ್ ಅಂತ್ಯದವರೆಗೆ 936 ಕೋಟಿ ರೂಪಾಯಿಗಳ ವೆಚ್ಚವನ್ನು ಭರಿಸಲಾಗಿದ್ದು, 1,000 ಕೋಟಿ ರೂಪಾಯಿಗಳ ಕ್ರಿಯಾ ಯೋಜನೆಗೆ ಅನುಮೋದನೆಯನ್ನು ನೀಡಲಾಗಿದೆ.**

ವರ್ಷ 4,000 ರೂಪಾಯಿಗಳ ಹೆಚ್ಚುವರಿ ಹಣಕಾಸಿನ ನೆರವನ್ನು ಒದಗಿಸುತ್ತಿದೆ. ಈಗಾಗಲೇ ಸುಮಾರು 41 ಲಕ್ಷ ರೈತರ ಬ್ಯಾಂಕ್ ಖಾತೆಗಳಿಗೆ 825 ಕೋಟಿ ರೂಪಾಯಿಗಳನ್ನು ವರ್ಗಾಯಿಸಿದೆ. 2019-20 ನೇ ಸಾಲಿನಲ್ಲಿ ರೈತರಿಗಾಗಿ ಸರ್ಕಾರವು ಜಾರಿಗೊಳಿಸಿದ್ದ ಬೆಳೆ ಸಾಲ ಮನ್ನಾ ಯೋಜನೆಯಡಿ ಪ್ರತಿ ರೈತ ಕುಟುಂಬಕ್ಕೆ ಒಂದು ಲಕ್ಷ ರೂಪಾಯಿಗಳವರೆಗೆ ಬಾಕಿಯಿರುವ ಸಾಲವನ್ನು ಮತ್ತು ವಾಣಿಜ್ಯ ಬ್ಯಾಂಕುಗಳಲ್ಲಿ ಪ್ರತಿ ರೈತ ಕುಟುಂಬಕ್ಕೆ ಎರಡು ಲಕ್ಷ ರೂಪಾಯಿಗಳವರೆಗೆ ಬಾಕಿಯಿರುವ ಅವಧಿ ಮೀರಿದ ಸಾಲಗಳನ್ನು ಮನ್ನಾ ಮಾಡುವಲ್ಲಿ ಯಶಸ್ವಿಯಾಗಿರುವುದನ್ನು ಸದನದಲ್ಲಿ ಪ್ರಸ್ತಾಪಿಸಿದರು.

ಕುಸಿಯುತ್ತಿರುವ ಅಂತರ್ಜಲ ಮಟ್ಟವನ್ನು ಹೆಚ್ಚಿಸಲು 41 ತಾಲ್ಲೂಕುಗಳಲ್ಲಿ ಅಂತರ್ಜಲ ನಿರ್ವಹಣಾ ಕಾರ್ಯವನ್ನು ಕೈಗೊಳ್ಳಲು ಅಟಲ್ ಭೂಜಲ ಯೋಜನೆಯಡಿ ಕೇಂದ್ರ ಸರ್ಕಾರದಿಂದ ನೀಡುವ ಅನುದಾನಕ್ಕೆ ಪೂರಕವಾಗಿ ಹೆಚ್ಚುವರಿ ಅನುದಾನ ನೀಡುವ ಮೂಲಕ ರಾಜ್ಯವನ್ನು ಬರ

ನಿರೋಧಕವಾಗಿ ಸಲು ನಮ್ಮ ಸರ್ಕಾರ ಉದ್ದೇಶಿಸಿದೆ. ಹಾಗೆಯೇ ಗ್ರಾಮೀಣ ಪ್ರದೇಶದಲ್ಲಿರುವ ಕೆರೆಗಳಿಗೆ ನೀರು ತುಂಬಿಸುವ ಮೂಲಕ ಅಂತರ್ಜಲ ಪುನಶ್ಚೇತನಕ್ಕೆ ಹೆಚ್ಚು ಪ್ರಾಶಸ್ತ್ಯ ನೀಡುತ್ತಿದೆ. ಈ ನಿಟ್ಟಿನಲ್ಲಿ ಸುಮಾರು 175 ಕೆರೆಗಳನ್ನು ಭರ್ತಿ ಮಾಡಲು 496 ಕೋಟಿ ರೂಪಾಯಿಗಳ ಅಂದಾಜು ವೆಚ್ಚದ 4 ಯೋಜನೆಗಳಿಗೆ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಿದೆ ಎಂದರು.

ದೇಶದಲ್ಲಿ ಕರ್ನಾಟಕ ರಾಜ್ಯವು ಎರಡನೇ ಅತೀ ದೊಡ್ಡ ಹಾಲು ಸಂಗ್ರಹಣ ರಾಜ್ಯವಾಗಿದೆ. ಅಪೌಷ್ಟಿಕತೆ ಇರುವ ಮಕ್ಕಳಿಗೆ ಚಿಕಿತ್ಸೆ ನೀಡಲು 49 ತಾಲ್ಲೂಕು ಆಸ್ಪತ್ರೆಗಳಲ್ಲಿ 49 ಪೌಷ್ಟಿಕತೆ ಪುನರ್ ವಸತಿ ಕೇಂದ್ರಗಳನ್ನು ಸ್ಥಾಪಿಸಲಾಗಿದೆ. ಕ್ಯಾನ್ಸರ್ ತಪಾಸಣೆ ಸೌಲಭ್ಯಗಳಿಲ್ಲದ ರಾಜ್ಯದ 10 ಜಿಲ್ಲಾ ಆಸ್ಪತ್ರೆಗಳಲ್ಲಿ ಸಂಚಾರಿ ಮ್ಯಾಮೋಗ್ರಫಿ ಮತ್ತು ಸರ್ವೈಕಲ್ ಕ್ಯಾನ್ಸರ್ ಡಯಾಗ್ನೋಸ್ಟಿಕ್ ಯುನಿಟ್ ಸ್ಥಾಪನೆಗೆ ಮಂಜೂರು ನೀಡಲಾಗಿದೆ.

ಎರಡು ವರ್ಷಗಳಿಂದ ಬಾಕಿ ಉಳಿದಿದ್ದ ಭಾಗ್ಯಲಕ್ಷ್ಮಿ ಬಾಂಡುಗಳನ್ನು ಅರ್ಹ ಫಲಾನುಭವಿಗಳಿಗೆ ವಿತರಿಸಲು ಕ್ರಮವಹಿಸಲಾಗಿದೆ. ಜನವರಿ 2020ರವರೆಗೆ 1,752 ಕೋಟಿ ರೂಪಾಯಿಗಳ ವೆಚ್ಚದಲ್ಲಿ ಸುಮಾರು 16,000 ಗ್ರಾಮೀಣ ನೀರು ಸರಬರಾಜು ಯೋಜನೆಯಡಿ 25 ಬಹುಗ್ರಾಮ ಯೋಜನೆಗಳನ್ನು ಪೂರ್ಣಗೊಳಿಸುವ ಮೂಲಕ 7.54 ಲಕ್ಷ ಜನರಿಗೆ ಸುರಕ್ಷಿತ ಕುಡಿಯುವ ನೀರನ್ನು ಒದಗಿಸಿದೆ.

ಮಾತೃ ಆರೋಗ್ಯ ಪಾಲನಾ ಕಾರ್ಯಕ್ರಮಗಳ ಯಶಸ್ವಿ ಅನುಷ್ಠಾನದಿಂದಾಗಿ ಗರ್ಭಿಣಿಯರ ಸಾವಿನ ಸಂಖ್ಯೆಯನ್ನು ತಗ್ಗಿಸುವ ಸಂಬಂಧದಲ್ಲಿ ಕರ್ನಾಟಕ ರಾಜ್ಯವು ದೇಶದಲ್ಲಿಯೇ ಮೊದಲನೇ ಸ್ಥಾನದಲ್ಲಿದೆ ಎಂದು ತಿಳಿಸಲು ಹರ್ಷವಾಗುತ್ತದೆ ಎಂದ ರಾಜ್ಯಪಾಲ ವಜುಭಾಯಿ ವಾಲಾ ಅವರು 'ಆಯುಷ್ಮಾನ್ ಭಾರತ್-ಆರೋಗ್ಯ ಕರ್ನಾಟಕ' ಯೋಜನೆಯ ಅಡಿಯಲ್ಲಿ ಜುಲೈ ಮಾಹೆಯ ಅಂತ್ಯದವರೆಗೆ 3.30 ಲಕ್ಷಕ್ಕೂ ಹೆಚ್ಚಿನ ಫಲಾನುಭವಿಗಳ ಚಿಕಿತ್ಸೆಗಾಗಿ ಅನುಮೋದನೆಯನ್ನು ನೀಡಲಾಗಿದೆ ಎಂದು ತಿಳಿಸಿದರು.

ಮಕ್ಕಳ ಕಲಿಕೆ, ಲಾಲನೆ ಪಾಲನೆಯಲ್ಲಿ ಪ್ರಮುಖ ಪಾತ್ರ ವಹಿಸುವ ಅಂಗನವಾಡಿ ಕಾರ್ಯಕರ್ತೆಯರಿಗೆ ನೀಡಲಾಗುತ್ತಿದ್ದ ಗೌರವ ಧನವನ್ನು ಮಾಸಿಕ 8,000 ರೂಪಾಯಿಗಳಿಂದ 10,000ಗಳವರೆಗೆ ಮತ್ತು ಅಂಗನವಾಡಿ ಸಹಾಯಕರ ಗೌರವಧನವನ್ನು ಮಾಸಿಕ 4,000 ರೂಗಳಿಂದ 5,250 ರೂಗಳಿಗೆ ಹೆಚ್ಚಿಸಿದೆ. 2019ರ ನವೆಂಬರ್ 1 ರಿಂದ ಜಾರಿಗೆ

**ಎಲ್ಲಾ ನ್ಯಾಯಾಲಯಗಳಲ್ಲಿ ಮಹಿಳಾ ವಕೀಲರ ಬಳಕೆಗಾಗಿ ಅಗತ್ಯ ಸೌಲಭ್ಯಗಳೊಂದಿಗೆ ಪ್ರತ್ಯೇಕ ವಿಶ್ರಾಂತಿ ಕೊಠಡಿಗಳನ್ನು ಒದಗಿಸಲಾಗುವುದು. ಮತ್ತು ಪೊಲೀಸ್ ನೇಮಕಾತಿಯಲ್ಲಿ ಮಹಿಳೆಯರಿಗೆ ಶೇಕಡ 25 ರಷ್ಟು ಮೀಸಲಾತಿ ಕಲ್ಪಿಸಲು ಅನುಮೋದನೆ ನೀಡಿದೆ.**

ಬರುವಂತೆ ಆಶಾ ಕಾರ್ಯಕರ್ತೆಯರ ಮಾಸಿಕ ಗೌರವ ಧನವನ್ನು 3,500 ರೂಗಳಿಂದ 4,00 ರೂಗಳಿಗೆ ಹೆಚ್ಚಿಸಿದೆ ಹಾಗೂ ಸಂತಾನೋತ್ಪತ್ತಿ ಮತ್ತು ಮಕ್ಕಳ ಆರೋಗ್ಯ ತಂತ್ರಾಂಶಕ್ಕೆ ಮಾಹಿತಿ ವರ್ಗಾವಣೆ ಮಾಡಲು ಪ್ರತಿ ಆಶಾ ಕಾರ್ಯಕರ್ತೆಗೆ ಒಂದು ಭಾರಿಯ ಇಡಿಗಂಟು 3,000 ರೂಗಳನ್ನು ಪ್ರೋತ್ಸಾಹ ಧನವಾಗಿ ನೀಡಲಾಗಿದೆ ಎಂದು ತಮ್ಮ ಭಾಷಣದಲ್ಲಿ ತಿಳಿಸಿದರು.

ಹಾಗೆಯೇ ಕಲ್ಯಾಣ ಕರ್ನಾಟಕ ಪ್ರದೇಶದ ಮೊದಲ ವಿಮಾನ ನಿಲ್ದಾಣವಾದ ಕಲಬುರ್ಗಿ ವಿಮಾನ ನಿಲ್ದಾಣ 2019ರ ನವೆಂಬರ್‌ನಲ್ಲಿ ಕಾರ್ಯಾರಂಭಗೊಂಡಿದ್ದು, ಬೀದರ್ ವಿಮಾನ ನಿಲ್ದಾಣವು 2020ರ ಫೆಬ್ರವರಿ 7 ರಂದು ಕಾರ್ಯಾರಂಭ ಮಾಡಿದೆ. ಹಾಗೆಯೇ ಶಿವಮೊಗ್ಗದಲ್ಲಿ ವಿಮಾನ ನಿಲ್ದಾಣದ ಅಭಿವೃದ್ಧಿಯನ್ನು ಕೈಗೆತ್ತಿಕೊಳ್ಳಲಾಗಿದೆ. ಹಾಸನ, ವಿಜಯಪುರ ಮತ್ತು ಕಾರವಾರ ವಿಮಾನ ನಿಲ್ದಾಣಗಳ ಅಭಿವೃದ್ಧಿಗಾಗಿ ವಿಸ್ತೃತ ಯೋಜನಾ ವರದಿಗಳನ್ನು ಸಿದ್ಧಪಡಿಸಲಾಗುತ್ತಿದೆ. ಎಂದು ರಾಜ್ಯಪಾಲರು ಹರ್ಷ ವ್ಯಕ್ತಪಡಿಸಿದರು.

ನಮ್ಮ ಸರ್ಕಾರವು ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಕ್ಕೆ ಸೇರಿದ ಜನರ ಸಾಮಾಜಿಕ-ಆರ್ಥಿಕ ಅಭಿವೃದ್ಧಿಗೆ ಹೆಚ್ಚಿನ ಆದ್ಯತೆಯನ್ನು ನೀಡಿದ್ದು, ಎಸ್‌ಸಿಎಸ್‌ಪಿ/ಟಿಎಸ್‌ಪಿಗಾಗಿ 30,445 ಕೋಟಿ ರೂಪಾಯಿಗಳನ್ನು ಹಂಚಿಕೆ ಮಾಡಿದೆ. ಹಿಂದುಳಿದ ವರ್ಗಗಳು ಮತ್ತು ಅಲ್ಪಸಂಖ್ಯಾತರ ಕಲ್ಯಾಣಕ್ಕಾಗಿ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನ ಮತ್ತು ಶಿಕ್ಷಣ ಸಾಲಗಳ ಮಂಜೂರಾತಿ, ಕೌಶಲ್ಯಾಭಿವೃದ್ಧಿ ಮತ್ತು ಜೀವನೋಪಾಯ ಅಭಿವೃದ್ಧಿ ಕಾರ್ಯಕ್ರಮ ಮುಂತಾದವುಗಳಿಗಾಗಿ 2019-20 ನೇ ಸಾಲಿನಲ್ಲಿ 4,762 ಕೋಟಿ ರೂಪಾಯಿಗಳನ್ನು ಒದಗಿಸಲಾಗಿದೆ ಎಂದು ತಿಳಿಸಿದರು.

ರಾಯಚೂರು ಮತ್ತು ಯಾದಗಿರಿ ಜಿಲ್ಲೆಗಳ ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಶೈಕ್ಷಣಿಕ ಸೌಲಭ್ಯಗಳನ್ನು ಒದಗಿಸಲು ರಾಯಚೂರು ವಿಶ್ವ ವಿದ್ಯಾನಿಲಯದ ಸ್ಥಾಪನೆಗೆ ನಮ್ಮ ಸರ್ಕಾರವು ಅನುಮೋದನೆ ನೀಡಿದ್ದು, ರಾಯಚೂರಿನಲ್ಲಿ ಭಾರತೀಯ ಮಾಹಿತಿ ತಂತ್ರಜ್ಞಾನ ಸಂಸ್ಥೆಯ ಸ್ಥಾಪನೆಯನ್ನು ಮಂಜೂರು ಮಾಡಿರುವುದು ಆ ಭಾಗದ ಜನರ ಬಹುದಿನಗಳ ಬೇಡಿಕೆಯನ್ನು ಈಡೇರಿಸಿದಂತಾಗಿದೆ ಎಂದರು.

ಬೆಂಗಳೂರು ನಗರ ಪೊಲೀಸರು ತಮ್ಮ ನಾಗರಿಕ-ಸ್ನೇಹಿ

**'ಪೋಡಿ ಅಭಿಯಾನ ಯೋಜನೆ' ಅಡಿಯಲ್ಲಿ 2,452 ಗ್ರಾಮಗಳಲ್ಲಿ ಪೋಡಿ ಕಾರ್ಯವನ್ನು ಪೂರ್ಣಗೊಳಿಸಿದೆ ಮತ್ತು ಉಳಿದ ಗ್ರಾಮಗಳಲ್ಲಿ ಅದರ ಅನುಷ್ಠಾನವನ್ನು ಚುರುಕುಗೊಳಿಸಲು ಉದ್ದೇಶಿಸಲಾಗಿದೆ.**



ಉಪಕ್ರಮಗಳ ಭಾಗವಾಗಿ ಪಾಸ್ಕೋಟ್ ಪರಿಶೀಲನೆಗಾಗಿ ಮೊಬೈಲ್ ಅಪ್ಲಿಕೇಷನ್ ಬಳಸುತ್ತಿದ್ದಾರೆ. ಈ ಸೌಲಭ್ಯವನ್ನು ರಾಜ್ಯದಾದ್ಯಂತ 812 ಪೊಲೀಸ್ ಠಾಣೆಗಳಿಗೆ ವಿಸ್ತರಿಸಲಾಗಿದೆ. ಹೆಚ್ಚುತ್ತಿರುವ ಸೈಬರ್ ಆರ್ಥಿಕ ಮತ್ತು ಮಾದಕ ವಸ್ತು ಅಪರಾಧಗಳ ಬಗ್ಗೆ ಸೂಕ್ತ ತನಿಖೆಗಾಗಿ ಬೆಂಗಳೂರಿನಲ್ಲಿ ಎಂಟು ಹೊಸ ಸೈಬರ್ ಕ್ರೈಮ್ ಆರ್ಥಿಕ ಮತ್ತು ಮಾದಕ ದ್ರವ್ಯ ಸಂಬಂಧಿತ ಪೊಲೀಸ್ ಠಾಣೆಗಳನ್ನು ಸ್ಥಾಪಿಸಲಾಗಿದೆ ಎಂದು ತಿಳಿಸಿದರು.

ಕರ್ನಾಟಕವು ದೇಶದಲ್ಲಿಯೇ ಕಡಲ ಮೀನು ಉತ್ಪಾದನೆಯಲ್ಲಿ 6 ನೇ ಸ್ಥಾನವನ್ನು ಮತ್ತು ಒಳನಾಡು ಮೀನು ಉತ್ಪಾದನೆಯಲ್ಲಿ 9 ನೇ ಸ್ಥಾನವನ್ನು ಹೊಂದಿದೆ. 2017-19 ರ ಅವಧಿಯಲ್ಲಿ ರಾಜ್ಯವು ಪ್ರಮುಖ ರಾಜ್ಯಗಳ ಪೈಕಿ ತನ್ನ ಅರಣ್ಯ ಪ್ರದೇಶವನ್ನು ಹೆಚ್ಚಿಸುವಲ್ಲಿ ಮೊದಲ ಸ್ಥಾನವನ್ನು ಗಳಿಸಿದೆ. ನವೀಕರಿಸಬಹುದಾದ ಇಂಧನ ವಲಯದಲ್ಲಿ ಮುಂಚೂಣಿಯಲ್ಲಿಯೇ ಮುಂದುವರೆದಿರುವುದು ನಮ್ಮ ಸರ್ಕಾರದ ಹೆಮ್ಮೆಯ ಸಂಗತಿಯಾಗಿದೆ. ಹಾಗೆಯೇ ಕರ್ನಾಟಕ ರಾಜ್ಯವು ನಾವೀನ್ಯತೆ ಮತ್ತು ಉದ್ಯಮಶೀಲತೆಯನ್ನು ಉತ್ತೇಜಿಸುವಲ್ಲಿ ಮುಂಚೂಣಿ ಸ್ಥಾನದಲ್ಲಿಯೇ ಮುಂದುವರೆದಿದೆ. ಅಲ್ಲದೆ ನಮ್ಮ ರಾಜ್ಯವು ದೂರದೃಷ್ಟಿಯ ಆರ್ಥಿಕ ನಿರ್ವಹಣೆಗೆ ಖ್ಯಾತವಾಗಿದೆ. ಇಡೀ ದೇಶದಲ್ಲಿ ತನ್ನ ಆರ್ಥಿಕ ಸಂಪನ್ಮೂಲಗಳ ವೃದ್ಧಿಗಾಗಿ ಆರ್ಥಿಕ ಕ್ರೋಢೀಕರಣದ ಮಾರ್ಗನಕ್ಷೆಯನ್ನು ರೂಪಿಸಿದ ಮೊದಲ ರಾಜ್ಯವಾಗಿದೆ. ನಿಗದಿಪಡಿಸಲಾದ ಆರ್ಥಿಕ ಮತ್ತು ಸಾಲ ಕ್ರೋಢೀಕರಣ ಗುರಿಯನ್ನು ನಿರ್ದಿಷ್ಟಪಡಿಸಿದ ಕಾಲಾವಧಿಯ ಮುನ್ನವೇ ಸಾಧಿಸಿದೆ. ಎಂದು ಹೇಳುವ ಮೂಲಕ ರಾಜ್ಯಪಾಲರು ಸರ್ಕಾರವು ವಿವಿಧ ಇಲಾಖೆಗಳಲ್ಲಿ ಪರಿಣಾಮಕಾರಿ ಕಾರ್ಯಕ್ರಮಗಳನ್ನು ಅನುಷ್ಠಾನ ಮಾಡುವ ಮೂಲಕ ಅಭಿವೃದ್ಧಿ ಪಥದಲ್ಲಿ ಮುಂದುವರಿಯುತ್ತಿದೆ ಎಂದು ಪ್ರಶಂಸಿಸಿದರು.

ರಾಜ್ಯವು ಅಭಿವೃದ್ಧಿ ಪಥದಲ್ಲಿ ಸಾಗುತ್ತಿದ್ದರೂ ಕೆಲವು ಸವಾಲುಗಳು ಮತ್ತು ಯೋಜನೆಗಳ ಅನುಷ್ಠಾನದ ಗುಣಮಟ್ಟವನ್ನು ಸುಧಾರಿಸುವುದಕ್ಕಾಗಿ ಅಗತ್ಯ ಕ್ರಮಗಳನ್ನು ಕೈಗೊಳ್ಳುವ ಬಗ್ಗೆ ರಚನಾತ್ಮಕ ಚರ್ಚೆಗಳನ್ನು ನಡೆಸುವ ಮೂಲಕ ಹೊರ ಹೊಮ್ಮುವ ಹೊಸ ಆಲೋಚನೆಗಳು ಮತ್ತು ವಿಚಾರಗಳೊಂದಿಗೆ ರಾಜ್ಯವನ್ನು ಮತ್ತಷ್ಟು ಅತ್ಯುನ್ನತ ಬೆಳವಣಿಗೆ ಮತ್ತು ಅಭಿವೃದ್ಧಿಯ ಕಡೆಗೆ ಕೊಂಡೊಯ್ಯಿರಿ ಎಂದು ಎಲ್ಲಾ ಸದಸ್ಯರಲ್ಲಿ ಮನವಿ ಮಾಡಿದರು.



# ರಾಜಪಥದಲ್ಲಿ ಸಾಗಿದ “ಅನುಭವ ಮಂಟಪ”



ಸಿದ್ಧಪಡಿಸಲಾಗಿತ್ತು. ಮೇಲ್ಕಾಗದ ತೊಲೆಯ ಮೇಲೆ ಅನುಭವ ಮಂಟಪದ ಕಾಲ-ಸ್ಥಳದ ಅಕ್ಷರ ರೂಪವನ್ನು ಕೆಳಭಾಗದಲ್ಲಿ ಆ ಕಾಲಘಟ್ಟದ ಜಾನಪದ ಕಲೆಗಳ ಅನಾವರಣವನ್ನು ಮಾಡಲಾಗಿತ್ತು.

ಲಯಬದ್ಧವಾದ ವಚನಗಾಯನದೊಂದಿಗೆ ಸ್ವಬ್ಧಚಿತ್ರವು ಸಾಗುತ್ತಿದ್ದರೆ, ಸ್ವಬ್ಧಚಿತ್ರದ ಸುತ್ತಲು ಡಾ. ಶ್ರೀ ಪಂಡಿತಾರಾಧ್ಯ ಶಿವಾಚಾರ್ಯ ಸ್ವಾಮೀಜಿ ಅವರ ನೇತೃತ್ವದಲ್ಲಿನ ಸಾಣ್ಣೇಹಳ್ಳಿಯ ಶಿವಕುಮಾರ ಕಲಾ ತಂಡದ 27 ಕಲಾವಿದರು ಶರಣರ ಪಾತ್ರದೊಂದಿಗೆ ನೃತ್ಯ ಪ್ರದರ್ಶನ ನೀಡಿದರು.

ಸ್ವಬ್ಧಚಿತ್ರದ ವಿನ್ಯಾಸವನ್ನು ಶಶಿಧರ ಅಡಪ ಅವರು ಮಾಡಿದ್ದು, ವಚನಗಾಯನದ ಸಂಗೀತ ಸಂಯೋಜನೆ ಮತ್ತು ಧ್ವನಿಗ್ರಹಣವನ್ನು ಪ್ರವೀಣ್ ಡಿ. ರಾವ್ ಅವರು ಮಾಡಿದ್ದಾರೆ.

ನವದೆಹಲಿಯ ರಕ್ಷಣಾ ಮಂತ್ರಾಲಯವು ಸ್ವಬ್ಧಚಿತ್ರವನ್ನು ಆಯ್ಕೆ ಮಾಡುತ್ತದೆ. ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ಕಾರ್ಯದರ್ಶಿಗಳಾದ ಮಣಿವಣ್ಣನ್ ಅವರ ಮಾರ್ಗದರ್ಶನದಲ್ಲಿ ಆಯುಕ್ತರಾದ ಎಸ್.ಎನ್. ಸಿದ್ದರಾಮಪ್ಪ ಮತ್ತು ಜಂಟಿ ನಿರ್ದೇಶಕರಾದ ಬಸವರಾಜ ಎಂ ಕಂಬಿ ಅವರು ಸ್ವಬ್ಧಚಿತ್ರದ ಆಯ್ಕೆ ಪ್ರಕ್ರಿಯೆಯಿಂದ ಹಿಡಿದು ಸ್ವಬ್ಧಚಿತ್ರದ ತಯಾರಿಕೆಯ ಹಂತದವರೆಗೆ ಹಲವಾರು ಬಾರಿ ತಮ್ಮ ಸಹೋದ್ಯೋಗಿ ತಂಡದೊಂದಿಗೆ ದೆಹಲಿಗೆ ತೆರಳಿ ತಮ್ಮ ಸಲಹೆ ಸೂಚನೆಯನ್ನು ನೀಡುವ ಮೂಲಕ ಸ್ವಬ್ಧಚಿತ್ರ ನಿರ್ಮಾಣದ ಮೇಲುಸ್ತುವಾರಿಯನ್ನು ನೋಡಿಕೊಂಡರು.

ಕರ್ನಾಟಕ ಸರ್ಕಾರ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯ ನಿರ್ಮಿಸಿದ್ದ “ಅನುಭವ ಮಂಟಪ” ಸ್ವಬ್ಧಚಿತ್ರವು ಜನವರಿ 26 ರಂದು ನವದೆಹಲಿಯಲ್ಲಿ ಜರುಗಿದ 71 ನೇ ಗಣರಾಜ್ಯೋತ್ಸವದ ಪರೇಡ್‌ನ ರಾಜಪಥದಲ್ಲಿ ಸಾಗುವ ಮೂಲಕ ರಾಜ್ಯಕ್ಕೆ ಹೆಮ್ಮೆಯನ್ನು ತಂದುಕೊಟ್ಟಿತು.

ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯು 2010 ರಿಂದ 11 ವರ್ಷ ಸತತವಾಗಿ ಗಣರಾಜ್ಯೋತ್ಸವ ಪರೇಡ್‌ನಲ್ಲಿ ಸ್ವಬ್ಧಚಿತ್ರದೊಂದಿಗೆ ಭಾಗವಹಿಸುತ್ತಿದೆ. ಇದು ರಾಜ್ಯ ಸರ್ಕಾರ ಹಾಗೂ ಇಲಾಖೆಗೆ ರಾಷ್ಟ್ರಮಟ್ಟದಲ್ಲಿ ಹೆಮ್ಮೆ ತರುವ ಸಂಗತಿಯಾಗಿದೆ. ಗಣರಾಜ್ಯೋತ್ಸವ ಪರೇಡ್‌ನಲ್ಲಿ ಇಲಾಖೆಗೆ ಈವರೆಗೆ 5 ಬಾರಿ ಪ್ರಶಸ್ತಿಗಳಿದ್ದು, ಒಂದು ಬಾರಿ ಪ್ರಥಮ, 2 ಬಾರಿ ದ್ವಿತೀಯ ಹಾಗೂ 2 ಬಾರಿ ತೃತೀಯ ಪ್ರಶಸ್ತಿಗೆ ಭಾಜನವಾಗಿದೆ. ಈ ಬಾರಿ ಕರ್ನಾಟಕದ್ದು ಸೇರಿದಂತೆ ಪರೇಡ್‌ನಲ್ಲಿ 22 ಸ್ವಬ್ಧಚಿತ್ರಗಳು ಭಾಗವಹಿಸಿದ್ದವು.

ಹನ್ನೆರಡನೇ ಶತಮಾನ ಕರ್ನಾಟಕ ಚರಿತ್ರೆಯ ಅತ್ಯಂತ ಮಾನವೀಯ ಧರ್ಮ ನಿರಪೇಕ್ಷ ಮೌಲ್ಯಗಳ ಕಾಲ. ಜಾತಿ, ಮತ, ಲಿಂಗ ಮತ್ತು ಧರ್ಮ ಬೇಧಗಳ ಮೇಲಾಟದ ಸಂದರ್ಭದಲ್ಲಿ ನಲುಗಿದ ಸಮಾಜದ ಪರಿವರ್ತನೆಗಾಗಿ ಜಗಜ್ಯೋತಿ ಬಸವೇಶ್ವರರು ನಡೆಸಿದ ಕರ್ನಾಟಕದ ಸಾಮಾಜಿಕ ಕ್ರಾಂತಿಯ

ಪ್ರತಿರೂಪವಾದ “ಅನುಭವ ಮಂಟಪ” ಸ್ವಬ್ಧಚಿತ್ರವನ್ನು ನಿರ್ಮಿಸಲಾಗಿತ್ತು.

ಎಲ್ಲ ವರ್ಣವರ್ಗದ ಚಿಂತಕರ ಚಾವಡಿಯ ನಡುವೆ ಇರುವ ಶೂನ್ಯ ಸಿಂಹಾಸನವನ್ನು ಮೊದಲು ಅಲಂಕರಿಸಿದವನು ಅಲ್ಲಮ ಪ್ರಭು. ಕಾಯಕದ ಕಲ್ಪನೆಗೆ ಘನತೆ ಗೌರವ ತಂದುಕೊಟ್ಟು ದಾಸೋಹದ ಅರ್ಥ ವಿಸ್ತರಿಸಿದ ಶರಣ ತತ್ವದ ಅನುಭವ ಮಂಟಪಕ್ಕೆ ಎಪ್ಪತ್ತೊಂದನೇ ಗಣರಾಜ್ಯೋತ್ಸವದ ಸ್ವಬ್ಧಚಿತ್ರದ

**ಸತತ 11 ವರ್ಷ ಕರ್ನಾಟಕ ಸರ್ಕಾರ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ ನಿರ್ಮಿಸಿದ ಸ್ವಬ್ಧಚಿತ್ರವು ನವದೆಹಲಿಯಲ್ಲಿ ಜರುಗುವ ಗಣರಾಜ್ಯೋತ್ಸವ ಪರೇಡ್‌ನಲ್ಲಿ ಭಾಗವಹಿಸುತ್ತಾ ಬಂದಿರುವುದು ಒಂದು ಇತಿಹಾಸ**

ಗೌರವ. 2020 ರ ಈ ಗಣರಾಜ್ಯದ ಹಬ್ಬಕ್ಕೆ ದೇಶವು ಸಂವಿಧಾನ ಅಳವಡಿಸಿಕೊಂಡು ಏಳು ದಶಕ ಪೂರೈಸಿದ ಸಂಭ್ರಮ. ಈ ಸಂದರ್ಭಕ್ಕೆ ಪೂರಕವಾಗಿ ಕರ್ನಾಟಕ ಸರ್ಕಾರದ “ಅನುಭವ ಮಂಟಪ” ಸ್ವಬ್ಧಚಿತ್ರವು ಮತ್ತಷ್ಟು ಮೆರಗು ತಂದಿತ್ತು.

ಸ್ವಬ್ಧಚಿತ್ರದ ಮುಂಭಾಗದ ಪೀಠದಲ್ಲಿ “ಕಾಯಕವೇ ಕೈಲಾಸ” ಪರಿಕಲ್ಪನೆಗೆ ರೂಪ ಕೊಟ್ಟ ಮಹಾ ಸಂತ ಬಸವೇಶ್ವರರ ಪ್ರತಿಮೆ. ಅದರ ಅಕ್ಕಪಕ್ಕ ಕಾಯಕ ಕಲ್ಪನೆಯ ಅರ್ಥ ವಿಸ್ತರಿಸಿದ ಅನುಭಾವಿಗಳು ತಮ್ಮ ಕಾಯಕದಲ್ಲಿ ಮಗ್ನರಾದ ಶಿಲ್ಪಗಳು. ಅನುಭವ ಮಂಟಪದ ಅರ್ಥ ವಿಸ್ತರಿಸಲು ಅದರ ಕೆಳ ಪೀಠದಲ್ಲಿ ಅಕ್ಕನಾಗಮ್ಮ, ಶರಣೆ ಸತ್ಯಕ್ಕ, ಅಂಬಿಗರ ಚೌಡಯ್ಯ, ಮೋಳಿಗೆ ಮಾರಯ್ಯ, ಕಲ್ಯಾಣಮ್ಮ, ಹರಳಯ್ಯ, ಕುಂಬಾರಗುಂಡಣ್ಣ, ಸಿದ್ದರಾಮೇಶ್ವರ, ಬಾಚಿಕಾಯಕದ ಬಸಪ್ಪ ಅವರ ಪ್ರತಿಮೆಗಳನ್ನು ಇರಿಸಲಾಗಿತ್ತು.

ಬಸವೇಶ್ವರರ ಪ್ರತಿಮೆ ಹಿಂಭಾಗದ ಪೀಠದಲ್ಲಿ ಅನುಭವ ಮಂಟಪದ ಕಲ್ಪನೆಯನ್ನು ಕಟ್ಟಲು ನಾಲ್ಕು ಕಂಬಗಳ ಮೇಲೆ ಮಂಟಪವೊಂದನ್ನು ರೂಪಿಸಲಾಗಿತ್ತು. ಅದರೊಳಗೆ ಇತರ ಜ್ಞಾನಿಗಳ ನಡುವೆ ಶರಣೆ ಅಕ್ಕ ಮಹಾದೇವಿ ಹಾಗೂ ಅಲ್ಲಮರ ನಡುವೆ ನಡೆದ ಚರ್ಚೆಯ ಸನ್ನಿವೇಶದ ಪ್ರತಿಮೆಯನ್ನು





**ಜನರ ಸಮಸ್ಯೆ ಪರಿಹಾರಕ್ಕಾಗಿ**

**'ಜನಸ್ನೇಹಿ'**

ಮತ್ತು

**'ಕಾರ್ಮಿಕ ಸಹಾಯವಾಣಿ'**

ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯು ರಾಜ್ಯದ ಜನತೆ ಮತ್ತು ಸರ್ಕಾರದ ನಡುವೆ ಉತ್ತಮ ಸಂಬಂಧವನ್ನು ಬೆಸೆಯುವ ಮತ್ತು ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವ ಸಲುವಾಗಿ 'ಜನಸ್ನೇಹಿ' ಎಂಬ ಸಹಾಯ ವೇದಿಕೆಯನ್ನು ಹಾಗೂ ಕಾರ್ಮಿಕ ಇಲಾಖೆಯು ಕಾರ್ಮಿಕರಿಗೆ ಸೂಕ್ತ ಮಾಹಿತಿಯನ್ನು ನೀಡಲು ಮತ್ತು ಅವರ ಕುಂದುಕೊರತೆಗಳ ಬಗ್ಗೆ ದೂರನ್ನು ಸ್ವೀಕರಿಸಿ ಪರಿಹಾರ ಕಲ್ಪಿಸಲು 'ಕಾರ್ಮಿಕ ಸಹಾಯವಾಣಿ'ಯನ್ನು ಪ್ರಾರಂಭಿಸಿದೆ.

ಈ ಎರಡೂ ಸಹಾಯ ವೇದಿಕೆಗೆ ಫೆಬ್ರವರಿ 4 ರಂದು ವಿಧಾನಸೌಧದಲ್ಲಿ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಚಾಲನೆ ನೀಡಿದರು. ಮಾಹಿತಿ ತಂತ್ರಜ್ಞಾನ ಕ್ಷೇತ್ರದ ಬಳಕೆಯಲ್ಲಿ ಕರ್ನಾಟಕ ರಾಜ್ಯವು ಮುಂಚೂಣಿಯಲ್ಲಿದ್ದು, ಮಾಹಿತಿ ತಂತ್ರಜ್ಞಾನದ ಮೂಲಕ ನಾಗರಿಕ ಸ್ನೇಹಿ ಆಡಳಿತ ಒದಗಿಸಲು ಹಲವು ಕಾರ್ಯಕ್ರಮಗಳನ್ನು ರೂಪಿಸಲಾಗುತ್ತಿದೆ. ಇಂತಹ ಕಾರ್ಯಕ್ರಮಗಳ ಸಾಲಿಗೆ ಈಗ 'ಜನಸ್ನೇಹಿ' ಮತ್ತು 'ಕಾರ್ಮಿಕ ಸಹಾಯವಾಣಿ' ಕೇಂದ್ರಗಳು ಸೇರಿಕೊಳ್ಳಲಿವೆ.

**'ಜನಸ್ನೇಹಿ' ಸಹಾಯ ವೇದಿಕೆಯ ಕಾರ್ಯವೈಖರಿ:**

ಸಾರ್ವಜನಿಕರು ತಮ್ಮ ಸಮಸ್ಯೆಗಳನ್ನು ಸರ್ಕಾರಕ್ಕೆ ತಿಳಿಸಲು ವಿವಿಧ ಇಲಾಖೆಗಳು ಈಗಾಗಲೇ ತಮ್ಮ ಇಲಾಖೆಗೆ ಮಾತ್ರ ಸೀಮಿತವಾದ ಸಹಾಯವಾಣಿ ಕೇಂದ್ರಗಳನ್ನು ಸ್ಥಾಪಿಸಿಕೊಂಡಿವೆ. ಆದರೆ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯಲ್ಲಿ ಸ್ಥಾಪಿಸಲಾಗಿರುವ 'ಜನಸ್ನೇಹಿ' ಸಹಾಯವೇದಿಕೆಯ ಮೂಲಕ ಸಾರ್ವಜನಿಕರು ಯಾವುದೇ ಇಲಾಖೆಗೆ ಸಂಬಂಧಿಸಿದ ಸಾರ್ವಜನಿಕ ಹಿತಾಸಕ್ತಿಯ ಕುಂದು-ಕೊರತೆಗಳನ್ನು ಮೊಬೈಲ್ ದೂರವಾಣಿ ಸಂಖ್ಯೆ 9980299202ಗೆ ವಾಟ್ಸ್ ಆಪ್ ಕಳುಹಿಸಬಹುದು

ಬಿ, ಜಿ ಪೂರ್ಣಿಮ

**ಮಾಹಿತಿ ತಂತ್ರಜ್ಞಾನದ ಮೂಲಕ ನಾಗರಿಕ ಸ್ನೇಹಿ ಆಡಳಿತ ನೀಡುವ ನಿಟ್ಟಿನಲ್ಲಿ ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಹಾಗೂ ಕಾರ್ಮಿಕರ ಕುಂದುಕೊರತೆಗಳನ್ನು ಆಲಿಸುವುದಕ್ಕಾಗಿ ಆರಂಭಿಸಲಾಗಿರುವ ಎರಡು ಸಹಾಯ ವೇದಿಕೆಗಳು.**

ಸಹಾಯವಾಣಿಯ ಜೊತೆಗೆ ಕಾರ್ಮಿಕರು ಮತ್ತು ಕೈಗಾರಿಕೋದ್ಯಮಿಗಳು ತಮ್ಮ ಸಮಸ್ಯೆಗಳನ್ನು ಟ್ವಿಟರ್: @karmika\_sahaya ಮತ್ತು ಇ-ಮೇಲ್ labourhelpline.karnataka.govt@gmail.com ಮೂಲಕ ದೂರುಗಳನ್ನು ಸಲ್ಲಿಸಿ ಪರಿಹಾರವನ್ನು ಪಡೆದುಕೊಳ್ಳಬಹುದಾಗಿದೆ.

ಅಥವಾ ಇಲಾಖೆಯ ಟ್ವಿಟರ್ ಖಾತೆ @Karnataka\_DIPR ಮೂಲಕ ಟ್ವಿಟ್ ಮಾಡಿ ತಮ್ಮ ಅಹವಾಲುಗಳನ್ನು ಸರ್ಕಾರದ ಗಮನಕ್ಕೆ ತರಬಹುದಾಗಿದೆ.

ಇದರ ನಿರ್ವಹಣೆಯಲ್ಲಿರುವ ಪರಿಣಿತರ ತಂಡದವರು 24 ಗಂಟೆಗಳ ಕಾಲ ಟ್ವಿಟರ್ ಖಾತೆಯಲ್ಲಿ ಮತ್ತು ಸಹಾಯವಾಣಿ ಮೂಲಕ ಸಾರ್ವಜನಿಕರ ದೂರುಗಳನ್ನು ಸ್ವೀಕರಿಸುವರು. ಆ ನಂತರ ಅಹವಾಲುಗಳನ್ನು ಸಂಬಂಧಪಟ್ಟ ಇಲಾಖೆಗಳ ಗಮನಕ್ಕೆ ತಂದು ಜನರ ಅಹವಾಲುಗಳಿಗೆ ಪರಿಹಾರ ಕಂಡುಕೊಳ್ಳುವ ಮೂಲಕ ಸರ್ಕಾರ ಮತ್ತು ಜನರ ನಡುವೆ ಸೇತುವೆಯಾಗಿ ಕಾರ್ಯನಿರ್ವಹಿಸುವರು.

ಪ್ರಾಯೋಗಿಕವಾಗಿ ಈ ಸೇವೆಯನ್ನು ಕಳೆದ ಒಂದು ತಿಂಗಳಿನಿಂದ ಪ್ರಾರಂಭಿಸಲಾಗಿದ್ದು, ಪ್ರಮುಖ ವಿಷಯಗಳಿಗೆ ಸಂಬಂಧಿಸಿದ ಹಲವು ಅಹವಾಲುಗಳಿಗೆ ವಿವಿಧ ಇಲಾಖೆಗಳಿಂದ ಪರಿಹಾರ ದೊರಕಿಸಿಕೊಡುವಲ್ಲಿ ಇಲಾಖೆ ಯಶಸ್ವಿಯಾಗಿದೆ. ಇನ್ನು ಮುಂದೆ ಸಾರ್ವಜನಿಕ ಹಿತಾಸಕ್ತಿಯ ಕುಂದುಕೊರತೆಗಳನ್ನು ಸರ್ಕಾರಕ್ಕೆ ತಿಳಿಸಬೇಕಿದ್ದಲ್ಲಿ 'ಜನಸ್ನೇಹಿ' ಸಹಾಯಕ ವೇದಿಕೆಯನ್ನು ಬಳಸಿಕೊಳ್ಳಬಹುದು. ಜನಸ್ನೇಹಿ ಕಾರ್ಯಕ್ರಮಕ್ಕೆ ಪ್ರಶಸ್ತಿ;

ಸಾಮಾಜಿಕ ಜಾಲತಾಣದ Twitter ಮೂಲಕ ಸಾರ್ವಜನಿಕರಿಗೆ ಸಹಾಯ ಹಸ್ತ ಚಾಚುವಂತಹ ಕಾರ್ಯಕ್ರಮವನ್ನು ಮಾಡುವ ಮೂಲಕ ತಂತ್ರಜ್ಞಾನವನ್ನು ಸಮರ್ಥವಾಗಿ ಬಳಸಿಕೊಂಡ ಹಿನ್ನೆಲೆಯಲ್ಲಿ Re:Think India Initiative ಸಂಸ್ಥೆಯು ನೀಡುವ ಸನ್ಮಾನವನ್ನು ಜನಸ್ನೇಹಿ ಕಾರ್ಯಕ್ರಮವು ಪಡೆದುಕೊಂಡಿತು. ಹಾಗಾಗಿ ಜನಸ್ನೇಹಿ ಕಾರ್ಯಕ್ರಮದಿಂದಾಗಿ ತಂತ್ರಜ್ಞಾನವನ್ನು ಸಮರ್ಥವಾಗಿ ಬಳಸಿಕೊಂಡ ಸರ್ಕಾರಿ ಇಲಾಖೆ ಎಂಬ ಗೌರವಕ್ಕೆ ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯು ಪಾತ್ರವಾಯಿತು.

**ಕಾರ್ಮಿಕ ಸಹಾಯವಾಣಿ:**

ವಿವಿಧ ಕ್ಷೇತ್ರಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಕಾರ್ಮಿಕರಿಗೆ ಸೂಕ್ತ ಮಾಹಿತಿಯನ್ನು ನೀಡಲು ಮತ್ತು ಅವರ ಕುಂದು ಕೊರತೆಗಳ ಬಗ್ಗೆ ದೂರನ್ನು ಸ್ವೀಕರಿಸಿ ಪರಿಹಾರ ಕಲ್ಪಿಸುವ ಸದುದ್ದೇಶದಿಂದ ಕಾರ್ಮಿಕ ಇಲಾಖೆಯು ದಿನದ 24 ಗಂಟೆ, ವಾರದ ಏಳು ದಿನಗಳೂ ಹಾಗೂ ವರ್ಷದ 365 ದಿನಗಳೂ ಕಾರ್ಯನಿರ್ವಹಿಸುವ ನಿಯಂತ್ರಣಾ ಕೊಠಡಿಯನ್ನು ಸ್ಥಾಪಿಸಿದೆ.

ಕಾರ್ಮಿಕರು ತಮ್ಮ ಕುಂದು ಕೊರತೆಗಳನ್ನು ಹಾಗೂ ಸಮಸ್ಯೆಗಳನ್ನು ಶುಲ್ಕ ರಹಿತ ಸಹಾಯವಾಣಿ ಸಂಖ್ಯೆ 155214 ಕ್ಕೆ ಕರೆ ಮಾಡುವುದರ ಮೂಲಕ ತಮ್ಮ ಅಹವಾಲುಗಳನ್ನು ನೋಂದಾಯಿಸಬಹುದಾಗಿದೆ. ಅಲ್ಲದೆ 933333684 ಕ್ಕೆ ವಾಟ್ಸ್ ಆಪ್ ಅಥವಾ ಟೆಲಿಗ್ರಾಂ ಮಾಡುವ ಮೂಲಕವೂ

ದೂರನ್ನು ದಾಖಲಿಸಬಹುದಾಗಿದೆ.

ಈ ಸಹಾಯವಾಣಿಯು ತೊಂದರೆಯಲ್ಲಿ ಇರುವ ಅಥವಾ ನೊಂದ ಕಾರ್ಮಿಕರಿಗೆ ಭಾವನಾತ್ಮಕ ಬೆಂಬಲವನ್ನು ನೀಡುವ ಜೊತೆಗೆ ಕೈಗಾರಿಕಾ ರಾಸಾಯನಿಕ ಅಪಘಾತಗಳು ಮತ್ತು ವಿಪತ್ತುಗಳ ಸಂದರ್ಭದಲ್ಲಿ ತುರ್ತು ಪರಿಸ್ಥಿತಿಯನ್ನು ಪರಿಣಾಮಕಾರಿಯಾಗಿ ನಿರ್ವಹಿಸಲು ಸಹಾಯಕವಾಗುವ 'ತುರ್ತು ನಿಯಂತ್ರಣಾ ಕೇಂದ್ರ' ವಾಗಿಯೂ ಕೂಡ ಕಾರ್ಯನಿರ್ವಹಿಸಲು ಸಜ್ಜಾಗಿದೆ.

ಈ ಸಹಾಯವಾಣಿಯು ಮಹಿಳಾ ಕಾರ್ಮಿಕರಿಗೂ ಸಕಾಲಿಕ ನೆರವು ಒದಗಿಸಲು ಸಹಕಾರಿಯಾಗಲಿದೆ. ಯಾವುದೇ ಮಹಿಳೆ ಕೆಲಸದಿಂದ ಮನೆ ತಡವಾಗಿ ತೆರಳುವ ಸಂದರ್ಭದಲ್ಲಿ ಆಕೆ ಸುರಕ್ಷಿತವಾಗಿ ಮನೆ ತಲುಪುವವರೆಗೆ ಆಕೆಯ ಚಲನವಲನಗಳತ್ತ ಸೋದರನಂತೆ ನಿಗಾ ವಹಿಸಲು ನಿಯಂತ್ರಣಾ ಕೊಠಡಿಯನ್ನು ಕೋರಬಹುದು. ಈ ಸುರಕ್ಷತಾ ಸೇವೆಯನ್ನು ದಿನದ 24 ಗಂಟೆಯೂ ಆಕೆ ಅಥವಾ ಆಕೆಯ ತಂದೆ ತಾಯಿ ಬಳಸಬಹುದು. ಅಲ್ಲದೆ ಭ್ರಷ್ಟಾಚಾರಕ್ಕೆ ಸಂಬಂಧಿಸಿದಂತೆ ಕಾರ್ಮಿಕ ಇಲಾಖೆಯ ವ್ಯಾಪ್ತಿಯಲ್ಲಿ ದೂರುಗಳನ್ನು ಈ ಸಹಾಯವಾಣಿಯಲ್ಲಿ ದಾಖಲಿಸಬಹುದು.

ಒಟ್ಟಿನಲ್ಲಿ ಕಾರ್ಮಿಕ ಇಲಾಖೆ ಮತ್ತು ಕಾರ್ಮಿಕರ ಅದರಲ್ಲೂ ವಿಶೇಷವಾಗಿ ಅಸಂಘಟಿತ ಕಾರ್ಮಿಕರು, ಬಾಲ ಕಾರ್ಮಿಕರು, ವಲಸೆ ಕಾರ್ಮಿಕರು, ಕಟ್ಟಡ ಮತ್ತು ಇತರೆ ನಿರ್ಮಾಣ ಕಾರ್ಮಿಕರು ಇವರ ಮಧ್ಯೆ ಒಂದು ಸಂಪರ್ಕ ಸೇತುವೆಯಾಗಿ ಈ ಸಹಾಯವಾಣಿಯು ಕಾರ್ಯನಿರ್ವಹಿಸಲಿದೆ.

ಕಾರ್ಮಿಕರನ್ನು ಕಾರ್ಮಿಕ ಕಲ್ಯಾಣ ಯೋಜನೆಗಳು ಮತ್ತು ಸಾಮಾಜಿಕ ಭದ್ರತಾ ಯೋಜನೆಗಳಿಗೆ ನೋಂದಾಯಿಸಿ ಅವರಿಗೆ ಅದರ ಪ್ರಯೋಜನ ತಲುಪುವಂತೆ ಮಾಡುವುದು, ಕಾರ್ಮಿಕರಿಗೆ ಅವರ ಉದ್ಯೋಗಕ್ಕೆ ಸಂಬಂಧಿಸಿದ ದೂರುಗಳು, ಕೆಲಸದ ಸ್ಥಳದಲ್ಲಿ ಸುರಕ್ಷತೆ, ಔದ್ಯೋಗಿಕ ಆರೋಗ್ಯ, ಕೆಲಸದ ಸಮಯವನ್ನು ನಿಯಂತ್ರಣ, ಕನಿಷ್ಠ ವೇತನ ಖಾತ್ರಿ ಮತ್ತು ವೇತನ ಪಾವತಿ, ಪ್ರಸೂತಿ ಸೌಲಭ್ಯ, ಬಾಲಕಾರ್ಮಿಕರ ನೇಮಕಾತಿ ಇತ್ಯಾದಿ ವಿಷಯಗಳಿಗೆ ಸಂಬಂಧಿಸಿದಂತೆ ಅವರ ಕುಂದುಕೊರತೆಗಳಿಗೆ ಪರಿಹಾರ ಒದಗಿಸುವುದು, ಕಾರ್ಮಿಕರಿಗೆ ಅವರ ಹಕ್ಕುಗಳ ಮತ್ತು ಬಾಧ್ಯತೆಗಳ ಬಗ್ಗೆ ಮಾಹಿತಿ ನೀಡುವುದು ಕಾರ್ಮಿಕ ಸಹಾಯವಾಣಿಯ ಉದ್ದೇಶವಾಗಿದೆ.

ಸರ್ಕಾರವು ಪ್ರಥಮ ಬಾರಿಗೆ ಸಾರ್ವಜನಿಕರು ನೇರವಾಗಿ ತಮ್ಮ ಸಮಸ್ಯೆಗಳನ್ನು, ಕುಂದುಕೊರತೆಗಳನ್ನು ಸರ್ಕಾರದ ಗಮನಕ್ಕೆ ತರಲು ಸಾಮಾಜಿಕ ಜಾಲತಾಣದ ಮೂಲಕ ಅವಕಾಶವನ್ನು ಒದಗಿಸಿಕೊಟ್ಟಿದೆ. ಈ ವೇದಿಕೆಯನ್ನು ಬಳಸಿಕೊಳ್ಳುವ ಮೂಲಕ ಸಾರ್ವಜನಿಕರು ತಮ್ಮ ಕುಂದುಕೊರತೆಗಳನ್ನು ನಿವಾರಿಸಿಕೊಳ್ಳಬಹುದಾಗಿದೆ.



## 'ಜನಸೇವಕ'ನಿಂದ ಮನೆ ಬಾಗಿಲಿಗೆ ಸರ್ಕಾರಿ ಸವಲತ್ತು

ಪಲ್ಲವಿ ಹೊನ್ನಾಪುರ

ಸಾರ್ವಜನಿಕರು ಸರ್ಕಾರಿ ಸವಲತ್ತುಗಳನ್ನು ಪಡೆದುಕೊಳ್ಳಲು ಅದೆಷ್ಟೋ ಬಾರಿ ಸರ್ಕಾರಿ ಕಚೇರಿಗೆ ಅಲೆಯುತ್ತಾ, ಗಂಟೆಗಟ್ಟಲೆ ಸರತಿ ಸಾಲಿನಲ್ಲಿ ನಿಂತು ಮಧ್ಯವರ್ತಿಗಳ ಹಣದ ದಾಹಕ್ಕೆ ಬಲಿಯಾಗುತ್ತಾರೆ.

ಜನಸಾಮಾನ್ಯರ ಈ ತೊಳಲಾಟಕ್ಕೆ ಅಂತ್ಯವಾಡಬೇಕು. ಪ್ರತಿಯೊಬ್ಬರ ಮನೆ ಬಾಗಿಲಿಗೆ ಸರ್ಕಾರಿ ಸವಲತ್ತುಗಳು ತಲುಪುವಂತಾಗಬೇಕು. ನಾಗರಿಕರ ಪರಿಶ್ರಮದ ಹಣ, ಅತ್ಯಮೂಲ್ಯ ಸಮಯ ವ್ಯಯವಾಗಬಾರದು ಎನ್ನುವ ಉದ್ದೇಶದಿಂದ 'ಜನಸೇವಕ' ಸೇವೆಯನ್ನು ಪ್ರಾಯೋಗಿಕವಾಗಿ ಜಾರಿಗೆ ತರಲಾಗಿತ್ತು. ಇದು ಸರ್ಕಾರಿ ಸೇವೆಗಳನ್ನು ಜನರ ಮನೆ ಬಾಗಿಲಿಗೆ ತಲುಪಿಸುವ ಮಹತ್ವದ ಯೋಜನೆಯಿದಾಗಿದೆ.

ಪೌಢ ಮತ್ತು ಪ್ರಾಥಮಿಕ ಶಿಕ್ಷಣ ಹಾಗೂ ಸಕಾಲ ಸಚಿವರಾದ ಎಸ್.ಸುರೇಶ್‌ಕುಮಾರ್ ಅವರ ಕನಸಿನ ಕೂಸೆನಿಸಿದ ಸಕಾಲ ಮಿಷನ್ ಅಡಿ, ನಾಗರಿಕ ಸೇವಾ ವಿಲೇವಾರಿಯ ಉದ್ದೇಶದಿಂದ, 2019 ಮಾರ್ಚ್ 02 ರಂದು ಮೊದಲ ಬಾರಿಗೆ ಬೆಂಗಳೂರು ಉತ್ತರ ವಿಧಾನಸಭಾ ಕ್ಷೇತ್ರ ಟಿ.ದಾಸರಹಳ್ಳಿಯಲ್ಲಿ ಪ್ರಾಯೋಗಿಕವಾಗಿ ಜಾರಿಗೊಂಡಿರುವ ಈ ಸೇವೆಯಿಂದ 30

ಪ್ರಾಯೋಗಿಕವಾಗಿ ದಾಸರಹಳ್ಳಿಯಲ್ಲಿ ಜಾರಿಗೊಂಡಿದ್ದ 'ಜನಸೇವಕ' ಸೇವೆಗೆ ನಾಗರಿಕರಿಂದ ಅಭೂತಪೂರ್ವ ಸ್ಪಂದನೆ ದೊರೆತ ಕಾರಣ ಇನ್ನೂ ಮೂರು ವಿಧಾನಸಭಾ ಕ್ಷೇತ್ರಗಳಿಗೂ ಈ ಸೇವೆಯನ್ನು ವಿಸ್ತರಿಸಲಾಗಿದೆ.

ಸಾವಿರಕ್ಕೂ ಹೆಚ್ಚು ಸರ್ಕಾರಿ ಸವಲತ್ತುಗಳನ್ನು ಜನರ ಮನೆ ಬಾಗಿಲಿಗೆ ತಲುಪಿಸಲಾಗಿದೆ.

ಪ್ರಾಯೋಗಿಕವಾಗಿ ಆರಂಭಿಸಲಾದ ಜನಸೇವಕ ಸೇವೆಗೆ ನಾಗರಿಕರಿಂದ ಅಭೂತ ಪೂರ್ವ ಸ್ಪಂದನೆ ದೊರೆತ ಕಾರಣ ಫೆಬ್ರವರಿ 4 ರಂದು ವಿಧಾನಸೌಧದಲ್ಲಿ ಮಾನ್ಯ ಮುಖ್ಯಮಂತ್ರಿ ಬಿ.ಎಸ್. ಯಡಿಯೂರಪ್ಪ ಅವರು ಬೆಂಗಳೂರು ದಕ್ಷಿಣದ ಬೊಮ್ಮನಹಳ್ಳಿ, ಪೂರ್ವದ ಮಹದೇವಪುರ ಹಾಗೂ ಪಶ್ಚಿಮದ ರಾಜಾಜಿನಗರ ವಿಧಾನಸಭಾ ಕ್ಷೇತ್ರಗಳಿಗೂ 'ಜನಸೇವಕ' ಸೇವೆಗೆ ಜಾಲನೆ ನೀಡಿದರು.

ಕಂದಾಯ ಇಲಾಖೆ, ಆರೋಗ್ಯ ಇಲಾಖೆ, ಗೃಹ

ಜನಸೇವಕನಿಂದ ಸೇವೆ ಪಡೆಯುವ ಪ್ರಕ್ರಿಯೆ:

ನಾಗರಿಕರು ಸಹಾಯ ಕರೆ ಕೇಂದ್ರಕ್ಕೆ (080-44554455) ಕರೆ ಮಾಡಿ ತಮಗೆ ಬೇಕಾದ ಸೇವೆಗಾಗಿ ಮನವಿ ಸಲ್ಲಿಸಬೇಕು. ಕೇಂದ್ರದ ಸಿಬ್ಬಂದಿಯು ತಾವು ಕೋರಿರುವ ಮಾಹಿತಿಗೆ ಬೇಕಾಗುವ ಅಗತ್ಯ ದಾಖಲಾತಿಗಳು, ಸೇವಾ ಶುಲ್ಕ ಸೇರಿದಂತೆ ತಾವು ಜನಸೇವಕನಿಗೆ ನೀಡಬೇಕಾಗ ದಾಖಲಾತಿಗಳ ಮಾಹಿತಿಯನ್ನು ನೀಡುತ್ತಾರೆ. ಸೇವೆಗೆ ತಮ್ಮ ಸಮ್ಮತಿ ದೊರೆತ ನಂತರ ಲಭ್ಯತೆ ಅನುಸಾರ ಸಮಯ ನಿಗದಿಪಡಿಸಲಾಗುವುದು.

ಸಮಯ ನಿಗದಿಯಾದ ನಂತರ ನಿಯೋಜಿತ ಜನ ಸೇವಕ ಸಿಬ್ಬಂದಿಯು ತಾವು ತಿಳಿಸಿದ ದಿನಾಂಕ ಮತ್ತು ಸಮಯಕ್ಕೆ ತಮ್ಮ ಮನೆಗೆ ಭೇಟಿ ನೀಡಿ ತಮ್ಮಿಂದ ಅರ್ಜಿಯನ್ನು ಭರ್ತಿ ಮಾಡಿಸಿಕೊಂಡು (ಅರ್ಜಿಯನ್ನು ಭರ್ತಿ ಮಾಡಲು ಜನಸೇವಕ ಸಿಬ್ಬಂದಿಯು ಸಹಕರಿಸುತ್ತಾರೆ) ಬೇಕಾಗುವ ಅಗತ್ಯ ದಾಖಲಾತಿಗಳನ್ನು ಸ್ಕ್ಯಾನ್ ಮಾಡಿ ಅಪ್ ಲೋಡ್ ಮಾಡುತ್ತಾರೆ. ಸೇವೆಗೆ ತಗಲುವ ಇಲಾಖಾ ಶುಲ್ಕದ ಜೊತೆಗೆ ರೂ 115 ಸೇವಾಶುಲ್ಕವನ್ನು ಸಂಗ್ರಹಿಸುತ್ತಾರೆ. ನಾಗರಿಕರಿಗೆ ಮೊಬೈಲ್ ಎಸ್.ಎಂ.ಎಸ್ ಸಂದೇಶದ ಮೂಲಕ ಸ್ವೀಕೃತಿ ಕಳುಹಿಸಲಾಗುವುದು. ಸಂಬಂಧಿತ ಇಲಾಖೆಯಿಂದ ಅರ್ಜಿಯ ಮೇಲೆ ಕ್ರಮ ಕೈಗೊಂಡ ನಂತರ ಜನಸೇವಕ ಸಿಬ್ಬಂದಿಯು ತಾವು ಕೋರಿದ ಪ್ರಮಾಣ ಪತ್ರವನ್ನು ತಮ್ಮ ಮನೆಗೆ ತಲುಪಿಸುತ್ತಾರೆ. ಸೇವಾ ವಿತರಣೆಯಲ್ಲಿ ಅಗತ್ಯ ಸುಧಾರಣೆಯನ್ನು ತರುವ ಸಲುವಾಗಿ ಸೇವೆ ವಿತರಣೆ ಪೂರ್ಣವಾದ ನಂತರ ನಾಗರಿಕರಿಂದ ಸಲಹೆ/ಅಭಿಪ್ರಾಯವನ್ನು

ಇನ್ನು ಮುಂದೆ ನಾಗರಿಕರು ಬೆಳಿಗ್ಗೆ 8 ರಿಂದ ರಾತ್ರಿ 8 ರವರೆಗೆ ತಮಗೆ ಅನುಕೂಲವೆನಿಸಿದ ಸಮಯದಲ್ಲಿ ಜನಸೇವಕನಿಂದ ಮನೆ ಬಾಗಿಲಿಗೆ 53 ಸೇವೆಗಳನ್ನು ಪಡೆದುಕೊಳ್ಳಬಹುದು. ನಾಗರಿಕರು ಸಹಾಯ ಕೇಂದ್ರಕ್ಕೆ ಕರೆ ಮಾಡಿ ತಮಗೆ ಬೇಕಾದ ಸೇವೆಗಾಗಿ ಮನವಿ ಸಲ್ಲಿಸಿದರೆ ಕೇವಲ ರೂ 115 ಕ್ಕೆ ಮನೆ ಬಾಗಿಲಿಗೆ ನಿಮ್ಮ ದಾಖಲೆಗಳನ್ನು ಜನಸೇವಕ ನಿಮಗೆ ನೀಡಿ ಹೋಗುತ್ತಾರೆ.

ಇಲಾಖೆ, ಬಿ.ಬಿ.ಎಂ.ಪಿ, ಕರ್ನಾಟಕ ಕಟ್ಟಡ ಮತ್ತು ಇತರೆ ನಿರ್ಮಾಣ ಕಾರ್ಮಿಕರ ಕಲ್ಯಾಣಮಂಡಳಿ ಹೀಗೆ ವಿವಿಧ ಇಲಾಖೆಗಳ ಸೇವೆಗಳನ್ನು, ಸಾರ್ವಜನಿಕರು ಸಂಬಂಧಪಟ್ಟ ಕಚೇರಿಗೆ ತೆರಳದೆ ಜನ ಸೇವಕ ಸಹಾಯವಾಣಿ ಕೇಂದ್ರದ ದೂರವಾಣಿ ಸಂಖ್ಯೆ 080-44554455 ಗೆ ಕರೆ ಮಾಡಿ ಅಥವಾ ಮೊಬೈಲ್ ಒನ್ ಆಪ್ ಬಳಸುವ ಮೂಲಕ ಪಡೆದುಕೊಳ್ಳಬಹುದು.

ಈ ಯೋಜನೆಯ ಮತ್ತೊಂದು ವಿಶೇಷತೆಯೆಂದರೆ, ಹಣಕ್ಕಾಗಿ ದುಂಬಾಲು ಬೀಳುವ ಮಧ್ಯವರ್ತಿಗಳ ಸಹಕಾರವನ್ನು ಪಡೆದುಕೊಳ್ಳದೆ, ಸರ್ಕಾರವೇ ನಿಗದಿಪಡಿಸಿರುವ ಸೇವಾ ಶುಲ್ಕವಾದ ಕೇವಲ 115 ರೂಪಾಯಿಗಳನ್ನು ಆನ್‌ಲೈನ್ ಮೂಲಕ ಪಾವತಿಸಿ ವಿವಿಧ ಇಲಾಖೆಯ ಸೇವೆಗಳನ್ನು ಪಡೆದುಕೊಳ್ಳಬಹುದು.

ನಾಗರಿಕರ ಸೇವೆಗಾಗಿಯೇ 'ಜನಸೇವಕ' ಎಂಬ ಹೆಸರಿನಡಿಯಲ್ಲಿ ಸಕಾಲ ಮಿಷನ್ ಹಲವು ಕಾರ್ಯಕರ್ತರನ್ನು ನಿಯೋಜಿಸಿದೆ. ಪದವಿ ಉತ್ತೀರ್ಣರಾಗಿರುವ ಯುವಕರನ್ನು ಆಯ್ಕೆ ಮಾಡಿಕೊಂಡು, ಸೇವಾ ಸಿಂಧು ಎಂಬ ವೇದಿಕೆಯಿಂದ 15 ದಿನಗಳ ತರಬೇತಿಯನ್ನು ನೀಡಿದೆ. ಈ ಮೂಲಕ ರಾಜ್ಯ ಸರ್ಕಾರ ಯುವ ಪೀಳಿಗೆಗಾಗಿ ಉದ್ಯೋಗ ಸೃಷ್ಟಿಸುತ್ತಿದೆ.

ಈ ಜನಸೇವಕರು, ಜನರ ಮನೆ ಬಾಗಿಲಿಗೆ ಹೋಗಿ, ಸೇವೆಗಳಿಗೆ ಸಂಬಂಧಿಸಿದ ದಾಖಲೆಗಳ ಪ್ರತಿಯನ್ನು ಮೊಬೈಲ್ ಒನ್ ಆಪ್‌ನಲ್ಲಿ ಪಡೆದುಕೊಂಡು, ಸಂಬಂಧ ಇಲಾಖೆಗೆ



ತಲುಪಿಸಿ, ಕಡಿಮೆ ಅವಧಿಯಲ್ಲಿ ಸಾರ್ವಜನಿಕರ ಬಾಗಿಲಿಗೆ ಸೇವೆಯನ್ನು ತಲುಪಿಸುವ ಜವಾಬ್ದಾರಿ ಹೊಂದಿರುತ್ತಾರೆ.

ನಾಗರಿಕರು ಸೇವೆಗಳನ್ನು ಪಡೆಯುವ ಸಲುವಾಗಿ ತಮ್ಮ ಸಮಯ ಮತ್ತು ಹಣವನ್ನು ವ್ಯಯ ಮಾಡಿ ಸರ್ಕಾರಿ ಕಚೇರಿಗಳಿಗೆ ಅಲೆದಾಡಬೇಕಿತ್ತು. ನಗರದ ಸಂಚಾರ ದಟ್ಟಣೆಯ ಜೊತೆಗೆ ವಯೋ ಸಹಜ ಕಾಯಿಲೆಯಿಂದ ಅಶಕ್ತರಾಗಿರುವ ಹಿರಿಯ ನಾಗರಿಕರಿಗೆ ವಿವಿಧ ಸೇವೆಗಳನ್ನು ಪಡೆದುಕೊಳ್ಳಲು ಕಚೇರಿಗಳಿಗೆ ತೆರಳಲು ಸಾಧ್ಯವಾಗುತ್ತಿರಲಿಲ್ಲ. ಅಂತವರಿಗೆ ಈ ಸೇವೆ ತುಂಬಾ ಪ್ರಯೋಜನವಾಗಲಿದೆ.

ಜಾತಿ ಪ್ರಮಾಣ ಪತ್ರ, ಆದಾಯ ಪತ್ರ, ಬಿಬಿಎಂಪಿ ಖಾತಾ, ಹಿರಿಯ ನಾಗರಿಕರ ಗುರುತಿನ ಚೀಟಿ, ಆರೋಗ್ಯ ಗುರುತಿನ ಚೀಟಿ, ಪಿಂಚಣಿ ಸೌಲಭ್ಯ ಸೇರಿದಂತೆ ಸರಿ ಸುಮಾರು 53 ಸೌಲಭ್ಯಗಳನ್ನು ಮನೆಯಲ್ಲಿಯೇ ಕುಳಿತು ಜನಸಾಮಾನ್ಯರು ಪಡೆದುಕೊಳ್ಳಬಹುದಾಗಿದೆ.

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ಆರೋಗ್ಯ ಚೀಟಿ, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯ ಹಿರಿಯ ನಾಗರಿಕ ಚೀಟಿ ಸೇರಿದಂತೆ ಈ ಕೆಳಕಂಡ ಇಲಾಖೆಗಳ ಸೇವೆಗಳನ್ನು ಇನ್ನು ಮುಂದೆ ಸಾರ್ವಜನಿಕರು ಜನಸೇವಕನಿಂದ ಪಡೆದುಕೊಳ್ಳಬಹುದು.

**ಕಂದಾಯ ಇಲಾಖೆ:**

ಆದಾಯ ಪ್ರಮಾಣ ಪತ್ರ, ಜಾತಿ ಪ್ರಮಾಣ ಪತ್ರ, ಆದಾಯ ಮತ್ತು ಜಾತಿ ಪ್ರಮಾಣ ಪತ್ರಗಳು, ಭೂ ಹಿಡುವಳಿ ಪ್ರಮಾಣ ಪತ್ರ, ಬೊನಾಫೈಡ್ ಪ್ರಮಾಣ ಪತ್ರ, ಸಾಲ ತೀರಿಸುವ ಶಕ್ತಿ ಪ್ರಮಾಣ ಪತ್ರ, ಕುಟುಂಬ ವಂಶವೃಕ್ಷ ದೃಢೀಕರಣ, ಮೇಲುಸ್ಥರಕ್ಕೆ ಸೇರಿಲ್ಲವೆಂದು ಪ್ರಮಾಣ ಪತ್ರ, ಸಹಾನುಭೂತಿಯ ನೇಮಕಾತಿಗಾಗಿ ಆದಾಯ ಪ್ರಮಾಣಪತ್ರ, ಜೀವಂತ ದೃಢೀಕರಣ ಪ್ರಮಾಣ ಪತ್ರ, ಇತರ ಹಿಂದುಳಿದ ವರ್ಗ ಪ್ರಮಾಣ ಪತ್ರ, ವಾಸಸ್ಥಳ ಪ್ರಮಾಣಪತ್ರ, ನಿವಾಸಿ ಪ್ರಮಾಣಪತ್ರ, ಇಂದಿರಾಗಾಂಧಿ ರಾಷ್ಟ್ರೀಯ ವೃದ್ಧಾಪ್ಯ ಪಿಂಚಣಿ, ಸಂಧ್ಯಾಸುರಕ್ಷಾ ಯೋಜನೆ, ವಿಧವೆ ಪಿಂಚಣಿ, ಅಂಗವಿಕರಲ ಪಿಂಚಣಿ, ಮೃತರ ಕುಟುಂಬ

**ನಾಗರಿಕರ ಸೇವೆಗಾಗಿಯೇ 'ಜನಸೇವಕ' ಎಂಬ ಹೆಸರಿನಡಿಯಲ್ಲಿ ಸಕಾಲ ಮಿಷನ್ ಹಲವು ಕಾರ್ಯಕರ್ತರನ್ನು ನಿಯೋಜಿಸಿದೆ. ಪದವಿ ಉತ್ತೀರ್ಣರಾಗಿರುವ ಯುವಕರನ್ನು ಆಯ್ಕೆ ಮಾಡಿಕೊಂಡು, ಸೇವಾ ಸಿಂಧು ಎಂಬ ವೇದಿಕೆಯಿಂದ 15 ದಿನಗಳ ತರಬೇತಿಯನ್ನು ನೀಡಿದೆ. ಈ ಮೂಲಕ ರಾಜ್ಯ ಸರ್ಕಾರ ಯುವ ಪೀಳಿಗೆಗಾಗಿ ಉದ್ಯೋಗ ಸೃಷ್ಟಿಸುತ್ತಿದೆ.**

ಸದಸ್ಯರ ದೃಢೀಕರಣ ಪ್ರಮಾಣ ಪತ್ರ, ಯಾವುದೇ ಸರ್ಕಾರಿ ಉದ್ಯೋಗ ಇಲ್ಲದಿರುವ ಬಗ್ಗೆ ಪ್ರಮಾಣ ಪತ್ರ, ನಿರುದ್ಯೋಗಿ ದೃಢೀಕರಣ ಪ್ರಮಾಣಪತ್ರ, ವಿಧವೆ ಪ್ರಮಾಣಪತ್ರ ಈ ಸೇವೆಗಳನ್ನು ಕಂದಾಯ ಇಲಾಖೆಯ ಜನಸೇವಕನಿಂದ ನೀಡಲಿದೆ.

**ಬಿ.ಬಿ.ಎಂ.ಪಿ:**

ಮಾರಾಟ ಪತ್ರದ ಆಧಾರದ ಮೇಲೆ ಖಾತಾ ವರ್ಗಾವಣೆ, ನ್ಯಾಯಾಲಯದ ತೀರ್ಪಿನ ಮೂಲಕ ಖಾತಾ ವರ್ಗಾವಣೆ, ಉಡುಗೂರೆ ಮೂಲಕ ಖಾತಾ ವರ್ಗಾವಣೆ, ಅನುವಂಶಿಕತೆಯ ಮೂಲಕ ಖಾತಾ ವರ್ಗಾವಣೆ, ಬಿಡುಗಡೆ ಪತ್ರದ ಮೂಲಕ ಖಾತಾ ವರ್ಗಾವಣೆ, ಮಾರಾಟ ಪತ್ರದ ಆಧಾರದ ಮೇಲೆ ಖಾತಾ ವಿಭಜನೆ, ನ್ಯಾಯಾಲಯದ ತೀರ್ಪಿನ ಮೂಲಕ ಖಾತಾ ವಿಭಜನೆ, ಉಡುಗೂರೆ ಮೂಲಕ ಖಾತಾ ವಿಭಜನೆ, ಅನುವಂಶಿಕತೆಯ ಮೂಲಕ ಖಾತಾ ವಿಭಜನೆ, ವಿಭಜನಾಪತ್ರದ ಮೂಲಕ/ಬಿಡುಗಡೆ ಪತ್ರದ ಮೂಲಕ ಖಾತಾ ವಿಭಜನೆ, ಸಾಮಾನ್ಯವರ್ಗ ಖಾತಾ ನೋಂದಣಿ, ನ್ಯಾಯಾಲಯದ ತೀರ್ಪಿನ ಮೂಲಕ ಖಾತಾ ನೋಂದಣಿ, ಉಡುಗೂರೆ ಮೂಲಕ ಖಾತಾ ನೋಂದಣಿ, ಅನುವಂಶಿಕತೆಯ ಮೂಲಕ ಖಾತಾ ನೋಂದಣಿ, ವಿಭಜನಾ ಪತ್ರದ ಮೂಲಕ ಖಾತಾ ನೋಂದಣಿ, ಬಿಡುಗಡೆ ಪತ್ರದ ಮೂಲಕ ಖಾತಾ ನೋಂದಣಿ, ಮಾರಾಟ ಪತ್ರದ ಆಧಾರದ ಮೇಲೆ ಖಾತಾ ನೋಂದಣಿ, ಸೇವೆಗಳು ಲಭ್ಯವಿರುತ್ತದೆ.

**ಕರ್ನಾಟಕ ಕಟ್ಟಡ ಮತ್ತು ಇತರ ನಿರ್ಮಾಣ ಕಾರ್ಮಿಕರ ಕಲ್ಯಾಣಮಂಡಳಿ:**

ಕಲಿಕೆ ಭಾಗ್ಯದ ಅಡಿಯಲ್ಲಿ ಶೈಕ್ಷಣಿಕ ಸಹಾಯಧನಕ್ಕಾಗಿ ಅರ್ಜಿ, ಅಂತ್ಯಕ್ರಿಯೆ ಮತ್ತು ಅನುಗ್ರಹರಾಶಿ ಸಹಾಯ ಧನಕ್ಕಾಗಿ ಅರ್ಜಿ, ಮುಂದಿನ ಒಂದು/ಮೂರು ವರ್ಷದವರೆಗೆ ಅಸ್ತಿತ್ವದಲ್ಲಿರುವ ನೋಂದನೆಯನ್ನು ಮುಂದುವರಿಸುವುದಕ್ಕಾಗಿ ಅರ್ಜಿ, ವೈದ್ಯಕೀಯ ಸಹಾಯಧನ ಅರ್ಜಿ (ಕಾರ್ಮಿಕ ಆರೋಗ್ಯ ಭಾಗ್ಯ), ಮದುವೆ ಸಹಾಯಧನಕ್ಕಾಗಿ ಅರ್ಜಿ, ನಕಲು ಗುರುತಿನ ಚೀಟಿ ಪಡೆಯಲು ಸಲ್ಲಿಸುವ ಅರ್ಜಿ, ಹರಿಗೆ ಸಹಾಯ ಧನಕ್ಕಾಗಿ ಅರ್ಜಿ, ಪಿಂಚಣಿಗಾಗಿ ಅರ್ಜಿ, ಕರ್ನಾಟಕ ಕಟ್ಟಡ ಮತ್ತು ಇತರ ನಿರ್ಮಾಣ ಕೆಲಸಗಾರರ ಕಲ್ಯಾಣ ಮಂಡಳಿ ನೋಂದಣಿಗಾಗಿ ಅರ್ಜಿ ಸೇವೆಗಳನ್ನು ಕರ್ನಾಟಕ ಕಟ್ಟಡ ಮತ್ತು ಇತರ ನಿರ್ಮಾಣ ಕಾರ್ಮಿಕರ ಕಲ್ಯಾಣಮಂಡಳಿಯು ಜನಸೇವಕದಡಿ ನೀಡುತ್ತದೆ.

**ಪೊಲೀಸ್ ಇಲಾಖೆ:**

ಪೊಲೀಸ್ ಇಲಾಖೆಯಿಂದ ನೀಡಲಾಗುವ ಪೊಲೀಸ್ ಪರಿಶೀಲನೆ ಪ್ರಮಾಣ ಪತ್ರಗಳನ್ನು ಇನ್ನು ಮುಂದೆ ಜನಸೇವಕ ಸೇವೆಯಿಂದ ಪಡೆದುಕೊಳ್ಳಬಹುದು.

ಸರ್ಕಾರದ ಯೋಜನೆಗಳು ಜನರನ್ನು ತಲುಪಿದಾಗ ಮಾತ್ರ ಸಫಲತೆ ಪಡೆದುಕೊಳ್ಳುತ್ತದೆ. ಈ ನಿಟ್ಟಿನಲ್ಲಿ 'ಜನಸೇವಕ' ಸೇವೆ ಉತ್ತಮ ವೇದಿಕೆಯಾಗಿದೆ.

ಒಟ್ಟಾರೆ, ರಾಜ್ಯ ಸರ್ಕಾರದ ಮಹತ್ವದ 'ಜನಸೇವಕ' ಸೇವೆ ಪ್ರಾಯೋಗಿಕವಾಗಿ ಆರಂಭಗೊಂಡು, ಹಣ ವ್ಯಯವಿಲ್ಲದೆ, ಕಡತಗಳ ವಿಲೇವಾರಿಗಳಲ್ಲದೆ ಹಾಗೂ ಅನವಶ್ಯಕ ತಿರುಗಾಟವಿಲ್ಲದೆ ಎಲ್ಲರೂ ಲಾಭ ಪಡೆದುಕೊಳ್ಳಬಹುದಾದಂತಹ ಯೋಜನೆಯಾಗಿದೆ.



# ಉತ್ತರ ಕರ್ನಾಟಕದಲ್ಲಿ ಮೊಟ್ಟ ಮೊದಲ ಇನ್ವೆಸ್ಟ್ ಕರ್ನಾಟಕ-2020

ಮಂಜುನಾಥ ಡೊಳ್ಳನ

ಬೆಂಗಳೂರಿನಲ್ಲಿ ಕೇಂದ್ರಿತವಾಗಿರುವ ಕೈಗಾರಿಕೆಗಳು ಹಾಗೂ ಉದ್ಯಮಗಳನ್ನು ರಾಜ್ಯದ 2 ಮತ್ತು 3ನೇ ಹಂತದ ನಗರಗಳಿಗೆ ವಿಸ್ತರಿಸಿ ಅಭಿವೃದ್ಧಿಯಲ್ಲಿ ಸಮತೋಲನ ಕಾಪಾಡಿಕೊಳ್ಳುವುದು ಹಾಗೂ ಉದ್ಯಮಗಳ ವಿಕೇಂದ್ರೀಕರಣದ ಆಶಯದೊಂದಿಗೆ ಇದೇ ಮೊದಲ ಬಾರಿಗೆ ಉತ್ತರ ಕರ್ನಾಟಕದ ಹುಬ್ಬಳ್ಳಿಯಲ್ಲಿ ಫೆಬ್ರವರಿ 14 ರಂದು ಇನ್ವೆಸ್ಟ್ ಕರ್ನಾಟಕ ಹುಬ್ಬಳ್ಳಿ ಸಮಾವೇಶ ಜರುಗಿತು. ದೇಶದ ವಿವಿಧ ಭಾಗಗಳಿಂದ ಆಗಮಿಸಿದ್ದ ಉದ್ಯಮಿಗಳಿಂದ ನಿರೀಕ್ಷೆಗೂ ಮೀರಿದ ಸ್ಪಂದನೆ ದೊರೆಯಿತು. ಸಮಾವೇಶದಲ್ಲಿ 51 ಕಂಪನಿಗಳೊಂದಿಗೆ ಸುಮಾರು 72 ಸಾವಿರ ಕೋಟಿ ರೂಪಾಯಿಗಳ ಬಂಡವಾಳ ಹೂಡಿಕೆ ಹಾಗೂ ಸುಮಾರು 90 ಸಾವಿರ ಉದ್ಯೋಗ ಸೃಷ್ಟಿಯ ಒಡಂಬಡಿಕೆಗಳಿಗೆ ಸಹಿ ಮಾಡಲಾಯಿತು.

ಕೈಗಾರಿಕೆ ಮತ್ತು ವಾಣಿಜ್ಯ ಇಲಾಖೆ, ಕರ್ನಾಟಕ ಉದ್ಯೋಗ ಮಿತ್ರ ಹಾಗೂ ಕರ್ನಾಟಕ ಕೈಗಾರಿಕಾ ಅಭಿವೃದ್ಧಿ ಮಂಡಳಿಯ ಸಹಯೋಗದಲ್ಲಿ ಏರ್ಪಡಿಸಲಾಗಿದ್ದ ಈ ಸಮಾವೇಶದಲ್ಲಿ 1500 ಕ್ಕೂ ಹೆಚ್ಚು ಉದ್ಯಮಿಗಳು ಭಾಗವಹಿಸಿದ್ದರು. ಹುಬ್ಬಳ್ಳಿ-ಧಾರವಾಡ, ಬೆಳಗಾವಿ, ಯಾದಗಿರಿ, ರಾಯಚೂರು, ಕಲಬುರಗಿ, ಮಂಗಳೂರು, ಬೀದರ್, ಮೈಸೂರು, ವಿಜಯಪುರ, ಚಿತ್ರದುರ್ಗ,

ಉದ್ಯಮಗಳು ಒಂದೇ ಕಡೆ ಕೇಂದ್ರಿತವಾಗಬಾರದು ಎಂಬ ಉದ್ದೇಶದಿಂದ ಬೆಂಗಳೂರನ್ನು ಹೊರತುಪಡಿಸಿ 2 ಮತ್ತು 3 ನೇ ಹಂತದ ನಗರಗಳಲ್ಲಿಯೂ ಉದ್ಯಮಗಳನ್ನು ಸ್ಥಾಪಿಸುವ ಮೂಲಕ ಅಭಿವೃದ್ಧಿಯಲ್ಲಿ ಸಮತೋಲನವನ್ನು ಕಾಪಾಡುವ ನಿಟ್ಟಿನಲ್ಲಿ ಸರ್ಕಾರವು ಉತ್ತರ ಕರ್ನಾಟಕದಲ್ಲಿ ಮೊಟ್ಟ ಮೊದಲ ಇನ್ವೆಸ್ಟ್ ಕರ್ನಾಟಕ ಸಮಾವೇಶವನ್ನು ಹಮ್ಮಿಕೊಂಡು ಇತಿಹಾಸ ನಿರ್ಮಿಸಿದೆ.

ಇದೇ ಮೊದಲ ಬಾರಿಗೆ ಎರಡನೇ ಹಂತದ ನಗರದಲ್ಲಿ ನಡೆದ ಇನ್ವೆಸ್ಟ್ ಕರ್ನಾಟಕ ಸಮಾವೇಶ ನೂತನ ಇತಿಹಾಸ ನಿರ್ಮಿಸಲಿದೆ. ಜಗತ್ತಿನಾದ್ಯಂತ ತಲೆದೋರಿರುವ ಆರ್ಥಿಕ ಹಿಂಜರಿತದ ಮಧ್ಯೆಯೂ ಉದ್ಯಮಿಗಳು ಕರ್ನಾಟಕದಲ್ಲಿ ಬಂಡವಾಳ ಹೂಡಿಕೆಗೆ ಮುಂದೆ ಬಂದಿರುವುದು ಭರವಸೆದಾಯಕ ಬೆಳವಣಿಗೆಯಾಗಿದೆ.

- ಜಗದೀಶ ತಟ್ಟರ್  
ಬೃಹತ್ ಮತ್ತು ಮಧ್ಯಮ ಕೈಗಾರಿಕಾ ಸಚಿವರು

ರೈಲ್ವೆ ವಾಯುಯಾನ, ಆಟೋಮೊಬೈಲ್, ಜವಳಿ ವಲಯಗಳಿಗೆ ಬೇಕಾದ ಬಿಡಿ ಭಾಗಗಳನ್ನು ಪೂರೈಸುವ ಉದ್ಯಮಗಳು ಉತ್ತರ ಕರ್ನಾಟಕ ಭಾಗದಲ್ಲಿ ಸ್ಥಾಪನೆಯಾಗಬೇಕು. ಹುಬ್ಬಳ್ಳಿಗೆ ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣ ಹೊಂದುವ ಎಲ್ಲಾ ಅರ್ಹತೆಗಳು ಇದ್ದು ಬರುವ ದಿನಗಳಲ್ಲಿ ಆ ಕನಸನ್ನು ಸಾಕಾರಗೊಳಿಸಲಾಗುವುದು.

- ಸುರೇಶ ಅಂಗಡಿ  
ಕೇಂದ್ರ ರೈಲ್ವೆ ಖಾತೆ ರಾಜ್ಯ ಸಚಿವರು

ಹುಬ್ಬಳ್ಳಿ-ಧಾರವಾಡದಲ್ಲಿ ಕೇಂದ್ರ ಸರ್ಕಾರವು ಸಿಪಿಇ (Central Institute of Plastics Engineering and Technology) ಸ್ಥಾಪನೆ ಮಾಡಲಿದೆ. ರಾಜ್ಯ ಸರ್ಕಾರದೊಂದಿಗೆ ಸಮಾವೇಶದಲ್ಲಿ ಒಡಂಬಡಿಕೆಗೆ ಸಹಿ ಮಾಡಲಾಗಿದೆ. ಏಷ್ಯಾದ ರಾಷ್ಟ್ರಗಳಲ್ಲಿಯೇ ಭಾರತ ಅತೀ ಕಡಿಮೆ ಕಾರ್ಪೊರೇಟ್ ತೆರಿಗೆ ವಿಧಿಸುತ್ತಿದೆ.

ಡಿ.ವಿ. ಸದಾನಂದಗೌಡ  
ಕೇಂದ್ರ ರಸಾಯನಿಕ ಮತ್ತು ರಸಗೊಬ್ಬರ ಖಾತೆ ಸಚಿವರು

ಕರ್ನಾಟಕ ಜಾಗತಿಕ ಮಟ್ಟದಲ್ಲಿ ಗುರುತಿಸಿಕೊಂಡಿದ್ದು, ವಿದೇಶಿ ನೇರ ಬಂಡವಾಳ - ಎಫ್‌ಡಿಐ ಹೂಡಿಕೆಯಲ್ಲಿ ದೇಶದಲ್ಲಿ 3 ನೇ ಸ್ಥಾನದಲ್ಲಿದೆ. ಕರ್ನಾಟಕದ ವಾಣಿಜ್ಯ ಕೇಂದ್ರವಾಗಿ, ಹುಬ್ಬಳ್ಳಿ- ಧಾರವಾಡ ಗುರುತಿಸಿಕೊಂಡಿವೆ. ಈ ಅವಳಿ ನಗರಗಳು ರಾಜಧಾನಿ ಬೆಂಗಳೂರಿನ ನಂತರ ರಾಜ್ಯದ ಅತಿದೊಡ್ಡ ಮಹಾನಗರ ಪ್ರದೇಶವಾಗಿದೆ. ಅಲ್ಲದೆ, ಹುಬ್ಬಳ್ಳಿ ಧಾರವಾಡ ಮಹಾನಗರ ಪಾಲಿಕೆಯನ್ನು [ಎಚ್‌ಡಿಎಂಸಿ] ದೇಶದ 100 ಸ್ಮಾರ್ಟ್ ಸಿಟಿಗಳಲ್ಲಿ ಒಂದನ್ನಾಗಿ ಆಯ್ಕೆ ಮಾಡಲಾಗಿದೆ. ದೇಶದ ಅಭಿವೃದ್ಧಿಗೆ ಉದ್ಯಮಿಗಳು ನೀಡಿದ ಕೊಡುಗೆಯನ್ನು ಸರ್ಕಾರ ತುಂಬು ಹೃದಯದಿಂದ ಸ್ವಾಗತಿಸುತ್ತದೆ.

-ಪ್ರಹ್ಲಾದ್ ಜೋಶಿ  
ಕೇಂದ್ರ ಸಂಸದೀಯ ವ್ಯವಹಾರಗಳು, ಕಲ್ಲಿದ್ದಲು ಮತ್ತು ಗಣಿ ಸಚಿವರು

ಇಲೆಕ್ಟ್ರಿಕಲ್ ಬಸ್‌ಗಳನ್ನು ಪೂರೈಸಲು ಯಾವುದಾದರೂ ಉದ್ಯಮಗಳು ಮುಂದೆ ಬಂದರೆ ರಾಜ್ಯದ ಸಾರಿಗೆ ಸಂಸ್ಥೆಗೆ ಅವುಗಳನ್ನು ಖರೀದಿಸಲು ಒಡಂಬಡಿಕೆ ಮಾಡಿಕೊಳ್ಳಲು ಸಿದ್ಧ. ಉತ್ತರ ಕರ್ನಾಟಕ ಮತ್ತು ದಕ್ಷಿಣ ಕರ್ನಾಟಕ ಅಸಮತೋಲನ ನಿವಾರಣೆಗೆ ಈ ಸಮಾವೇಶ ಸಹಕಾರಿಯಾಗಲಿದೆ. ವಿದೇಶಿ ಗುಣಮಟ್ಟಕ್ಕೆ ಪೈಪೋಟಿ ನೀಡುವಂತಹ ಸಾಧನೆಗಳನ್ನು ನಮ್ಮ ಉದ್ಯಮಿಗಳು ಮಾಡಬೇಕು.

- ಲಕ್ಷ್ಮಣ ಸವಡಿ  
ಉಪಮುಖ್ಯಮಂತ್ರಿಗಳು ಹಾಗೂ ಸಾರಿಗೆ ಸಚಿವರು

ದಾವಣಗೆರೆ ಜಿಲ್ಲೆಗಳಲ್ಲಿ ಹೂಡಿಕೆ ಮಾಡಲು ಉದ್ಯಮಿಗಳು ಮುಂದೆ ಬಂದಿದ್ದಾರೆ. ಸರ್ಕಾರದಿಂದ ಅನುಮತಿ ನೀಡಲು ಏಕಗವಾಕ್ಷಿ ಯೋಜನೆ ಅನುಷ್ಠಾನಗೊಳಿಸುವ ಭರವಸೆಯನ್ನು ಉದ್ಯಮಿಗಳಿಗೆ ನೀಡಲಾಯಿತು. ಗುವಾಹಾತಿ ಮಾದರಿಯಲ್ಲಿ ಎಫ್.ಎಮ್.ಜಿ.ಸಿ ಕ್ಲಸ್ಟರ್ ಸ್ಥಾಪನೆಗೆ ಆದ್ಯತೆ ನೀಡುವುದಾಗಿ ಸಮಾವೇಶದಲ್ಲಿ ನಿರ್ಣಯಿಸಲಾಯಿತು.

ಹೂಡಿಕೆಗೆ ಇಚ್ಛಿಸಿರುವ ಪ್ರಮುಖ ಕಂಪನಿಗಳು:

ಬೆಂಗಳೂರು ಮೂಲದ ರಾಜೇಶ್ ಎಕ್ಸ್‌ಪೋರ್ಟ್ಸ್ ಲಿಮಿಟೆಡ್ ಕಂಪನಿ ಧಾರವಾಡದಲ್ಲಿ ಎಲೆಕ್ಟ್ರಿಕಲ್ ವಾಹನ, ಲಿಥಿಯಮ್ ಬ್ಯಾಟರಿ ಉತ್ಪಾದನೆಯ ಕೈಗಾರಿಕೆ ಸ್ಥಾಪಿಸಲು ಮುಂದೆ ಬಂದಿದೆ. ಒಟ್ಟು 50 ಸಾವಿರ ಕೋಟಿ ರೂಪಾಯಿಗಳನ್ನು ಕಂಪನಿ ಇದಕ್ಕಾಗಿ ಹೂಡಿಕೆ ಮಾಡಲಿದೆ. 10 ಸಾವಿರ ಜನರಿಗೆ ಇದರಿಂದ ಉದ್ಯೋಗ ದೊರೆಯಲಿದೆ.

ಹೈದರಾಬಾದ್‌ನ ಸೊನಾಲಿ ಪವರ್ ಪ್ರೈವೇಟ್ ಲಿಮಿಟೆಡ್ ಕಂಪನಿಯು ದಾವಣಗೆರೆ ಜಿಲ್ಲೆಯಲ್ಲಿ 4800 ಕೋಟಿ ರೂಪಾಯಿಗಳನ್ನು ಹೈಬ್ರಿಡ್ ವಿಂಡ್ ಆಂಡ್ ಸೋಲಾರ್ ಯೋಜನೆಗೆ ಹೂಡಿಕೆ ಮಾಡಲಿದೆ. ಇದರಿಂದ 2100 ಜನರಿಗೆ ಉದ್ಯೋಗ ದೊರೆಯಲಿದೆ.

ಬೆಂಗಳೂರಿನ ಅಯನಾ ರಿನ್ಯೂವೆಬಲ್ ಪವರ್ ಪ್ರೈವೇಟ್ ಲಿಮಿಟೆಡ್ ಹುಬ್ಬಳ್ಳಿ ಧಾರವಾಡದಲ್ಲಿ ಹೈಬ್ರಿಡ್ ವಿಂಡ್ ಆಂಡ್ ಸೋಲಾರ್ ಯೋಜನೆಗೆ 3000 ಕೋಟಿ ಬಂಡವಾಳವನ್ನು, ದೆಹಲಿಯ ನ್ಯಾಟ್‌ಕ್ಯಾಪ್ ಪವರ್ ಪ್ರೈವೇಟ್ ಲಿಮಿಟೆಡ್ ಹುಬ್ಬಳ್ಳಿಯಲ್ಲಿ 3000 ಕೋಟಿ ರೂಪಾಯಿಗಳನ್ನು ವೇಸ್ಟ್ ಮಾನೇಜ್‌ಮೆಂಟ್, ಎಂ.ಎಸ್.ಡಬ್ಲ್ಯೂ, ಬಯೋ ಮಾಸ್‌ನಿಂದ ಇಂಧನ ಉತ್ಪಾದನೆ ಮಾಡುವ ಕೈಗಾರಿಕೆ ಸ್ಥಾಪನೆಗೆ ಹೂಡಿಕೆ ಮಾಡಲಿದೆ.

ಗುವಾಹಾತಿಯ ಜೆಟ್‌ವಿಂಗ್ಸ್ ಏರೋಸ್ಪೇಸ್ ಆಂಡ್ ಏವಿಯೇಷನ್ ಕಂಪನಿ ಹುಬ್ಬಳ್ಳಿಯಲ್ಲಿ 2060 ಕೋಟಿ ವೆಚ್ಚದಲ್ಲಿ ಜೆಟ್‌ವಿಂಗ್ಸ್ ಫ್ಲೈಟ್ ಟ್ರೇನಿಂಗ್ ಅಕಾಡೆಮಿ ಹಾಗೂ ಏವಿಯೇಷನ್ ಟ್ರೇನಿಂಗ್ ಸ್ಕೂಲ್ ಆರಂಭಿಸಲಿದೆ.

ಲಕ್ನೂರಿ ಎನರ್ಜಿ ಪ್ರೈವೇಟ್ ಲಿಮಿಟೆಡ್ ವಿಜಯಪುರ ಜಿಲ್ಲೆಯ ಬಸವನಬಾಗೇವಾಡಿ ತಾಲೂಕಿನಲ್ಲಿ ಸೋಲಾರ್ ಪ್ರಾಜೆಕ್ಟ್ ಸ್ಥಾಪನೆಗೆ 1200 ಕೋಟಿ ರೂಪಾಯಿ ಹೂಡಿಕೆ ಮಾಡಲಿದೆ. 1500 ಜನರಿಗೆ ಉದ್ಯೋಗ ಲಭಿಸುವ ನಿರೀಕ್ಷೆ ಇದೆ.

ಇವುಗಳೊಂದಿಗೆ ಹೈದರಾಬಾದ್‌ನ ಭಗೀರಥ ಕೆಮಿಕಲ್ಸ್, ಎಚ್‌ಪಿಸಿ, ಐಒಸಿ, ಪವರ್ ರಿನ್ಯೂ, ಗುಜರಾತ್ ಅಂಬುಜಾ, ಕೆಎಲ್‌ಇ ಸೊಸೈಟಿ, ದೋಡ್ಲಾ ಡೈರಿ, ಎಸಿಸಿ ಲಿಮಿಟೆಡ್ ಸೇರಿದಂತೆ ಇತರೆ ಕಂಪನಿಗಳು ಹೂಡಿಕೆಗೆ ರಾಜ್ಯ ಸರ್ಕಾರದೊಂದಿಗೆ ಒಡಂಬಡಿಕೆ ಮಾಡಿಕೊಂಡವು.



ಟಾಪ್ 10 ಹೂಡಿಕೆ ಒಡಂಬಡಿಕೆಗಳು :

ಕಂಪನಿ ಹೆಸರು	ಸ್ಥಳ	ಬಂಡವಾಳ	ಉದ್ಯೋಗ ಸೃಷ್ಟಿ
1. ರಾಜೇಶ್ ಎಕ್ಸ್‌ಪೋರ್ಟ್ಸ್	ಧಾರವಾಡ	50 ಸಾವಿರ ಕೋಟಿ	10,000
2. ಸೊನಾಲಿ ಪವರ್ ಪ್ರೈವೇಟ್	ದಾವಣಗೆರೆ	4800 ಕೋಟಿ	2100
3. ಆಯಾನಾ ರಿನೆಬಲ್ ಪವರ್ ಪ್ರೈವೇಟ್	ಧಾರವಾಡ	3000 ಕೋಟಿ	250
4. ನ್ಯಾಟ್‌ಕ್ಯಾಪ್ ಪವರ್ ಪ್ರೈವೇಟ್	ಹುಬ್ಬಳ್ಳಿ	3000 ಕೋಟಿ	100
5. ಜೆಟ್‌ವಿಂಗ್ಸ್ ಏರೋಸ್ಪೇಸ್ ಆಂಡ್ ಏವಿಯೇಷನ್	ಧಾರವಾಡ	2060 ಕೋಟಿ	2520
6. ಲಕ್ನೂರಿ ಎನರ್ಜಿ ಪ್ರೈವೇಟ್	ವಿಜಯಪುರ	1200 ಕೋಟಿ	1500
7. ಕೆಎಲ್‌ಇ ಸಂಸ್ಥೆ	ಬೆಳಗಾವಿ	600 ಕೋಟಿ	3 ಸಾವಿರ
8. ಪ್ರಭುಜನ ಇಂಡಸ್ಟ್ರಿಯಲ್ಸ್	ಹಾವೇರಿ	500 ಕೋಟಿ	10 ಸಾವಿರ
9. ಹೈಟೆಕ್ ಅಗ್ರಿಕುಲಮ್ ಪ್ರೈವೇಟ್	ಧಾರವಾಡ	450 ಕೋಟಿ	5 ಸಾವಿರ
10. ಎನ್‌ಡಿಆರ್ ಇನ್ಫ್ರಾಸ್ಟ್ರಕ್ಚರ್ ಪ್ರೈವೇಟ್	ಮೈಸೂರು	300 ಕೋಟಿ	20 ಸಾವಿರ

ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರ ಭಾಷಣದ ಸಾರಾಂಶ

ಭಾರತ ಐದು ಟ್ರಿಲಿಯನ್ ಡಾಲರ್ ಆರ್ಥಿಕ ವ್ಯವಸ್ಥೆ ಹೊಂದಿದ ರಾಷ್ಟ್ರವಾಗಿ ರೂಪುಗೊಳ್ಳಲು ಕರ್ನಾಟಕದಂತಹ ರಾಜ್ಯಗಳ ಪಾಲುದಾರಿಕೆ ಅತ್ಯಂತ ಪ್ರಮುಖವಾಗಿದ್ದು, ದೇಶದ ಅರ್ಥ ವ್ಯವಸ್ಥೆಗೆ ಮಹತ್ವದ ಕೊಡುಗೆ ನೀಡುವಂತಹ ಸಾಮರ್ಥ್ಯ ಕರ್ನಾಟಕಕ್ಕೆ ಎಂದೂ ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ ಅವರು ಹುಬ್ಬಳ್ಳಿಯಲ್ಲಿ ಜರುಗಿದ ಇನ್ವೆಸ್ಟ್ ಕರ್ನಾಟಕ ಸಮಾವೇಶದಲ್ಲಿ ಬಲವಾಗಿ ಪ್ರತಿಪಾದಿಸಿದರು.





**ನವೆಂಬರ್ 3 ರಿಂದ ಬೆಂಗಳೂರಿನಲ್ಲಿ ಇನ್ವೆಸ್ಟ್ ಕರ್ನಾಟಕ ಸಮಾವೇಶ**

ಬರುವ ನವೆಂಬರ್ 3 ರಿಂದ 5 ರವರೆಗೆ ಬೆಂಗಳೂರಿನಲ್ಲಿ ಇನ್ವೆಸ್ಟ್ ಕರ್ನಾಟಕ ಸಮಾವೇಶ ನಡೆಯಲಿದೆ ಎಂಬ ಮಾಹಿತಿಯನ್ನು ಕೇಂದ್ರ ಸಂಸದೀಯ ವ್ಯವಹಾರಗಳು, ಕಲ್ವಿಡ್ಲು ಮತ್ತು ಗಣಿ ಸಚಿವ ಪ್ರಹ್ಲಾದ್ ಜೋಶಿ, ಬೃಹತ್ ಮತ್ತು ಮಧ್ಯಮ ಕೈಗಾರಿಕೆ ಸಚಿವ ಜಗದೀಶ್ ಶೆಟ್ಟರ್ ಅವರು ಎಲ್ ಸಿ ಡಿ ಪರದೆಯ ಮೂಲಕ ಅಧಿಕೃತವಾಗಿ ಅನಾವರಣಗೊಳಿಸಿದರು.



**ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯ ಪ್ರಗತಿ ನೋಟ...**

ಲುಮೇಶ್ ಕೂಲಿಗರ

ಕೈಗಾರಿಕೆಗಳ ಅನುಮೋದನೆ ಪ್ರಕ್ರಿಯೆಯನ್ನು ತ್ವರಿತವಾಗಿ ನಿಭಾಯಿಸಲು ಹಾಗೂ ರಾಜ್ಯಕ್ಕೆ ಹೆಚ್ಚಿನ ಹೂಡಿಕೆಗಳನ್ನು ಆಕರ್ಷಿಸಲು, ಕರ್ನಾಟಕ ಭೂ ಸುಧಾರಣಾ ಕಾಯ್ದೆಯ ಸೆಕ್ಷನ್ 109ಕ್ಕೆ ತಿದ್ದುಪಡಿ ತರಲಾಗುತ್ತಿದೆ. ಯಾವುದೇ ರೀತಿಯ ಉದ್ಯಮ ಆರಂಭಿಸುವವರಿಗೆ ಅನುಮತಿ ನೀಡಲು ಭೂ ಸ್ವಾಧೀನ ಮತ್ತು ಭೂ ಪರಿವರ್ತನೆಗೆ ಈವರೆಗೆ ಕನಿಷ್ಠ 60 ದಿನಗಳ ಕಾಲಾವಕಾಶದ ಅಗತ್ಯವಿತ್ತು. ಈ ಅವಧಿಯನ್ನು 30 ದಿನಗಳಿಗೆ ಇಳಿಸುತ್ತಿದ್ದು, ಒಂದು ವೇಳೆ 30 ದಿನಗಳಲ್ಲಿ ಅನುಮತಿ ನೀಡದಿದ್ದರೆ "ಡೀವ್ಡ್" ಅಂದರೆ ಪರಿಗಣಿತ ಅನುಮೋದನೆ ಮತ್ತು ಪರಿವರ್ತನೆ ಎಂದು ಪರಿಗಣಿಸುವ ವ್ಯವಸ್ಥೆಯನ್ನು ಸಹ ಅಡಕಗೊಳಿಸುತ್ತಿದ್ದೇವೆ ಎಂದು ಘೋಷಿಸಿದರು.

ಲಭ್ಯತೆ ಇದೆ. ಉತ್ತರ ಕರ್ನಾಟಕದಲ್ಲಿ ಕೈಗಾರಿಕಾ ಬೆಳವಣಿಗೆಗೆ ಹೆಚ್ಚಿನ ಆದ್ಯತೆ ನೀಡಲಾಗುತ್ತಿದ್ದು, ರಾಜ್ಯದಲ್ಲಿ ಪಾರದರ್ಶಕ ಆಡಳಿತ ವ್ಯವಸ್ಥೆ ಇದ್ದು, ಇದರ ಲಾಭವನ್ನು ಪಡೆಯಲು ಹೂಡಿಕೆದಾರರು ಮುಂದಾಗಬೇಕು ಎಂದರು.

ಇನ್ವೆಸ್ಟ್ ಕರ್ನಾಟಕ ಹುಬ್ಬಳ್ಳಿ ಸಮಾವೇಶದಲ್ಲಿ ಪಾಲ್ಗೊಂಡಿರುವ ಉದ್ಯಮಿಗಳ ಉಪಸ್ಥಿತಿಯು ರಾಜ್ಯದ ಮೇಲಿನ ಬದ್ಧತೆ ಮತ್ತು ನಂಬಿಕೆಯನ್ನು ನಿರೂಪಿಸುತ್ತದೆ. ರಾಜ್ಯ ಸರ್ಕಾರ ಕೂಡ ನಿಮ್ಮೆಲ್ಲರನ್ನು ಎಲ್ಲಾ ರೀತಿಯಲ್ಲೂ ಬೆಂಬಲಿಸುತ್ತದೆ. ಇತ್ತೀಚೆಗೆ ದಾವೋಸ್‌ನಲ್ಲಿ ನಡೆದ ವಿಶ್ವ ಆರ್ಥಿಕ ಶೃಂಗ ಸಭೆ ಅತ್ಯಂತ ಫಲಪ್ರದವಾಗಿದ್ದು, ಆ ಸಂದರ್ಭದಲ್ಲಿ 40 ಕ್ಕೂ ಹೆಚ್ಚು ಕಂಪನಿಗಳು ಕರ್ನಾಟಕದಲ್ಲಿ ಹೂಡಿಕೆ ಮಾಡುವ ಸಂಬಂಧ ತಮ್ಮೊಂದಿಗೆ ಚರ್ಚಿಸಿ ಆಸಕ್ತಿ ತೋರಿದ್ದವು ಎಂದು ಮುಖ್ಯಮಂತ್ರಿಯವರು ಹೇಳಿದರು.

ಕರ್ನಾಟಕ ದೇಶದ ಪ್ರಮುಖ ಏಟ ಕೇಂದ್ರವೆಂದು ಪ್ರಸಿದ್ಧವಾಗಿದ್ದು, ಏರೋಸ್ಪೇಸ್, ಆಟೋಮೊಬೈಲ್ಸ್, ಮೆಷಿನ್ ಟೂಲ್ಸ್, ಎಲೆಕ್ಟ್ರಿಕ್ ವೆಹಿಕಲ್ಸ್ ಮತ್ತು ಆಧುನಿಕ ಬಯೋಟೆಕ್ ತಂತ್ರಜ್ಞಾನಗಳ ರಾಜಧಾನಿ ಎಂದು ಗುರುತಿಸಿಕೊಂಡಿದೆ. ಹೂಡಿಕೆಗೆ ಅತ್ಯಂತ ವಿಪುಲ ಮತ್ತು ಪ್ರಶಸ್ತವಾದ ವಾತಾವರಣ ಹೊಂದಿದೆ ಎಂದು ಹೆಮ್ಮೆಯಿಂದ ಹೇಳಿದರು.

ಉಪಮುಖ್ಯಮಂತ್ರಿ ಗೋವಿಂದ ಕಾರಜೋಳ, ಗೃಹ ಸಚಿವ ಬಸವರಾಜ ಬೊಮ್ಮಾಯಿ, ಗಣಿ ಮತ್ತು ಭೂವಿಜ್ಞಾನ ಸಚಿವ ಸಿ.ಸಿ. ಪಾಟೀಲ, ರಾಜ್ಯಸಭಾ ಸದಸ್ಯ ಪ್ರಭಾಕರ ಕೋರೆ, ಹಾವೇರಿ ಸಂಸದ ಶಿವಕುಮಾರ್ ಉದಾಸಿ, ಬೀದರ್ ಸಂಸದ ಭಗವಂತ್ ಖೂಬಾ, ಶಾಸಕರಾದ ಅರವಿಂದ ಬೆಲ್ಲದ, ಪ್ರಸಾದ ಅಬ್ಬಯ್ಯ, ಅಮೃತ ದೇಸಾಯಿ, ಸಿ.ಎಂ.ನಿಂಬಣ್ಣವರ, ಶಂಕರ ಪಾಟೀಲ ಮುನೇನಕೊಪ್ಪ, ವಿಧಾನ ಪರಿಷತ್ ಸದಸ್ಯರಾದ ಪ್ರದೀಪ ಶೆಟ್ಟರ್, ಎಸ್.ವಿ.ಸಂಕನೂರ, ವಾಕರಸಾಸಂ ಅಧ್ಯಕ್ಷ ವಿ.ಎಸ್.ಪಾಟೀಲ, ಮುಖ್ಯಮಂತ್ರಿಗಳ ಕಾನೂನು ಸಲಹೆಗಾರ ಮೋಹನ್ ಲಿಂಬಿಕಾಯಿ, ಉದ್ಯಮಿಗಳಾದ ವಿಜಯ ಸಂಕೇಶ್ವರ, ಅರವಿಂದ ಮೆಳ್ಳಿಗೇರಿ, ಸಂದೀಪ ಸಿಂಗ್, ರಾಜೇಶ್ ಮೆಹ್ತಾ, ಉಲ್ಲಾಸ್ ಕಾಮತ್, ಸಂದೀಪ್ ಸಿಂಗ್, ಕೈಗಾರಿಕೆ ಮತ್ತು ವಾಣಿಜ್ಯ ಇಲಾಖೆಯ ಸರ್ಕಾರದ ಪ್ರಧಾನ ಕಾರ್ಯದರ್ಶಿ ಗೌರವ ಗುಪ್ತಾ, ಕೈಗಾರಿಕಾ ಅಭಿವೃದ್ಧಿ ಆಯುಕ್ತರಾದ ಗುಂಜನ್ ಕೃಷ್ಣ, ಧಾರವಾಡ ಜಿಲ್ಲಾಧಿಕಾರಿ ದೀಪಾ ಚೋಳನ್ ಹಾಗೂ ಮತ್ತಿತರರು ವೇದಿಕೆಯಲ್ಲಿ ಉಪಸ್ಥಿತರಿದ್ದರು.

ಎರಡು ಮತ್ತು ಮೂರನೇ ಹಂತದ ನಗರಗಳಲ್ಲಿ ಕೈಗಾರಿಕೋದ್ಯಮ ಅಭ್ಯುದಯದ ಉದ್ದೇಶದಿಂದ ಉತ್ತರ ಕರ್ನಾಟಕದಲ್ಲಿ ವಿವಿಧ ವಲಯಗಳಲ್ಲಿ ಕ್ಲಸ್ಟರ್‌ಗಳನ್ನು ಸ್ಥಾಪಿಸುವ ಪ್ರಕ್ರಿಯೆ ಪ್ರಗತಿಯಲ್ಲಿದೆ. ಪ್ರಮುಖವಾಗಿ ಕೊಪ್ಪಳದಲ್ಲಿ ಕರಕುಶಲ ಆಟಿಕೆಗಳ ಕ್ಲಸ್ಟರ್, ಬಳ್ಳಾರಿಯಲ್ಲಿ ಟೆಕ್ಸ್ಟೈಲ್ ಕ್ಲಸ್ಟರ್, ಹುಬ್ಬಳ್ಳಿಯಲ್ಲಿ ಎಫ್‌ಎಂ‌ಸಿ‌ಜಿ ಕ್ಲಸ್ಟರ್, ಕಲಬುರಗಿಯಲ್ಲಿ ಸೌರ ವಿದ್ಯುತ್ ಸರಕುಗಳ ಕ್ಲಸ್ಟರ್ ಮತ್ತು ಬೀದರ್‌ನಲ್ಲಿ ಕೃಷಿ ಉಪಕರಣಗಳ ಕ್ಲಸ್ಟರ್ ತೆರೆಯಲಾಗುತ್ತಿದೆ ಎಂದು ಬಿ.ಎಸ್. ಯಡಿಯೂರಪ್ಪ ಹೇಳಿದರು.

'ಹುಬ್ಬಳ್ಳಿ ಧಾರವಾಡ ಭೂ ಪ್ರದೇಶ ದೇಶೀಯ ಮತ್ತು ಜಾಗತಿಕ ಬಂಡವಾಳ ಹೂಡಿಕೆಗೆ ಸೂಕ್ತ ಸ್ಥಳವಾಗಿದ್ದು, ಇಲ್ಲಿ ಸಕಲ ಮೂಲಸೌಕರ್ಯ, ನುರಿತ ಮಾನವ ಸಂಪನ್ಮೂಲದ

ಆರೋಗ್ಯವಂತ ಸಮಾಜದಿಂದ ಸುಸ್ಥಿರ ಅಭಿವೃದ್ಧಿ ಸಾಧ್ಯ ಎಂಬುದು ವೈಜ್ಞಾನಿಕ ಲೆಕ್ಕಾಚಾರ. ಉತ್ತಮ ಆರೋಗ್ಯಕ್ಕೆ ಬುನಾದಿ ಎಂದರೆ ಹುಟ್ಟಿನಿಂದಲೇ ಪೌಷ್ಟಿಕ ಆಹಾರವನ್ನು ಒದಗಿಸುವುದು. ಹಾಗಾಗಿ ಸರ್ಕಾರವು ಮಕ್ಕಳು ಮತ್ತು ಮಹಿಳೆಯರನ್ನು ಆರೋಗ್ಯವಂತರನ್ನಾಗಿ ಮಾಡುವ ನಿಟ್ಟಿನಲ್ಲಿ ಹಲವು ಕಾರ್ಯಕ್ರಮಗಳನ್ನು ಹಾಕಿಕೊಂಡು ರಾಜ್ಯದ ಎಲ್ಲಾ ಮಹಿಳೆಯರು ಮತ್ತು ಮಕ್ಕಳಲ್ಲಿ ಇರುವ ಅಪೌಷ್ಟಿಕತೆಯನ್ನು ದೂರಮಾಡುವ ಪ್ರಯತ್ನದಲ್ಲಿ ತೊಡಗಿದೆ.

ಬಡತನದ ಕಾರಣಕ್ಕೆ ಉತ್ತಮ ಆಹಾರ ಸೇವಿಸಲಾಗದೆ ಸಂಕಷ್ಟಕ್ಕೀಡಾಗಿರುವ ಕುಟುಂಬಗಳ ಮಹಿಳೆಯರು ಮತ್ತು ಮಕ್ಕಳಿಗೆ ಉತ್ತಮ ಆಹಾರ ಮತ್ತು ಸವಲತ್ತನ್ನು ಒದಗಿಸುವ ನಿಟ್ಟಿನಲ್ಲಿ ಕರ್ನಾಟಕದ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಅತ್ಯಂತ ಯಶಸ್ವಿಯಾಗಿ ಕಾರ್ಯನಿರ್ವಹಿಸುತ್ತಿದೆ.

ಲಿಂಗ ತಾರತಮ್ಯ, ಸ್ತ್ರೀ ಶೋಷಣೆಯಂತಹ ಸಾಮಾಜಿಕ ಪಿಡುಗುಗಳ ವಿರುದ್ಧ ಹೋರಾಟ ನಡೆಸುತ್ತಲೇ ವಿಶ್ವ ಮಹಿಳಾ ದಿನವನ್ನು ಆಚರಿಸುತ್ತಿದ್ದೇವೆ. ಅಮೆರಿಕಾದಲ್ಲಿ 1908ರಲ್ಲಿ ದುಡಿಯುವ ಮಹಿಳೆಯರ ಕಷ್ಟಗಳಿಗೆ ಸ್ಪಂದಿಸುವ ಸಲುವಾಗಿ ಆರಂಭಗೊಂಡ ಮಹಿಳಾ ಸಮಾವೇಶ ಹಂತ ಹಂತವಾಗಿ ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯಾಗಿ ನಡೆದುಕೊಂಡು ಬರುತ್ತಿದೆ.

ಜನಸಂಖ್ಯೆಯ ಸರಿ ಸುಮಾರು ಅರ್ಧದಷ್ಟಿರುವ ಮಹಿಳಾ ವರ್ಗಕ್ಕೆ ಸೂಕ್ತ ಸ್ಥಾನ ಮಾನ ಸಿಕ್ಕಿಲ್ಲ ಎಂಬ ಅಪವಾದ ಶತ ಶತಮಾನಗಳಿಂದಲೂ ಕೇಳುತ್ತಲೇ ಬಂದಿದೆ. ಭಾರತದಂತಹ ಕೌಟುಂಬಿಕ ವ್ಯವಸ್ಥೆಯಲ್ಲಿ ಮಕ್ಕಳ ಪೋಷಣೆ ಮಹಿಳೆಯರ ಪ್ರಮುಖ ಜವಾಬ್ದಾರಿಯಾಗಿದೆ. ತಮ್ಮ ಆರೋಗ್ಯ

ನೋಡಿಕೊಂಡು, ಮಕ್ಕಳ ಆರೋಗ್ಯ ಕಾಪಾಡುವ ಸಹಿಷ್ಣುತಾ ಮೂರ್ತಿಗಳಾಗಿರುವ ಮಹಿಳೆಯರಿಗೆ ಎಷ್ಟು ಅಭಿನಂದನೆ ಹೇಳಿದರೂ ಸಾಲುವುದಿಲ್ಲ. ಎಷ್ಟು ಸೌಲಭ್ಯ ನೀಡಿದರೂ ಕಡಿಮೆಯೇ. ರಾಜ್ಯ ಸರ್ಕಾರ ಮತ್ತು ಕೇಂದ್ರ ಸರ್ಕಾರಗಳೆರಡು ಮಹಿಳೆ ಮತ್ತು ಮಕ್ಕಳ ಸ್ಥಿತಿ ಸುಧಾರಿಸಲು ಸಾಕಷ್ಟು ಯೋಜನೆಗಳನ್ನು ಜಾರಿಗೊಳಿಸಿವೆ. ಅವುಗಳಲ್ಲಿ ಬಹಳ ಪ್ರಮುಖವಾದವು. ಮಾತೃಪೂರ್ಣ, ಮಾತೃವಂದನಾ, ಸೃಷ್ಟಿ, ಕ್ಷೀರಭಾಗ್ಯ ಈ ಯೋಜನೆಗಳು ಇತ್ತೀಚೆಗೆ ರಾಜ್ಯದ ದಿಕ್ಕನ್ನೆ ಬದಲಿಸುವ ನಿಟ್ಟಿನಲ್ಲಿ ಹೆಚ್ಚು ಹಾಕಿವೆ.

ಸುಶಿಕ್ಷಿತ ಸಮಾಜಕ್ಕೆ ಅಪೌಷ್ಟಿಕತೆ ಸವಾಲಾಗಿದೆ. ಮಹಿಳೆಯರು ನೆಮ್ಮದಿಯಿಂದ, ಮಕ್ಕಳು ಸದೃಢತೆಯಿಂದ ಇದ್ದರಷ್ಟೆ ಅದನ್ನು ಸಂವೃದ್ಧ ಸಮಾಜ ಎಂದು ಕರೆಯಲು ಸಾಧ್ಯ. ಸಂವೃದ್ಧ ಸಮಾಜ ನಿರ್ಮಾಣಕ್ಕೆ ಕರ್ನಾಟಕದಲ್ಲಿ ಮೊದಲಿನಿಂದಲೂ ನಿರಂತರ ಪ್ರಯತ್ನಗಳು ನಡೆಸಲಾಗುತ್ತಲೇ ಇದೆ. ಸನ್ಮಾನ್ಯ ಮುಖ್ಯಮಂತ್ರಿ ಯಡಿಯೂರಪ್ಪ ಅವರ ನೇತೃತ್ವದಲ್ಲಿ ಹೊಸ ಸರ್ಕಾರ ರಚನೆಯಾದ ಬಳಿಕ ಈ ಪ್ರಯತ್ನ ಮತ್ತಷ್ಟು ವೇಗ ಪಡೆದುಕೊಂಡಿದೆ.

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಜವಾಬ್ದಾರಿಯನ್ನು ಸಚಿವರಾದ ಶಶಿಕಲಾ ಜೊಲ್ಲೆ ಅವರ ಮಾರ್ಗದರ್ಶನದಲ್ಲಿ ಮತ್ತು ಇಲಾಖೆಯ ನಿರ್ದೇಶಕರಾದ ಕೆ.ಎ.ದಯಾನಂದ ಅವರ ನಾಯಕತ್ವದಲ್ಲಿ ಇಲಾಖೆ ಹೊಸ

**ಮಹಿಳೆಯರಿಗೆ ಶಿಕ್ಷಣ ನೀಡುವುದಕ್ಕಾಗಿ ಸರ್ಕಾರ 24 ಗಂಟೆ ಕಾರ್ಯನಿರ್ವಹಿಸುವ ಟೋಲ್ ಫ್ರೀ ಸಂಖ್ಯೆ 181 ಮಹಿಳಾ ಸಹಾಯವಾಣಿ ಕೇಂದ್ರವನ್ನು ತೆರೆದಿದೆ. ದೌರ್ಜನ್ಯಕ್ಕೆ ಒಳಗಾದ ಮಹಿಳೆಯರು ಈ ಸಹಾಯವಾಣಿಗೆ ಕರೆ ಮಾಡಿ ಸರ್ಕಾರದಿಂದ ಕೂಡಲೇ ಸಹಾಯವನ್ನು ಪಡೆದುಕೊಳ್ಳಬಹುದು.**

ಚಿಂತನೆಗಳತ್ತ ಮುಖ ಮಾಡಿದೆ. ಹಣಕಾಸು ಖಾತೆಯನ್ನು ಹೊಂದಿರುವ ಮುಖ್ಯಮಂತ್ರಿ ಯಡಿಯೂರಪ್ಪ ಅವರು 2020-2021ರ ಬಜೆಟ್‌ನಲ್ಲಿ ಮಕ್ಕಳಿಗಾಗಿ ವಿಶೇಷ ಬಜೆಟ್ ಮಂಡಿಸಲು ಮುಂದಾಗಿದ್ದಾರೆ. ಮಕ್ಕಳಿಗಾಗಿಯೇ ವಿಶೇಷ ಅನುದಾನ ನೀಡುವ ಬಜೆಟ್ ರೂಪಿಸುತ್ತಿದ್ದಾರೆ. ಇದರಿಂದ ಸಹಜವಾಗಿ ಮಕ್ಕಳ ಆರೋಗ್ಯ ಸುಧಾರಣೆಗೆ ಇದರಿಂದ ಹೆಚ್ಚಿನ ಅವಕಾಶಗಳು ಸಿಗಬಹುದೆಂಬ ನಿರೀಕ್ಷೆಗಳಿವೆ.

**ಪೂರಕ ಪೌಷ್ಟಿಕ ಆಹಾರಕ್ಕೆ ಅನುದಾನ:**

ಹುಟ್ಟಿನಲ್ಲೇ ಉತ್ತಮ ಆರೋಗ್ಯ ಹೊಂದಿದ್ದರೆ ಮಕ್ಕಳ ಬೆಳವಣಿಗೆಯೂ ಸಮರ್ಪಕವಾಗಿರುತ್ತದೆ. ಬಹಳಷ್ಟು ಕುಟುಂಬಗಳಲ್ಲಿ ಗರ್ಭಿಣಿಯರಿಗೆ ಉತ್ತಮ ಆಹಾರ ಕೊಡಲು ಸಾಧ್ಯವಾಗುವುದಿಲ್ಲ. ಆ ಕೊರತೆಯನ್ನು ನೀಗಿಸಲು ಸಮಗ್ರ ಶಿಶು ಅಭಿವೃದ್ಧಿ ಯೋಜನೆ ಜಾರಿಯಲ್ಲಿದೆ.

ಮಕ್ಕಳು ಮತ್ತು ತಾಯಂದಿರ ಪೋಷಕಾಂಶ ಪೂರೈಸಲು ಸರ್ಕಾರ ವಿಶೇಷ ಆರ್ಥಿಕ ನೆರವು ನೀಡುತ್ತಿದೆ. 6 ತಿಂಗಳಿನಿಂದ ಆರು ವರ್ಷದ ಮಕ್ಕಳಿಗೆ ಪ್ರತಿದಿನ ಎಂಟು ರೂಪಾಯಿ, ಗರ್ಭಿಣಿ/ ಬಾಣಂತಿ/ಪ್ರಾಯೋಪಕಾರಿ ಬಾಲಕಿಯರಿಗೆ ಪ್ರತಿ ದಿನ 9.5 ರೂ, ತೀವ್ರ ಅಪೌಷ್ಟಿಕತೆಯಿಂದ ಬಳಲುವ ಮಕ್ಕಳಿಗೆ 12 ರೂಪಾಯಿ ಹಣಕಾಸಿನ ನೆರವು ನೀಡಲಾಗುತ್ತಿತ್ತು. ಅದರಲ್ಲಿ ಪೌಷ್ಟಿಕ ಆಹಾರ ನೀಡುವ ಪ್ರಯತ್ನ ನಡೆಯುತ್ತಿದೆ. ಶಿಶು ಅಭಿವೃದ್ಧಿ ಯೋಜನೆಯಡಿ ಹಿಂದಿನ ವರ್ಷ 50,60,654 ಫಲಾನುಭವಿಗಳಾಗಿದ್ದಾರೆ.

**ಮಾತೃಪೂರ್ಣಯೋಜನೆ:**

ಇದು ಅತ್ಯಂತ ಮಹತ್ವದ ಯೋಜನೆ. ಬಡ ಹಾಗೂ ಮಧ್ಯಮ ವರ್ಗದ ಕುಟುಂಬಗಳು ಇದರ ಪ್ರಯೋಜನ ಪಡೆದರೆ ಅಪೌಷ್ಟಿಕತೆಯನ್ನು ಹೇಳ ಹೆಸರಿಲ್ಲದೆ ತೊಲಗಿಸಲು ಸಾಧ್ಯವಿದೆ. ಸಾಮಾನ್ಯವಾಗಿ ಆರ್ಥಿಕವಾಗಿ ಸದೃಢವಲ್ಲದ ಕುಟುಂಬಗಳಲ್ಲಿ ಗರ್ಭಿಣಿಯರಿಗೆ ಪೋಷಕಾಂಶಯುಕ್ತ ಆಹಾರ ಪೂರೈಸಲಾಗದೆ ಅನಿಮಿಯಾದಂತಹ ಆರೋಗ್ಯ ಸಮಸ್ಯೆಗಳು ಎದುರಾಗುತ್ತವೆ. ಮಕ್ಕಳು ಕೂಡ ಅಪೌಷ್ಟಿಕತೆಯಿಂದ ಬಳಲುತ್ತವೆ. ಸರ್ಕಾರ ಎಷ್ಟೇ ಪ್ರಯತ್ನ ಪಟ್ಟರೂ ಬೆಳೆಯುವ ಹಂತದಲ್ಲಿ ಸರಿಯಾದ ಪೋಷಣೆ ಇಲ್ಲದೆ ಮಕ್ಕಳು ಸೋರಿಗೆ ಹೋಗುತ್ತಿರುವುದು ಸಾಮಾನ್ಯ.

ಇದನ್ನು ಸರಿ ಪಡಿಸಬೇಕಾದರೆ ಗರ್ಭಿಣಿಯರಿಗೆ ಸಾಕಷ್ಟು ಪೋಷಕಾಂಶ ಪೂರೈಸುವ ಅಗತ್ಯ ಇದೆ. ಅದಕ್ಕಾಗಿ ಮಾತೃಪೂರ್ಣ ಎಂಬ ಮಹತ್ವಾಕಾಂಕ್ಷಿ ಯೋಜನೆಯನ್ನು

ಜಾರಿಗೊಳಿಸಲಾಯಿತು. ಆರಂಭದಲ್ಲಿ ಕುಟುಮ ಸಾಗಿದ ಈ ಯೋಜನೆಯು ಈಗ ಚುರುಕು ಪಡೆದುಕೊಂಡಿದೆ. ರಾಜ್ಯಾದ್ಯಂತ 7.47 ಲಕ್ಷ ಫಲಾನುಭವಿಗಳು ಈ ಯೋಜನೆಯ ಲಾಭ ಪಡೆಯುತ್ತಿದ್ದಾರೆ.

ದಿನವೊಂದಕ್ಕೆ 25 ರೂಪಾಯಿಗಳನ್ನು ಖರ್ಚು ಮಾಡಿ ಗರ್ಭಿಣಿಯರಿಗೆ ಅನ್ನ, ಸಾಂಬಾರ್, ಪೌಷ್ಟಿಕತೆಯುಳ್ಳ ಪಲ್ಯ, ಬೇಯಿಸಿದ ಮೊಟ್ಟೆ, 200 ಮಿ.ಲೀ. ಹಾಲು ಮತ್ತು ಕಡಲೇಕಾಯಿ ಬೀಜದ ಚಿಕ್ಕಿಯನ್ನು ತಿಂಗಳಲ್ಲಿ 25 ದಿನಗಳ ಕಾಲ ಅಂಗನವಾಡಿಗಳಲ್ಲಿ ನೀಡಲಾಗುತ್ತದೆ. ಕಬ್ಬಿಣಾಂಶ ಮತ್ತು ಕ್ಯಾಲ್ಷಿಯಂ ಮಾತ್ರಗಳನ್ನೂ ಪೂರೈಸಲಾಗುತ್ತಿದೆ. ಪ್ರತಿ ತಿಂಗಳು ಗರ್ಭಿಣಿಯರ ತೂಕ ಪರಿಶೀಲಿಸಿ ಅದಕ್ಕನುಗುಣವಾಗಿ ಆಹಾರ ನೀಡಲಾಗುತ್ತಿದೆ. ಇದರಿಂದ ಆರೋಗ್ಯವಂತ ಮಕ್ಕಳು ಜನಿಸಲು ಸಾಧ್ಯವಾಗುವುದಲ್ಲದೆ, ಹೆರಿಗೆ ಸಂದರ್ಭದಲ್ಲಿನ ಜೀವ ಹಾನಿಯನ್ನು ತಪ್ಪಿಸಬಹುದಾಗಿದೆ.

**ಮಾತೃವಂದನಾ ಯೋಜನೆ:**

ಇಷ್ಟೇ ಅಲ್ಲದೆ ಗರ್ಭಿಣಿಯರು ಮತ್ತು ಬಾಣಂತಿಯರ ವಿಷಯದಲ್ಲಿ ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ಪ್ರತ್ಯೇಕ ಯೋಜನೆಗಳ ಮೂಲಕ ಮತ್ತಷ್ಟು ಕಾಳಜಿ ವಹಿಸುತ್ತಿವೆ. ಪ್ರಧಾನಮಂತ್ರಿ ಮಾತೃವಂದನಾ ಯೋಜನೆಯಡಿ ಐದು ಸಾವಿರ ರೂಪಾಯಿಗಳನ್ನು ಮೂರು ಕಂತುಗಳಲ್ಲಿ ನೀಡಲಾಗುತ್ತಿದೆ. ರಾಜ್ಯದಲ್ಲಿ 2.74 ಲಕ್ಷ ಗರ್ಭಿಣಿ ಮತ್ತು ಬಾಣಂತಿಯರಿಗೆ 15,976 ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದೆ. ಇನ್ನು ಮುಖ್ಯಮಂತ್ರಿಯವರ ಮಾತೃಶ್ರೀ ಯೋಜನೆಯಡಿ ತಿಂಗಳಿಗೆ ನೀಡಲಾಗುತ್ತಿದ್ದ ಒಂದು ಸಾವಿರ ರೂಪಾಯಿಯನ್ನು ಎರಡು ಸಾವಿರ ರೂಪಾಯಿಗೆ ಹೆಚ್ಚಿಸಲಾಗಿದ್ದು, 3.75 ಲಕ್ಷ ಫಲಾನುಭವಿಗಳು ಲಾಭ ಪಡೆದಿದ್ದಾರೆ.

ತಾಯಂದಿರ ಆರೋಗ್ಯ ಸುಧಾರಣೆಗೆ ಇನ್ನಿಲ್ಲದ ಕಾರ್ಯಕ್ರಮಗಳನ್ನು ರೂಪಿಸುತ್ತಿರುವ ಸರ್ಕಾರಗಳು ಮಗು ಹುಟ್ಟಿದ ಮೇಲೂ ಅಷ್ಟೇ ಮುತುವರ್ಜಿ ವಹಿಸಿ ಕಾಪಾಡುವ ಜವಾಬ್ದಾರಿ ನಿಭಾಯಿಸುತ್ತಿದೆ. ಆರು ತಿಂಗಳಿಂದ ಆರು ವರ್ಷದ ಮಕ್ಕಳಿಗೆ ವಾರದಲ್ಲಿ ಐದು ದಿನ ಪ್ರತಿ ದಿನ 150 ಮಿ.ಲೀ. ಹಾಲನ್ನು ಕ್ರೀರ ಭಾಗ್ಯ ಯೋಜನೆಯ ಮೂಲಕ ಪೂರೈಸುತ್ತಿದೆ. ಈ ವರ್ಷಾಂತ್ಯಕ್ಕೆ ಸುಮಾರು 38.64 ಲಕ್ಷ ಮಕ್ಕಳು ಯೋಜನೆಯ ಲಾಭ ಪಡೆಯಲಿದ್ದಾರೆ.



**ಪುಷ್ಟಿಗಾಗಿ ಸೃಷ್ಟಿ :**

ಅಂಗನವಾಡಿ ಕೇಂದ್ರದಲ್ಲಿ ಮೂರರಿಂದ ಆರು ವರ್ಷದ ಎಲ್ಲಾ ಮಕ್ಕಳಿಗೆ ವಾರದಲ್ಲಿ ಎರಡು ದಿನ ಮೊಟ್ಟೆ, ಮೂರು ವರ್ಷದ ತೀವ್ರ ಅಪೌಷ್ಟಿಕ ಮಕ್ಕಳಿಗೆ ವಾರದಲ್ಲಿ ಮೂರು ದಿನ ಮೊಟ್ಟೆ, ಮೂರರಿಂದ ಆರು ವರ್ಷದ ತೀವ್ರ ಅಪೌಷ್ಟಿಕ ಮಕ್ಕಳಿಗೆ ವಾರದಲ್ಲಿ ಐದು ದಿನ ಮೊಟ್ಟೆ ನೀಡಲಾಗುತ್ತಿದೆ. ಮೊಟ್ಟೆ ತಿನ್ನದ ಮಕ್ಕಳಿಗೆ ವಾರದಲ್ಲಿ ಆರು ದಿನ ಹಾಲು ನೀಡಲಾಗುತ್ತಿದೆ.

**ಸ್ತ್ರೀ ಶಕ್ತಿಯ ಅದಮ್ಯ ಸಾಧನೆ:**

ನಗರ ಮತ್ತು ಗ್ರಾಮೀಣ ಭಾಗದಲ್ಲಿ ಮಹಿಳೆಯರ ಆರ್ಥಿಕ ಸ್ವಾವಲಂಬನೆಯಲ್ಲಿ ಕ್ರಾಂತಿ ಸೃಷ್ಟಿಸಿರುವುದು ಸ್ತ್ರೀಶಕ್ತಿ-ಸ್ವಸಹಾಯ ಗುಂಪುಗಳು. ಇವುಗಳ ಬೆಳವಣಿಗೆ ಹೇಗಿದೆಯೆಂದರೆ ಒಂದು ಕಾಲದಲ್ಲಿ ಮನೆಯ ಜಗಲಿ ಮೇಲೆ ಕುಳಿತು ಎಲೆ ಅಡಿಕೆ ಜಗಿಯುತ್ತಾ ಕಾಲಹರಣ ಮಾಡುತ್ತಿದ್ದ ಸ್ತ್ರೀ ಶಕ್ತಿ ಇಂದು ಅಂತರಾಷ್ಟ್ರೀಯ ಮಾರುಕಟ್ಟೆಯ ವಿರಳಿತೆಗಳ ಬಗ್ಗೆ ಚರ್ಚೆ ಮಾಡುತ್ತಾ ಪ್ರಮುಖ ಉತ್ಪಾದನಾ ವಲಯವಾಗಿ ಪರಿವರ್ತನೆಯಾಗಿದೆ. 2000ರಲ್ಲಿ ಆರಂಭಗೊಂಡ ಸ್ತ್ರೀಶಕ್ತಿ ಇಂದು ರಾಜ್ಯಾದ್ಯಂತ ಸುಮಾರು 1.65 ಲಕ್ಷ ಸ್ತ್ರೀ ಶಕ್ತಿ-ಸ್ವಸಹಾಯ ಗುಂಪುಗಳಾಗಿವೆ. ಅವುಗಳಲ್ಲಿ ಸುಮಾರು 25 ಲಕ್ಷ ಮಹಿಳಾ ಸದಸ್ಯರಿದ್ದಾರೆ. ಈವರೆಗೂ ಈ ಗುಂಪುಗಳು 5886 ಕೋಟಿ ರೂಪಾಯಿಗಳನ್ನು ಉಳಿತಾಯ ಮಾಡಿವೆ. 1.43 ಲಕ್ಷ ಗುಂಪುಗಳಿಗೆ 8079 ಕೋಟಿ ರೂಪಾಯಿ ಸಾಲ ಸೌಲಭ್ಯ ಒದಗಿಸಲಾಗಿದೆ.

ಪರಿಶಿಷ್ಟ ಜಾತಿಯ 1065 ಗುಂಪುಗಳಿಗೆ ತಲಾ ಐದು ಸಾವಿರರೂ.ನಂತೆ 53.25 ಲಕ್ಷ ರೂಪಾಯಿ ಸುತ್ತು ನಿಧಿಯನ್ನು ಹಾಗೂ 2600 ಪರಿಶಿಷ್ಟ ಪಂಗಡದ ಗುಂಪುಗಳಿಗೆ 1.30 ಕೋಟಿ ರೂಪಾಯಿ ಸುತ್ತು ನಿಧಿಯನ್ನು ನೀಡಲಾಗಿದೆ. ಈ ಗುಂಪುಗಳು ಹಣಕಾಸಿನ ಚಟುವಟಿಕೆಯನ್ನಷ್ಟೆ ಅಲ್ಲದೆ, ಹಲವು ರೀತಿಯ ಉತ್ಪಾದನಾ ಚಟುವಟಿಕೆಗಳಲ್ಲೂ ತೊಡಗಿಸಿಕೊಂಡಿವೆ. ಅಂತಹ ಉತ್ಪಾದನೆಗಳಿಗೆ ಮಾರುಕಟ್ಟೆ ಒದಗಿಸಲು ರಾಜ್ಯ ಸರ್ಕಾರ ವಸ್ತು ಪ್ರದರ್ಶನ ಮತ್ತು ಮಾರಾಟ ಮೇಳ ಆಯೋಜಿಸಲು ಪ್ರತಿ ಜಿಲ್ಲೆಗೆ 75 ಸಾವಿರ ರೂಪಾಯಿಗಳಂತೆ ಒಟ್ಟು 22.50 ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಿದೆ. ಪ್ರತಿ ಜಿಲ್ಲೆಯಲ್ಲಿ ಸ್ತ್ರೀ ಶಕ್ತಿ ಸಮಾವೇಶಕ್ಕಾಗಿ ತಲಾ ಒಂದುವರೆ ಲಕ್ಷ ರೂಪಾಯಿಗಳಂತೆ 45 ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಿದೆ.

**ಸಖಿ ಕೇಂದ್ರ:**

ಸಖಿ ಹೆಸರಿನ ಒನ್ ಸ್ಟಾಪ್ ಸೆಂಟರ್‌ಗಳನ್ನು ಎಲ್ಲಾ ಜಿಲ್ಲೆಗಳಲ್ಲಿ ಸ್ಥಾಪಿಸಲು ಕೇಂದ್ರ ಸರ್ಕಾರ ನೆರವು ನೀಡಿದೆ. ದೌರ್ಜನ್ಯಕ್ಕೆ ಒಳಗಾದ ಮಹಿಳೆಯರಿಗೆ ಒಂದೇ ಸೂರಿನಡಿ ವೈದ್ಯಕೀಯ, ಪೊಲೀಸ್, ಕಾನೂನು ಹಾಗೂ ಸಮಾಲೋಚನೆಯಂತಹ ಹಲವು ರೀತಿಯ ನೆರವು ನೀಡಲು ಸಖಿ ಕೇಂದ್ರಗಳನ್ನು ರೂಪಿಸಲಾಗಿದೆ. ಪ್ರಾಯೋಗಿಕವಾಗಿ ಉಡುಪಿಯಲ್ಲಿ ಆರಂಭಿಸಲಾಗಿದೆ. ರಾಜ್ಯದ ಇತರ ಜಿಲ್ಲೆಗಳಲ್ಲೂ ವ್ಯವಸ್ಥಿತವಾದ ಸಖಿ ಕೇಂದ್ರಗಳ ಸ್ಥಾಪನೆಗೆ ಸರ್ಕಾರ ಅನುದಾನ ಬಿಡುಗಡೆ ಮಾಡಿದೆ.

**ಅಂಗನವಾಡಿ ಕೇಂದ್ರಗಳು:**

ರಾಜ್ಯದಲ್ಲಿ 207 ಅಂಗನವಾಡಿಗಳಿಗೆ ಕಟ್ಟಡ ನಿರ್ಮಿಸಲು ಮತ್ತು ನಗರ ಪ್ರದೇಶದಲ್ಲಿ ಹೊಸದಾಗಿ 100 ಅಂಗನವಾಡಿ ಕೇಂದ್ರಗಳನ್ನು ತೆರೆಯಲು ಸರ್ಕಾರ ಮುಂದಾಗಿದೆ. ಒಂದು ಸಾವಿರ ಅಂಗನವಾಡಿ ಕೇಂದ್ರಗಳ ದುರಸ್ತಿಗೆ 10 ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿತ್ತು. ಅವುಗಳಲ್ಲಿ 750 ಕೇಂದ್ರಗಳ ದುರಸ್ತಿ ಕಾರ್ಯ ಪೂರ್ಣಗೊಂಡಿದೆ.

**ಮಹಿಳಾ ಸಹಾಯವಾಣಿ:**

ಪ್ರಮುಖವಾಗಿ ಮಹಿಳಾ ಸಹಾಯವಾಣಿ ಕೇಂದ್ರವನ್ನು ವಾರದ 24 ಗಂಟೆಯೂ ಚಾಲನೆ ಇಡಲು ಇಲಾಖೆ ಕ್ರಮಕೈಗೊಂಡಿದೆ. ಯಾವುದೇ ರೀತಿಯ ಮಾಹಿತಿ ಅಗತ್ಯವಿದ್ದರೆ ಅಥವಾ ದೌರ್ಜನ್ಯಕ್ಕೆ ಸಿಲುಕಿ ಸಂಕಷ್ಟದಲ್ಲಿರುವ ಮಹಿಳೆಯರು 181 ಸಹಾಯವಾಣಿಯನ್ನು ಸಂಪರ್ಕಿಸಿ ಸಹಾಯ ಪಡೆಯಬಹುದಾಗಿದೆ. ಈ ಸಹಾಯವಾಣಿ ಸುಮಾರು 1885 ಕರೆಗಳನ್ನು ಸ್ವೀಕರಿಸಿದೆ.

ಉದ್ಯೋಗ, ಸಂದರ್ಶನ ಮತ್ತು ಪರೀಕ್ಷೆ, ಇನ್ನಿತರ ಕೋರ್ಸ್‌ಗಳ ತರಬೇತಿಗಾಗಿ ಬೆಂಗಳೂರಿಗೆ ಆಗಮಿಸುವ ಮಹಿಳೆಯರಿಗೆ ಸುರಕ್ಷಿತ ಆಶ್ರಯ ನೀಡಲು ಇಲಾಖೆ 13 ಟ್ರಾನ್ಸಿಟ್ ಹಾಸ್ಟೆಲ್‌ಗಳನ್ನು ಆರಂಭಿಸಿದೆ.

ಬಾಲ್ಯ ವಿವಾಹ ಶಿಕ್ಷಾರ್ಥಿ ಅಪರಾಧವಾಗಿದ್ದು, ಇಲಾಖೆ ಆ ಬಗ್ಗೆ ಹೆಚ್ಚಿನ ಜಾಗೃತಿ ಮೂಡಿಸುವ ಪ್ರಯತ್ನ ಮಾಡುತ್ತಿದೆ.

ಹೀಗೆ ಮಹಿಳೆಯರು ಮತ್ತು ಮಕ್ಕಳ ಶ್ರೇಯೋಭಿವೃದ್ಧಿಗಾಗಿ ಇಲಾಖೆಯು ಹಲವಾರು ಯೋಜನೆಗಳನ್ನು ಹಾಕಿಕೊಂಡಿದೆ. ಈ ಎಲ್ಲಾ ಯೋಜನೆಗಳ ಪ್ರಯೋಜನವನ್ನು ಪಡೆದುಕೊಳ್ಳುವ ಮೂಲಕ ಮಹಿಳೆಯರು ಈ ಮಕ್ಕಳು ಸಬಲರಾಗಬೇಕೆ.

# ಗೆಳತಿ

## ನಿಜವಾಗಿಯೂ ಮಹಿಳೆಯ ಸಖಿ

ರಮ್ಯಾ ಜಿ. ಎಸ್.



ಮಹಿಳೆಗೆ ಭಾರತದ ಪರಂಪರೆಯಲ್ಲಿ ವಿಶೇಷ ಸ್ಥಾನವಿದೆ. ಯತ್ರ ನಾರ್ಯಸ್ತು ಪೂಜ್ಯಂತೇ ರಮಂತೇ ತತ್ರ ದೇವತಾಃ ಎನ್ನುತ್ತದೆ ಮನುಸ್ಮೃತಿ. ಅಂದರೆ ಎಲ್ಲಿ ಮಹಿಳೆಯರು ಪೂಜಿಸಲ್ಪಡುತ್ತಾರೆ ಅಲ್ಲಿ ದೇವರು ರಮಿಸುತ್ತಾರೆ ಎಂದು. ಆದರೆ ಕೇವಲ ಹೀಗೆ ಮಹಿಳೆಯನ್ನು ಹೊಗಳಿದರೆ ಆಕೆಯನ್ನು ಗೌರವಾದರಗಳಿಂದ ಕಂಡಂತೆ ಎಂದು ಕೆಲವರು ಭ್ರಮಿಸಿದಂತೆ ಕಾಣುತ್ತದೆ. ಈಗಿನ ಸುಶಿಕ್ಷಿತ ಸಮಾಜದಲ್ಲೂ ಮಹಿಳೆ ಸುರಕ್ಷಿತವಾಗಿಲ್ಲ ಎಂಬುದು ಆತಂಕಕಾರಿ ಅಂಶವಾಗಿದೆ.

ತಾಯಿಯಾಗಿ, ಮಗಳಾಗಿ, ಸಹೋದರಿಯಾಗಿ, ಪತ್ನಿಯಾಗಿ ಹೀಗೆ ಆಕೆ ತನ್ನ ಕರ್ತವ್ಯವನ್ನು ಸಮರ್ಥವಾಗಿ ನಿಭಾಯಿಸುತ್ತಿದ್ದಾಳೆ. ಅಲ್ಲದೇ ತನ್ನ ಕಾರ್ಯಕ್ಷೇತ್ರದಲ್ಲೂ ಮಹಿಳೆ ಅಪ್ರತಿಮ ಸಾಧನೆ ಮಾಡುತ್ತಿದ್ದಾಳೆ. ಪುರಾಣ ಕಾಲದಲ್ಲೂ, ಇತಿಹಾಸದಲ್ಲೂ, ಮಹಿಳೆಯರು ಸಬಲೆಯರು

ಎಂದು ತೋರಿಸಿಕೊಟ್ಟ ಉದಾಹರಣೆಗಳಿವೆ. ಈಗಿನ ಕಾಲಘಟ್ಟದಲ್ಲಿ ಎಲ್ಲ ವಲಯಗಳಲ್ಲೂ ಮಹಿಳಾ ಸಾಧಕಿಯರಿದ್ದಾರೆ. ಈ ಯಶೋಗಾಥೆಗಳು ಇಂದಿಗೂ ಆದರ್ಶಪ್ರಾಯವಾಗಿದೆ.

ನಗ್ರಹಂ ಗ್ರಹಮಿತ್ಯಾದುಃ ಗೃಹಿಣೀ ಗೃಹ ಮುಚ್ಯತೇ. ಗ್ರಹಂತು ಗೃಹಿಣೀ ಹೀನಂ ಅರಣ್ಯ ಸದೃಶಂ ಅಂದರೆ ಸಕಲ ಸಂಪತ್ತುಗಳಿದ್ದರೂ ಗೃಹಿಣಿ ಇಲ್ಲದ ಮನೆ ಅರಣ್ಯಕ್ಕೆ ಸಮಾನ ಎಂದು. ಮಹಿಳೆಯರ ಗೌರವ ಸೂಚಕ ಈ ನುಡಿಯನ್ನು ಹೆಣ್ಣು ಮನೆಗೆ ಮಾತ್ರ ಸೀಮಿತ ಎಂದು ಅರ್ಥೈಸಿಕೊಂಡಿರುವಂತೆ ತೋರುತ್ತದೆ. ಹೆಣ್ಣು ಎಂದರೆ ಪುರುಷ ಕೇಳಿದಂತೆ ನಡೆಯಬೇಕು ಎಂಬ ಭಾವನೆ ಇನ್ನೂ ಅನೇಕರಲ್ಲಿದೆ. ಇದು ಮಹಿಳೆಯ ಮೇಲಿನ ದೌರ್ಜನ್ಯಕ್ಕೆ ಕಾರಣವಾಗಿದೆ. ಸಮಾನತೆಯ ಹೋರಾಟ ಅವಿರತವಾಗಿ ನಡೆಯುತ್ತಿದ್ದರೂ ಪುರುಷ ಪ್ರಧಾನ ಸಮಾಜದಲ್ಲಿ ಮಹಿಳೆಯ

ವಿರುದ್ಧ ಶೋಷಣೆಗಳು ನಡೆದೇ ಇವೆ. ಹೀಗಾಗಿ ನೊಂದ ಮಹಿಳೆಗೆ ಸಾಂತ್ವನ ನೀಡುವ ಅಗತ್ಯವಿದೆ. ಈ ನಿಟ್ಟಿನಲ್ಲಿ ಸರ್ಕಾರ ಅನೇಕ ಕ್ರಮಗಳನ್ನು ಕೈಗೊಂಡಿದೆ. ಮಹಿಳಾ ಸಂಘ ಸಂಸ್ಥೆಗಳು ಅಬಲೆಯರ ರಕ್ಷಣೆಗೆ ಧಾವಿಸಿವೆ.

ದಶಕಗಳ ಹಿಂದೆ ವರದಕ್ಷಿಣೆ ಪಿಡುಗು ಹೆಚ್ಚಾಗಿತ್ತು. ಆದರೀಗ ಶಿಕ್ಷಣ, ಸರ್ಕಾರದ ಕ್ರಮಗಳು, ಸರ್ಕಾರೇತರ ಸಂಸ್ಥೆಗಳ ಜಾಗೃತಿ ಕಾರ್ಯಕ್ರಮಗಳ ಫಲವಾಗಿ ವರದಕ್ಷಿಣೆ ಕಿರುಕುಳದ ಪ್ರಮಾಣ ಕಡಿಮೆಯಾಗಿದೆ. ಆದರೆ ಮಹಿಳೆಯರ ಮೇಲಿನ ಅಪರಾಧ ಕೃತ್ಯಗಳ ಸಂಖ್ಯೆ ವರ್ಷದಿಂದ ವರ್ಷಕ್ಕೆ ಹೆಚ್ಚಳವಾಗುತ್ತಿದೆ ಎನ್ನುತ್ತದೆ ಒಂದು ಅಧ್ಯಯನ. ಹೆಣ್ಣು ಭ್ರೂಣ ಹತ್ಯೆಯಿಂದ ಹಿಡಿದು ಹೆಣ್ಣಿನ ಜೀವನ ಪರ್ಯಂತ ಆಕೆ ಮೇಲೆ ದೈಹಿಕ, ಮಾನಸಿಕ ಶೋಷಣೆ ನಡೆದೇ ಇದೆ. ಇಂತಹ ಅಮಾನವೀಯ ಘಟನೆಗಳನ್ನು ತಡೆಯಲು ಮತ್ತು ಸಂತ್ರಸ್ತ ಮಹಿಳೆಯ ನೆರವಿಗೆ ಧಾವಿಸಲು ರಾಜ್ಯದ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ ಹಲವು ಕ್ರಮಗಳನ್ನು ಕೈಗೊಂಡಿದೆ. ಸ್ವಾವಲಂಬಿ ಜೀವನ ನಡೆಸಲು ನೆರವಿನ ಜೊತೆಗೆ ಸಹಾಯವಾಣಿ ಮೂಲಕ ಸಹಾಯಹಸ್ತ ಚಾಚಿದೆ. ನೊಂದ ಮಹಿಳೆ ಸಹಾಯವಾಣಿ ಸಂಖ್ಯೆ 181 ಕ್ಕೆ ಕರೆ ಮಾಡಿ ದೂರು ದಾಖಲಿಸಿ ತನ್ನ ಸಮಸ್ಯೆಗೆ ಪರಿಹಾರ ಕಂಡುಕೊಳ್ಳಬಹುದಾಗಿದೆ. ಈ ಸಹಾಯವಾಣಿ ಸಂಖ್ಯೆ ದಿನದ 24 ತಾಸೂ ವಾರದ ಏಳೂ ದಿನವೂ ಕಾರ್ಯನಿರ್ವಹಿಸುತ್ತಿದೆ.

'181' ಸಹಾಯವಾಣಿ ಸಂಖ್ಯೆಗೆ ಕರೆ ಮಾಡುವ ಮೂಲಕ ನೊಂದ ಮಹಿಳೆ ತುರ್ತು ನೆರವು ಪಡೆಯಬಹುದಾಗಿದೆ ಅಥವಾ ಮಹಿಳೆಯರ ರಕ್ಷಣೆಗಾಗಿನ ಯೋಜನೆಗಳ ಬಗ್ಗೆ ಮಾಹಿತಿ ಪಡೆಯಬಹುದಾಗಿದೆ ಅಥವಾ ದೂರು ನೀಡಬಹುದಾಗಿದೆ. ಸಾಂತ್ವನ, ಗೆಳತಿ ಮತ್ತು ಸ್ವಾಧಾರ್ ಎಂಬ ಮೂರು ವಿಧಗಳಡಿ ನೊಂದ ಮಹಿಳೆಗೆ ಆಕೆಯ ಅಗತ್ಯಕ್ಕೆ ತಕ್ಕಂತೆ ನೆರವು ನೀಡಲಾಗುತ್ತಿದೆ.

ಸಾಂತ್ವನದಡಿ ಆಪ್ತ ಸಮಾಲೋಚನೆ ಹಾಗೆಯೇ ಸ್ವಾಧಾರ್ ಅಡಿ ಆಕಸ್ಮಿಕ ಘಟನೆಗಳಿಂದ ಮಾನಸಿಕ ಆಘಾತಕ್ಕೆ ಒಳಗಾದವರಿಗೆ ಬದುಕು ಕಟ್ಟಿಕೊಡುವ ಕಾರ್ಯ ನಡೆದಿದೆ. ಸ್ವಾಧಾರ ಗೃಹಗಳಲ್ಲಿ ದೀರ್ಘಕಾಲದ ಆಶ್ರಯ ನೀಡುವುದರ ಜೊತೆಗೆ ಕೌಶಲ್ಯಾಧಾರಿತ ತರಬೇತಿ ನೀಡಿ ಸ್ವಾವಲಂಬಿ ಬದುಕು ರೂಪಿಸಿಕೊಳ್ಳಲು ನೆರವು ನೀಡಲಾಗುತ್ತಿದೆ.

### ಗೆಳತಿ

ಗೆಳತಿ ಯೋಜನೆಯನ್ನು 2014-15 ರ ಆಯವ್ಯಯದಲ್ಲಿ ಘೋಷಿಸಲಾಗಿತ್ತು. ದೌರ್ಜನ್ಯಕ್ಕೊಳಗಾದ ಮಹಿಳೆಯರಿಗೆ ಒಂದೇ ಸೂರಿನಡಿ ವೈದ್ಯಕೀಯ ನೆರವು, ಕಾನೂನು ಮತ್ತು ಪೊಲೀಸರ ನೆರವು ಸಿಗುವಂತಾಗಲು ಈ ಸಹಾಯ ಘಟಕಗಳನ್ನು ತೆರೆಯಲು ನಿರ್ಧರಿಸಲಾಯಿತು.

ಗೆಳತಿ ವಿಶೇಷ ಚಿಕಿತ್ಸಾ ಘಟಕ ಯೋಜನೆಯಡಿ ಇಲ್ಲಿ ಸಂತ್ರಸ್ತ ಮಹಿಳೆಗೆ ವೈದ್ಯಕೀಯ ಚಿಕಿತ್ಸೆ, ಕಾನೂನು ನೆರವು, ಆಪ್ತ ಸಮಾಲೋಚನೆ, ಪೊಲೀಸ್ ನೆರವು ಮತ್ತು ತಾತ್ಕಾಲಿಕ ಆಶ್ರಯ ನೀಡಲಾಗುತ್ತದೆ. ದೌರ್ಜನ್ಯಕ್ಕೊಳಗಾದ ಮಹಿಳೆಗೆ ಎಲ್ಲ ಅಗತ್ಯ ನೆರವನ್ನೂ ಒಂದೇ ಸೂರಿನಡಿ ಒದಗಿಸುವುದು 'ಗೆಳತಿ'ಯ ಮುಖ್ಯ ಗುರಿಯಾಗಿದೆ.



ಕೆಲವೊಮ್ಮೆ ದೌರ್ಜನ್ಯಕ್ಕೊಳಗಾದ ಮಹಿಳೆ ಆಸ್ಪತ್ರೆಗೆ ಸೇರುವುದೂ ಕಷ್ಟಕರವಾಗಿರುತ್ತದೆ. ಆಗ ಗೆಳತಿಯ ಮೂಲಕ ಆಕೆಗೆ ವೈದ್ಯಕೀಯ ನೆರವು ನೀಡಲಾಗುತ್ತದೆ. ಅಂದರೆ ಗೆಳತಿಯಡಿ ಕಾರ್ಯನಿರ್ವಹಿಸುವವರು ಸಂತ್ರಸ್ತ ಮಹಿಳೆಯ ವಿಳಾಸಕ್ಕೆ ಧಾವಿಸಿ ಆಕೆಯನ್ನು ಆಸ್ಪತ್ರೆಗೆ ದಾಖಲಿಸಿ ಚಿಕಿತ್ಸೆ ಕೊಡಿಸಲಿದ್ದಾರೆ. ಮುಂದೆ ಆಕೆಗೆ ಅಗತ್ಯ ಬಿದ್ದಲ್ಲಿ ಪೊಲೀಸರ ಹಾಗೂ ಕಾನೂನು ನೆರವು ಪಡೆಯಲು ಸಹ ಅಗತ್ಯ ಸಹಕಾರ ನೀಡಲಿದ್ದಾರೆ. ಅಂದರೆ ಆಕೆಯ ಪರವಾಗಿ ಪೊಲೀಸರಿಗೆ ದೂರು ಕೊಟ್ಟು, ವಕೀಲರನ್ನು ಗೊತ್ತು ಮಾಡಿಕೊಟ್ಟು ಆಕೆಯ ಸಮಸ್ಯೆಗೆ ಪರಿಹಾರ ಮತ್ತು ಸಹಕಾರ ನೀಡಲಿದ್ದಾರೆ. ಅನಾಥ ಮಹಿಳೆಯರಿಗೆ, ಭಿಕ್ಷಾಟನೆಯಲ್ಲಿ ತೊಡಗಿರುವವರಿಗೆ ಗೆಳತಿ ಅಡಿ ತಾತ್ಕಾಲಿಕ ಆಶ್ರಯ ವ್ಯವಸ್ಥೆಯೂ ನೀಡಲಾಗುತ್ತಿದೆ.

ಎಲ್ಲಾ ಜಿಲ್ಲೆಗಳ ಪ್ರಮುಖ ಸರ್ಕಾರಿ ಆಸ್ಪತ್ರೆಗಳಲ್ಲಿ ಗೆಳತಿ ಸಹಾಯಕ ಘಟಕಗಳನ್ನು ತೆರೆಯಲಾಗಿದೆ. ಬೆಂಗಳೂರಿನಲ್ಲಿ ಬೌರಿಂಗ್ ಆಸ್ಪತ್ರೆ, ಲೇಡಿ ಕರ್ಜನ್ ಆಸ್ಪತ್ರೆ, ವಾಣಿ ವಿಲಾಸ್ ಮತ್ತು ಜಯನಗರ ಸಾರ್ವಜನಿಕ ಆಸ್ಪತ್ರೆಗಳಲ್ಲಿ ಈ ಸೌಲಭ್ಯವಿದೆ. ಉಳಿದಂತೆ ಎಲ್ಲಾ ಜಿಲ್ಲೆಗಳ ಪ್ರಧಾನ ಆಸ್ಪತ್ರೆಯಲ್ಲಿ ಈ ಸೌಲಭ್ಯವಿದೆ.

ಕೇವಲ ದೈಹಿಕ ಹಿಂಸೆಗೆ ಒಳಗಾದವರು ಮಾತ್ರವಲ್ಲದೇ ಭೂ ವಿವಾದ ಮೊದಲಾದ ಪ್ರಕರಣಗಳಲ್ಲೂ ಗೆಳತಿ ಮೂಲಕ ಮಹಿಳೆಯರು ಕಾನೂನು ನೆರವು ಪಡೆಯಬಹುದಾಗಿದೆ.

ಗೆಳತಿ ಘಟಕಗಳಲ್ಲಿ ವೈದ್ಯಾಧಿಕಾರಿಗಳು, ಕಾನೂನು ಸಲಹೆಗಾರರು, ಪೊಲೀಸ್ ಅಧಿಕಾರಿಗಳು, ಆಪ್ತ ಸಮಾಲೋಚಕರು ಹಾಗೂ ಸಮಾಜ ಸೇವಾ ಕಾರ್ಯಕರ್ತರು ಕಾರ್ಯನಿರ್ವಹಿಸುತ್ತಿದ್ದಾರೆ. ಹೀಗೆ ಐದು ಸೇವೆಗಳನ್ನು ಗೆಳತಿಯಡಿ ಒಂದೇ ಸೂರಿನಡಿ ಒದಗಿಸಲಾಗುತ್ತಿದೆ.

ಆಧುನಿಕ ಯುಗದಲ್ಲಿ ತಂತ್ರಜ್ಞಾನ ಕ್ಷೇತ್ರದಲ್ಲಿ ಮುಂದುವರಿದಿದ್ದರೂ ಕೂಡ ಮಹಿಳೆಯರ ಮೇಲಿನ ದೌರ್ಜನ್ಯ ಸಂಪೂರ್ಣವಾಗಿ ತಡೆಯಲು ಸಾಧ್ಯವಾಗಿಲ್ಲ. ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ ನೊಂದ ಮಹಿಳೆಯರಿಗೆ ಸಾಂತ್ವನ ನೀಡುವ ಕಾರ್ಯದಲ್ಲಿ ತೊಡಗಿದೆ. ನೊಂದ ಮಹಿಳೆಯರು ಇದರ ನೆರವು ಪಡೆದು ಸ್ವಾವಲಂಬಿ ಬದುಕು ಕಟ್ಟಿಕೊಳ್ಳಬಹುದಾಗಿದೆ. ಮಹಿಳೆ ಅಬಲೆಯಲ್ಲ ಸಬಲೆ ಎಂದು ಸಾಬೀತಾಗಿದ್ದರೂ ಕೂಡ ಇಂದಿಗೂ ಅವಳ ಮೇಲೆ ನಡೆಯುತ್ತಿರುವ ಶೋಷಣೆಯಿಂದ ಅವಳನ್ನು ರಕ್ಷಿಸಿ, ಸಾಂತ್ವಾನ ಹೇಳುವ ಮೂಲಕ ಗೆಳತಿ ನಿಜವಾಗಿಯೂ ಮಹಿಳೆಯರ ಸಖಿಯಾಗಿದ್ದಾಳೆ.

# ರಾಜ್ಯದಲ್ಲಿ ಬೃಹತ್ ಶಕ್ತಿಯಾಗಿ ಬೆಳೆಯುತ್ತಿರುವ ಸ್ತ್ರೀ ಶಕ್ತಿ ಸಂಘಗಳು

ಮಂಜುನಾಥ್ ನಾಯ್ಕ



ಸ್ತ್ರೀಶಕ್ತಿ ಸಂಘಗಳಿಂದಾಗಿ ಮಹಿಳೆಯರ ಆತ್ಮವಿಶ್ವಾಸವು ಹೆಚ್ಚಾಗಿದ್ದು ಸ್ವಾವಲಂಬಿ ಬದುಕು ಕಟ್ಟಿಕೊಳ್ಳುವ ಮೂಲಕ ಉತ್ತಮ ಜೀವನ ಸಾಗಿಸುತ್ತಿರುವುದಕ್ಕೆ ರಾಜ್ಯದಲ್ಲಿ ಸ್ತ್ರೀಶಕ್ತಿ ಸಂಘಗಳು ಬೃಹತ್ ಶಕ್ತಿಯಾಗಿ ಬೆಳೆಯುತ್ತಿರುವುದೇ ಸಾಕ್ಷಿ

ಅಂದು ಆಕೆಯ ಜೀವನದಲ್ಲಿ ಬಂಡೆಗಲ್ಲು ಅಡ್ಡ ಬಂದಂತೆ ಕಷ್ಟಗಳ ಸರಮಾಲೆಗಳೆ ಎದುರಾದವು. ಮನೆಯಲ್ಲಿ ದುಡಿಯಲಾರದ ಅಂಗವಿಕಲ ಪತಿ, ಓದುತ್ತಿರುವ ಚಿಕ್ಕ, ಚಿಕ್ಕ ಮಕ್ಕಳು, ವಯಸ್ಸಾದ ಅತ್ತೆ ಮಾವಂದಿರು, ಸಂಪೂರ್ಣ ಸಂಸಾರದ ಬಾರ ಈಕೆಯ ತಲೆಯ ಮೇಲೆ, ಮುಂದಿನ ದಾರಿಕಾಣದಂತೆ ಶೂನ್ಯ ಸ್ಥಿತಿ. ಎಲ್ಲ ಕಡೆ ಕತ್ತಲು ಕವಿದ ವಾತಾವರಣ, ದುಡಿಯುವ ಶಕ್ತಿಯಿದ್ದರೂ ಕೆಲಸವಿಲ್ಲ. ಏನು ಮಾಡಬೇಕೆಂದು ತೋಚದ ಅಸಹಾಯಕ ಸ್ಥಿತಿ. ಪಾರಮ್ಪನ್ನ ಸಂಸಾರದ ಸ್ಥಿತಿಯ ಅರವಿದ್ದ ಆಕೆಯ ಗೆಳತಿ ಗಂಗಮ್ಮ ಆಕೆಗೆ ಸಹಾಯ ಮಾಡುವ ಉದ್ದೇಶದಿಂದ ಸ್ತ್ರೀ ಶಕ್ತಿ ಸಂಘದ ಸದಸ್ಯರನ್ನಾಗಿ ಮಾಡಿದರು.

ಸ್ತ್ರೀ ಶಕ್ತಿ ಸಂಘದ ಸದಸ್ಯರಾದ ಪಾರಮ್ಪನ್ನ ಸಂಘದಿಂದ ಸಾಲ ಪಡೆದು ಸಣ್ಣ ಪ್ರಮಾಣದಲ್ಲಿ ತರಕಾರಿ ವ್ಯಾಪಾರ ಆರಂಭಿಸಿದರು. ಆರಂಭದಲ್ಲಿ ತರಕಾರಿ ಮಾರಾಟದಿಂದ ದಿನಕ್ಕೆ ನೂರು, ಇನ್ನೂರು ರೂಪಾಯಿ ಆದಾಯ ಪಡೆದು ಸಂಘದಿಂದ ಪಡೆದ ಸಾಲ ಮರುಪಾವತಿ ಮಾಡುತ್ತಾ ಲಾಭದ ಹಣ್ಣಿನಿಂದ ಕಷ್ಟ ಪಟ್ಟು ಸಂಸಾರ ಸಾಗಿಸಲು ಆರಂಭಿಸಿದರು. ಸ್ತ್ರೀ ಶಕ್ತಿ ಸಂಘದಿಂದ ಪಡೆದ ಸಾಲ ತೀರಿದ ನಂತರ, ಧೈರ್ಯ ಮಾಡಿ ತರಕಾರಿ ವ್ಯಾಪಾರವನ್ನು ದೊಡ್ಡ ಪ್ರಮಾಣದಲ್ಲಿ ಆರಂಭಿಸಿದರು. ಅದಕ್ಕೆ ತಕ್ಕಂತೆ ಲಾಭದ ಪ್ರಮಾಣವು ಹೆಚ್ಚಾಯಿತು. ಆತ್ಮವಿಶ್ವಾಸವು ಹೆಚ್ಚಿತು. ಇಂದು ಪಾರಮ್ಪನ್ನ ಸ್ವಾವಲಂಬನೆಯಿಂದ ಸಂಸಾರ ಸಾಗಿಸುವುದರ ಜೊತೆಗೆ ಮಕ್ಕಳಿಗೆ ಉತ್ತಮ ಶಿಕ್ಷಣ ಕೊಡಿಸುತ್ತಿದ್ದಾರೆ, ಅಲ್ಲದೆ ಅತ್ತೆ, ಮಾವ ಹಾಗೂ ಅಂಗವಿಕಲ ಪತಿಯನ್ನು ಚೆನ್ನಾಗಿ ನೋಡಿ ಕೊಳ್ಳುತ್ತಿದ್ದಾರೆ.



2000-2001 ರಲ್ಲಿ ಹುಟ್ಟುಹಾಕಿದ ಸ್ತ್ರೀ ಶಕ್ತಿ ಸಂಘಗಳು ಇಂದು ಹೆಮ್ಮರವಾಗಿ ಬೆಳೆದು ರಾಜ್ಯದಲ್ಲಿ ಮೌನಕ್ರಾಂತಿ ಮಾಡುವ ಮೂಲಕ ಗ್ರಾಮೀಣ ಭಾಗದ ಲಕ್ಷಾಂತರ ಬಡ ಮಹಿಳೆಯರು ಆತ್ಮವಿಶ್ವಾಸದಿಂದ ಗೌರವಯುತ ಬದುಕು ಕಟ್ಟಿಕೊಳ್ಳಲು ಸಹಾಯಕವಾಗಿದೆ.



ಇದು ಒಬ್ಬ ಪಾರಮ್ಪನ್ನ ಕಥೆಯಲ್ಲ. ಇಂದು ಲಕ್ಷಾಂತರ ಮಂದಿ ಪಾರಮ್ಪನ್ನಂತಹ ಅಸಹಾಯಕ ಮಹಿಳೆಯರು ಸ್ತ್ರೀ ಶಕ್ತಿ ಸಂಘಗಳ ಮೂಲಕ ಸ್ವಾವಲಂಬನೆಯ ಬದುಕು ಕಟ್ಟಿಕೊಂಡು ಆತ್ಮವಿಶ್ವಾಸದಿಂದ ಜೀವನ ಸಾಗಿಸುವ ಮೂಲಕ ಸಮಾಜಕ್ಕೆ ಮಾದರಿಯಾಗಿದ್ದಾರೆ.

ಎಸ್.ಎಂ.ಕೃಷ್ಣ ಅವರು ಮುಖ್ಯಮಂತ್ರಿ ಆಗಿದ್ದ ಸಂದರ್ಭದಲ್ಲಿ 2000-2001 ರಿಂದ ಸ್ತ್ರೀ ಶಕ್ತಿ ಸಂಘಗಳನ್ನು ಆರಂಭಿಸಲಾಯಿತು. ಇದು ಅಶಕ್ತ ಮಹಿಳೆಯರನ್ನು ಸಶಕ್ತರನ್ನಾಗಿ ಮಾಡಿದ ಹಿನ್ನೆಲೆಯಲ್ಲಿ ಮುಂದೆ ಬಂದ ಎಲ್ಲಾ ಸರ್ಕಾರಗಳು ಸ್ತ್ರೀ ಶಕ್ತಿ ಸಂಘಗಳಿಗೆ ಪ್ರೋತ್ಸಾಹ ನೀಡುತ್ತಾ ಬಂದವು. ಹಾಗಾಗಿ 2000-2001 ರಲ್ಲಿ ಹುಟ್ಟುಹಾಕಿದ ಸ್ತ್ರೀ ಶಕ್ತಿ ಸಂಘಗಳು ಇಂದು ಹೆಮ್ಮರವಾಗಿ ಬೆಳೆದು ರಾಜ್ಯದಲ್ಲಿ ಮೌನಕ್ರಾಂತಿ ಮಾಡುವ ಮೂಲಕ ಗ್ರಾಮೀಣ ಭಾಗದ ಲಕ್ಷಾಂತರ ಬಡ ಮಹಿಳೆಯರು ಆತ್ಮವಿಶ್ವಾಸದಿಂದ ಗೌರವಯುತ ಬದುಕು ಕಟ್ಟಿಕೊಳ್ಳಲು ಸಹಾಯಕವಾಗಿದೆ.

ರಾಜ್ಯದಲ್ಲಿ ಆಡಳಿತ ನಡೆಸಿದ ಎಲ್ಲಾ ಜನಪರ ಸರ್ಕಾರಗಳು ಸ್ತ್ರೀ ಶಕ್ತಿ ಸಂಘಗಳು ಬೆಳೆಯಲು ಆರ್ಥಿಕ ನೆರವು ನೀಡಿವೆ, ಅಲ್ಲದೆ ಗ್ರಾಮೀಣ ಭಾಗದ ಬಡ ಮಹಿಳೆಯರು ಸ್ವಯಂ ಉದ್ಯೋಗ ಮಾಡಲು ಅನುಕೂಲವಾಗುವಂತೆ ತರಬೇತಿ ಹಾಗೂ ಅವರು

ತಯಾರಿಸಿದ ಉತ್ಪನ್ನಗಳಿಗೆ ಉತ್ತಮ ಮಾರುಕಟ್ಟೆ ಕಲ್ಪಿಸಲು ಎಲ್ಲಾ ರೀತಿಯ ಅಗತ್ಯ ನೆರವು ನೀಡುವ ಮೂಲಕ ಸ್ತ್ರೀ ಶಕ್ತಿ ಸಂಘಗಳು ಬೆಳೆಯಲು ತಮ್ಮದೆ ಆದ ಕೊಡುಗೆಗಳನ್ನು ನೀಡಿವೆ.

19 ವರ್ಷಗಳ ಅವಧಿಯಲ್ಲಿ 1.65 ಲಕ್ಷ ಸ್ತ್ರೀ ಶಕ್ತಿ ಸಂಘಗಳ ಗುಂಪುಗಳು ರಾಜ್ಯದಲ್ಲಿ ರಚನೆಯಾಗಿದ್ದು 25.81 ಲಕ್ಷಕ್ಕೂ ಅಧಿಕ ಮಹಿಳೆಯರು ಈ ಸಂಘಗಳ ಸದಸ್ಯರಾಗುವ ಮೂಲಕ ಅದು ಮಹಿಳೆಯರ ಬೃಹತ್ ಸಂಘಟನೆಯಾಗಿ ರೂಪುಗೊಂಡಿದೆ.

ರಾಷ್ಟ್ರಪಿತ ಮಹಾತ್ಮಾ ಗಾಂಧೀಜಿಯವರ ಗ್ರಾಮ ಸ್ವರಾಜ್ಯ ಹಾಗೂ ಗುಡಿ ಕೈಗಾರಿಕೆಗಳ ಕಲ್ಪನೆಯನ್ನು ಯಶಸ್ವಿಯಾಗಿ ಕಾರ್ಯರೂಪಕ್ಕೆ ತರುವಲ್ಲಿ ಸ್ತ್ರೀ ಶಕ್ತಿ ಸಂಘಗಳು ಅಪಾರ ಕೊಡುಗೆ ನೀಡಿವೆ.

ಸ್ತ್ರೀ ಶಕ್ತಿ ಸಂಘಗಳು ತಯಾರಿಸುವ ಗ್ರಾಮೀಣ ಉತ್ಪನ್ನಗಳು.

ಅಡಿಕೆತಟ್ಟೆ, ವೈವಿದ್ಯಮಯ ಪೋಷಾಕು, ಶಾಲಾ ಮಕ್ಕಳ ಸಮವಸ್ತ್ರ, ಬಿದಿರಿನ ಬುಟ್ಟಿ, ಕಸ ಪೊರಕೆ ತಯಾರಿಕೆ, ಕೈ ಚೀಲ, ಕಸೂತಿ, ಅಗರಬತ್ತಿ, ಫ್ಯಾಷನ್ ಡಿಸೈನಿಂಗ್, ಹೂಲಿಗೆ, ಗೊಂಬೆ ತಯಾರಿಕೆ, ಶಾವಿಗೆ ತಯಾರಿಕೆ, ಬಳೆ ವ್ಯಾಪಾರ, ಕುರಿ ಸಾಕಾಣಿಕೆ, ಹೈನುಗಾರಿಕೆ, ತರಕಾರಿ ವ್ಯಾಪಾರ, ಸೀರೆಗಳಿಗೆ ಬಣ್ಣದ ಕುಚ್ಚು ಹಾಕುವುದು, ಎಂಬಾಯಿಡರಿ, ಜೋಳದ ರೊಟ್ಟಿ ತಯಾರಿಕೆ, ಸಿಹಿ ತಿಂಡಿ ತಯಾರಿಕೆ, ಮದುವೆ ಶುಭ ಸಮಾರಂಭಗಳಿಗೆ ಟೆಂಟ್ ಹೌಸ್ ಸೇವೆ, ಕೈಮಗ್ಗದ ರೇಷ್ಮೆ ಸೀರೆ ತಯಾರಿಸುವುದು, ಈಚಲು ಕಡ್ಡಿಗಳಿಂದ ಪೊರಕೆ ತಯಾರಿಕೆ, ಶುಂಠಿ ಬೇಸಾಯ, ವಿವಿಧ ವಿನ್ಯಾಸದ ಲಂಬಾಣಿ ಕಸೂತಿ, ಕಂಬಳಿ ತಯಾರಿಕೆ, ಸಿಲ್ವರ್ ಗಿಡಗಳ ನರ್ಸರಿ, ಸಾಂಬಾರು, ಮಸಾಲೆ ಪುಡಿ, ಉಪ್ಪಿನಕಾಯಿ ತಯಾರಿಕೆ, ಮತ್ತನೆಯ ಹಾಸಿಗೆ ದಿಂಬು ತಯಾರಿಕೆ, ಕಿನ್ನಾಳ ಗೊಂಬೆಗಳ ತಯಾರಿಕೆ, ಹಪ್ಪಳ, ಸಂಡಿಗೆ ತಯಾರಿಕೆ, ಸೋಪ್ ಆಯಿಲ್, ಬ್ಲಿಚಿಂಗ್ ಪೌಡರ್, ಫಿನಾಯಿಲ್ ತಯಾರಿಕೆ, ಚನ್ನಪಟ್ಟಣದ ಗೊಂಬೆಗಳ ತಯಾರಿಕೆ, ರುಚಿರುಚಿ ಬೇಕರಿ ಉತ್ಪನ್ನಗಳ

ಗ್ರಾಮೀಣ ಮಹಿಳೆಯರಲ್ಲಿ ಸುಪ್ತವಾಗಿ ಅಡಗಿರುವ ಔದ್ಯಮಿಕ ಮನೋಭಾವ, ಕ್ರಿಯಾಶೀಲ ಚಿಂತನೆ, ಸಂಘಟನಾ ಮನೋಭಾವ, ನಾಯಕತ್ವದ ಗುಣ ಸಹಿತ ಹಲವಾರು ರೀತಿಯ ಪ್ರತಿಭೆಗಳನ್ನು ಹೊರತೆಗೆಯಲು ಸ್ತ್ರೀ ಶಕ್ತಿ ಸಂಘಗಳು ವೇದಿಕೆ ಕಲ್ಪಿಸಿದೆ.



ಸ್ತ್ರೀ ಶಕ್ತಿಗಳ ಮೂಲಕ ಸಂಪತ್ತು ಒಂದೆ ಕಡೆ ಕೇಂದ್ರೀಕರಣವಾಗದೆ ಎಲ್ಲರಿಗೂ ಸಮಾನವಾಗಿ ಸಂಚಿಕೆಯಾಗುವ ಮೂಲಕ ರಾಜ್ಯದ ಆರ್ಥಿಕ ಪ್ರಗತಿಗೂ ಸಹಾಯಕವಾಗಿದೆ ಎಂದು ಆರ್ಥಿಕ ತಜ್ಞರು ಅಭಿಪ್ರಾಯ ಪಟ್ಟಿದ್ದಾರೆ.

ತಯಾರಿಕೆ, ಕುರಿ, ಕೋಳಿ, ಮೊಲ ಸಾಕಾಣಿಕೆ, ಬಣ್ಣ ಬಣ್ಣದ ಹೂವಿನ ಹಾರ ತಯಾರಿಕೆ, ಎರೆ ಹುಳ ಗೊಬ್ಬರ ತಯಾರಿಕೆ, ರುಚಿರುಚಿ ಚಿಪ್ಸ್ ತಯಾರಿಕೆ, ಸಿರಿ ಧಾನ್ಯಗಳ ವ್ಯಾಪಾರ, ಆಟೋಮೊಬೈಲ್ ಅಂಗಡಿ, ತೆಂಗಿನ ಸಸಿಗಳನ್ನು ಬೆಳೆಸುವುದು, ತೆಂಗಿನ ಕಾಯಿ ವ್ಯಾಪಾರ, ಚಪ್ಪಲಿ ತಯಾರಿಕೆ ಹೀಗೆ ಸ್ತ್ರೀ ಶಕ್ತಿ ಸಂಘಗಳು ನೂರಾರು ರೀತಿಯ ಗ್ರಾಮೀಣ ಉದ್ಯಮ ನಡೆಸುವ ಮೂಲಕ ಲಕ್ಷಾಂತರ ದುಡಿಯುವ ಕೈಗಳಿಗೆ ಕೆಲಸ ನೀಡಿ ಇತಿಹಾಸ ಸೃಷ್ಟಿಸಿವೆ. ಉದ್ಯಮದ ಸ್ವರೂಪ ಪಡೆಯುತ್ತಿರುವ ಸ್ತ್ರೀ ಶಕ್ತಿ ಸಂಘದ ಉತ್ಪನ್ನಗಳು.

ದೇಶಿಯವಾಗಿ ಲಭ್ಯವಿರುವ ಸಂಪನ್ಮೂಲಗಳನ್ನು ಬಳಸಿಕೊಂಡು ಸಿದ್ಧ ಆಹಾರ, ಬಟ್ಟೆ, ಸೋಪು ಸಹಿತ ಸಾವಿರಾರು ಬಗೆಯ ದಿನ ಬಳಕೆಯ ಉತ್ಪನ್ನಗಳನ್ನು ತಯಾರಿಸುವ ಸ್ತ್ರೀ ಶಕ್ತಿ ಸಂಘಗಳು ತಮ್ಮ ಉತ್ಪನ್ನಗಳಿಗೆ ಸ್ಥಳೀಯ ಮಾರುಕಟ್ಟೆಯನ್ನೇ ನೆಚ್ಚಿಕೊಂಡಿವೆ. ಸ್ತ್ರೀ ಶಕ್ತಿ ಸಂಘಗಳ ಸದಸ್ಯರು ತಯಾರಿಸಿದ ಉತ್ಪನ್ನಗಳಿಗೆ ರಾಜ್ಯ ಮತ್ತು ರಾಷ್ಟ್ರೀಯ ಮಟ್ಟದ ಮಾರುಕಟ್ಟೆ ಒದಗಿಸಲು ರಾಜ್ಯ ಸರ್ಕಾರ ಹಲವಾರು ಕಾರ್ಯಕ್ರಮ ಹಮ್ಮಿಕೊಂಡಿದೆ. ಈ ಹಿನ್ನೆಲೆಯಲ್ಲಿ ಬೆಂಗಳೂರು ಸಹಿತ ಪ್ರಮುಖ ನಗರಗಳಲ್ಲಿ ಸ್ತ್ರೀ ಶಕ್ತಿ ಸಂಘಗಳು ತಯಾರಿಸಿದ ಉತ್ಪನ್ನಗಳ ಪ್ರದರ್ಶನ ಮೇಲೆ ಏರ್ಪಡಿಸುವುದು, ಆನ್ ಲೈನ್ ಮೂಲಕ ಈ ಉತ್ಪನ್ನಗಳನ್ನು ಖರೀದಿಸಲು ತಂತ್ರಜ್ಞಾನ ಅಭಿವೃದ್ಧಿ, ಸರ್ಕಾರಿ ಕಾರ್ಯಾಲಯಗಳಲ್ಲಿ ಸ್ತ್ರೀ ಶಕ್ತಿ ಸಂಘಗಳು ತಯಾರಿಸಿದ ಉತ್ಪನ್ನಗಳನ್ನು ಬಳಸಲು ಆದ್ಯತೆ ನೀಡುವುದು, ಜಿಲ್ಲಾ, ತಾಲ್ಲೂಕು ಮತ್ತು ವಿಭಾಗೀಯ ಮಟ್ಟದಲ್ಲಿ ಮಾರುಕಟ್ಟೆ ಕಲ್ಪಿಸಲು ಸ್ತ್ರೀ ಶಕ್ತಿ ಮಾರುಕಟ್ಟೆ ಭವನ ನಿರ್ಮಿಸಲಾಗುತ್ತದೆ. ಅಲ್ಲದೆ ಸ್ತ್ರೀ ಶಕ್ತಿ ಸಂಘಗಳ ಉತ್ಪನ್ನಗಳಿಗೆ ಪ್ರಚಾರ



ನೀಡುವುದು, ಸಾಗಾಟಕ್ಕೆ ಅನುಕೂಲ ಕಲ್ಪಿಸುವುದರ ಜೊತೆಗೆ ಹಲವಾರು ರೀತಿಯ ಉತ್ತೇಜನ ನೀಡಲಾಗುತ್ತದೆ ಎಂದು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ನಿರ್ದೇಶಕ ಕೆ.ಎ. ದಯಾನಂದ ಹೇಳುತ್ತಾರೆ.

ಸ್ತ್ರೀ ಶಕ್ತಿ ಗುಂಪುಗಳ ಸದಸ್ಯರಿಗೆ ತರಬೇತಿ ನೀಡಲು ಅನುಕೂಲವಾಗುವಂತೆ ಸ್ತ್ರೀ ಶಕ್ತಿ ಭವನಗಳ ನಿರ್ಮಾಣ, ಜಿಲ್ಲಾ ಹಾಗೂ ತಾಲ್ಲೂಕು ಒಕ್ಕೂಟಗಳ ರಚನೆ. ಉತ್ಪನ್ನಗಳ ತಯಾರಿಕೆಗೆ ಕಚ್ಚಾವಸ್ತುಗಳನ್ನು ಖರೀದಿಸಲು ಶೇಕಡ 6% ಬಡ್ಡಿದರದಲ್ಲಿ ಸಾಲ ಸೌಲಭ್ಯ ಕಲ್ಪಿಸುವ ಮೂಲಕ ಅವರು ಆರ್ಥಿಕ ಪ್ರಗತಿ ಸಾಧಿಸಲು ಅನುಕೂಲ ಕಲ್ಪಿಸಲಾಗುತ್ತದೆ.

**ಸ್ತ್ರೀ ಶಕ್ತಿ ಗುಂಪುಗಳ ಅಗಾಧ ಸಾಧನೆಯ ನೋಟ**

ರಾಜ್ಯದಲ್ಲಿ ರಚನೆಯಾಗಿರುವ 1.65 ಲಕ್ಷಕ್ಕೂ ಅಧಿಕ ಸ್ತ್ರೀ ಶಕ್ತಿಗುಂಪುಗಳಲ್ಲಿ, 90 ಸಾವಿರಕ್ಕೂ ಅಧಿಕ ಗುಂಪುಗಳು ವಿವಿಧ ರೀತಿಯ ದಿನ ಬಳಕೆ ಉತ್ಪನ್ನಗಳನ್ನು ತಯಾರಿಸುವುದು ಹಾಗೂ ಸೇವಾ ಕಾರ್ಯಗಳನ್ನು ನಡೆಸುವ ಮೂಲಕ ಆದಾಯೋತ್ಪನ್ನ ಚಟುವಟಿಕೆಗಳಲ್ಲಿ ತೊಡಗಿಸಿಕೊಂಡಿವೆ.

1.57 ಲಕ್ಷ ಸ್ತ್ರೀ ಶಕ್ತಿ ಗುಂಪುಗಳಿಗೆ ರಾಜ್ಯ ಸರ್ಕಾರ ತಲಾ 5 ಸಾವಿರ ರೂಪಾಯಿಯಂತೆ ಸುತ್ತು ನಿಧಿ ನೀಡಿ ಅವುಗಳು ನಡೆಸುವ ಉದ್ಯಮಶೀಲತೆಗೆ ಉತ್ತೇಜನ ನೀಡುತ್ತಾ ಬಂದಿದೆ. ಸ್ತ್ರೀ ಶಕ್ತಿ ಗುಂಪುಗಳ ವ್ಯವಹಾರದ ಒಟ್ಟು ಮೊತ್ತ 5500 ಕೋಟಿ ರೂಪಾಯಿಗಳಿಗೂ ಅಧಿಕವಾಗಿದ್ದು ವರ್ಷ ಕಳೆದಂತೆ ವ್ಯವಹಾರದ ಮೊತ್ತ ಹೆಚ್ಚಾಗುತ್ತಿರುವುದು ಆರ್ಥಿಕ ಪ್ರಗತಿಯ ಸಂಕೇತವಾಗಿದೆ. "ಹನಿ ಹನಿ ಗೂಡಿದರೆ ಹಳ್ಳಿ" ಎಂಬ ಗಾದೆಯನ್ನು ಸ್ತ್ರೀ ಶಕ್ತಿ ಸಂಘಗಳು ಅಕ್ಷರಶಃ ನಿಜ ಮಾಡಿವೆ.

ರಾಜ್ಯದಲ್ಲಿ ವಿವಿಧ ಉತ್ಪನ್ನಗಳನ್ನು ತಯಾರಿಸಿ ಮಾರಾಟ ಮಾಡುತ್ತಿರುವ ಹಲವಾರು ಸಂಘಗಳು ಬಂದ ಲಾಭದಿಂದ ಲಕ್ಷಾಂತರ ರೂಪಾಯಿ ಉಳಿತಾಯ ಮಾಡಿ ಆರ್ಥಿಕ ಸದೃಢತೆ ಕಡೆಗೆ ದಿಟ್ಟ ಹಜ್ಜೆ ಹಾಕುತ್ತಿವೆ.

ಅತ್ಯಂತ ಬಡತನದಲ್ಲಿ ದಿನ ಸಾಗಿಸುತ್ತಿದ್ದ ನಮ್ಮ ಕುಟುಂಬ, ನಾನು ಸ್ತ್ರೀ ಶಕ್ತಿ ಸಂಘ ಸೇರಿದ ಮೇಲೆ ಸ್ವಾವಲಂಬನೆ ಹಾಗೂ ನೆಮ್ಮದಿಯಿಂದ ಜೀವನ ಸಾಗಿಸಲು ನೆರವಾಗಿದೆ ಎನ್ನುತ್ತಾರೆ ಸ್ತ್ರೀ ಶಕ್ತಿ ಗುಂಪಿನ ಹಿರಿಯ ಸದಸ್ಯೆ ಶಾಂತಮ್ಮ.

ಬೀಜಾಪುರದ ಗಂಗಮ್ಮ ಅವರು ಸ್ತ್ರೀ ಶಕ್ತಿ ಸಂಘದ ನೆರವಿನಿಂದ ಸ್ವಯಂ ಉದ್ಯೋಗ ಕೈಗೊಂಡು ಗೌರವಯುತ ಸ್ವಾವಲಂಬನೆ ಜೀವನ ನಡೆಸಲು ಅನುಕೂಲವಾಗಿದೆ ಎನ್ನುತ್ತಾರೆ. ಅಲ್ಲದೆ ಸ್ತ್ರೀ ಶಕ್ತಿ ಸಂಘಗಳು ಗ್ರಾಮೀಣ ಭಾಗದ ಬಡ ಮಹಿಳೆಯರ ಪಾಲಿಗೆ ವರದಾನವಾಗಿದೆ ಎಂದು ಅಭಿಪ್ರಾಯ ಪಡುತ್ತಾರೆ.

ರಾಜ್ಯದಲ್ಲಿ ಸ್ತ್ರೀ ಶಕ್ತಿ ಸಂಘಗಳಿಂದ ಸದ್ದಿಲ್ಲದೆ ನಡೆದ ಮೌನ ಆಂದೋಲನ ಗ್ರಾಮೀಣ ಭಾಗದ ಬಡ ಕುಟುಂಬದ ಲಕ್ಷಾಂತರ ಮಹಿಳೆಯರು ಆರ್ಥಿಕ ಸ್ವಾವಲಂಬನೆ ಪಡೆದು ನೆಮ್ಮದಿಯ ಜೀವನ ನಡೆಸಲು ಅನುಕೂಲವಾಗಿದೆ. ರಾಜ್ಯ ಸರ್ಕಾರ ಸ್ತ್ರೀ ಶಕ್ತಿ ಸಂಘಗಳ ಮೂಲಕ ಮಹಿಳಾ ಸಬಲೀಕರಣವನ್ನು ಅರ್ಥಪೂರ್ಣವಾಗಿ ಜಾರಿಗೆ ತಂದು ಪ್ರಜಾಪ್ರಭುತ್ವ ವ್ಯವಸ್ಥೆಯನ್ನು ಇನ್ನಷ್ಟು ಬಲಿಷ್ಠಗೊಳಿಸುವ ಮೂಲಕ ದೇಶಕ್ಕೆ ಮಾದರಿಯಾಗಿದೆ.



## ಅನುವಾದ ಲೋಕದ ಪ್ರತಿಭೆ- ಡಾ.ಪಾರ್ವತಿ ಜಿ ಐತಾಳ್

ನರೇಂದ್ರ ಎಸ್ ಗಂಗೂಳ್ಳಿ

ಅನುವಾದ ಕ್ಷೇತ್ರದ ಬಗೆಗೆ ನಮ್ಮ ಕೆಲ ಜನರಲ್ಲಿ ಒಂದು ರೀತಿಯ ಉದಾಹರಣೆ ಮನೋಭಾವ ಇದೆ. ಆದರೆ ಅನುವಾದವೆಂದರೆ ಅದು ಕೇವಲ ಭಾಷೆ ಬದಲಾಯಿಸಿ ಬರೆಯುವುದು ಎಂದರ್ಥವಲ್ಲ. ಅನುವಾದಕರಿಗೆ ಮೂಲಭಾಷೆ ಮತ್ತು ಅನುವಾದಿಸುವ ಭಾಷೆ ಹೀಗೆ ಎರಡೂ ಭಾಷಾ ಘೃಡಿಮೆ, ವ್ಯಾಕರಣ, ಸೃಜನಶೀಲತೆ, ಕಲ್ಪನೆ, ಮೂಲ ಬರಹಗಾರರ ಆಶಯ, ಅದರ ಕಾಲ, ಅಲ್ಲಿ ಬಿಂಬಿತ ಸಂಸ್ಕೃತಿ, ಕೃತಿಯ ಆಶಯ ಇತ್ಯಾದಿಗಳ ಬಗೆಗೆ ಆಳವಾದ ಜ್ಞಾನವಿರಬೇಕಾಗುತ್ತದೆ. ನಿಜಕ್ಕೂ ಅದು ಅಪಾರ ಪರಿಶ್ರಮ ಮತ್ತು ತಾಳ್ಮೆಯನ್ನು ಕೇಳುವಂತದ್ದು. ಅನುವಾದ ಸಾಂಸ್ಕೃತಿಕ ವಿನಿಮಯಕ್ಕೆ ದಾರಿಮಾಡಿಕೊಡುವಂತದ್ದು. ಇನ್ನೊಂದು ಸಂಸ್ಕೃತಿಯ ಸೊಗಸನ್ನು ಅರಿಯಲು ಸಹಾಯ ಮಾಡುವಂತಾದ್ದು. ಅದನ್ನು ಅರ್ಥ ಮಾಡಿಕೊಂಡಲಾಗಷ್ಟೇ ಪರಿಣಾಮಕಾರಿ ಅನುವಾದ ಸಾಹಿತ್ಯ ಸಾಧ್ಯವಾಗುತ್ತದೆ.

ನಿಜ. ಕನ್ನಡ ಸಾಹಿತ್ಯ ಕ್ಷೇತ್ರದಲ್ಲಿ ಅದರಲ್ಲೂ ವಿಶೇಷವಾಗಿ ಅನುವಾದ ಸಾಹಿತ್ಯದಲ್ಲಿ ತಮ್ಮದೇ ಆದ ಅದ್ಭುತ ಛಾಪನ್ನು ಮೂಡಿಸಿರುವವರು ಲೇಖಕಿ ಡಾ.ಪಾರ್ವತಿ ಜಿ. ಐತಾಳ್. ಇವರು

ಹುಟ್ಟಿದ್ದು ಕಾಸರಗೋಡು ಜಿಲ್ಲೆಯ ಧರ್ಮಪಟ್ಟಣ ಎನ್ನುವ ಹಳ್ಳಿಯಲ್ಲಿ. ಕನ್ನಡ, ಇಂಗ್ಲೀಷ್, ಹಿಂದಿ, ತುಳು ಮತ್ತು ಮಲಯಾಳ ಹೀಗೆ ಪಂಚ ಬಾಷೆಗಳಲ್ಲಿ ಪ್ರಾವೀಣ್ಯತೆಯನ್ನು ಪಡೆದಿರುವ ಇವರು ಆಯಾ ಬಾಷೆಗಳ ಹಲವಾರು ಉತ್ತಮ ಕೃತಿಗಳನ್ನು ಕನ್ನಡಕ್ಕೆ ಸಮರ್ಥವಾಗಿ ಅನುವಾದಿಸಿ ಕನ್ನಡ ಸಾಹಿತ್ಯ ಲೋಕವನ್ನು ಶ್ರೀಮಂತಗೊಳಿಸಿದ್ದಾರೆ. ಮುಲ್ಕಿಯ ವಿಜಯಾ ಕಾಲೇಜಿನಲ್ಲಿ ತಮ್ಮ ಉಪನ್ಯಾಸಕ ವೃತ್ತಿಯನ್ನು ಆರಂಭಿಸಿ ಆ ಬಳಿಕ ಕುಂದಾಪುರದ ಭಂಡಾರ್‌ಕರ್ಸ್ ಕಾಲೇಜಿನಲ್ಲಿ ಸುಮಾರು 36 ವರುಷಗಳ ಕಾಲ ಆಂಗ್ಲಭಾಷಾ ಉಪನ್ಯಾಸಕಿಯಾಗಿ ಕಾರ್ಯ ನಿರ್ವಹಿಸಿದ್ದು ಮಾತ್ರವಲ್ಲದೆ ಸಹಸ್ರಾರು ವಿದ್ಯಾರ್ಥಿಗಳಿಗೆ ಸಾಹಿತ್ಯದ ಪ್ರೇರಣೆಯನ್ನು ನೀಡಿದ ಹಿರಿಮೆ ಇವರದ್ದು.

ಕಥೆ, ಕಾದಂಬರಿ, ನಾಟಕ, ವ್ಯಕ್ತಿ ಚಿತ್ರ, ವೈಚಾರಿಕ ಲೇಖನ, ಪುಸ್ತಕ ವಿಮರ್ಶೆ, ರಂಗ ವಿಮರ್ಶೆ ಸೇರಿದಂತೆ ಸಾಹಿತ್ಯದ ವಿಭಿನ್ನ ಪ್ರಕಾರಗಳಲ್ಲಿ ಇವರು ತಮ್ಮ ಸೃಜನಶೀಲ ಬರವಣಿಗೆಯ ಛಾಪನ್ನು ಮೂಡಿಸಿದ್ದಾರೆ. 40 ಅನುವಾದಿತ ಕೃತಿಗಳು, 20 ಸ್ವತಂತ್ರ ಕೃತಿಗಳು, 4 ಸಂಪಾದಿತ ಕೃತಿಗಳು, ಇತರ ಲೇಖಕರೊಂದಿಗೆ 8 ಕೃತಿ ಸಹಿತ ಒಟ್ಟು 80ಕ್ಕೂ ಅಧಿಕ ಕೃತಿಗಳು ಪ್ರಕಟವಾಗಿದ್ದು, ಸುಟ್ಟ ಗಾಯದ ಕಲೆಗಳು, ಮಳೆಬಿಲ್ಲು, ಸ್ನೇಹ ಸೇತು ಸೇರಿದಂತೆ ಮತ್ತಷ್ಟು ಕೃತಿಗಳು ಬಿಡುಗಡೆಗೆ ಸಿದ್ಧವಾಗುತ್ತಿವೆ. ನಾಡಿನ ವಿವಿಧ ಖ್ಯಾತನಾಮ ಪತ್ರಿಕೆಗಳಲ್ಲಿ ಅವರ ಬರವಣಿಗೆ ಈ ಹೊತ್ತಿಗೂ ತೆರೆದುಕೊಳ್ಳುತ್ತಿದೆ.

ಕಾಸರಗೋಡಿನಲ್ಲಿರುವಾಗ ಸ್ವಯಂ ಆಸಕ್ತಿಯಿಂದ ಮಲಯಾಳಂ ಭಾಷೆಯನ್ನು ಕಲಿತ ಇವರು. ಕುತೂಹಲಕ್ಕಾಗಿ ಮಲಯಾಳಂ ಪುಸ್ತಕಗಳನ್ನು ಓದುತ್ತಾ ಅನುವಾದದ ಕ್ಷೇತ್ರದ ಕಡೆ ಆಸಕ್ತಿಯನ್ನು ಬೆಳೆಸಿಕೊಂಡವರು. ಅತ್ಯರ ಕತೆಗಳು



ಇವರ ಪ್ರಥಮ ಅನುವಾದಿತ ಕಥೆಗಳ ಸಂಕಲನ. ಆ ಬಳಿಕ ರಾಮನ್ ನಾಯರವರ ಬದುಕಲು ಮರತ ಸೀ, ಜ್ಞಾನಪೀಠ ಎಮ್.ಟಿ.ವಾಸುದೇವನ್ ನಾಯರವರ ದುರ್ಬೀಜ, ಕಮಲಾದಾಸ್ ರವರ ಆತ್ಮಕತೆ ನೀರಮಾದಳ ಹೂ ಬಿಟ್ಟ ಕಾಲ, ನೊಬೆಲ್ ಪ್ರಶಸ್ತಿ ವಿಜೇತ ಪರ್ಲ್ ಎಸ್ ಬುಕರವರ ಗುಡ್ ಅರ್ತ್, ಮಂಜು, ಅಲಾಹಳ ಹೆಣ್ಣುಮಕ್ಕಳು, ದೇವರ ಕಣ್ಣು ಬಿನ್ನೆ (ತುಳು), ಕಾಲವು ಅಳಿಸಿದ ಕಾಲ ಗುರುತುಗಳು, ಒಂದು ಹನಿ ಸೇರಿದಂತೆ ಈವರೆಗೆ 40 ಅನುವಾದಿತ ಕೃತಿಗಳು ಪ್ರಕಟವಾಗಿ ಉತ್ತಮವಾದ ಅಭಿಪ್ರಾಯ ಮನ್ನಣೆ ಓದುಗರಿಂದ ದೊರಕಿದೆ. ಹೊನ್ನೆ ಬೆಳಕೆ ಬಾ, ಅಚಲಾ, ತಂತ್ರಗಾರ್ತಿ, ಕಿಂಗ್ ಲಿಯರ್, ನಾಟಕ ನೋಡು ಬಾ ಪ್ರೇಕ್ಷಕ ಸೇರಿದಂತೆ ಇಪ್ಪತ್ತಾರಕ್ಕೂ ಅಧಿಕ ಸ್ವತಂತ್ರ ಕೃತಿಗಳನ್ನು ರಚಿಸಿ ಓದುಗರಿಂದ ಪ್ರಶಂಸಿಸಲ್ಪಟ್ಟಿದ್ದಾರೆ. ಒಡಲ ಬೆಂಕಿ ಎನ್ನುವ ಕಾದಂಬರಿಗೆ ವಿಶ್ವೇಶ್ವರಯ್ಯ ಸಾಹಿತ್ಯ ಪ್ರಶಸ್ತಿ ದೊರೆತಿದೆ. ತಂತ್ರಗಾರ್ತಿಗೆ ರಾಜ್ಯ ಮಟ್ಟದ ಮಕ್ಕಳ ನಾಟಕ ಪ್ರಶಸ್ತಿ ಲಭಿಸಿದೆ. ಕೇರಳದ ಹೈಯರ್ ಸೆಕೆಂಡರಿ ಪಠ್ಯಪುಸ್ತಕದಲ್ಲಿ ಇವರ ಮಾತೃಭಾಷೆಯ ಮಹತ್ವ ಎನ್ನುವ ಲೇಖನವನ್ನು ಆಳವಡಿಸಿಕೊಂಡಿರುವುದು ಹೆಮ್ಮೆಯ ವಿಚಾರ.

ಶಿವರಾಮ ಕಾರಂತ ಮತ್ತು ತಕಳಿ ಶಿವಶಂಕರ ಪಿಳ್ಳೆಯವರ ಕಾದಂಬರಿಗಳ ಸ್ವೀವಾದಿ ತೌಲನಿಕ ಅಧ್ಯಯನ ಎನ್ನುವ ವಿಷಯದ ಮೇಲೆ ಇಂಗ್ಲೀಷ್‌ನಲ್ಲಿ ಬರೆದು ಸಲ್ಲಿಸಿದ ಪಿ.ಹೆಚ್.ಡಿ ಮಹಾ ಪ್ರಬಂಧಕ್ಕೆ ಕೇರಳದ ಕಣ್ಣೂರು ವಿಶ್ವ ವಿದ್ಯಾನಿಲಯದಿಂದ ಡಾಕ್ಟರೇಟ್ ಪದವಿ ಪಡೆದಿರುವ ಪಾರ್ವತಿ ಜಿ ಐತಾಳ್ ಕಳೆದ ವರುಷ ಕವಿ ನಿಸಾರ್ ಅಹಮದ್ ಅವರ 75 ಕವನಗಳನ್ನು 'ನಿಸಾರ್ ಕವಿತೆಗಳ್' ಹೆಸರಿನಲ್ಲಿ ಮಲಯಾಳಂ ಭಾಷೆಗೆ ಅನುವಾದ ಮಾಡುವುದರ ಮುಖೇನ ಅಲ್ಲಿನ ಜನರಿಗೆ ನಿಸಾರರ ಸಾರವನ್ನು ಉಣಬಡಿಸಿರುವುದು ಶ್ಲಾಘನೀಯ. ಈ ಕೃತಿ ಮಲಯಾಳ ಓದುಗರಿಂದ ವ್ಯಾಪಕ ಪ್ರಶಂಸೆಗೆ ಪಾತ್ರವಾಗಿತ್ತು. ಇವರ ಸಾಹಿತ್ಯ ಸೇವೆಗೆ ಅರ್ಹವಾಗಿ ಕರ್ನಾಟಕ ಸಾಹಿತ್ಯ ಅಕಾಡೆಮಿಯು ನೀಡುವ 2018ನೇ ಸಾಲಿನ ಸಾಹಿತ್ಯ ಶ್ರೀ ಪ್ರಶಸ್ತಿ ತಾನಾಗಿಯೇ ಒಲಿದು ಬಂದಿದೆ. ಇತ್ತೀಚೆಗಿನ ಇವರ ಹತ್ತು ಕತೆಗಾರ್ತಿಯರ ಹದಿನಾಲ್ಕು ಕತೆಗಳುಳ್ಳ ಕೃತಿ

ಮಲಯಾಳದ ಮಹಿಳಾ ಕಥನ ಶಿವಮೊಗ್ಗ ಕರ್ನಾಟಕ ಸಂಘ ಕೊಡಮಾಡುವ ಎಸ್.ವಿ.ಪರಮೇಶ್ವರ ಭಟ್ಟ ಅನುವಾದ ಪ್ರಶಸ್ತಿಯನ್ನು ಪಡೆದುಕೊಂಡಿತ್ತು.

ರಾಜ್ಯ ಮತ್ತು ರಾಷ್ಟ್ರ ಮಟ್ಟದ ಅನೇಕ ವಿಚಾರ ಸಂಕೀರ್ಣಗಳಲ್ಲಿ ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿರುವ ಇವರು ಆಕಾಶವಾಣಿ ನಾಟಕಗಳಲ್ಲಿ ಧ್ವನಿ ನೀಡುವ ಕಲಾವಿದೆಯೂ ಹೌದು. ರಾಜ್ಯ ಮತ್ತು ರಾಷ್ಟ್ರಮಟ್ಟದ ನಾಟಕ ಸ್ಪರ್ಧೆಗಳಲ್ಲಿ ತೀರ್ಮಗಾರರಾದ ಅನುಭವದ ಜೊತೆಯಲ್ಲಿ ವಿವಿಧ ರಂಗಗಳಲ್ಲಿ ಕೇಂದ್ರ ಸಾಹಿತ್ಯ ಅಕಾಡೆಮಿ ಮತ್ತು ರಾಜ್ಯ ಅನುವಾದ ಸಾಹಿತ್ಯ ಅಕಾಡೆಮಿಗೆ ಸೇವೆ ಸಲ್ಲಿಸಿದ ಹೆಮ್ಮೆ ಇವರದ್ದು. ಭಾವಗಾಯನ ತರಬೇತಿ ಮತ್ತು ನೃತ್ಯರೂಪಕಗಳ ನಿರ್ಮಾಣದಲ್ಲೂ ತೊಡಗಿಸಿಕೊಂಡ ಅನುಭವ ಇವರಿಗಿದೆ.

ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರದಿಂದ 2011ರಲ್ಲಿ ಶ್ರೇಷ್ಠ ಅನುವಾದಕಿ ಗೌರವ ಪ್ರಶಸ್ತಿ, ಕರ್ನಾಟಕ ಲೇಖಕಿಯರ ಸಂಘದಿಂದ ಎಚ್.ವಿ ಸಾವಿತ್ರಮ್ಮ ದತ್ತಿನಿಧಿ ಪ್ರಶಸ್ತಿ, ಕೈರಳಿ ಸುಹೃದ್ವೇದಿಯಿಂದ ಡಾ.ಶಿವರಾಮ ಕಾರಂತ ಸಾಹಿತ್ಯ ಪ್ರಶಸ್ತಿ ಕನ್ನಡ ಸಾಹಿತ್ಯ ಪರಿಷತ್ತಿನಿಂದ ಮಲ್ಲಿಕಾ ಪ್ರಶಸ್ತಿ, ಕೇರಳದ ಕಾಳಿಯತ್ ದಾಮೋದರನ್ ಮೆಮೋರಿಯಲ್ ಅವಾರ್ಡ್, ಕರ್ನಾಟಕ ಸಾಹಿತ್ಯ ರತ್ನ ಪುರಸ್ಕಾರ, ಗೋವಿಂದರಾವ್ ದತ್ತಿನಿಧಿ ವಿಮರ್ಶಾ ಲೇಖನ ಬಹುಮಾನ, ವಸುದೇವ ಭೂಪಾಲಂ ದತ್ತಿ ಪ್ರಶಸ್ತಿಯೂ ಸೇರಿದಂತೆ ಹಲವಾರು ಪ್ರಶಸ್ತಿಗಳನ್ನು ಪಡೆದಿರುವ ಜೊತೆಗೆ ನೂರಾರು ಸನ್ಮಾನಗಳಿಗೆ ಭಾಜನರಾಗಿದ್ದಾರೆ. ಪಾರ್ವತಿ ಜಿ ಐತಾಳ್ ಸ್ವತಂತ್ರ ಮತ್ತು ಅನುವಾದಿತ ಕೃತಿಗಳಲ್ಲಿ ಕಂಡು ಬರುವ ಸ್ವೀಪರ ಕಾಳಜಿ, ಸಮಾನತೆ ಕುರಿತಾದ ಚಿಂತನೆಗಳು ನಿಜಕ್ಕೂ ಗಮನಾರ್ಹವಾದುದು. ಹಾಗೆಯೇ ಭಾಷಾ ಕಲಿಕೆಯಲ್ಲಿನ ಅವರ ಸ್ವಯಂ ಪ್ರಯತ್ನ ಕೂಡ ಎಲ್ಲರಿಗೂ ಪ್ರೇರಣಾದಾಯಕವಾದದ್ದು. ಕುಂದಾಪುರದ ಹೊಸಾಡುವಿನಲ್ಲಿ ನಡೆದ ಹದಿನೇಳನೆಯ ಕುಂದಾಪುರ ತಾಲೂಕು ಕನ್ನಡ ಸಾಹಿತ್ಯ ಸಮ್ಮೇಳನದಲ್ಲಿ ಅಧ್ಯಕ್ಷ ಸ್ಥಾನದ ಗೌರವ ಇವರಿಗೆ ಲಭಿಸಿತ್ತು.

**ಕಥೆ, ಕಾದಂಬರಿ, ನಾಟಕ, ವ್ಯಕ್ತಿ ಚಿತ್ರ, ವೈಚಾರಿಕ ಲೇಖನ, ಪುಸ್ತಕ ವಿಮರ್ಶೆ, ರಂಗ ವಿಮರ್ಶೆ ಸೇರಿದಂತೆ ಸಾಹಿತ್ಯದ ವಿಭಿನ್ನ ಪ್ರಕಾರಗಳಲ್ಲಿ ಇವರು ತಮ್ಮ ಸೃಜನಶೀಲ ಬರವಣಿಗೆಯ ಛಾಪನ್ನು ಮೂಡಿಸಿದ್ದಾರೆ. 40 ಅನುವಾದಿತ ಕೃತಿಗಳು, 20 ಸ್ವತಂತ್ರ ಕೃತಿಗಳು, 4 ಸಂಪಾದಿತ ಕೃತಿಗಳು, ಇತರ ಲೇಖಕರೊಂದಿಗೆ 8 ಕೃತಿ ಸಹಿತ ಒಟ್ಟು 80ಕ್ಕೂ ಅಧಿಕ ಕೃತಿಗಳು ಪ್ರಕಟವಾಗಿದ್ದು, ಸುಟ್ಟ ಗಾಯದ ಕಲೆಗಳು, ಮಳೆಬಿಲ್ಲು, ಸ್ನೇಹ ಸೇತು ಸೇರಿದಂತೆ ಮತ್ತಷ್ಟು ಕೃತಿಗಳು ಬಿಡುಗಡೆಗೆ ಸಿದ್ಧವಾಗುತ್ತಿವೆ.**

ಬರವಣಿಗೆ ಎನ್ನುವುದು ಸೃಜನಶೀಲ ಅಭಿವ್ಯಕ್ತಿಯ ಒಂದು ಬಲವಾದ ಮಾಧ್ಯಮ ಎಂದು ನಂಬಿರುವ ಇವರು ಸಾಹಿತ್ಯದಲ್ಲಿ ಮಹಿಳಾ ಸಾಹಿತ್ಯ ಪುರುಷ ಸಾಹಿತ್ಯ ಎಂದು ವರ್ಗೀಕರಣವನ್ನು ಒಪ್ಪುವುದಿಲ್ಲ. ಸಾಹಿತ್ಯಕ್ಕಾಗಿ ಮೀಸಲಿಡಲು ಮಹಿಳೆಗೆ ಸಿಗುವ ಸಮಯ ಮತ್ತು ಅನುಭವದ ಅವಕಾಶ ಎರಡೂ ಕಡಿಮೆ ಇವೆ. ಮತ್ತು ಮಹಿಳೆಯ ಆಂತರಿಕ ತುಮುಲಗಳು ಭಿನ್ನವಾಗಿರುತ್ತವೆ. ಭಿನ್ನತೆ ಎನ್ನುವುದು ಅಸಮಾನತೆ ಅಲ್ಲ. ಪುರುಷ ಮಹಿಳೆ ಎನ್ನುವ ಹೋಲಿಕೆ ಸರಿಯಲ್ಲ. ಎರಡಕ್ಕೂ ತಮ್ಮದೇ ನೆಲೆಯಲ್ಲಿ ಗಟ್ಟಿಯಾದ ಅಸ್ತಿತ್ವವಿದೆ. ಇತಿಹಾಸದ ವಿವಿಧ ಘಟ್ಟಗಳಲ್ಲಿ ಬಹಳಷ್ಟು ಸಾಹಿತ್ಯದಲ್ಲಿ ಹಲವಾರು ಮಹಿಳೆಯರು ಸಾಗಿ ಹೋಗಿದ್ದರೂ ಮಹಿಳೆಗೆ ಸಮಾನತೆ ಎನ್ನುವುದು ಇನ್ನೂ ಸಾಧ್ಯವಾಗಿಲ್ಲ. ಇದು ಕೇವಲ ಸಾಹಿತ್ಯದ ಪ್ರಶ್ನೆಯಲ್ಲ. ಇನ್ನು ಕೂಡ ಕೌಟುಂಬಿಕ ಜವಾಬ್ದಾರಿಗಳೆಲ್ಲವನ್ನೂ ಅವಳಿಗೆ ಮೀಸಲಾಗಿಟ್ಟಂತೆ ವರ್ತಿಸುವ ಪುರುಷ ಪ್ರಧಾನ ಸಮಾಜದ ಧೋರಣೆ ಮತ್ತು ಆಶಯ ಎರಡೂ ಬದಲಾಗಬೇಕಿದೆ. ಹಾಗೆಯೇ ಹೆಣ್ಣುಮಕ್ಕಳಿಗೆ ಮನೆಯವರ ಸಹಕಾರ ತುಂಬಾ ಅಗತ್ಯವಿದೆ ಎನ್ನುವುದು ಇವರ ಅಚಲ ನಿಲುವು.

ಮಹಿಳೆಯರ ಮೇಲೆ ಹೆಚ್ಚುತ್ತಿರುವ ಲೈಂಗಿಕ ದೌರ್ಜನ್ಯಗಳ ಬಗೆಗೆ ಆಕ್ರೋಶ ವ್ಯಕ್ತಪಡಿಸುವ ಇವರ ಬರಹಗಳಲ್ಲೂ ಆ ಬಗೆಗೆ ಪ್ರಜ್ಞಾವಂತರನ್ನು ಎಚ್ಚರಿಸುವ ಅಂಶಗಳಿವೆ. ಪುರುಷರಿಗೂ ಶೀಲವಂತಿಕೆ ಇರಬೇಕು. ಅಪರಾಧಗಳನ್ನು ಕಠಿಣವಾಗಿ ಶಿಕ್ಷಿಸುವಲ್ಲಿ ನಮ್ಮ ಕಾನೂನುಗಳು ಮತ್ತಷ್ಟು ಬಲಿಷ್ಠಗೊಳ್ಳುವ ತುರ್ತು ಅಗತ್ಯತೆ ಇದೆ ಎನ್ನುತ್ತಾರೆ ಇವರು. ಎಲ್ಲರ ಬಳಿಯೂ ಸಮಯ ಇದ್ದೇ ಇರುತ್ತದೆ. ವಿವಿಧ ಕಾರ್ಯಗಳಿಗೆ ತಕ್ಕನಾಗಿ ಅದನ್ನು ಹೊಂದಿಸುವ ಕಲೆ ಗೊತ್ತಿರಬೇಕು. ಸದಾ ಕ್ರಿಯಾಶೀಲ ಮನಸ್ಸುಗಳಿಗೆ ಸಮಯಪ್ರಜ್ಞೆ ಇದ್ದೇ ಇರುತ್ತದೆ. ನಾವು ಜಗತ್ತಿನ ಮಟ್ಟದಲ್ಲಿ ವ್ಯವಹಾರ ಮಾಡಬೇಕೆಂದರೆ ಇಂಗ್ಲೀಷ್ ಬೇಕೇ ಬೇಕು. ಅದರ ಅಗತ್ಯತೆ ಇದ್ದೇ ಇದೆ. ಆದರೆ ಅದರ ಬಗೆಗೆ ವ್ಯಾಮೋಹ ಒಳ್ಳೆಯದಲ್ಲ. ಯಾವ ಭಾಷೆಯೂ ಮೇಲೂ ಅಲ್ಲ, ಕೀಳೂ ಅಲ್ಲ. ಹಾಗಾಗಿ ಭಾಷೆಯ ಬಗೆಗೆ ಕೀಳರಿಮೆ ಸಲ್ಲ. ಹೆಚ್ಚು ಭಾಷೆ ತಿಳಿದಷ್ಟೂ ಹೆಚ್ಚು ಶ್ರೀಮಂತವಾದ ಜ್ಞಾನ ನಮ್ಮದಾಗುತ್ತದೆ. ಒಳ್ಳೆಯ ಓದು ಒಳ್ಳೆಯ ಬದುಕನ್ನು ಮತ್ತು ಒಳ್ಳೆಯ ನಾಗರಿಕನನ್ನು ರೂಪಿಸುತ್ತದೆ ಎನ್ನುವ ಇವರ ಮಾತಿನಲ್ಲಿ ಸಮಾಜಿಕ ಕಾಳಜಿ ಎದ್ದು ಕಾಣಿಸುತ್ತದೆ.

ಜಿಲ್ಲಾ ಉತ್ತಮ ಶಿಕ್ಷಕ ಪ್ರಶಸ್ತಿ ವಿಜೇತ ಇವರ ಪತಿ ಗಂಗಾಧರ ಐತಾಳ್ ಕೂಡ ಸಾಹಿತ್ಯ ಕ್ಷೇತ್ರದಲ್ಲಿ ತೊಡಗಿಸಿಕೊಂಡಿರುವವರು. 63ರ ಈ ಹರೆಯದಲ್ಲೂ ಸದಾ ಕ್ರಿಯಾಶೀಲವಾಗಿರುವ ಮತ್ತು ತಮ್ಮ ಸರಳ ಸಜ್ಜನಿಕೆಯ ನಡೆನುಡಿಗಳಿಂದ ಇಂದಿನ ಯುವ ಲೇಖಕರಿಗೆ ಒಂದು ಮಾದರಿಯಾಗಿ ಪ್ರೇರಕ ಶಕ್ತಿಯಂತಿರುವ ಪಾರ್ವತಿಯವರು ಕನ್ನಡ ಸಾಹಿತ್ಯ ಕ್ಷೇತ್ರದ ಅನುಪಮ ಪ್ರತಿಭೆ ಎನ್ನುವುದು ಸತ್ಯ. ಮುಂದಿನ ದಿನಗಳಲ್ಲಿ ಅವರ ಲೇಖನಿಯಿಂದ ಮತ್ತಷ್ಟು ಉತ್ತಮ ಕೃತಿಗಳು ಮೂಡಿಬರಲಿ ಜನ ಮನದ ಸಾಹಿತ್ಯ ವಿಜೃಂಭಿಸಲಿ ಎನ್ನುವುದು ಆಶಯ.



## ಕವಿ ಡಾ.ಸಿದ್ದಲಿಂಗಯ್ಯ ಅವರಿಗೆ ಪಂಪ ಪ್ರಶಸ್ತಿಯ ಗರಿ

ಡಾ|| ಕೆ. ಪುಟ್ಟಸ್ವಾಮಿ



ಆ ಬಾಲಕ ಬರಿಹೊಟ್ಟೆಯಲ್ಲಿ ತರಗತಿಗೆ ಹಾಜರಾಗಿ ಹಸಿವನ್ನು ಹೊತ್ತು ಕಾಲೆಳೆಯುತ್ತಾ ಮನೆಯ ಕಡೆ ಬರುವಾಗ ಕಣ್ಣುಗಳ ತಯೆ ದೂರದಲ್ಲಿ ಇಬ್ಬರು ಮನುಷ್ಯರಿಗೆ ನೋಗ ಹೂಡಿ ಹೊಲ ಉಳುಮೆ ಮಾಡುವುದನ್ನು ನೋಡುತ್ತಾನೆ. ಮನುಷ್ಯರು ನೋಗ ಹೊತ್ತು ನೇಗಿಲು ಎಳೆಯುವ ದೃಶ್ಯ ಕಸಿವಿಸಿ ಮೂಡಿಸುತ್ತದೆ. ನೋಗ ಹೊತ್ತವರು ನಿಧಾನವಾದಾಗ ಕೈಯಲ್ಲಿ ಚಾಟಿ ಹಿಡಿದು ಬೀಸುತ್ತಿದ್ದ ವ್ಯಕ್ತಿಯೊಬ್ಬ ದನಗಳಿಗೆ ಹೊಡೆದಂತೆಯೇ ಹೊಡೆಯುತ್ತಿದ್ದ. ಆ ನೋಗ ಹೊತ್ತವರಲ್ಲಿ ಒಬ್ಬ ವ್ಯಕ್ತಿ ತನ್ನ ಅಪ್ಪನೆಂದು ತಿಳಿದಾಗ ಅರಗಿಸಿಕೊಳ್ಳುವುದು ಕಷ್ಟವಾಯಿತು... ಕಣ್ಣು ತುಂಬ ನೀರು ತುಂಬಿ ಕೊಂಡಿತು...ಇದೊಂದು ಪ್ರಕರಣ. ಮತ್ತೊಂದು.. ಆ ಬಾಲಕನ ಮನೆ ಅತ್ಯಂತ ಕಿರಿದಾಗಿತ್ತು. ಬೇರೆಯವರು ಮನೆಗೆ ಬಂದರೆ ಆತ ಹೊರಗೆ ಬಂದು ನಿಲ್ಲಬೇಕಿತ್ತು. ಹೀಗಾಗಿ ಮನೆಯ ಸಮೀಪದಲ್ಲೇ ಇದ್ದ ಸ್ಥಾನದಲ್ಲಿಯೇ ಆತನ ಹೆಚ್ಚಿನ ಸಮಯ ಕಳೆದು ಹೋಗುತ್ತಿತ್ತು. ಸಾಮಾನ್ಯ ಜನರಿಗೆ ಅದರಲ್ಲೂ ಎಳೆಯ ವಯಸ್ಸಿನಲ್ಲಿ ಸ್ಥಾನದ ಬಗ್ಗೆ ವಿಚಿತ್ರವಾದ ಭಯತರಿಸುವ ಕಲ್ಪನೆಗಳಿರುತ್ತವೆ. ಆದರೆ ಆ ಬಾಲಕನಿಗೆ ಸ್ಥಾನದ ಭಯ ತರಲಿಲ್ಲ.

ಅಲ್ಲಿನ ನೀರವತೆಗೆ ಮಾರು ಹೋದ. ಅಲ್ಲಿ ಕುಳಿತುಕೊಳ್ಳಲು ವಿಶಾಲವಾದ ಕಲ್ಲುಬೆಂಚುಗಳು, ಸಂಜೆಯಾದರೆ ವಿದ್ಯುತ್ ಬೆಳಕು ಸೇರಿ ಎಲ್ಲ ಸೌಲಭ್ಯಗಳೂ ಇದ್ದವು. ಬೆಂಗಳೂರಿನ ಶ್ರೀರಾಂಪುರದ ಕೊಳಗೇರಿಯ ತನ್ನ ಮನೆಗೆ ಹೋಲಿಸಿದರೆ ಸ್ಥಾನದ ಸೌಲಭ್ಯಗಳು ವ್ಯಭವವೆನಿಸಿದ್ದವು. ಸ್ಥಾನದಲ್ಲಿ ಹಣ ಹೂಳುವವರ ಮನೆಯಲ್ಲಿಯೇ ಬಾಲಕನಿಗೆ ಊಟವೂ ಸಿಗುತ್ತಿತ್ತು. ಪ್ರತಿಯಾಗಿ ಓದಿನಲ್ಲಿ ಚುರುಕಾಗಿದ್ದ ಬಾಲಕ ಅವರ ಮಕ್ಕಳಿಗೆ ಪಾಠ ಹೇಳುತ್ತಿದ್ದ. ಮುಂದೆ ಕವಿಯಾಗಿ ಬೆಳೆದ ಬಾಲಕನಿಗೆ ಸ್ಥಾನದಲ್ಲಿ ಕೆಲಸ ಮಾಡುತ್ತಿದ್ದ ಜನರು ಸ್ಫೂರ್ತಿಯಾಗಿದ್ದರು. ವೈರಾಗ್ಯವನ್ನೇ ಸಾರಿ ಹೇಳುವ ಸ್ಥಾನದಲ್ಲಿನ ಮೌನ, ಸತ್ತ ಮನೆಯವರ ಆಕ್ರಂದನ, ಬದುಕಿನ ನಶ್ವರತೆ, ಸಾವಿನಲ್ಲಿ ಪ್ರಾಪ್ತವಾಗುವ ಸಮಾನತೆ ಮುಂತಾದ ದಿನನಿತ್ಯದ ಅನುಭವಗಳು ಬದುಕಿನ ದೊಡ್ಡ ತತ್ವಗಳನ್ನು ಮನಗಾಣಿಸಿದ್ದವು. ಕವಿಯಾಗಿ ಅರಳಲು ಬೀಜ ಬಿತ್ತಿದವು. ಹೀಗಾಗಿ ಅವರ

ಅನೇಕ ಕವಿತೆಗಳು ಅಲ್ಲಿಯೇ..ರಚನೆಯಾದವು.

ಆದರೆ ಬಾಲ್ಯದಲ್ಲಿ ಇಂಥ ನೂರಾರು ಅಮಾನವೀಯ ಘಟನೆಗಳಿಗೆ ಸಾಕ್ಷಿಯಾದ ಬಾಲಕ ಅವುಗಳನ್ನು ಅರಗಿಸಿಕೊಳ್ಳುತ್ತಾ ತನ್ನ ಜನಾಂಗಕ್ಕೆ ಆದ ಅನ್ಯಾಯಗಳ ವಿರುದ್ಧ ಉಲಿಯುವ ಸಿಟ್ಟಿನೊಡನೆ ಬೆಳೆಯುತ್ತಾನೆ. ಕೊಳಗೇರಿಗಳಲ್ಲಿ ಮನುಷ್ಯತ್ವ ಕಾಣುತ್ತಾನೆ. ಕೊಳಚೆ ನೀರಿಗೆ ಜರಡಿ ಹಿಡಿಯುತ್ತ ಅಂಬೇಡ್ಕರ್, ಪೆರಿಯಾರ್, ಲೋಹಿಯಾ ಹಾಗೂ ಕಮ್ಯುನಿಸಂ ವಿಚಾರಧಾರೆಯ ಪ್ರಭಾವಳಿಯಲ್ಲಿ ಅರಳುತ್ತಾನೆ. ಚರ್ಚಾಪಟುವಾಗಿ ಸಭಿಕರನ್ನು ತನ್ನ ವಾದಗಳಿಂದ ಮೋಡಿ ಮಾಡುತ್ತಾನೆ. ತನ್ನ ಸಿಟ್ಟಿಗೆ ಅಭಿವ್ಯಕ್ತಿ ನೀಡಿದ 'ಹೊಲೆಮಾದಿಗರ ಹಾಡು' ಕವನಸಂಕಲನ ಪ್ರಕಟಿಸಿದಾಗ ಆತನ ವಯಸ್ಸು ಆಗಿನೂ ಇಪ್ಪತ್ತು ದಾಟಿತ್ತು.

ಅದೇ ಯುವಕ "ಹಸಿವಿನಿಂದ ಸತ್ತೋರು/ಸೈಬುಗಲ್ಲು ಹೊತ್ತೋರು/ಒದೆಸಿಕೊಂಡು ಒರಗಿದೋರು/ನನ್ನ ಜನಗಳು" ಎಂದು ಬರೆದಾಗ ಕನ್ನಡ ಸಾಹಿತ್ಯಕ್ಕೊಂದು ಹೊಸ ನುಡಿಗಟ್ಟು ಹಾಗೂ ಅಭಿವ್ಯಕ್ತಿ ಸಾಧ್ಯತೆ ದೊರೆತದ್ದನ್ನು ಕಂಡು ಕನ್ನಡ ಸಾರಸ್ವತ ಲೋಕ ರೋಮಾಂಚನಗೊಂಡಿತು. "ಯಾರಿಗೆ ಬಂತು ಎಲ್ಲಿಗೆ ಬಂತು ನಲವತ್ತೇಳರ ಸ್ವಾತಂತ್ರ್ಯ" ಎಂದು ಪ್ರಶ್ನಿಸಿದಾಗ ರೋಮಾಂಚನಗೊಂಡವರಸಂಖ್ಯೆ ದೊಡ್ಡದು. "ಇಕ್ರಲ..ವದೀರ್ಲಾ ಈ ನನ್ ಮಕ್ಕ ಚರ್ಮ ಎಬ್ಬಲಾ.. ಎಂದು ಎದೆಗುದಿಯನ್ನು ಆಕ್ರೋಶದಿಂದ ತೋಡಿಕೊಂಡಾಗ ಕನ್ನಡ ಸಾಹಿತ್ಯ ಆ ದನಿಗೆ ಕಿವಿಯಾಯಿತು. "ಹೋರಾಟದ ಸಾಗರಕ್ಕೆ ಸಾವಿರಾರು ನದಿಗಳು" ಎಂದಾಗ ಸಮಾನತೆಗಾಗಿ ತುಡಿದ ಹೋರಾಟದ ಮಂದಿಗೆ ಹೊಸದೊಂದು ಭರವಸೆ ಸಿಕ್ಕುತ್ತಾಯಿತು. ನೆಲಕಚ್ಚಿದವರಿಗೆ ಕೆಚ್ಚು ತುಂಬಿತು.

ಇತ್ತೀಚೆಗೆ ತಾನೆ 2018ನೇ ಸಾಲಿನ ಪ್ರತಿಷ್ಠಿತ ಪಂಪ ಪ್ರಶಸ್ತಿ ಪರಸ್ಕಾರಕ್ಕೆ ಪಾತ್ರರಾದ ಕವಿ ಡಾ.ಸಿದ್ದಲಿಂಗಯ್ಯ ಅವರ ಆತ್ಮಚರಿತ್ರೆ 'ಊರುಕೇರಿ' ಓದುತ್ತಿದ್ದರೆ ಅವರ ದಾರುಣ ಬಾಲ್ಯದ ಅನೇಕ ಇಂಥ ನೆನಪುಗಳು ಓದುಗರ ಕಣ್ಣನ್ನು ಮಂಜಾಗಿಸುತ್ತವೆ. ಅವರು ಹೊಲಗೇರಿಯಿಂದ ವಿಧಾನಸೌಧದವರೆಗೆ ನಡೆದು ಬಂದ ಹೋರಾಟದ ಕಥೆಯು ಬಿಚ್ಚಿಕೊಳ್ಳುತ್ತದೆ. ದಲಿತರ ನೋವನ್ನು ಸಮರ್ಥವಾಗಿ ಅಕ್ಷರರೂಪಕ್ಕೆಳಿಸಿದ, ಸತ್ಯಪೂರ್ಣ ಕಾವ್ಯಾಭಿವ್ಯಕ್ತಿಯಿಂದ ತನ್ನ ಒಡಲಾಳದ ಸಿಟ್ಟನ್ನು ಹೊರಹಾಕಿ ಒಂದು ತಲೆಮಾರನ್ನು ಜಾಗೃತಗೊಳಿಸಿದ ಹಿರಿಯ ಕವಿ ಡಾ.ಸಿದ್ದಲಿಂಗಯ್ಯ ಅವರ ಮುಡಿಗೇ ಪಂಪಪ್ರಶಸ್ತಿಯ ಗರಿಯು ಏರಿದ್ದು ಆ ಸುದೀರ್ಘ ಯಾತ್ರೆಗೆ ಸಂದ ಗೌರವವಾಗಿದೆ.

ಡಾ.ಸಿದ್ದಲಿಂಗಯ್ಯನವರು ಬೆಂಗಳೂರು ಗ್ರಾಮಾಂತರ ಜಿಲ್ಲೆ ಮಾಗಡಿ ತಾಲ್ಲೂಕಿನ 'ಮಂಚನಬೆಲೆ' ಗ್ರಾಮದಲ್ಲಿ 1954ರಲ್ಲಿ ಜನಿಸಿದವರು. ತಂದೆ ದೇವಯ್ಯ, ತಾಯಿ ವೆಂಕಮ್ಮ. ಮಂಚನಬೆಲೆಯಿಂದ ಬೆಂಗಳೂರಿಗೆ ವಲಸೆ ಬಂದ ಕುಟುಂಬ ನೆಲೆಸಿದ್ದು ಶ್ರೀರಾಮಪುರಂ ಹತ್ತಿರದ ಕೊಳಗೇರಿಯಲ್ಲಿ. ಕೂಲಿ ನಾಲಿಯ ಬದುಕು. ಆದರೂ ಬಾಲಕನಿಗೆ ಓದುವುದರಲ್ಲಿ, ಕವಿತೆಗಳನ್ನು ರಚಿಸುವುದರಲ್ಲಿ ಭಾಷಣ ಮಾಡುವುದರಲ್ಲಿ ಅಮಿತ ಆಸಕ್ತಿ. ಮಲ್ಲೇಶ್ವರಂನ ಸರ್ಕಾರಿ ಪ್ರೌಢಶಾಲೆ ಇವರ ವಿದ್ಯಾಕೇಂದ್ರವಾಗಿತ್ತು. ಆವೇಳೆಗಾಗಲೇ ಕವಿತೆಗಳನ್ನು ಬರೆವ ಅಭ್ಯಾಸ ಇವರಿಗಿತ್ತು. ವಿದ್ಯಾರ್ಥಿ ದೆಸೆಯಲ್ಲಿಯೇ ಇವರು ಉತ್ತಮ ಭಾಷಣಕಾರರಾಗಿ ರೂಪುಗೊಂಡಿದ್ದರು. ಅಂಬೇಡ್ಕರ್,

ಕನ್ನಡನಾಡಿನಲ್ಲಿ ಹೊಲೆಮಾದಿಗರ ಹಾಡು ಹೊಸ ಸಂಚಲನವನ್ನು ಮೂಡಿಸಿತು. ವಿಮರ್ಶಕರು ಅದರ ಬಗ್ಗೆ ಹೊಗಳಿಕೆಯ ಸುರಿಮಳೆ ಮಾಡಿದರೆ ಯುವಕರು ಕವಿತೆಗಳನ್ನು ವಾಚಿಸಿ ಇಲ್ಲವೇ ಹಾಡಿ ಕವನಗಳ ಹಿಂದಿನ ನೋವು, ಸಿಟ್ಟನ್ನು ಕನ್ನಡ ನಾಡಿನ ಮೂಲೆ ಮೂಲೆಗೆ ಹರಡಿದರು. ಅಲ್ಲಿಂದಾಚೆಗೆ 'ಸಾವಿರಾರು ನದಿಗಳು', 'ಕಪ್ಪುಕಾಡಿನ ಹಾಡು' ಕವನಸಂಕಲನಗಳ ಮೂಲಕ ಸಿದ್ದಲಿಂಗಯ್ಯ ಅವರು ತುಳಿತಕ್ಕೀಡಾದ ದಲಿತರಿಗೆ ದನಿಯಾದರು.

ಪೆರಿಯಾರ್, ವಸುದೇವಭೂಪಾಲಂ, ಲೋಹಿಯಾ ಮುಂತಾದವರ ವಿಚಾರಧಾರೆಗಳಿಂದ ಆಕರ್ಷಿತರಾಗಿದ್ದರು. ಭಾರತದ ಶ್ರೇಣೀಕೃತ ಜಾತಿಗಳ ಸಾಮಾಜಿಕ ವ್ಯವಸ್ಥೆಯಲ್ಲಿ ದಲಿತರು ಅನುಭವಿಸುತ್ತಿದ್ದ ಕರುಳಿರಿಯುವ ಅನ್ಯಾಯ ಹಿಂಸೆಗಳನ್ನು ಬಾಲ್ಯದಿಂದಲೇ ಉಂಡು ಬೆಳೆದಿದ್ದ ಸಿದ್ದಲಿಂಗಯ್ಯ ಅವರಿಗೆ ಸಾಮಾಜಿಕ ವ್ಯವಸ್ಥೆಯ ಬಗ್ಗೆ ಸಹಜವಾದ ಸಿಟ್ಟಿತ್ತು. ಸಮಾನತಾ ಸಮಾಜಕ್ಕಾಗಿ ದುಡಿಯಬೇಕೆಂಬ ಹಂಬಲ ಅವರಲ್ಲಿ ಸದಾ ಜಾಗೃತವಾಗಿತ್ತು. ಅನ್ಯಾಯದ ವಿರುದ್ಧ ಸಿಡಿದೆಳೆವ ಮನೋಭಾವದಿಂದ ಅವರು ಇತರ ವಿದ್ಯಾರ್ಥಿಗಳಲ್ಲಿ ಸ್ಫೂರ್ತಿ ತುಂಬುತ್ತಿದ್ದರು. ಇದೇ ಮನೋಭಾವದಿಂದಲೇ ಅವರು ಯುವ ನಾಯಕನಾಗಿ ಬೆಳೆಯಲು ಸಾಧ್ಯವಾಯಿತು.

ಪೌಢಶಾಲಾ ಮತ್ತು ಪಿಯುಸಿ ವಿದ್ಯಾಭ್ಯಾಸದ ಹಂತದಲ್ಲಿ ತಮ್ಮ ವಾಕ್ಟುತ್ವದಿಂದ ದೊಡ್ಡ ಚರ್ಚಾಪಟುವಾಗಿ ಬೆಳೆದ ಸಿದ್ದಲಿಂಗಯ್ಯ ಅವರು ಮುಂದೆ ಬೆಂಗಳೂರಿನ ಸರ್ಕಾರಿ ಕಲಾ ಕಾಲೇಜಿನಲ್ಲಿ ಬಿ.ಎ. ಪದವಿ ಪಡೆದು ಹೊರಬಿದ್ದದ್ದು ಅಷ್ಟಟ ವಿಚಾರವಾದಿಯಾಗಿ.

ಬಳಿಕ ಕನ್ನಡ ಭಾಷೆಯಲ್ಲಿ ಎಂ.ಎ.ಪದವಿ ಸೇರಿದಾಗ ರಾಷ್ಟ್ರಕವಿ ಡಾ. ಈ.ಎಸ್.ಎಸ್.ಶಿವರುದ್ರಪ್ಪ, ಪ್ರೊ.ಕಿ.ರಂ. ನಾಗರಾಜ, ಪ್ರೊ.ಬರಗೂರು ರಾಮಚಂದ್ರಪ್ಪ, ಪ್ರೊ.ಸುಮತೀಂದ್ರ ನಾಡಿಗ ಮುಂತಾದ ವಿದ್ವಾಂಸ ಪರಂಪರೆಯ ಗುರುಗಳ ಮಾರ್ಗದರ್ಶನ ದೊರೆಯಿತು. ಜೊತೆಗೆ ಮುಂದೆ ಕನ್ನಡದ ಶ್ರೇಷ್ಠ ಚಿಂತಕರಾಗಿ ಬೆಳೆದ ಡಾ.ಬಿ.ಆರ್.ನಾಗರಾಜ, ಅಗ್ರಹಾರ ಕೃಷ್ಣಮೂರ್ತಿ ಮೊದಲಾದವರ ಸ್ನೇಹವಲಯ ದೊರೆಯಿತು. ಅವರ ಕವಿತೆಗಳನ್ನು ಪ್ರಾಧ್ಯಾಪಕರು ಮೆಚ್ಚಿದರು. ಅವರ ಕವನಗಳನ್ನು ಒಗ್ಗೂಡಿಸಿ ಅವರ ಹಿರಿಯ ಸ್ನೇಹಿತರು ಮತ್ತು ಗುರುಗಳು 'ಹೊಲೆಮಾದಿಗರ ಹಾಡು' ಶೀರ್ಷಿಕೆಯಡಿ 1975ರಲ್ಲಿ ಅದನ್ನು ಪ್ರಕಟಿಸಿದರು. ಕನ್ನಡನಾಡಿನಲ್ಲಿ ಹೊಲೆಮಾದಿಗರ ಹಾಡು ಹೊಸ ಸಂಚಲನವನ್ನು ಮೂಡಿಸಿತು. ವಿಮರ್ಶಕರು ಅದರ ಬಗ್ಗೆ ಹೊಗಳಿಕೆಯ ಸುರಿಮಳೆ ಮಾಡಿದರೆ ಯುವಕರು ಕವಿತೆಗಳನ್ನು ವಾಚಿಸಿ ಇಲ್ಲವೇ ಹಾಡಿ ಕವನಗಳ ಹಿಂದಿನ ನೋವು, ಸಿಟ್ಟನ್ನು ಕನ್ನಡ ನಾಡಿನ ಮೂಲೆ ಮೂಲೆಗೆ ಹರಡಿದರು. ಅಲ್ಲಿಂದಾಚೆಗೆ 'ಸಾವಿರಾರು ನದಿಗಳು', 'ಕಪ್ಪುಕಾಡಿನ ಹಾಡು' ಕವನಸಂಕಲನಗಳ ಮೂಲಕ ಸಿದ್ದಲಿಂಗಯ್ಯ ಅವರು ತುಳಿತಕ್ಕೀಡಾದ ದಲಿತರಿಗೆ ದನಿಯಾದರು.

# ಕರ್ನಾಟಕದ 8 ಸಾಧಕರಿಗೆ ಪದ್ಮ ಪ್ರಶಸ್ತಿ


ಸುಭಾಷಿಣಿ

ಭರತ್ ಗೋಯೆಂಕ ಅವರು ವ್ಯಾಪಾರ ಮತ್ತು ಉದ್ಯಮ ವಿಭಾಗದಿಂದ, ಎಂ.ಪಿ.ಗಣೇಶ್ ಅವರು ಕ್ರೀಡಾ ವಿಭಾಗದಿಂದ ಮತ್ತು ಡಾ.ಬಿ.ಎಂ. ಗಂಗಾಧರ್ ಅವರು ವೈದ್ಯಕೀಯ ವಿಭಾಗದಿಂದ ಪದ್ಮಶ್ರೀ ಪ್ರಶಸ್ತಿಗೆ ಭಾಜನರಾಗಿದ್ದಾರೆ.

ಈ ಎಂಟೂ ಮಂದಿಗೆ ಗೌರವ ಪೂರ್ವಕ ಅಭಿನಂದನೆಗಳನ್ನು ಸಲ್ಲಿಸುತ್ತಾ ಅವರ ಕಿರು ಪರಿಚಯವನ್ನು ಓದಿ ಅಭಿಮಾನಿಗಳಿಗಾಗಿ ಪ್ರಸ್ತುತ ಪಡಿಸಲಾಗಿದೆ.

## ಶ್ರೀ ವಿಶ್ವೇಶತೀರ್ಥ ಸ್ವಾಮೀಜಿಗಳು:

ಅತ್ಯಂತ ಪೂಜ್ಯ ಆಧ್ಯಾತ್ಮಿಕ ಗುರುಗಳಲ್ಲಿ ಒಬ್ಬರು ನಮ್ಮ ವಿಶ್ವೇಶತೀರ್ಥ ಸ್ವಾಮೀಜಿಗಳು. ಉಡುಪಿಯಿಂದ ಸುಮಾರು 120 ಕಿ.ಮೀ ದೂರದ ಸುಬ್ರಹ್ಮಣ್ಯ ಸಮೀಪದ ರಾಮಕುಂಜದಲ್ಲಿ 1931 ರ ಏಪ್ರಿಲ್ 27 ರಂದು ಜನಿಸಿದರು. ತಮ್ಮ ಎಂಟನೇ ವಯಸ್ಸಿನಲ್ಲೇ ಸನ್ಯಾಸ ದೀಕ್ಷೆ ತೊಟ್ಟು ಸತತ 89 ನೇ ವಯಸ್ಸಿನವರೆಗೆ ಕೃಷ್ಣಮಠದಲ್ಲಿ ಧಾರ್ಮಿಕ ಕಾರ್ಯಗಳನ್ನು ನಡೆಸುವ ಜೊತೆಗೆ ಜಾತಿ, ಮತ ಅಥವಾ ವರ್ಗವನ್ನು ಲೆಕ್ಕಿಸದೆ ಎಲ್ಲರನ್ನೂ ಅಪೇಕ್ಷಿಸುತ್ತಾ ಸುಧಾರಣಾವಾದಿಯಾಗಿ ಗಾಂಧಿ ತೋರಿಸಿದ ಮಾರ್ಗದಲ್ಲಿ ನಡೆದರು. ಗಾಂಧಿ ತತ್ವಗಳನ್ನು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡು ನಡೆದವರು. ಅವರು ಕೃಷ್ಣನ ಮೂಲಕ ಸಮಾಜವನ್ನು ಒಂದುಗೂಡಿಸುವ ಕೆಲಸವನ್ನು ಕೈಗೊಂಡರು. ನಕ್ಸಲ್ ಹಾವಳಿ ಇದ್ದ ಗ್ರಾಮಗಳಿಗೆ ಭೇಟಿ ನೀಡಿ ಸರ್ಕಾರದಿಂದ ಸವಲತ್ತುಗಳನ್ನು ಹೇಗೆ ಪಡೆದುಕೊಳ್ಳಬೇಕೆಂದು ತಿಳುವಳಿಕೆ ಹೇಳುವ ಮೂಲಕ ನಕ್ಸಲ್ ಚಟುವಟಿಕೆ ಕುಂಠಿತಗೊಳ್ಳುವಂತೆ ಮಾಡಿದರು.



ಸತತ ಐದು ಬಾರಿ ಪರ್ಯಾಯ ಮಾಡಿದ ಕೀರ್ತಿಗೆ ಪಾತ್ರರಾಗಿದ್ದ ಸ್ವಾಮೀಜಿಗಳು ತಮ್ಮ ಇಳಿಯ ವಯಸ್ಸಿನಲ್ಲೂ ಎಲ್ಲಾ ವಿಷಯದಲ್ಲೂ ಕ್ರಿಯಾಶೀಲರಾಗಿದ್ದರು. ಅಪ್ರತಿಮ ವಿದ್ವಾಂಸರಾಗಿದ್ದ ಅವರು ಯಾವುದೇ ಪಕ್ಷದ ಸರ್ಕಾರವಾದರೂ ತಪ್ಪು ಸರಿಯನ್ನು ನೇರವಾಗಿ ಹೇಳುತ್ತಿದ್ದರು. ಆದರೆ ತಮ್ಮ ನಿಲುವನ್ನು ಒಪ್ಪದೆ ಇದ್ದವರನ್ನು ಅವರು ದ್ವೇಷಿಸುತ್ತಿರಲಿಲ್ಲ. ಕ್ಷಮಾಗುಣ ಹೊಂದಿದ್ದ ಶ್ರೀಗಳು ಹಿಂದು-ಮುಸ್ಲಿಂ ಭಾವೈಕ್ಯತೆಗೆ ತುಂಬಾ ಶ್ರಮಿಸಿದ್ದರು. ಆಂಧ್ರದಲ್ಲಿ ಚಂಡಮಾರುತದಿಂದ 1973ರಲ್ಲಿ ಅಪಾರ ಆಸ್ತಿಪಾಸ್ತಿಗೆ ಹಾನಿಯಾದಾಗ ಶ್ರೀಗಳು ಮಠದ ವತಿಯಿಂದ 150 ಮನೆಗಳನ್ನು ಕಟ್ಟಿಸಿಕೊಟ್ಟಿದ್ದರು. ಬಡ ವಿದ್ಯಾರ್ಥಿಗಳಿಗೆ ಸಹಾಯ ಮಾಡುವ ಉದ್ದೇಶದಿಂದ ಅನೇಕ ಶಿಕ್ಷಣ ಸಂಸ್ಥೆಗಳು ಮತ್ತು ಹಾಸ್ಟೆಲ್ ಗಳನ್ನು ಪ್ರಾರಂಭಿಸಿದ್ದರು. ಒಟ್ಟಿನಲ್ಲಿ ಶ್ರೀಕೃಷ್ಣನ ಆರಾಧನೆಯ ಜೊತೆಗೆ ಸಾಮಾಜಿಕ

# ಸಾರ್ವಜನಿಕ ಜೀವನದ ಪ್ರಾರಂಭದ ದಿನಗಳಲ್ಲಿಯೇ ಬೂಸಾ ಚಳವಳಿ, ದಲಿತ ಸಂಘರ್ಷ ಸಮಿತಿ, ಸಮುದಾಯದ ಸದಸ್ಯರೊಂದಿಗೆ ನಾಡಿನಾದ್ಯಂತ ಓಡಾಡಿ ಜನಸಂಘಟನೆಯಲ್ಲಿ ತೊಡಗಿದರು. ದಲಿತರಲ್ಲಿ ಆತ್ಮಾಭಿಮಾನದ ಕೆಚ್ಚು ಮೂಡಿಸಿದರು.

ಸಾವಿರಾರು ವಿದ್ಯಾರ್ಥಿಗಳಿಗೆ ಪಾಠ ಹೇಳಿದರು. ತಮ್ಮ ಗುರು ಪ್ರೊ. ಈ.ಎಸ್. ಶೀವರುದ್ರಪ್ಪ ಅವರ ಮಾರ್ಗದರ್ಶನದಲ್ಲಿ 'ಗ್ರಾಮದೇವತೆಗಳು' ಕುರಿತ ಸಾಂಸ್ಕೃತಿಕ ಅಧ್ಯಯನದ ಮಹಾಪ್ರಬಂಧ ರಚಿಸಿ ಡಾಕ್ಟರೇಟ್ ಪದವಿ ಪಡೆದರು. ಹತ್ತಾರು ವಿದ್ಯಾರ್ಥಿಗಳಿಗೆ ಮಾರ್ಗದರ್ಶಕರಾದರು.

ಕರ್ನಾಟಕ ವಿಧಾನ ಪರಿಷತ್‌ಗೆ ಎರಡು ಬಾರಿ ನೇಮಕಗೊಂಡಿದ್ದ ಅವರು ಸದನದಲ್ಲಿ ದಲಿತರ ಪರವಾದ, ಜೀವನ ಪರವಾದ ವಿಚಾರಗಳನ್ನು ಕುರಿತು ವಿದ್ವತ್ ಪೂರ್ಣವಾಗಿ ವಿಷಯ ಮಂಡಿಸಿ ಸದನಕ್ಕೆ ಘನತೆ ತಂದರು. ಅಮಾನವೀಯ ಜನವಿರೋಧಿ ಕಾನೂನುಗಳು ಜಾರಿಯಾಗುವುದನ್ನು ವಿರೋಧಿಸಿ ಸದಸ್ಯರ ಗೌರವಕ್ಕೆ ಪಾತ್ರರಾದ ಎಷ್ಟೋ ಉದಾಹರಣೆಗಳಿವೆ. ಸಿದ್ಧಲಿಂಗನವರ ಕಾಣಿಕೆಯನ್ನು ಸಮಾರಂಭವೊಂದರಲ್ಲಿ ಹಿರಿಯ ನಾಯಕ ಶ್ರೀ ಮಲ್ಲಿಕಾರ್ಜುನಖರ್ಗೆ ಅವರು ಸ್ಮರಿಸಿಕೊಂಡದ್ದು ಹೀಗೆ- "ತಮ್ಮನ್ನು ಶಾಸಕರನ್ನಾಗಿ ನೇಮಿಸಿದವರಿಗೆ ಸಿದ್ಧಲಿಂಗಯ್ಯ ಕೀರ್ತಿ ತಂದಿದ್ದಾರೆ. ಅವರು ಸದನಕ್ಕೆ ತೋರಿಸಿದ ಯೋಗ್ಯತೆ. ಸರ್ಕಾರದ ನಿರ್ಣಯಗಳನ್ನು ಬದಲಿಸುವ ಶಕ್ತಿ ಹೊಂದಿದ್ದರು. ದಕ್ಷಿಣ ಕನ್ನಡದಲ್ಲಿ ಜಾರಿಯಲ್ಲಿದ್ದ ಅಜಲ ಪದ್ಧತಿ ನಿಷೇಧಿಸಲು ಹೋರಾಡಿ ಸಿದ್ಧಲಿಂಗಯ್ಯ ಅವರು ಯಶಸ್ವಿಯಾದರು."

ಹೀಗೆ ದಲಿತಕೇರಿಯಲ್ಲಿ ಹುಟ್ಟಿದ ಬಾಲಕನೊಬ್ಬ ಸಾಹಿತ್ಯ, ಶಿಕ್ಷಣ, ಸಂಸ್ಕೃತಿ ಮತ್ತು ಸಾಮಾಜಿಕ, ರಾಜಕೀಯರಂಗದಲ್ಲಿ ಆಡಳಿತ ಕ್ಷೇತ್ರದಲ್ಲಿ ತನ್ನ ಪ್ರತಿಭೆಯನ್ನು ಮೆರೆದದ್ದು ಪವಾಡದಂತಿದೆ. ಅವರು ತಮ್ಮ ಸಮುದಾಯದ ಪರ ಮಾತ್ರವಲ್ಲದೆ ಇಡೀ ಜನಸಮುದಾಯದ ಏಳಿಗೆಯ ಬಗ್ಗೆ ಚಿಂತಿಸಿ ಹೋರಾಡಿದವರು. ತಮ್ಮ ಪ್ರಾಮಾಣಿಕತೆ, ವಿಚಾರ ಸ್ಪಷ್ಟತೆಯಿಂದ ಯುವಕರಿಗೆ ಮಾದರಿಯಾಗಿದ್ದಾರೆ. ಆದುದರಿಂದಲೇ ಕವಿ ಸಿದ್ಧಲಿಂಗಯ್ಯ ಅವರು ಹತ್ತನೇ ಶತಮಾನದಲ್ಲಿ ಪ್ರಭುತ್ವದ ಆಶ್ರಯದಲ್ಲಿದ್ದ ಜನಪರವಾದ ಕಾಳಜಿ, ಯುದ್ಧ ವಿರೋಧಿ ನೀತಿ ಮತ್ತು ಮನುಷ್ಯಜಾತಿ ತಾನೊಂದೇ ಎಂದು ಪ್ರತಿಪಾದಿಸಿದ ಆದಿ ಕವಿ ಪಂಪನ ಹೆಸರಿನಲ್ಲಿ ಸ್ಥಾಪನೆಯಾದ ಪಂಪ ಪ್ರಶಸ್ತಿಗೆ ಸಹಜವಾಗಿಯೇ ಅರ್ಹರಾಗಿದ್ದಾರೆ.

ಡಾ.ಸಿದ್ಧಲಿಂಗಯ್ಯ ಅವರು ಸಾಹಿತ್ಯ ಕ್ಷೇತ್ರಕ್ಕೆ ಸಾಕಷ್ಟು ಕೊಡುಗೆಯನ್ನು ನೀಡಿದ್ದಾರೆ. ಹೊಲೆಮಾದಿಗರಹಾಡು, ಮೆರವಣಿಗೆ, ಸಾವಿರಾರುನದಿಗಳು, ಕಷ್ಟಕಾಡಿನಹಾಡು, ಆಯ್ದುಕವಿತೆಗಳು, ಅಲ್ಲೆಕುಂತವರೆ, ನನ್ನಜನಗಳು ಮತ್ತು ಇತರ ಕವಿತೆಗಳು, ಸಮಕಾಲೀನ ಕನ್ನಡಕವಿತೆ, ಭಾಗ-3,4 ಇವರ ಪ್ರಮುಖ ಕವನಸಂಕಲನಗಳು. ಏಕಲವ್ಯ, ನೆಲಸಮ, ಪಂಚಮ, ಎಂಬ ನಾಟಕಗಳ ಜೊತೆಗೆ ಬಹಳಷ್ಟು ವಿಮರ್ಶನಾಕೃತಿಗಳನ್ನು, ಲೇಖನಗಳ ಸಂಕಲನವನ್ನು, ಪ್ರಬಂಧಗಳನ್ನು ಬರೆದಿದ್ದಾರೆ. ಅವರ ಸಾಹಿತ್ಯ ಕೊಡುಗೆಯನ್ನು ಪರಿಗಣಿಸಿ 1984 ರಲ್ಲಿ ಉತ್ತಮ ಚಲನಚಿತ್ರಗೀತೆ ರಚನೆಗಾಗಿ ಕರ್ನಾಟಕ ಸರ್ಕಾರ ಪ್ರಶಸ್ತಿ, 1986ರಲ್ಲಿ ರಾಜ್ಯೋತ್ಸವ ಪ್ರಶಸ್ತಿ, 1992ರಲ್ಲಿ ಡಾ.ಅಂಬೇಡ್ಕರ್ ಶತಮಾನೋತ್ಸವ ವಿಶೇಷ ಪ್ರಶಸ್ತಿ, 1996 ರಲ್ಲಿ ಕರ್ನಾಟಕ ಸಾಹಿತ್ಯ ಅಕಾಡೆಮಿ ಗೌರವ ಪ್ರಶಸ್ತಿ, 2001 ರಲ್ಲಿ ಜಾನಪದ ತಜ್ಞ ಪ್ರಶಸ್ತಿ, 2005 ರಲ್ಲಿ ಬಾಬುಜಗಜೀವನರಾಂ ಪ್ರಶಸ್ತಿ, 2007 ರಲ್ಲಿ ನಾಡೋಜ ಪದವಿ ಗೌರವ, 2018 ರಲ್ಲಿ ನೃಪತುಂಗಪ್ರಶಸ್ತಿ ಸೇರಿದಂತೆ ಹಲವಾರು ಪ್ರಶಸ್ತಿಗಳು ಅವರಿಗೆ ಸಂದಿದೆ. ಈಗ ಅವರ ಪ್ರಶಸ್ತಿಗಳ ಸಾಲಿಗೆ ಪಂಪ ಪ್ರಶಸ್ತಿ ಸೇರಿಕೊಂಡಿದೆ.

ಸಿದ್ಧಲಿಂಗಯ್ಯ ಅವರು ವಿದ್ಯಾರ್ಥಿದೇಸೆಯಿಂದಲೇ ತಮ್ಮನ್ನು ಸಾಮಾಜಿಕ ಹೋರಾಟಗಳೊಡನೆ ಗುರುತಿಸಿಕೊಂಡರು. ಸಮಾಜದಲ್ಲಿ ಪರಿವರ್ತನೆ ತರುವ ಬಯಕೆ ತೀವ್ರವಾದಾಗ ಗೆಳೆಯರೊಡಗೂಡಿ ವಿಚಾರವಾದಿ ಪರಿಷತ್ ಸ್ಥಾಪಿಸಿದರು. 1973 ರಲ್ಲಿ ಅಖಿಲ ಕರ್ನಾಟಕ ವಿಚಾರವಾದಿ ಸಮ್ಮೇಳನವನ್ನೂ ನಡೆಸಿದರು. ದಲಿತ ಚಳವಳಿ ಗಟ್ಟಿಯಾದ ತಾತ್ವಿಕ ನೆಲೆಯಲ್ಲಿ ಹೊರಳು ದಾರಿ ಹಿಡಿಯಲು ಕಾರಣವಾದ ಬೂಸ ಪ್ರಕರಣದಲ್ಲಿ ಬಸವಲಿಂಗಪ್ಪನವರ ಪರ ನಿಂತು ದುಷ್ಕರ್ಮಿಗಳಿಂದ ಹಲ್ಲೆಗೆ ಒಳಗಾದರು. ತಮ್ಮ ವಿರುದ್ಧ ಪ್ರತಿರೋಧ ಹೆಚ್ಚಿದಂತೆಲ್ಲ ಸಿದ್ಧಲಿಂಗಯ್ಯ ಅವರು ಹೆಚ್ಚು ಹೆಚ್ಚು ಗಟ್ಟಿಯಾಗುತ್ತಾ ಹೋದರು. ಸಾರ್ವಜನಿಕ ಜೀವನದ ಪ್ರಾರಂಭದ ದಿನಗಳಲ್ಲಿಯೇ ಬೂಸಾ ಚಳವಳಿ, ದಲಿತ ಸಂಘರ್ಷ ಸಮಿತಿ, ಸಮುದಾಯದ ಸದಸ್ಯರೊಂದಿಗೆ ನಾಡಿನಾದ್ಯಂತ ಓಡಾಡಿ ಜನಸಂಘಟನೆಯಲ್ಲಿ ತೊಡಗಿದರು. ದಲಿತರಲ್ಲಿ ಆತ್ಮಾಭಿಮಾನದ ಕೆಚ್ಚು ಮೂಡಿಸಿದರು. 'ಖಡ್ಗವಾಗಲಿ ಕಾವ್ಯ, ಜನರ ನೋವಿಗೆ ಮಿಡುವ ಪ್ರಾಣಮಿತ್ರ' ಘೋಷಣೆಯೊಂದಿಗೆ ಉದ್ಘಾಟನೆಯಾದ ಬಂಡಾಯ ಸಾಹಿತ್ಯ ಸಂಘಟನೆಯ ಸ್ಥಾಪಕ ಸದಸ್ಯರಲ್ಲೊಬ್ಬರಾಗಿ ಅವರು ಸಾಹಿತ್ಯ ರಚನೆಯನ್ನು ಅರಮನೆ, ರಾಜಾಶ್ರಯಗಳಿಂದ ಬಿಡಿಸಿದರು. ಜನಸಾಮಾನ್ಯರು ಮತ್ತು ಜೋಪಡಿಗಳ ನಡುವೆ ಕಾವ್ಯ, ಸಾಹಿತ್ಯ ಅರಳಲು ಕಾರಣಕರ್ತರಲ್ಲೊಬ್ಬರಾದರು. ತಮ್ಮ ಹೋರಾಟದ ವಿಧಾನಗಳಿಂದ ಸಮಾಜದ ಎಲ್ಲ ಸ್ತರದ ಜನರ ಹೃದಯವನ್ನು ತಲುಪಿದರು. ಅತ್ಯಂತ ತಳಸ್ತರದಲ್ಲಿರುವ ನಮ್ಮ ಸಮಾಜದ ಅಧೋಲೋಕ, ಶೋಷಿತರ ಲೋಕವನ್ನು ಪರಿಚಯಿಸಿದ ಸಿದ್ಧಲಿಂಗಯ್ಯ ಸಾಹಿತ್ಯ ಕ್ಷೇತ್ರದಲ್ಲಿ ಹೊಸತನ ತಂದರು.

ಡಾ.ಸಿದ್ಧಲಿಂಗಯ್ಯ ಅವರ ಶೈಕ್ಷಣಿಕ ಮತ್ತು ಸಾಹಿತ್ಯಕ ಹಾಗೂ ಸಮಾಜ ಸೇವೆಯ ಸಾಧನೆಗಳೂ ಅನನ್ಯವೇ. ಬೆಂಗಳೂರು ವಿಶ್ವವಿದ್ಯಾಲಯದಲ್ಲಿ ವ್ಯಾಸಂಗ ಮಾಡಿ, ಅಲ್ಲೇ ಪ್ರಾಧ್ಯಾಪಕರಾದರು, ಕನ್ನಡ ವಿಭಾಗದ ಮುಖ್ಯಸ್ಥರಾದರು.

ಸೇವೆಯನ್ನು ಕೈಗೊಂಡಿದ್ದರಿಂದ ಅಪಾರ ಜನರ ಪ್ರೀತಿವಿಶ್ವಾಸವನ್ನು ಗಳಿಸಿದ್ದರು. ಅವರಿಗೆ ಮರಣೋತ್ತರವಾಗಿ ಪದ್ಮಭೂಷಣ್ ಪ್ರಶಸ್ತಿ ಗೌರವ ದೊರಕಿರುವುದು ಅವರ ಭಕ್ತಿಗೆ ಅಪಾರ ಸಂತಸ ಉಂಟುಮಾಡಿದೆ.

**ತುಳಸಿ ಗೌಡ:**

ಕಾರವಾರ ಜಿಲ್ಲೆಯ ಅಂಕೋಲ ತಾಲೂಕಿನ ಹೊನ್ನಳ್ಳಿ ಗ್ರಾಮದ ತುಳಸಿ ಗೌಡರು ವ್ಯಕ್ತಮಾತೆ ಎಂದೇ ಪ್ರಸಿದ್ಧರಾದವರು. ಹಾಲಕ್ಕಿ ಸಮುದಾಯದ 72ನೇ ವಯಸ್ಸಿನ ಇವರಿಗೆ ಸಮಾಜಸೇವೆ ವಿಭಾಗದಿಂದ ಪದ್ಮಶ್ರೀ ಪ್ರಶಸ್ತಿ ನೀಡಿ ಗೌರವಿಸಲಾಗಿದೆ. ವ್ಯಕ್ತಗಳ ಬಗ್ಗೆ ಕೃಷ್ಣ ವಿಜ್ಞಾನಿಗಳಿಗಿಂತಲೂ ಹೆಚ್ಚು ಜ್ಞಾನವನ್ನು ಹೊಂದಿರುವವರು. ಒಂದು ವರ್ಷದಲ್ಲಿ 30 ಸಾವಿರ ಸಸಿ ನೆಟ್ಟು ದಾಖಲೆ ನಿರ್ಮಿಸಿದ್ದಾರೆ. ತುಳಸಿ ಗೌಡ ಅವರು ಅರಣ್ಯ ಇಲಾಖೆಯಲ್ಲಿ ಸಸಿ ನೆಡುವ ಕೆಲಸಕ್ಕೆ ಸೇರಿದ್ದರು. ಸಸಿ ನೆಡುವ ಕೆಲಸ ಅವರಿಗೆ ಎಷ್ಟು ಪ್ರೀತಿ ಪಾತ್ರವಾಗಿತ್ತೆಂದರೆ ತಾನು ಸಂಬಳಕ್ಕಾಗಿ ಕೆಲಸ ಮಾಡುತ್ತಿದ್ದೇನೆ ಎಂಬುದನ್ನು ಮರೆತು ಇಲಾಖೆ ನಿಗದಿಪಡಿಸುತ್ತಿದ್ದ ಗುರಿಗಿಂತಲೂ ಹೆಚ್ಚಿನ ಸಸಿಗಳನ್ನು ನೆಟ್ಟು ಆರೈಕೆ ಮಾಡಿ ಬೆಳೆಸಿದ್ದಾರೆ. ಈ ವಯಸ್ಸಿನಲ್ಲೂ ಬೀಜವನ್ನು ತಂದು ಸಸಿ ಮಾಡಿ ಅಂಕೋಲ ಸುತ್ತಮುತ್ತ ನೆಟ್ಟು ಪೋಷಿಸುತ್ತಿದ್ದಾರೆ. ಹಾಗಾಗಿ ಅಂಕೋಲ ಹಸಿರಿನಿಂದ ಕಂಗೊಳಿಸುತ್ತಿದೆ.



ಕೃಷಿ ಅಧಿಕಾರಿಗಳಿಗೆ ಗೊತ್ತಿರದ ಮರಗಳ ಬಗ್ಗೆ ತುಳಸಿ ಅವರಿಗೆ ಗೊತ್ತಿದೆ. ಸುಮಾರು 300ಕ್ಕೂ ಹೆಚ್ಚು ಕಾಡು ಮರಗಳನ್ನು ಅವರು ಗುರುತಿಸುವ ಜೊತೆಗೆ ಅದರ ಪ್ರಯೋಜನವನ್ನು ಹೇಳುತ್ತಾರೆ. ಎಂದೂ ತಾನು ಸಂಬಳಕ್ಕಾಗಿ ದುಡಿಯುತ್ತಿದ್ದೇನೆ ಎಂದು ಭಾವಿಸದ ಅವರು ತಮ್ಮ ಕಾಯಕವೇ ಗಿಡ ನೆಡುವುದು ಎಂದು ತಿಳಿದು ಅದರಲ್ಲೇ ಮಗ್ನರಾಗುವ ಮೂಲಕ ಪರಿಸರ ರಕ್ಷಣೆಯಲ್ಲೇ ತಮ್ಮ ಜೀವನವನ್ನು ತೊಡಗಿಸಿಕೊಂಡಿದ್ದಾರೆ.

ಗಿಡಗಳನ್ನು ಮಕ್ಕಳಂತೆ ಪೋಷಿಸುವ ಇವರು ಬೀಜ ಬಿತ್ತುವುದರಿಂದ ಹಿಡಿದು, ಸಸಿಯನ್ನು ನೆಟ್ಟು ನೀರು ಹಾಕಿ ಬೆಳೆಸಿ, ರಕ್ಷಿಸಿ ಮರವಾಗಿಸುವವರೆಗೂ ಕಾಳಜಿ ವಹಿಸುತ್ತಿದ್ದರು. ತಮ್ಮ 30 ವರ್ಷ ಸೇವಾ ಅವಧಿಯಲ್ಲಿ ಲಕ್ಷಾಂತರ ಗಿಡಗಳನ್ನು ನೆಟ್ಟು ಬೆಳೆಸಿದ ಕೀರ್ತಿಗೆ ಪಾತ್ರರಾಗಿದ್ದಾರೆ. ಗಿಡಗಳನ್ನು ಬೆಳೆಸುತ್ತಾ ಪರಿಸರದ ಒಂದು ಭಾಗವಾಗಿ ಹೋದ ತುಳಸಿ ಅವರು ಅನಕ್ಷರಸ್ಥರು. ಆದರೆ 5 ನೇ ತರಗತಿಯ ಪಠ್ಯದಲ್ಲಿ ಇವರ ಸಾಧನೆ ಕುರಿತ ಪಾಠವೊಂದನ್ನು ಅಳವಡಿಸಲಾಗಿದೆ.

**ಹರೇಕಲಾ ಹಜಬ್ಬಾ:**

ತುಳಸಿ ಗೌಡ ಅವರು ವ್ಯಕ್ತಮಾತೆ ಆದರೆ, 64 ವರ್ಷದ ಹರೇಕಲಾ ಹಜಬ್ಬಾ ಅವರು ಅಕ್ಷರಸಂತ ಎಂದು ಜನಪ್ರಿಯರಾದವರು. ಮಂಗಳೂರಿನಲ್ಲಿ ಕಿತ್ತಳೆ ವ್ಯಾಪಾರ ಮಾಡಿಕೊಂಡಿದ್ದ ಹಜಬ್ಬಾ ಅವರು ಕೂಡ ಅನಕ್ಷರಸ್ಥರು. ವ್ಯಾಪಾರ ಮಾಡುವುದಕ್ಕೂ ಶಿಕ್ಷಣದ ಅವಶ್ಯಕತೆ ಇದೆ ಎಂಬುದು

ಅವರಿಗೆ ಅರಿವಾದ ದಿನವೇ ತನ್ನ ಹುಟ್ಟೂರಾದ ಕುಗ್ರಾಮ ಹರೇಕಳದಲ್ಲಿ ತಮ್ಮ ಸ್ವಂತ ದುಡ್ಡಿನಲ್ಲಿ ಕೊಠಡಿಯೊಂದನ್ನು ನಿರ್ಮಿಸಿ ಶಾಲೆಯನ್ನು ಆರಂಭಿಸಿದರು. 1999 ರಲ್ಲಿ 1 ನೇ ತರಗತಿಯಿಂದ ಆರಂಭವಾದ ಶಾಲೆ ಈಗ 10 ನೇ ತರಗತಿಯವರೆಗೆ ಬೆಳೆದಿದೆ. ತನ್ನಂತೆ ತಮ್ಮ ಗ್ರಾಮದ ಮಕ್ಕಳು ಅನಕ್ಷರಸ್ಥರಾಗಬಾರದೆಂದು ಆರಂಭಿಸಿದ ಈ ಶಾಲೆಯಲ್ಲಿ ಈಗ 164 ಮಕ್ಕಳು ವಿದ್ಯಾಭ್ಯಾಸ ಮಾಡುತ್ತಿದ್ದಾರೆ.



ತನ್ನ ಊರಿನಿಂದ ಮಂಗಳೂರಿಗೆ ಹೋಗಿ ಪ್ರತಿದಿನ ಬುಟ್ಟಿಯಲ್ಲಿ ಕಿತ್ತಳೆ ವ್ಯಾಪಾರ ಮಾಡುವುದು ಇವರ ಉದ್ಯೋಗವಾಗಿತ್ತು. ಒಂದು ದಿನ ಮಂಗಳೂರಿನಲ್ಲಿ ಕಿತ್ತಳೆ ವ್ಯಾಪಾರ ಮಾಡುವಾಗ ವಿದೇಶಿಗರೊಬ್ಬರು ಇಂಗ್ಲೀಷ್‌ನಲ್ಲಿ ಕಿತ್ತಳೆ ಹಣ್ಣಿನ ಬೆಲೆ ಕೇಳುತ್ತಾರೆ. ಆದರೆ ಅನಕ್ಷರಸ್ಥರಾದ ಹಜಬ್ಬಾ ಅವರಿಗೆ ಅವರು ಏನು ಕೇಳಿದರೆಂದು ಅರ್ಥವಾಗುವುದಿಲ್ಲ. ಆ ಕ್ಷಣ ಅವರಿಗೆ ಶಿಕ್ಷಣದ ಬೆಲೆ ಅರಿವಾಗುತ್ತದೆ. ಅಂದೇ ಅವರು ತನ್ನೂರಿನ ಮಕ್ಕಳಿಗೆ ಶಾಲೆ ನಿರ್ಮಿಸಲು ಪಣತೊಡುತ್ತಾರೆ. ಹಣ್ಣು ಮಾರಿ ಬಂದ ಹಣವನ್ನು ಒಟ್ಟುಗೂಡಿಸಿ ತಾವೇ ಬೆವರು ಹರಿಸಿ ಶಾಲೆಯೊಂದನ್ನು ಕಟ್ಟಿ ಬೆಳೆಸಿ ಸಾವಿರಾರು ಮಕ್ಕಳಿಗೆ ಅಕ್ಷರ ಜ್ಞಾನವನ್ನು ನೀಡಿರುವ ಇವರ ಸಾಧನೆಯನ್ನು ಪರಿಗಣಿಸಿರುವ ಕೇಂದ್ರ ಸರ್ಕಾರವು ಸಮಾಜಸೇವೆ ವಿಭಾಗದಿಂದ ಇವರಿಗೆ ಪದ್ಮಶ್ರೀ ಪ್ರಶಸ್ತಿ ನೀಡಿ ಗೌರವಿಸಿದೆ.

**ಕೆ.ವಿ.ಸಂಪತ್ ಕುಮಾರ್ ಮತ್ತು ವಿಧುತಿ ಜಯಲಕ್ಷ್ಮಿ ಕೆ.ಎಸ್:**



ಕೆ.ವಿ.ಸಂಪತ್ ಕುಮಾರ್ ಮತ್ತು ವಿಧುತಿ ಜಯಲಕ್ಷ್ಮಿ ಕೆ.ಎಸ್ ಅವರು ದಂಪತಿಗಳಾಗಿದ್ದು, ಪತ್ರಿಕೋದ್ಯಮದಲ್ಲಿ ಸಾಹಿತ್ಯ ಸೇವೆಗೆ ಇವರಿಗೆ ಪದ್ಮಶ್ರೀ ಪ್ರಶಸ್ತಿ ದೊರಕಿದೆ. ಮೈಸೂರಿನವರಾದ ಇವರು

ಸುಮಾರು 50 ವರ್ಷಗಳಿಂದ 'ಸುಧರ್ಮಾ' ಎಂಬ ಸಂಸ್ಕೃತ ದಿನ ಪತ್ರಿಕೆಯನ್ನು ನಡೆಸಿಕೊಂಡು ಬರುತ್ತಿದ್ದಾರೆ. ದೇಶದ ಏಕೈಕ ಸಂಸ್ಕೃತ ಪತ್ರಿಕೆಯೆಂಬ ಹೆಗ್ಗಳಿಕೆಯನ್ನು ಪಡೆದಿದೆ. ಸಂಸ್ಕೃತವನ್ನು ಜನಪ್ರಿಯಗೊಳಿಸಬೇಕೆಂಬ ಉದ್ದೇಶದಿಂದ ಸಂಪತ್ ಕುಮಾರ್ ಅವರ ತಂದೆ ಪಂಡಿತ್ ವರದರಾಜ ಅಯ್ಯಂಗಾರ್ ಅವರು ಈ ಪತ್ರಿಕೆಯನ್ನು ಜುಲೈ 15, 1970 ರಿಂದ ಪ್ರಾರಂಭಿಸಿದರು. 1990 ರಲ್ಲಿ ಅವರು ನಿಧನರಾದ ನಂತರ ಸಂಪತ್ ಕುಮಾರ್ ಮತ್ತು ಪತ್ನಿ ವಿಧುತಿ ಜಯಲಕ್ಷ್ಮಿ ಅವರು ಅದರಿಂದ ಲಾಭವನ್ನೇನು ನಿರೀಕ್ಷಿಸದೆ ದೇಶದ ಏಕೈಕ ಸಂಸ್ಕೃತ ಪತ್ರಿಕೆಯನ್ನು ಮುನ್ನಡೆಸುತ್ತಾ ಬಂದಿದ್ದಾರೆ.

ಪ್ರಶಸ್ತಿಗೆ ಇವರು ಅರ್ಜಿ ಹಾಕಿಲ್ಲದಿದ್ದರೂ ಪ್ರಶಸ್ತಿ ದೊರಕಿರುವುದು ಇವರಿಗೆ ಸಂತಸ ತಂದಿದೆ. ಸುವರ್ಣ ಮಹೋತ್ಸವದ ಸಂಭ್ರದಲ್ಲಿರುವ ಪತ್ರಿಕೆಯನ್ನು ತಮ್ಮ ಜೀವಿತಾವಧಿಯವರೆಗೆ ಮುನ್ನಡೆಸಿಕೊಂಡು ಹೋಗುವುದು ಅವರ ಆಸೆಯಾಗಿದೆ.


**ವಿಜಯ ಸಂಕೇಶ್ವರ್:**



ಹುಬ್ಬಳ್ಳಿಯ ವಿಜಯ ಸಂಕೇಶ್ವರ್ ಅವರು ಸರಕು ಸಾಗಣಿಕೆ ಉದ್ಯಮದಲ್ಲಿ ಮೇಲುಗೈ ಸಾಧಿಸಿದವರು. ಇವರು ನಡೆಸುತ್ತಿರುವ ವಿ ಆರ್ ಎಲ್ ಸಾರಿಗೆ ಸಂಸ್ಥೆಯು ದೇಶದ ಖಾಸಗಿ ವಲಯದಲ್ಲಿ ಅತಿ ಹೆಚ್ಚು ವಾಹನಗಳನ್ನು ಹೊಂದಿದ ಸಾರಿಗೆ ಸಂಸ್ಥೆ ಎಂಬ ಹೆಗ್ಗಳಿಕೆ ಪಾತ್ರವಾಗಿದೆ. ಹಾಗಾಗಿ ಇವರಿಗೆ ಉದ್ಯಮ ವಿಭಾಗದಿಂದ ಪದ್ಮಶ್ರೀ ಪ್ರಶಸ್ತಿಯನ್ನು ನೀಡಿ ಸನ್ಮಾನಿಸಲಾಗಿದೆ. 1976 ರಲ್ಲಿ ಒಂದು ಲಾರಿಯಿಂದ ಸಾರಿಗೆ ಉದ್ಯಮವನ್ನು ಪ್ರಾರಂಭಿಸಿದ ಸಂಕೇಶ್ವರ್ ಅವರು ಇಂದು ದೇಶದಾದ್ಯಂತ 1,200 ಶಾಖೆಗಳನ್ನು ಹೊಂದುವ ಮೂಲಕ ರಾಜ್ಯ, ಹೊರ ರಾಜ್ಯಗಳಲ್ಲಿ ವಿಆರ್ಎಲ್ ಬಸ್ ಸೇವೆಯನ್ನು ನಡೆಸುತ್ತಿದ್ದು, ಇಂದು 3579 ವಾಹನಗಳ ಒಡೆಯರಾಗಿದ್ದಾರೆ.

ದೊಡ್ಡ ಉದ್ಯಮದಾರರಾಗಿ ಬೆಳೆದಿರುವ ವಿಜಯ ಸಂಕೇಶ್ವರ್ ಅವರು ತಮ್ಮ ಉದ್ಯಮಿಯಿಂದ ಸುಮಾರು ಇಪ್ಪತ್ತು ಸಾವಿರ ಮಂದಿಗೆ ಉದ್ಯೋಗವನ್ನು ನೀಡಿದ್ದಾರೆ. ಸಾರಿಗೆ ಕ್ಷೇತ್ರದಲ್ಲಿ ಜಾಗತಿಕ ಮಟ್ಟದಲ್ಲಿ ಹೆಸರು ಗಳಿಸಿದ ಜೊತೆಗೆ ಪತ್ರಿಕೋದ್ಯಮ, ರಾಜಕೀಯ ರಂಗದಲ್ಲೂ ತಮ್ಮ ಛಾಪನ್ನು ಮೂಡಿಸಿದ್ದಾರೆ. ತಮ್ಮ 70 ನೇ ವಯಸ್ಸಿನಲ್ಲೂ ಕ್ರಿಯಾಶೀಲರಾಗಿ ಅವರು ಕಠಿಣ ಶಿಸ್ತು, ಸಮಯ ಪ್ರಜ್ಞೆ, ಪ್ರಾಮಾಣಿಕತೆ ಹಾಗೂ ಪರಿಶ್ರಮದಿಂದ ಉದ್ಯಮವನ್ನು ಮುಂದುವರೆಸುತ್ತಾ ಅಂತರಾಷ್ಟ್ರೀಯ ಮಟ್ಟಕ್ಕೆ ಬೆಳೆದಿದ್ದಾರೆ.

**ಭರತ್ ಗೋಯೆಂಕಾ:**



ಟ್ಯಾಲಿ ಸಂಸ್ಥಾಪಕ ಎಂದೇ ಪ್ರಸಿದ್ಧಿ ಹೊಂದಿರುವ ಬೆಂಗಳೂರಿನ ಸಾಫ್ಟ್‌ವೇರ್ ಉದ್ಯಮಿಯಾಗಿರುವ ಭರತ್ ಗೋಯೆಂಕಾ ಅವರಿಗೆ ಉದ್ಯಮ ವಿಭಾಗದಿಂದ ಪದ್ಮಶ್ರೀ ಪ್ರಶಸ್ತಿಯನ್ನು ನೀಡಿ ಗೌರವಿಸಲಾಗಿದೆ. ಲೆಕ್ಕಪತ್ರ ನಿರ್ವಹಣೆಯಲ್ಲಿ ಮುಂಚೂಣಿಯಲ್ಲಿರುವ 'ಟ್ಯಾಲಿ ಸೊಲ್ಯೂಷನ್ಸ್ ಪ್ರೈವೇಟ್ ಲಿಮಿಟೆಡ್' ಸಂಸ್ಥೆಯ ವ್ಯವಸ್ಥಾಪಕ ನಿರ್ದೇಶಕರಾಗಿರುವ ಭರತ್ ಗೋಯೆಂಕಾ ಅವರು ಖ್ಯಾತ ಉದ್ಯಮಿ ದಿವಂಗತ ಶ್ಯಾಮಸುಂದರ ಗೋಯೆಂಕಾ ಅವರ ಮಗ. ಮೂಲತಃ ಕೊಲ್ಕತ್ತಾದವರಾದ ಅವರ ತಂದೆ ಬೆಂಗಳೂರಿಗೆ ಆಗಮಿಸಿ ಜವಳಿ ಉದ್ಯಮಕ್ಕೆ ಕಚ್ಚಾ ಸಾಮಗ್ರಿಗಳನ್ನು ಮತ್ತು ಯಂತ್ರೋಪಕರಣಗಳನ್ನು ಸರಬರಾಜು ಮಾಡುವ ಉದ್ಯಮವನ್ನು ಆರಂಭಿಸಿದರು.

ಈ ಉದ್ಯಮದ ಲೆಕ್ಕಪತ್ರ ನಿರ್ವಹಣೆಗೆ ಸಾಫ್ಟ್ ವೇರ್ ಒಂದನ್ನು ಅಭಿವೃದ್ಧಿಪಡಿಸಿಕೊಡುವಂತೆ ಮಗ ಭರತ್‌ನನ್ನು ಕೋರಿದರು. ತಂದೆಯ ಉದ್ಯಮಕ್ಕೆ ಸಹಾಯ ಮಾಡುವ ಸಲುವಾಗಿ 1986 ರಲ್ಲಿ ತಂದೆಯೊಂದಿಗೆ ಸೇರಿಕೊಂಡು ಪಿಯೋಟಾನಿಕ್ಸ್ ಸಾಫ್ಟ್‌ವೇರ್ ಕಂಪನಿ ಪ್ರಾರಂಭಿಸಿದರು.

ಅದನ್ನು 1988 ರಲ್ಲಿ ಟ್ಯಾಲಿ ಎಂದು ಮರು ನಾಮಕರಣ ಮಾಡಿದರು. ಕಂಪ್ಯೂಟರ್ ಗೊತ್ತಿರುವ ಪ್ರತಿಯೊಬ್ಬರಿಗೂ ಈ ಸಾಫ್ಟ್‌ವೇರ್ ಟ್ಯಾಲಿ ಗೊತ್ತಿರುತ್ತದೆ. ಸಾಫ್ಟ್‌ವೇರ್ ಕ್ಷೇತ್ರದಲ್ಲಿ ಜಾಗತಿಕ ಮಟ್ಟದಲ್ಲಿ ದೊಡ್ಡ ಹೆಸರು ಮಾಡಿರುವ ಇವರಿಗೆ ಈ ಪ್ರಶಸ್ತಿ ದೊರಕಿರುವುದು ನ್ಯಾಯಸಮ್ಮತವಾದುದು.

**ಎಂ.ಪಿ.ಗಣೇಶ್:**



ಕೊಡಗಿನ ಸುಂಟಿಕೊಪ್ಪದಲ್ಲಿ 1946 ರಲ್ಲಿ ಜನಿಸಿ ಹಾಕಿ ಕ್ರೀಡೆಯಲ್ಲಿ ಉತ್ತಮ ಸಾಧನೆ ಮಾಡಿರುವ ಎಂ.ಪಿ.ಗಣೇಶ್ ಅವರಿಗೆ ಕ್ರೀಡಾ ವಿಭಾಗದಿಂದ ಪದ್ಮಶ್ರೀ ಪ್ರಶಸ್ತಿ ದೊರಕಿದೆ. ಹಾಕಿ ಮಾಂತ್ರಿಕನೆಂದೇ ಪ್ರಸಿದ್ಧರಾಗಿರುವ ಇವರು 1970 ರಲ್ಲಿ ಭಾರತ ತಂಡಕ್ಕೆ ಸೇರ್ಪಡೆಗೊಂಡರು. 1971 ರಲ್ಲಿ ನಡೆದ ಮೊದಲ ವಿಶ್ವಕಪ್‌ನಲ್ಲಿ ಕಂಚು ಗೆದ್ದ ಭಾರತ ತಂಡದಲ್ಲಿ ಮತ್ತು 1972 ರ ಮ್ಯೂನಿಕ್ ಒಲಿಂಪಿಕ್‌ನಲ್ಲಿ ಕಂಚಿನ ಪದಕ ಗೆದ್ದ ಸಂದರ್ಭದಲ್ಲಿ ಭಾರತ ತಂಡದ ಸದಸ್ಯರಾಗಿದ್ದರು. ನಂತರ 1970 ರಲ್ಲಿ ಬ್ಯಾಂಕಾಕ್ ಮತ್ತು 1974 ರ ತೆಹ್ರಾನ್ ಏಷ್ಯನ್ ಗೇಮ್ಸ್‌ನಲ್ಲಿ ಭಾರತ ತಂಡವನ್ನು ಪ್ರತಿನಿಧಿಸಿದ್ದರು. ಈ ಎರಡೂ ಕೂಟದಲ್ಲಿ ಭಾರತವು ಬೆಳ್ಳಿ ಪದಕವನ್ನು ಪಡೆದುಕೊಂಡಿತ್ತು. 1970 ರಿಂದ 1974 ರವರೆಗೆ 100 ಕ್ಕೂ ಅಧಿಕ ರಾಷ್ಟ್ರೀಯ ತಂಡದಲ್ಲಿ ಆಟಗಾರರಾಗಿ ತಮ್ಮ ಪ್ರತಿಭೆಯನ್ನು ತೋರಿದ್ದರು. ಆಟದಿಂದ ನಿವೃತ್ತಿ ಪಡೆದ ನಂತರ ಹಾಕಿ ತರಬೇತಿ ದಾರರಾಗಿ ಅವರು ಕ್ರೀಡೆಯಲ್ಲಿ ತಮ್ಮ ಸೇವೆಯನ್ನು ಮುಂದುವರೆಸಿದರು. 1980 ರ ಮಾಸ್ಕೋ ಒಲಿಂಪಿಕ್‌ನಲ್ಲಿ ಚಿನ್ನದ ಪದಕ ಗೆದ್ದ ಭಾರತ ತಂಡದ ಕೋಚ್‌ಗಳ ಪೈಕಿ ಗಣೇಶ್ ಸಹ ಒಬ್ಬರಾಗಿದ್ದರು.

**ಡಾ.ಬಿ.ಎಂ. ಗಂಗಾಧರ್:**



ಬೆಂಗಳೂರು ಮೆಡಿಕಲ್ ಕಾಲೇಜಿನಲ್ಲಿ ಎಂ.ಬಿ.ಬಿ.ಎಸ್ ಮಾಡಿ ನಂತರ ನಿಮ್ಮಾನ್ಸ್‌ನಲ್ಲಿ ಮನಶಾಸ್ತ್ರ ಕುರಿತು ಎಂಡಿ ಮಾಡಿ ಅದೇ ಸಂಸ್ಥೆಯಲ್ಲಿ ಪ್ರಾಧ್ಯಾಪಕರಾಗಿ ವೃತ್ತಿ ಆರಂಭಿಸಿದರು. ಪ್ರಸ್ತುತ ನಿಮ್ಮಾನ್ಸ್ ಸಂಸ್ಥೆಯ ನಿರ್ದೇಶಕರಾಗಿರುವ ಡಾ.ಬಿ.ಎಂ.ಗಂಗಾಧರ್ ಅವರಿಗೆ ವೈದ್ಯಕೀಯ ಸೇವಾ ವಿಭಾಗದಿಂದ ಪ್ರಶಸ್ತಿ ನೀಡಿ ಗೌರವಿಸಲಾಗಿದೆ. ಮಾನಸಿಕ ಆರೋಗ್ಯ ಕ್ಷೇತ್ರದಲ್ಲಿ ಸುಮಾರು 30 ವರ್ಷಗಳ ಕಾಲ ವೈದ್ಯಕೀಯ ಸೇವೆ ಸಲ್ಲಿಸಿದ್ದಾರೆ. ಮಾನಸಿಕ ಆರೋಗ್ಯದ ಕ್ಷೇತ್ರದಲ್ಲಿ ಹಲವಾರು ಸಂಶೋಧನೆಗಳನ್ನು ನಡೆಸಿರುವ ಇವರು ರಾಷ್ಟ್ರೀಯ ಮತ್ತು ಅಂತರಾಷ್ಟ್ರೀಯ ನಿಯತಕಾಲಿಕಗಳಲ್ಲಿ 300ಕ್ಕೂ ಹೆಚ್ಚು ಸಂಶೋಧನಾ ಲೇಖನಗಳನ್ನು ಪ್ರಕಟಿಸಿದ್ದಾರೆ. ಅಲ್ಲದೆ ಅವರು 50ಕ್ಕೂ ಹೆಚ್ಚು ಎಂಡಿ ಹಾಗೂ ಪಿಎಚ್‌ಡಿ ವಿದ್ಯಾರ್ಥಿಗಳಿಗೆ ಮಾರ್ಗದರ್ಶನ ನೀಡಿದ್ದಾರೆ. ಮಾನಸಿಕ ಅನಾರೋಗ್ಯ ಹೊಂದಿರುವವರ ಮೆದುಳಿನಲ್ಲಿ ಆಗುವ ತೊಂದರೆಗಳು, ಯೋಗ, ಮತ್ತು ಯೋಗದಿಂದಾಗುವ ಪರಿಣಾಮಗಳ ಬಗ್ಗೆ ಸಂಶೋಧನೆಯನ್ನು ನಡೆಸಿದ್ದಾರೆ.

# ಹವಾಮಾನ ಬದಲಾವಣೆ ತಡೆಗೆ ಜಲ ಸಂರಕ್ಷಣೆ

ನಾಗರತ್ನ ಜಿ. ಎಸ್.

ಜಗತ್ತಿನಲ್ಲಿ ಇನ್ನೂ ಮೂರನೇ ಯುದ್ಧ ನಡೆಯುವುದಿದ್ದರೆ ಅದು ನೀರಿಗಾಗಿ ಎಂಬ ಮಾತುಗಳು ಕಿವಿಗೆ ಅಪ್ಪಳಿಸುತ್ತಲೇ ಇವೆ. ನೀರು ಅಮೃತಧಾರೆ, ಪ್ರತಿ ಹನಿ ನೀರೂ ಬಂಗಾರವೇ. ಕುಡಿಯಿರಿ ಶುದ್ಧ ಜಲ, ಕೊಲ್ಲಬೇಡಿ ಅಂತರ್ಜಲ ಎಂಬ ಘೋಷವಾಕ್ಯಗಳು ಅಲ್ಲಲ್ಲಿ ಮಿಂಚುಹುಳುಗಳಂತೆ ಕಣ್ಣಿಗೆ ರಾಚಿಸುತ್ತಿವೆ. ಇಂತಹ ಸನ್ನಿವೇಶದಲ್ಲಿ ಜಲ ನಿರ್ವಹಣೆ ಹೇಗೆ? ಸಮುದಾಯದ ಪಾತ್ರ ಏನು? ಭವಿಷ್ಯದಲ್ಲಿ ಒದಗಬಹುದಾದ ಅಪಾಯ, ಉಂಟಾಗಬಹುದಾದ ಪರಿಣಾಮಗಳ ಬಗ್ಗೆ ಬೆಳಕು ಚೆಲ್ಲುವುದೇ ವಿಶ್ವ ಜಲ ದಿನದ ಮುಖ್ಯ ಉದ್ದೇಶವಾಗಿದೆ. ಹವಾಮಾನ ಬದಲಾವಣೆಯ ಪ್ರತೀಕೂಲ ಪರಿಣಾಮಗಳು ನೀರಿನ ಮೂಲಕವೇ ಗೋಚರಿಸುತ್ತಿದ್ದು ನೀರನ್ನು ಸಮರ್ಥವಾಗಿ ಬಳಸದೇ ಇದ್ದರೆ 30 ವರ್ಷಗಳ ನಂತರ ಜಾಗತಿಕ ಮಟ್ಟದಲ್ಲಿ ಆಹಾರ ಧಾನ್ಯಗಳ ಉತ್ಪಾದನೆ ಗಣನೀಯವಾಗಿ ಕುಸಿದು ಉಪವಾಸದ ಸ್ಥಿತಿ ಬರಲೂಬಹುದು.



ಹವಾಮಾನ ಬದಲಾವಣೆ ಇದೀಗ ಹೆಚ್ಚು ಚರ್ಚಿತವಾಗುತ್ತಿರುವ ವಿಷಯವಾಗಿದೆ. ದಿನೇ ದಿನೇ ಭೂಮಿಯ ತಾಪ ಹೆಚ್ಚುತ್ತಿದ್ದು ಇದು ಹೀಗೆ ಮುಂದುವರಿದರೆ ಅಪಾಯ ತಪ್ಪಿದ್ದಲ್ಲ ಎಂದು ತಜ್ಞರು ಎಚ್ಚರಿಸುತ್ತಲೇ ಬರುತ್ತಿದ್ದಾರೆ. ಹವಾಮಾನ ಬದಲಾವಣೆಯ ನಕಾರಾತ್ಮಕ ಪರಿಣಾಮ ತಗ್ಗಿಸುವಲ್ಲಿ ಜಲ ನಿರ್ವಹಣೆ ಪ್ರಮುಖ ಪಾತ್ರ ವಹಿಸಿದೆ.

'ನೀರು' ಹವಾಮಾನ ಬದಲಾವಣೆ ಗುರುತಿಸುವ ಸಾಧನವಾಗಿದೆ. ಅಂದರೆ ಹವಾಮಾನ ಬದಲಾವಣೆಯ ವ್ಯತಿರಿಕ್ತ ಪರಿಣಾಮಗಳು ನೀರಿನ ಮೂಲಕ ಗೋಚರಿಸುತ್ತವೆ. ಹವಾಮಾನ ಬದಲಾವಣೆಯ ಬರ, ಪ್ರವಾಹ ಪರಿಸ್ಥಿತಿ ತಲೆದೋರುತ್ತದೆ. ಕೆಲವೆಡೆ ಹಿಮ ಕರಗಿ, ಸಮುದ್ರ ಮಟ್ಟ ಹೆಚ್ಚುತ್ತದೆ, ಬಿರುಗಾಳಿ ಬೀಸುತ್ತದೆ. ಇವೆಲ್ಲಾ ನೀರಿನ ಭದ್ರತೆಯ ಮೇಲೆ ನೇರ ಪರಿಣಾಮ ಬೀರುತ್ತವೆ. ಅಲ್ಲದೇ ಆಹಾರ ಕೊರತೆ ಮತ್ತು ಆಹಾರ ಧಾನ್ಯಗಳ ಬೆಲೆ ಏರಿಕೆಗೂ ಪರೋಕ್ಷ ಕಾರಣವಾಗಲಿದೆ. ಶುದ್ಧ ನೀರಿನ ಲಭ್ಯತೆಯ ಮೇಲೂ ಹವಾಮಾನ ಬದಲಾವಣೆ ಪರಿಣಾಮ ಬೀರಬಹುದಾಗಿದೆ. ಇದು ಪ್ರತ್ಯಕ್ಷವಾಗಿ ಮತ್ತು ಪರೋಕ್ಷವಾಗಿ ನೀರು ಬಳಸುವ ಎಲ್ಲರ ಮೇಲೂ ಮತ್ತು ಎಲ್ಲ ಚಟುವಟಿಕೆಗಳ ಮೇಲೂ ವ್ಯತಿರಿಕ್ತ ಪರಿಣಾಮ ಬೀರಲಿದೆ.

ಭೂಮಿಯ ತಾಪ ಹೆಚ್ಚುತ್ತಿದ್ದು ಹವಾಮಾನ ಲಕ್ಷಣಗಳ ಮುನ್ನೂಚನೆ ತಿಳಿಯುವುದೂ ಕಷ್ಟವಾಗಿದೆ. ಮಳೆ, ಹಿಮಪಾತ, ಅಂತರ್ಜಲ ಮಟ್ಟದ ಮೇಲೂ ತಾಪಮಾನ ಹೆಚ್ಚಳ ಪರಿಣಾಮ ಬೀರಿದೆ. ತಾಪ ಹೆಚ್ಚಾದಂತೆ ಹೆಚ್ಚು ನೀರು

ಆವಿಯಾಗಿ ವಾಯುಮಂಡಲದಲ್ಲಿ ಶೇಖರವಾಗುತ್ತದೆ. ಇದರಿಂದಾಗಿ ಆರ್ಧ್ರತೆ ಹೆಚ್ಚಾಗಲಿದ್ದು, ಚಳಿಗಾಲ, ಬೇಸಿಗೆ ಕಾಲಗಳಲ್ಲಿ ಪ್ರವಾಹ ಪರಿಸ್ಥಿತಿ ತಲೆದೋರುತ್ತದೆ. ಅಲ್ಲದೇ ನೀರಿನ ಗುಣಮಟ್ಟ ಕೂಡ ಕುಂಠಿತವಾಗುತ್ತಿದೆ. ಹವಾಮಾನ ಬದಲಾವಣೆಯ ಕಾರಣ ನೀರಿನಲ್ಲಿನ ಜಲಜನಕ ಮತ್ತು ಆಮ್ಲಜನಕದ ಪ್ರಮಾಣದಲ್ಲಿ ವ್ಯತ್ಯಾಸವಾಗುವ ಅಪಾಯವೂ ಇದೆ. ಆಮ್ಲಜನಕದ ಪ್ರಮಾಣ ಕಡಿಮೆಯಾದರೆ ನೀರಿನ ಗುಣಮಟ್ಟ ಕುಂಠಿತವಾಗುತ್ತದೆ. ಮನುಷ್ಯನ ದೇಹಕ್ಕೆ ಸಮರ್ಪಕ ಆಮ್ಲಜನಕ ಪೂರೈಕೆಯಾದರೆ ಮಾತ್ರ ಆತ ಆರೋಗ್ಯವಂತನಾಗಿರಲು ಸಾಧ್ಯ.

ವಾಯುಮಾಲಿನ್ಯದಿಂದಾಗಿ ಉತ್ತಮ ಗಾಳಿ ಸಿಗದೇ ಆಮ್ಲಜನಕದ ಕೊರತೆ ಕೂಡ ಕಾಡುತ್ತಿದ್ದು ಇದೀಗ ನೀರಿನ ಮೂಲಕ ಸೇರುವ ಆಮ್ಲಜನಕದ ಪ್ರಮಾಣ ಕಡಿಮೆಯಾದರೆ ಮನುಷ್ಯನ ಆರೋಗ್ಯ ಇನ್ನಷ್ಟು ಹದಗೆಡುತ್ತದೆ. ಅಲ್ಲದೇ ನೀರಿನಲ್ಲಿನ ಆಮ್ಲಜನಕದ ಪ್ರಮಾಣ ಕಡಿಮೆಯಾದರೆ ಅದು ಜಲಚರಗಳ ಮೇಲೂ ಋಣಾತ್ಮಕ ಪರಿಣಾಮ ಬೀರಲಿದ್ದು ಒಟ್ಟಾರೆ ಜೈವಿಕ ವ್ಯವಸ್ಥೆಯ ಮೇಲೆ ಪ್ರಭಾವ ಬೀರಲಿದೆ.

ಇನ್ನು ತಾಪಮಾನ ಹೆಚ್ಚಾದರೆ ನದಿ, ಕೆರೆ, ಹೀಗೆ ಜಲಮೂಲಗಳಲ್ಲಿನ ನೀರಿನ ಪ್ರಮಾಣ ಕಡಿಮೆಯಾಗುವುದಲ್ಲದೇ ಜಲವಿದ್ಯುತ್ ಘಟಕಗಳ ಕಾರ್ಯಾಚರಣೆ ಸಾಮರ್ಥ್ಯ ಕೂಡ ಕುಗ್ಗುತ್ತದೆ. ನೀರಿನ ಪ್ರಮಾಣ ವ್ಯತ್ಯಾಸವಾಗಿ ಬೇಡಿಕೆ - ಪೂರೈಕೆಯ ಸರಪಳಿಯಲ್ಲಿ ಕೂಡ ವ್ಯತ್ಯಯವಾಗುತ್ತದೆ. ಅರಣ್ಯ ನಾಶದಿಂದ ಕೂಡ ವರ್ಷದಿಂದ ವರ್ಷಕ್ಕೆ ನೀರಿನ ಅಭಾವ ಹೆಚ್ಚಾಗಿದೆ.

ಒಂದು ದಿನಕ್ಕೆ ಪ್ರತಿಯೊಬ್ಬರಿಗೆ 135 ಲೀಟರ್ ನೀರು ಬೇಕು. ಆದರೆ 2031 ಅಷ್ಟರಲ್ಲಿ ಕೇವಲ 88 ಲೀಟರ್‌ಗಳು ಮಾತ್ರ ಸಿಗುತ್ತದೆ. ಅದಕ್ಕೆ ಕಾರಣ ನಮ್ಮಲ್ಲಿ ಮಳೆ ಚೆನ್ನಾಗಿ ಬಂದರೂ ಮಳೆ ನೀರು ಸಂಗ್ರಹಣೆ ಸರಿಯಾಗಿ ಮಾಡದ ಕಾರಣ ಬಹಳ ನೀರು ವ್ಯರ್ಥವಾಗುತ್ತಿದೆ.

ಪ್ರಸ್ತುತ ಸ್ಥಿತಿ ಮುಂದುವರಿದರೆ 2050 ರ ವೇಳೆಗೆ ಜಾಗತಿಕ ಧಾನ್ಯ ಉತ್ಪಾದನೆಯ ಶೇ.50 ಕ್ಕಿಂತಲೂ ಹೆಚ್ಚು ಮತ್ತು ಪ್ರಪಂಚದ ಅರ್ಧಕ್ಕೂ ಹೆಚ್ಚು ಜನರು ನೀರಿನ ಅಭಾವ ಎದುರಿಸಬೇಕಾಗುತ್ತದೆ ಎಂದು ಅಂತಾರಾಷ್ಟ್ರೀಯ ಆಹಾರ ನೀತಿ ಸಂಶೋಧನಾ ಸಂಸ್ಥೆ ತಿಳಿಸಿದೆ.

ಪ್ರಪಂಚದಾದ್ಯಂತ ಸಮುದ್ರ ಮಟ್ಟ ಹೆಚ್ಚುತ್ತಿರುವುದು ಹವಾಮಾನ ಬದಲಾವಣೆಯ ಮುಖ್ಯ ಲಕ್ಷಣವಾಗಿದೆ. ಇದರಿಂದ ಮಳೆ ಪ್ರಮಾಣದಲ್ಲಿ ವ್ಯತ್ಯಯವಾಗಲಿದೆ, ಅಲ್ಲದೇ ಭೂಮಿಯೊಳಗೆ ಉಷ್ಣ ನೀರು ಶೇಖರಣೆಯಾಗಿ ಶುದ್ಧ ಅಂತರ್ಜಲ ಪ್ರಮಾಣ ಕಡಿಮೆಯಾಗಲಿದೆ. ಹೀಗಾಗಿ ನೀರಿನ ಸಂರಕ್ಷಣೆ ಮತ್ತು ಸಮರ್ಪಕ ನಿರ್ವಹಣೆಯಿಂದ ಸಮತೋಲನ ಕಾಯ್ದುಕೊಳ್ಳಬೇಕಿದೆ.

ಹವಾಮಾನ ಬದಲಾವಣೆಯ ಕಾರಣ ಅನೇಕ ಕಡೆಗಳಲ್ಲಿ ನೀರಿನ ಲಭ್ಯತೆಯ ಬಗ್ಗೆ ಮುನ್ನೂಚನೆ ನೀಡುವುದು ಕಷ್ಟಕರವಾಗಿದೆ. ಇನ್ನು ಕೆಲವೊಮ್ಮೆ ಬರದ ನಾಡಿನಲ್ಲೂ ಪ್ರವಾಹ ಪರಿಸ್ಥಿತಿ ಉಂಟಾಗುತ್ತಿದೆ. ಸಮರ್ಪಕ ಚರಂಡಿ ವ್ಯವಸ್ಥೆ ಇಲ್ಲದಿರುವುದು, ತ್ಯಾಜ್ಯ ನೀರು ನಿರ್ವಹಣೆಗೆ ಸೂಕ್ತ ಕ್ರಮ ಅನುಸರಿಸದೇ ಇರುವುದು ಜಲಮಾಲಿನ್ಯಕ್ಕೆ ಕಾರಣವಾಗಿದೆ. ಜಲಮಾಲಿನ್ಯ ತಡೆಗಟ್ಟಲು ಮಾತ್ರವಲ್ಲದೇ ಜಲಮೂಲಗಳ



ಸಮರ್ಪಕ ಬಳಕೆಗೆ ಆದ್ಯತೆ ನೀಡಿದಾಗ ಮಾತ್ರ ಗುಣಮಟ್ಟದ ನೀರು ಪಡೆಯುವುದರ ಜೊತೆಗೆ ಹವಾಮಾನ ಬದಲಾವಣೆಯ ಪ್ರತೀಕೂಲ ಪರಿಣಾಮಗಳನ್ನು ತಡೆಗಟ್ಟಬಹುದಾಗಿದೆ.

ಹಸಿರು ಅನಿಲ ಹೊರಸೂಸುವಿಕೆ ಪ್ರಮಾಣ ತಗ್ಗಿಸುವುದು ಸೇರಿದಂತೆ ಪ್ರಮುಖ ಮಾಲಿನ್ಯ ನಿಯಂತ್ರಕ ಅಭ್ಯಾಸಗಳಲ್ಲಿ ನೀರು ಪ್ರಮುಖ ಪಾತ್ರ ವಹಿಸಿದೆ. ಹವಾಮಾನ ಬದಲಾವಣೆಯ ಪ್ರತೀಕೂಲ ಪರಿಣಾಮಗಳನ್ನು ತಡೆಗಟ್ಟಲು ಸಮಗ್ರ ಜಲಸಂಪನ್ಮೂಲ ನಿರ್ವಹಣೆ ಅಗತ್ಯವಾಗಿದೆ. ಉತ್ತಮ ಜಲಸಂಗ್ರಹ ಮಾದರಿ, ಸೂಕ್ತ ತ್ಯಾಜ್ಯ ನಿರ್ವಹಣಾ ವಿಧಾನಗಳನ್ನು ಅಳವಡಿಸುವ ಮೂಲಕ ನೀರಿನ ಗುಣಮಟ್ಟ ಕಾಯ್ದುಕೊಳ್ಳಬೇಕಿದೆ.

ನೀರಿನ ಅಗತ್ಯ, ಅದರ ಸಂರಕ್ಷಣೆಯ ಮಹತ್ವ, ಜಲಮಾಲಿನ್ಯ ನಿಯಂತ್ರಿಸಬೇಕಾದ ಅಗತ್ಯತೆ ಹೀಗೆ ನೀರಿನ ನಿರ್ವಹಣೆ ಬಗ್ಗೆ ಜಾಗೃತಿ ಮೂಡಿಸಲು ಪ್ರತಿ ವರ್ಷ ಮಾರ್ಚ್ 22 ರಂದು ವಿಶ್ವ ಜಲ ದಿನ ಆಚರಿಸಲಾಗುತ್ತಿದೆ. 'ಪರಿಸರ ಮತ್ತು ಹವಾಮಾನ ಬದಲಾವಣೆ' 2020 ರ ಜಲದಿನದ ಧ್ಯೇಯವಾಕ್ಯವಾಗಿದೆ.

ನಗರ ಪ್ರದೇಶಗಳಲ್ಲಿ ಆರ್.ಒ ಕುಡಿಯುವ ನೀರಿನ ಯಂತ್ರದಿಂದ, ಪೈಪ್ ಮೂಲಕ ಕಾರು ತೊಳೆಯುವುದರಿಂದ ಪಾತ್ರ ತೊಳೆಯುವ ಯಂತ್ರ ಬಳಕೆಯಿಂದ ಸಾಕು ಪ್ರಾಣಿಗಳ ಸ್ನಾನ, ಸೋರುವ ನಲ್ಲಿಗಳನ್ನು ಸರಿಪಡಿಸದಿರುವುದು, ವಾಟರ್ ಟ್ಯಾಂಕ್ ಓವರ್ ಫ್ಲೋ ಆಗುವುದು, ಸ್ನಾನಕ್ಕೆ ಶವರ್ ಬಳಕೆ, ಮದುವೆ ಸಮಾರಂಭ, ಹೋಟೆಲ್‌ಗಳಲ್ಲಿ ಬೇಡ ಎಂದರು ಲೋಟಗಳಿಗೆ ನೀರು ತುಂಬಿಸುವುದರಿಂದ ನೀರು ವ್ಯರ್ಥವಾಗುತ್ತಿದೆ.



ನೀರು ಅಮೂಲ್ಯ ಸಂಪನ್ಮೂಲ, ಅದನ್ನು ವ್ಯರ್ಥ ಮಾಡದೇ ಜವಾಬ್ದಾರಿಯುತವಾಗಿ ಬಳಸುವುದು ಹವಾಮಾನ ಬದಲಾವಣೆಯ ವಿರುದ್ಧದ ಹೋರಾಟದ ಮೊದಲ ಪುಟ್ಟ ಹೆಜ್ಜೆ ಎಂದು ವಿಶ್ವ ಸಂಸ್ಥೆ ಪ್ರಧಾನ ಕಾರ್ಯದರ್ಶಿ ಆಂಟೋನಿಯೋ ಗ್ಯುಟೆರಿಸ್ ಕರೆ ಕೊಟ್ಟಿರುವುದನ್ನು ಅಳವಡಿಸಿಕೊಂಡು ಕ್ರಾಂತಿಗೆ ಮುನ್ನುಡಿ ಬರೆಯಬೇಕಿದೆ.

ಬಳಕೆ ಯೋಗ್ಯ ಶುದ್ಧ ನೀರು, ಸಮಾಜದ ಎಲ್ಲ ವರ್ಗಕ್ಕೂ ಅಗತ್ಯಕ್ಕೆ ತಕ್ಕಂತೆ ಲಭಿಸುವಂತೆ ಖಾತ್ರಿಪಡಿಸಿಕೊಂಡಾಗ ಮಾತ್ರ ಸಂಪನ್ಮೂಲದ ಸಮರ್ಥ ಮತ್ತು ಪರಿಣಾಮಕಾರಿ ಬಳಕೆ ಸಾಧ್ಯವಾಗಲಿದೆ. ಆಧುನಿಕ ಕೃಷಿ ಪದ್ಧತಿ, ಹೊಸ ನೀರಾವರಿ ವ್ಯವಸ್ಥೆ, ನೀರಿನ ಮರುಬಳಕೆ ಮೊದಲಾದ ಕ್ರಮಗಳ ಮೂಲಕ ನೀರಿನ ಸಮಸ್ಯೆ ನಿವಾರಿಸಬಹುದಾಗಿದೆ. ನಗರ ಪ್ರದೇಶಗಳಲ್ಲಿ ನೀರು ಹೆಚ್ಚಾಗಿ ಆರ್‌ಒ ಕುಡಿಯುವ ನೀರಿನ ಯಂತ್ರದಿಂದ, ಪೈಪ್ ಮೂಲಕ ಕಾರು ತೊಳೆಯುವುದರರಿಂದ, ಪಾತ್ರೆ ತೊಳೆಯುವ ಯಂತ್ರದಿಂದ, ಸಾಕು ಪ್ರಾಣಿಗಳಿಗೆ ಸ್ನಾನ, ನಲ್ಲಿಗಳು ಸೋರಿದಾಗ ಸರಿಪಡಿಸದೇ ಇದ್ದಾಗ, ಓವರ್ ಫ್ಲೋ ಆಗೋ ವಾಟರ್ ಟ್ಯಾಂಕ್, ಸ್ನಾನಕ್ಕೆ ಶವರ್ ಬಳಕೆ, ಮದುವೆ ಸಮಾರಂಭ ಮತ್ತು ಹೋಟೆಲ್‌ಗಳಲ್ಲಿ ಬೇಡ ಎಂದರೂ ಲೋಟಗಳಿಗೆ ನೀರು ತುಂಬಿಸುವುದರಿಂದ ನೀರು



**ಪ್ರಸ್ತುತ ಸ್ಥಿತಿ ಮುಂದುವರಿದರೆ 2050 ರ ವೇಳೆಗೆ ಜಾಗತಿಕ ಧಾನ್ಯ ಉತ್ಪಾದನೆಯ ಶೇ.50 ಕ್ಕಿಂತಲೂ ಹೆಚ್ಚು ಮತ್ತು ಪ್ರಪಂಚದ ಅರ್ಧಕ್ಕೂ ಹೆಚ್ಚು ಜನರು ನೀರಿನ ಅಭಾವ ಎದುರಿಸಬೇಕಾಗುತ್ತದೆ ಎಂದು ಅಂತಾರಾಷ್ಟ್ರೀಯ ಆಹಾರ ನೀತಿ ಸಂಶೋಧನಾ ಸಂಸ್ಥೆ ತಿಳಿಸಿದೆ.**



ವ್ಯರ್ಥವಾಗುತ್ತಿದೆ. ಇವುಗಳಿಂದ ನೀರು ವ್ಯರ್ಥವಾಗದಂತೆ ನೋಡಿಕೊಳ್ಳುವುದು ನಮ್ಮೆಲ್ಲರ ಕರ್ತವ್ಯವಾಗಿದೆ.

ಹವಾಮಾನ ಬದಲಾವಣೆ ಈಗಾಗಲೇ ಶುರ್ಕು ಪರಿಸ್ಥಿತಿ ತಂದೊಡ್ಡಿದೆ ಎಂದು ತಜ್ಞರು ಆತಂಕ ವ್ಯಕ್ತಪಡಿಸಿದ್ದು ಹಲವು ರಾಷ್ಟ್ರಗಳು ತಾಪಮಾನ ಏರಿಕೆ ನಿಯಂತ್ರಣಕ್ಕೆ ಕ್ರಮಗಳನ್ನು ಕೈಗೊಳ್ಳುತ್ತಿವೆ. ಹವಾಮಾನ ಬದಲಾವಣೆ ಮನುಕುಲಕ್ಕೆ ಮಾತ್ರವಲ್ಲದೇ ಇಡೀ ಜೀವಸಂಕುಲಕ್ಕೇ ಕಂಟಕವಾಗಿದೆ. ಅಭಿವೃದ್ಧಿ ಹೊಂದಿದ ದೇಶಗಳಲ್ಲಿ ಬಡವರ ಮೇಲೆ ಇದರ ವ್ಯತಿರಿಕ್ತ ಪರಿಣಾಮಗಳಾಗುವ ಸಾಧ್ಯತೆ ಹೆಚ್ಚಿದೆ.

ಹವಾಮಾನ ಸ್ಥಿತಿಶಾಪಕತ್ವ ಕಾಯ್ದುಕೊಳ್ಳಲು ಆರೋಗ್ಯಕರ ಪರಿಸರ ವ್ಯವಸ್ಥೆ ಅಗತ್ಯವಾಗಿದ್ದು ಜಲ ನಿರ್ವಹಣೆ ಪ್ರಧಾನ ಪಾತ್ರ ವಹಿಸುತ್ತದೆ. ಇದು ಯಾವುದೇ ರಾಷ್ಟ್ರ ಅಥವಾ ವಿಜ್ಞಾನಿಗಳು ಸಾಧಿಸುವಂತಹುದಲ್ಲ. ಅನಗತ್ಯ ಇಂಧನ ಬಳಕೆಗೆ ತಡೆ, ಮರುಬಳಕೆ, ಜೈವಿಕ ಆಹಾರ ಹೀಗೆ ಸುಸ್ಥಿರ ಮಾದರಿಗಳನ್ನು ಅಳವಡಿಸಿಕೊಂಡು ವೈಯಕ್ತಿಕ ಜೀವನಶೈಲಿ ಬದಲಾವಣೆ ಮೂಲಕವೂ ಪರಿಸರ ಸಮತೋಲನ ಕಾಯ್ದುಕೊಳ್ಳಬಹುದಾಗಿದೆ.

ನೀರು ಕೇವಲ ಮಾನವನ ಮೂಲಭೂತ ಅಗತ್ಯವಲ್ಲ, ಇಂಧನ ಸೇರಿದಂತೆ ಇಡೀ ಪರಿಸರ ವ್ಯವಸ್ಥೆಯ ಮೇಲೆ ಪರಿಣಾಮ ಬೀರಲಿದ್ದು ಎಲ್ಲ ವಲಯಗಳಲ್ಲೂ ನೀರಿನ ಸಮರ್ಪಕ ನಿರ್ವಹಣೆಗೆ ಆದ್ಯತೆ ನೀಡಬೇಕಿದೆ. ಜಲಸಂಪನ್ಮೂಲಗಳ ಸಂರಕ್ಷಣೆಯಿಂದ ಮಾಲಿನ್ಯ ಕಡಿಮೆ ಮಾಡಿ, ತಾಪಮಾನ ತಗ್ಗಿಸಿ ಪರಿಸರಕ್ಕೆ ಹಾನಿಯಾಗುವುದನ್ನು ತಪ್ಪಿಸಬಹುದಾಗಿದೆ. ಹವಾಮಾನ ಬದಲಾವಣೆ ನಿಯಂತ್ರಣದಲ್ಲಿ ನೀರು ಮತ್ತದರ ನಿರ್ವಹಣೆ ಪ್ರಮುಖ ಪಾತ್ರ ವಹಿಸಿದೆ. ನೀರಿನ ಮಿತವ್ಯಯ ಬಳಕೆ, ಸಂರಕ್ಷಣೆಯಲ್ಲದೇ ನೀರಿನ ಸಮರ್ಪಕ ನಿರ್ವಹಣೆಗೆ ಎಲ್ಲರೂ ಕೈಜೋಡಿಸೋಣ. ಪರಿಸರಕ್ಕಾಗಬಹುದಾದ ಅಪಾಯ ತಪ್ಪಿಸೋಣ. ಅರಣ್ಯವನ್ನು ರಕ್ಷಿಸುವುದರ ಜತೆಗೆ ನೀರನ್ನು ಮಿತ ಬಳಕೆ ಮಾಡುವ ಮೂಲಕ ನಮ್ಮ ಮುಂದಿನ ಪೀಳಿಗೆಗೆ ನೀರನ್ನು ಉಳಿಸೋಣ.

## ಖಚ್ಚಿಲದ ಔಷಧಿ ಬೆಳೆಯಿಂದ ಅಧಿಕ ಆದಾಯ

ಕೆ. ಚಂದ್ರಕಲಾ

ಹಲವಾರು ಬೆಳೆಗಳಲ್ಲಿ ಸಾಕಷ್ಟು ಅನುಭವ ಹೊಂದಿರುವ ಕೊಪ್ಪಳ ಜಿಲ್ಲೆಯ ಕುಷ್ಟಗಿ ತಾಲೂಕಿನ ಪ್ರಗತಿಪರ ರೈತ ಶಿವಮುತ್ತಪ್ಪ ಕೋಳೂರ ಅವರು ಆಗಾಗ ಬೆಳೆಗಳ ಮೇಲೆ ಸಣ್ಣ ಸಣ್ಣ ಸಾಂಪ್ರದಾಯಿಕ ಪ್ರಯೋಗಗಳನ್ನು ಮಾಡುತ್ತಿರುತ್ತಾರೆ. ಈ ಹಿಂದೆ ಸಾವಯವದಲ್ಲಿ ತೊಗರಿ ಬೆಳೆದಿದ್ದ ಇವರು ಕೂರಲೆ ಬೆಳೆಯಲ್ಲಿ ನವಣಿ ಮಿಶ್ರ ಬೇಸಾಯ ಮಾಡಿ ಕೊಂಚಮಟ್ಟಿಗೆ ಲಾಭವನ್ನು ಪಡೆದುಕೊಂಡಿದ್ದರು.

ಸದ್ಯ ಕೂಲಿ ಆಳಿನ ಸಮಸ್ಯೆ, ಏರಿದ ಕ್ರಿಮಿನಾಶಕ ಮತ್ತು ಗೊಬ್ಬರದ ಬೆಲೆಯ ಕಾರಣದಿಂದ ತಮ್ಮ ನಾಲ್ಕು ಎಕರೆ ಜಮೀನಿಗೆ ಔಷಧಿ(ಹರಳು) ಬಿತ್ತನೆ ಮಾಡಿದ್ದು, ಈಗ ಮದು ಮಗನ ಹಾಗೆ ಔಷಧಿ ಗಿಡಗಳು ಬೆಳೆದು ಮಾರುದ್ದ ತೆನೆಗಳು ಬಿಟ್ಟಿರುವುದು ಸುತ್ತಮುತ್ತಲ ರೈತರ ಆಕರ್ಷಣೆಗೆ ಮುಖ್ಯ ಕಾರಣವಾಗಿದೆ.

ರೈತನಿಗೆ ಯಾವುದೇ ಬೇಸಾಯ ದೋಖಾ ಆಗುವುದಿಲ್ಲ ಎಂಬ ವಿಶ್ವಾಸವನ್ನು ಹೊಂದಿರುವ ಅವರು ಮೊದಲ ಬಾರಿಗೆ ಈ ಪ್ರಯತ್ನ ಮಾಡಿದ್ದಾರೆ. ಹಾಗಾಗಿ ಔಷಧಿ ಬೆಳೆಯಲು ಕೊಟ್ಟಿಗೆ ಗೊಬ್ಬರ, ಬೀಜ, ಬೇಸಾಯ ಸೇರಿದಂತೆ ಪ್ರತಿ ಎಕರೆಗೆ ಐದು ಸಾವಿರದಂತೆ ನಾಲ್ಕು ಎಕರೆಗೆ ಇಪ್ಪತ್ತು ಸಾವಿರ ಖರ್ಚು ಮಾಡಿದ್ದಾರೆ.

ಮುಂಗಾರು ಪ್ರಾರಂಭವಾಗುವ ಸಮಯ ಔಷಧಿ ಬಿತ್ತನೆಗೆ ಹೆಚ್ಚು ಸೂಕ್ತವಾಗಿರುತ್ತದೆ. ಆ ಸಮಯದಲ್ಲಿ ಬಿತ್ತನೆ ಮಾಡಿದರೆ ಜನವರಿ ತಿಂಗಳೊಳಗೆ ಎರಡು ಬಾರಿ ಇಳುವರಿ ಪಡೆಯಬಹುದು. ತಮ್ಮ ಒಂದು ಎಕರೆಯಲ್ಲಿ ಎಡೆಕುಂಟೆ ಹೊಡೆಯುತ್ತಾ ಮಣ್ಣು ಏರಿಸಿ ಕೈಯಿಂದ ಊರಿ ಬೀಜ ಬಿತ್ತನೆ ಮಾಡುವ ಮೂಲಕ ಒಣ ಬೇಸಾಯ ಮಾಡಿದ್ದಾರೆ.

ಬೀಜ ಮೊಳಕೆಯೊಡೆಯುವಾಗ ಸ್ವಲ್ಪ ಮಳೆಯಾದರೆ ಸಾಕು ಔಷಧಿ ಗಿಡವು ಸೊಂಪಾಗಿ ಬೆಳೆಯುತ್ತದೆ. ಹಾಗಾಗಿ ಶಿವಮುತ್ತಪ್ಪ ಕೋಳೂರ ಅವರ ಹೊಲದಲ್ಲಿ ಈಗ ಬೆಳೆದು ನಿಂತಿರುವ ಔಷಧಿ ಗಿಡಗಳು ಸದ್ಯ ಎಲ್ಲರ ಕಣ್ಣಿನ ಸೆಳೆಯುತ್ತಿವೆ. 4 ರಿಂದ 8 ಅಡಿ ಎತ್ತರದವರೆಗೆ ಗಿಡಗಳು ಬೆಳೆದಿದ್ದು, ಬಹುತೇಕ ಗಿಡಗಳಲ್ಲಿ 8 ರಿಂದ 10 ಕವಲುಗಳು ಒಡೆದಿವೆ. ಪ್ರತಿ ಕವಲಿನಲ್ಲಿ 50-60 ಕಾಯಿಗಳು ಬಿಟ್ಟಿದ್ದು ಬಹುತೇಕ ತೆನೆಗಳು ಸುಮಾರು ಎರಡೂವರೆ ಅಡಿವರೆಗೂ ಬೆಳೆದಿವೆ.

ಮಾರುಕಟ್ಟೆಯಲ್ಲಿ ಒಂದು ಕ್ವಿಂಟಾಲ್ ಔಷಧಿಕ್ಕೆ ಸದ್ಯ 4,500



ರೂ ರಿಂದ 5,500 ರೂ ಬೆಲೆಯಿದೆ. ಗದಗ ಮತ್ತು ಹೈದರಾಬಾದ್‌ಗಳಲ್ಲಿ ಔಷಧಿ ಬೀಜಕ್ಕೆ ದೊಡ್ಡ ಮಾರುಕಟ್ಟೆ ಇದೆ. ಅಲ್ಲದೆ ಸ್ಥಳೀಯವಾಗಿಯೂ ಇದನ್ನು ಮಾರಾಟ ಮಾಡಬಹುದಾಗಿದೆ. ಔಷಧಿಬೀಜವನ್ನು ಎಣ್ಣೆ ಮತ್ತು ಔಷಧಿ ತಯಾರಿಕೆಯಲ್ಲಿ ಬಳಸುತ್ತಿರುವುದರಿಂದ ಸಾಕಷ್ಟು ಬೇಡಿಕೆ ಹಾಗೂ ಬೆಲೆಯೂ ಇದೆ. ಎಕರೆಗೆ ಕನಿಷ್ಠ 10 ಕ್ವಿಂಟಾಲ್ ಇಳುವರಿ ನಿರೀಕ್ಷೆಯಲ್ಲಿರುವ ಶಿವಮುತ್ತಪ್ಪ ಅವರಿಗೆ ಖರ್ಚು ಕಳೆದು ಅಂದಾಜು ಎರಡು ಲಕ್ಷ ರೂ ಆದಾಯ ಸಿಗಲಿದೆ.

ಔಷಧಿ ಬೇಸಾಯವು ಒಣ ಬೇಸಾಯದ ರೈತರ ಪಾಲಿಗೆ ವರದಾನವಾಗಿದ್ದು, ಕಡಿಮೆ ಖರ್ಚಿನಲ್ಲಿ ಹೆಚ್ಚಿನ ಲಾಭ ಗಳಿಸಬಹುದು. ಕಡಿಮೆ ಮಳೆಯಲ್ಲಿಯೂ ಉತ್ತಮ ಫಸಲು ನೀಡುವ ಔಷಧಿ ಸರಳವಾಗಿ ಬೆಳೆಯುವ ಸಸ್ಯವಾಗಿದೆ. ನಿರ್ವಹಣೆ ವೆಚ್ಚ ಕೂಡ ತುಂಬಾ ಕಡಿಮೆ. ಜಮೀನು ಹದಗೊಳಿಸುವುದು, ಬೀಜ ಬಿತ್ತನೆ, ಕಳೆ ತೆಗೆಯುವುದಷ್ಟೆ ಕೆಲಸ. ಅತ್ಯಲ್ಪ ಮಳೆಯಲ್ಲೂ ಔಷಧಿ ಬೆಳೆಯುತ್ತದೆ. ವರ್ಷಕ್ಕೆ ಕನಿಷ್ಠ ಮೂರರಿಂದ ನಾಲ್ಕು ಬಾರಿ ಇಳುವರಿ ಬರುತ್ತದೆ ಎಂದು ಹನುಮಸಾಗರ ರೈತ ಸಂಪರ್ಕ ಕೇಂದ್ರದ ಕೃಷಿ ಅಧಿಕಾರಿ ಪ್ರಕಾಶ ತಾರಿವಾಳ ಹೇಳುತ್ತಾರೆ.

ಬೆಳೆ ಬೆಳೆಯಲು ಯೋಗ್ಯವಿಲ್ಲವೆಂದು ಪಾಳು ಬಿಟ್ಟಿದ್ದ ಈ ಜಮೀನಿನ ತುಂಬೆಲ್ಲ ಹರಡಿದ್ದ ಕಲ್ಲುಗಳನ್ನು ಒಡೆದು ಬೆವರು ಹರಿಸಿ ಸಮತಟ್ಟುಗೊಳಿಸಿದ ಕಾರಣವಾಗಿ ಇಂದು ಅವರ ಜಮೀನು ಕೃಷಿ ಕಾಶಿಯಾಗಿ ಪರಿಣಮಿಸಿದೆ. ಗ್ರಾಮ ಪಂಚಾಯಿತಿ ಸದಸ್ಯರೂ ಆಗಿರುವ ಶಿವಮುತ್ತಪ್ಪ ಪ್ರಮುಖವಾಗಿ ಕೂರಲೆ ಬೆಳೆಯಲ್ಲಿ ಸಾಕಷ್ಟು ಅನುಭವ ಹೊಂದಿದ್ದು, ಕೂರಲೆ ಬೆಳೆಯ ಬಗ್ಗೆ ಇತರ ರೈತರಿಗೆ ಮಾರ್ಗದರ್ಶನ ಮಾಡುತ್ತಾರೆ. ಹೆಚ್ಚಿನ ಮಾಹಿತಿಗಾಗಿ ಶಿವಮುತ್ತಪ್ಪ ಅವರನ್ನು ಅವರ ಮೊಬೈಲ್ ಸಂಖ್ಯೆ 9901181360 ಮೂಲಕ ಸಂಪರ್ಕಿಸಬಹುದಾಗಿದೆ.



AP

# ಕ್ಷಯಮುಕ್ತ ಭಾರತ ನಿರ್ಮಾಣ ನಮ್ಮೆಲ್ಲರ ಜವಾಬ್ದಾರಿ...

ಡಾ|| ಎಚ್. ಎಸ್. ರುದ್ರೇಶ

ರಾಬರ್ಟ್ ಕಾಕ್ ಎಂಬ ವಿಜ್ಞಾನಿ ಕ್ಷಯರೋಗಕ್ಕೆ ಕಾರಣವಾದ ಮೈಕೋಬ್ಯಾಕ್ಟೀರಿಯಂ ಟ್ಯೂಬರ್ಕ್ಯೂಲೋಸಿಸ್ ಎಂಬ ರೋಗಾಣುಗಳನ್ನು ಸೂಕ್ಷ್ಮದರ್ಶಕ ಯಂತ್ರದ ಸಹಾಯದಿಂದ (ಮೈಕ್ರೋಸ್ಕೋಪ್) ಗುರುತಿಸಿ ವೈದ್ಯ ಲೋಕಕ್ಕೆ ಹೊಸ ಬೆಳಕು ಚೆಲ್ಲಿದರು. ಅವರ ನೆನಪಿಗಾಗಿ ಹಾಗೂ ರೋಗಾಣುಗಳನ್ನು ಕಂಡು ಹಿಡಿದ ದಿನಾಂಕವನ್ನು ವಿಶ್ವ ಆರೋಗ್ಯ ಸಂಸ್ಥೆ “ವಿಶ್ವ ಕ್ಷಯರೋಗ ದಿನಾಚರಣೆ”ಯಾಗಿ ಆಚರಿಸಲು ನಿರ್ಧರಿಸಿತು.

ಕ್ಷಯರೋಗ ಒಂದು ಸಾಂಕ್ರಾಮಿಕ ರೋಗ. ಮನುಷ್ಯನಿಂದ ಮನುಷ್ಯನಿಗೆ ಈ ರೋಗವು ಹರಡುತ್ತದೆ. ಕ್ಷಯರೋಗದಲ್ಲಿ ಶ್ವಾಸಕೋಶಕ್ಕೆ ಸಂಬಂಧಿಸಿದ ರೋಗ ಮತ್ತು ಶ್ವಾಸಕೋಶೇತರ ರೋಗ ಎಂಬ ಎರಡು ವಿಧಗಳಿವೆ. ಶ್ವಾಸಕೋಶೇತರ ರೋಗವು ದೇಹದ ಇತರ ಅಂಗಾಂಗಗಳಲ್ಲಿ ಕಾಣಿಸಿಕೊಳ್ಳುತ್ತದೆ. ಉದಾ-ಮೂಳೆ, ಮೆದುಳು, ಚರ್ಮ, ಕಣ್ಣು ಇತ್ಯಾದಿ. ಆದರೆ ಶ್ವಾಸಕೋಶದ ರೋಗವು ಬಹಳ ಅಪಾಯಕಾರಿ. ಶ್ವಾಸಕೋಶ ಕ್ಷಯರೋಗದಿಂದ ಬಳಲುತ್ತಿರುವ ರೋಗಿ ಕ್ಷಯರೋಗವನ್ನು ಇತರರಿಗೆ ಹರಡಿಸುತ್ತಾರೆ. ಇಂತಹ ರೋಗಿಯನ್ನು ಗುರುತಿಸಿ ಬೇರೆಯವರಿಗೆ ಹರಡದಂತೆ ಚಿಕಿತ್ಸೆ ನೀಡುವುದು ಅತ್ಯವಶ್ಯಕವಾಗಿರುತ್ತದೆ.

ಪ್ರತಿ ವರ್ಷ ಮಾರ್ಚ್ 24 ರಂದು ವಿಶ್ವದಾದ್ಯಂತ “ವಿಶ್ವ ಕ್ಷಯರೋಗ ದಿನಾಚರಣೆಯನ್ನು” ಆಚರಿಸುತ್ತಾ ಬರಲಾಗುತ್ತಿದೆ. ಕ್ಷಯರೋಗಕ್ಕೆ ಸಾವಿರಾರು ವರ್ಷಗಳ ಇತಿಹಾಸವಿದ್ದರೂ, ಲಕ್ಷಾಂತರ ಜನರು ಕ್ಷಯರೋಗದಿಂದ ನರಳುತ್ತಿದ್ದರೂ, ಕ್ಷಯರೋಗಕ್ಕೆ ಕಾರಣ ತಿಳಿಯದೆ ಹೆಚ್ಚಿನ ಜನರು ಸಾವನ್ನಪ್ಪುತ್ತಿದ್ದರು. 1882 ಮಾರ್ಚ್ 24 ರಂದು ರಾಬರ್ಟ್ ಕಾಕ್ ಎಂಬ ವಿಜ್ಞಾನಿ ಕ್ಷಯರೋಗಕ್ಕೆ ಕಾರಣವಾದ ಮೈಕೋಬ್ಯಾಕ್ಟೀರಿಯಂ ಟ್ಯೂಬರ್ಕ್ಯೂಲೋಸಿಸ್ ಎಂಬ ರೋಗಾಣುಗಳನ್ನು ಸೂಕ್ಷ್ಮದರ್ಶಕ ಯಂತ್ರದ ಸಹಾಯದಿಂದ (ಮೈಕ್ರೋಸ್ಕೋಪ್) ಗುರುತಿಸಿ ವೈದ್ಯ ಲೋಕಕ್ಕೆ ಹೊಸ ಬೆಳಕು ಚೆಲ್ಲಿದರು. ಅವರ ನೆನಪಿಗಾಗಿ ಹಾಗೂ ರೋಗಾಣುಗಳನ್ನು ಕಂಡು

ಹಿಡಿದ ದಿನಾಂಕವನ್ನು ವಿಶ್ವ ಆರೋಗ್ಯ ಸಂಸ್ಥೆ “ವಿಶ್ವ ಕ್ಷಯರೋಗ ದಿನಾಚರಣೆ”ಯಾಗಿ ಆಚರಿಸಲು ನಿರ್ಧರಿಸಿತು.

ಆದರೆ ಕ್ಷಯರೋಗಕ್ಕೆ ಕಾರಣ ತಿಳಿದರೂ, ಮನುಷ್ಯನ ದೇಹ ಸೇರಿ ರೋಗವನ್ನು ಉಂಟು ಮಾಡಿದ್ದ ಆ ರೋಗಾಣುಗಳನ್ನು ಕೊಲ್ಲಲು, ನಿಯಂತ್ರಿಸಲು ಬೇಕಾದ ಔಷಧ, ಇತರ ಲಸಿಕೆಗಳು ದೊರೆಯದೇ ಕ್ಷಯರೋಗಕ್ಕೆ ತುತ್ತಾಗುವವರು ಮತ್ತು ಸಾಯುವವರ ಸಂಖ್ಯೆ ಇಳಿಮುಖವಾಗಲಿಲ್ಲ. ಹಾಗಾಗಿ ಇಂತಹ ರೋಗಿಗಳನ್ನು ಜನಸಮುದಾಯದಿಂದ ಬೇರ್ಪಡಿಸಿ ಊರ ಹೊರಗೆ ಐಸೋಲೇಷನ್ ಶಬ್ದಗಳಲ್ಲಿ ಒಳ್ಳೆಯ ಗಾಳಿ, ಬೆಳಕು, ಆಹಾರ ದೊರೆಯುವ ವ್ಯವಸ್ಥೆಯನ್ನು ಕಲ್ಪಿಸಲಾಗಿತ್ತು. ಮುಂದೆ 1948ರಲ್ಲಿ ಸ್ಟ್ರೆಪ್ಟೋಮೈಸಿನ್ ಎಂಬ ಇಂಜಕ್ಷನ್ ಕಂಡು ಹಿಡಿದು ಅದು ಕ್ಷಯರೋಗಕ್ಕೆ ಸೂಕ್ತ ಮದ್ದೆಂದು ಘೋಷಿಸಿ ಚಿಕಿತ್ಸೆ ಆರಂಭಿಸಿದರು. ಆದರೆ ಇದರ ಸರಿ ಪ್ರಮಾಣದ ಚಿಕಿತ್ಸೆಯ ಮಾಹಿತಿ ಅರಿಯದೆ ಈ ಔಷಧ ಮನುಷ್ಯರಲ್ಲಿ ತಲೆ ತಿರುಗುವಿಕೆಯಂತಹ ಅಡ್ಡ ಪರಿಣಾಮ ಬೀರಿತು.

ಮುಂದೆ 1950ರ ವೇಳೆಗೆ ಐ ಎನ್ ಎಚ್, ಟೈಯುಸಿಟಜೋನ್, ಪ್ಯಾರ ಅಮೈನೋ ಸ್ಯಾಲಿಸಿಲಿಕ್ ಆಸಿಡ್ ಎಂಬ ಔಷಧಗಳು ಲಭ್ಯವಾದವು. ಆದರೆ ಈ ಔಷಧವನ್ನು ಒಂದುವರೆ ವರ್ಷದಿಂದ ಎರಡು ವರ್ಷಗಳವರೆಗೆ ಉಪಯೋಗಿಸಬೇಕಾಗುತ್ತಿತ್ತು. ಔಷಧ ತೆಗೆದುಕೊಳ್ಳುವ ವಿಧಾನ ದೀರ್ಘಾವಧಿ ಆಗಿದ್ದರಿಂದ, ಔಷಧದಿಂದ ಕಂಡು ಬಂದ ಅಡ್ಡ ಪರಿಣಾಮಗಳಿಂದ ಮತ್ತು ಆರೋಗ್ಯ ತಿಳುವಳಿಕೆಯ ಕೊರತೆಯಿಂದಾಗಿ ಕ್ಷಯ ರೋಗಿಗಳು ಮದ್ಯದಲ್ಲೆ, ಅಂದರೆ ಅವಧಿ ಪೂರೈಸದೆ ಔಷಧ ತೆಗೆದುಕೊಳ್ಳುವುದನ್ನು ನಿಲ್ಲಿಸುತ್ತಿದ್ದರು. ಇದರಿಂದ ಔಷಧ ನಿರೋಧಕ ಶಕ್ತಿಯನ್ನು ಬೆಳೆಸಿಕೊಂಡ ರೋಗಾಣುಗಳು ಕಾಣಿಸಿಕೊಳ್ಳಲು ಕಾರಣವಾಯಿತು.


ಆ ನಂತರಗಳಲ್ಲಿ ಹೆಚ್ಚು ಪರಿಣಾಮಕಾರಿ ಔಷಧಗಳು

ಹದಿನೈದು ದಿವಸಗಳಿಗೂ ಮೇಲ್ಪಟ್ಟು ಕೆಮ್ಮು ಹಾಗೇ ಇದ್ದರೆ ಅದು ಕ್ಷಯರೋಗದ ಲಕ್ಷಣವಾಗಿರುತ್ತದೆ. ಜೊತೆಗೆ ಎದೆ ನೊವು, ಕೆಮ್ಮಿದಾಗ ಕಫದಲ್ಲಿ ರಕ್ತ ಬೀಳುವಿಕೆ, ಹಸಿವಾಗದಿರುವುದು, ದೇಹದ ತೂಕ ಇಳಿಯುವಿಕೆ, ಸಂಜೆಯ ವೇಳೆ ಜ್ವರ ಕಾಣಿಸಿಕೊಳ್ಳುವಿಕೆ, ಆಯಾಸ, ಬಳಲುವಿಕೆ, ನಿರುತ್ಸಾಹ ಇವೆಲ್ಲವೂ ಕ್ಷಯ ರೋಗದ ಲಕ್ಷಣವಾಗಿರುತ್ತದೆ.

ಲಭ್ಯವಾದವು. ಕ್ಷಯರೋಗದ ಚಿಕಿತ್ಸಾ ಅವಧಿ ಆರು ತಿಂಗಳಿಗೆ ಇಳಿಯಿತು. ಈ ಹೊಸ ಔಷಧಗಳಿಂದ ರೋಗಿಗಳನ್ನು ಅವಧಿ ಪೂರ ಔಷಧ ತೆಗೆದುಕೊಳ್ಳುವಂತೆ ನೋಡಿಕೊಳ್ಳಲು ಸೂಕ್ತ ಆರೋಗ್ಯ ತಿಳುವಳಿಕೆಯಿಂದ ಸಾಧ್ಯವಾಯಿತು.

ಕ್ಷಯರೋಗದ ಲಕ್ಷಣಗಳು:

ಹದಿನೈದು ದಿವಸಗಳಿಗೂ ಮೇಲ್ಪಟ್ಟು ಕೆಮ್ಮು ಹಾಗೇ ಇದ್ದರೆ ಅದು ಕ್ಷಯರೋಗದ ಲಕ್ಷಣವಾಗಿರುತ್ತದೆ. ಜೊತೆಗೆ ಎದೆ ನೊವು, ಕೆಮ್ಮಿದಾಗ ಕಫದಲ್ಲಿ ರಕ್ತ ಬೀಳುವಿಕೆ, ಹಸಿವಾಗದಿರುವುದು, ದೇಹದ ತೂಕ ಇಳಿಯುವಿಕೆ, ಸಂಜೆಯ ವೇಳೆ ಜ್ವರ ಕಾಣಿಸಿಕೊಳ್ಳುವಿಕೆ, ಆಯಾಸ, ಬಳಲುವಿಕೆ, ನಿರುತ್ಸಾಹ ಇವೆಲ್ಲವೂ ಕ್ಷಯ ರೋಗದ ಲಕ್ಷಣವಾಗಿರುತ್ತದೆ. ಈ ಲಕ್ಷಣ ಕಾಣಿಸಿಕೊಂಡ ವ್ಯಕ್ತಿಗಳನ್ನು ಕ್ಷಯರೋಗ ಪತ್ತೆಗೆ ಒಳಪಡಿಸಬೇಕು. ಕ್ಷಯರೋಗ ಪತ್ತೆ ಹಚ್ಚುವಿಕೆಯನ್ನು ಹತ್ತಿರದ ಆರೋಗ್ಯ ಕೇಂದ್ರಗಳಲ್ಲೂ, ತಾಲ್ಲೂಕು ಆಸ್ಪತ್ರೆಗಳಲ್ಲೂ, ಜಿಲ್ಲಾ ಕೇಂದ್ರ ಆಸ್ಪತ್ರೆಗಳಲ್ಲೂ ಮತ್ತು ವೈದ್ಯಕೀಯ ಕಾಲೇಜುಗಳಲ್ಲೂ ಮಾಡಿಸಬಹುದು.







ಒಮ್ಮೆ ವ್ಯಕ್ತಿ ಕ್ಷಯರೋಗಿಯೆಂದು ಗುರುತಿಸಿದಮೇಲೆ ಆ ವ್ಯಕ್ತಿ ಔಷಧಿಯನ್ನು ಕಡ್ಡಾಯವಾಗಿ ನಿರ್ಧರಿಸಿದ ಅವಧಿಯವರೆವಿಗೂ ವೈದ್ಯರ ಸಲಹೆಯಂತೆ ತೆಗೆದುಕೊಂಡು ರೋಗದಿಂದ ಮುಕ್ತನಾಗಬೇಕು. ಹಾಗೆ ಮಾಡದಿದ್ದರೆ ಆತ ಚೇತರಿಸಿಕೊಳ್ಳುವುದಿಲ್ಲ ಮತ್ತು ರೋಗ ನಿರೋಧಕ ಶಕ್ತಿಯನ್ನು ಬೆಳೆಸಿಕೊಳ್ಳುವ ರೋಗಾಣುಗಳ ಜನನಕ್ಕೆ ಕಾರಣನಾಗುತ್ತಾನೆ.

ಮೇಲೆ ತಿಳಿಸಿದಂತೆ ಸತತ ಹದಿನೈದು ದಿವಸಗಳಿಗೂ ಹೆಚ್ಚಿನ ದಿವಸದಿಂದ ಕೆಮ್ಮು ಇದ್ದವರ ಕಫವನ್ನು ಎರಡು ಬಾರಿ ಸೂಕ್ಷ್ಮದರ್ಶಕ ಯಂತ್ರದಲ್ಲಿ ಪರೀಕ್ಷೆ ಮಾಡಲಾಗುವುದು. ರೋಗಾಣುಗಳು ಕಂಡು ಬಂದಲ್ಲಿ ಅಂತಹವರನ್ನು ಕ್ಷಯರೋಗದ ಚಿಕಿತ್ಸೆಗೆ ಒಳಪಡಿಸಲಾಗುವುದು. ಒಂದು ವೇಳೆ ರೋಗಾಣುಗಳು ಕಾಣಿಸದಿದ್ದರೆ ಎಕ್ಸ್‌ರೇ ತೆಗೆದು ರೋಗವನ್ನು ಗುರುತಿಸಲಾಗುವುದು. ಈ ಎರಡು ವಿಧಾನಗಳು ಸರಳ ವಿಧಾನಗಳಾಗಿದ್ದು, ರೋಗ ದೃಢಪಟ್ಟರೆ ವೈದ್ಯರು ತಕ್ಷಣವೇ ಔಷಧೋಪಚಾರವನ್ನು ಪ್ರಾರಂಭಿಸುತ್ತಾರೆ.

ಮೇಲೆ ತಿಳಿಸಿದ ಎರಡು ವಿಧಾನಗಳಲ್ಲೂ ರೋಗ ನಿಖರತೆ ತಿಳಿದು ಬರದಿದ್ದರೆ ಜೀನ್ ಟೆಸ್ಟ್ ವಿಧಾನದಿಂದ ಕಂಡು ಹಿಡಿಯುತ್ತಾರೆ. ಕಲ್ಚರ್ ಟೆಸ್ಟ್ ವಿಧಾನ ದೀರ್ಘಾವಧಿಯದಾಗಿದ್ದರೂ ರೋಗ ಪತ್ತೆ ನಿಖರವಾಗಿರುತ್ತದೆ. ಮಾಂಟಾಕ್ ಟೆಸ್ಟ್ ಅನ್ನು ಸಾಮಾನ್ಯವಾಗಿ ಮಕ್ಕಳಲ್ಲಿ ಮಾಡುತ್ತಾರೆ. ಕೆಲವೊಮ್ಮೆ ದೊಡ್ಡವರಿಗೂ ಮಾಡಲಾಗುವುದು. ಬಿ.ಸಿ.ಜಿ ಟೆಸ್ಟ್‌ನಲ್ಲಿ ಬಿ.ಸಿ.ಜಿ ಲಸಿಕೆಯನ್ನು ಚರ್ಮದೊಳಗೆ ಚುಚ್ಚಿ ಅದರ



ಪರಿಣಾಮ ಗುರುತಿಸಿ ನಿರ್ಧರಿಸಲಾಗುವುದು. ಖಾಯಿಲೆಯನ್ನು ಗುರುತಿಸಿದ ನಂತರ ವೈದ್ಯರು ಸೂಕ್ತ ಚಿಕಿತ್ಸೆ ನಿರ್ಧರಿಸಿ ನೀಡುತ್ತಾರೆ. ಇದು ವೈದ್ಯರ ಮತ್ತು ಟಿ.ಬಿ. ಕಾರ್ಯಕರ್ತರ ಜವಾಬ್ದಾರಿ.

ಬೀಡಿ, ಸಿಗರೇಟು ಸೇವನೆ, ಮದ್ಯಪಾನ, ಅಪೌಷ್ಟಿಕ ಆಹಾರ ಸೇವನೆ, ರೋಗಿಯೊಂದಿಗೆ ದೀರ್ಘಕಾಲದ ಒಡನಾಟ, ಸ್ವಂಗಳಲ್ಲಿ ವಾಸ, ಇವು ಕ್ಷಯರೋಗ ಬರಬಹುದಾದ ಕಾರಣಗಳು. ಒಮ್ಮೆ ವ್ಯಕ್ತಿ ಕ್ಷಯರೋಗಿಯೆಂದು ಗುರುತಿಸಿದ ಮೇಲೆ ಆ ವ್ಯಕ್ತಿ ಔಷಧಿಯನ್ನು ಕಡ್ಡಾಯವಾಗಿ ನಿರ್ಧರಿಸಿದ ಅವಧಿಯವರೆವಿಗೂ ವೈದ್ಯರ ಸಲಹೆಯಂತೆ ತೆಗೆದುಕೊಂಡು ರೋಗದಿಂದ ಮುಕ್ತನಾಗಬೇಕು. ಹಾಗೆ ಮಾಡದಿದ್ದರೆ ಆತ ಚೇತರಿಸಿಕೊಳ್ಳುವುದಿಲ್ಲ. ಮತ್ತು ರೋಗ ನಿರೋಧಕ ಶಕ್ತಿಯನ್ನು ಬೆಳೆಸಿಕೊಳ್ಳುವ ರೋಗಾಣುಗಳ ಜನನಕ್ಕೆ ಕಾರಣನಾಗುತ್ತಾನೆ. ಇದು ಹೆಚ್ಚು ಹಾನಿಕರ. ಇಲ್ಲಿ ಆರೋಗ್ಯ ಕಾರ್ಯಕರ್ತರು ಹೆಚ್ಚಿನ ಆಸಕ್ತಿವಹಿಸಿ ಆ ವ್ಯಕ್ತಿ ನಿಗದಿತ ಸಮಯದವರೆಗೂ ಔಷಧವನ್ನು ಸೇವಿಸುವಂತೆ ನೋಡಿಕೊಳ್ಳಬೇಕು. ಹಾಗಾದಲ್ಲಿ ಮಾತ್ರ ಕ್ಷಯರೋಗ ಮುಕ್ತ ಸಮಾಜವನ್ನು ನೋಡಲು ಸಾಧ್ಯ. ಇದಕ್ಕೆ ಕ್ಷಯರೋಗಿಗಳ ಸಹಕಾರ ತುಂಬಾ ಮುಖ್ಯವಾಗುತ್ತದೆ.

2030-35 ರ ವೇಳೆಗೆ ಕ್ಷಯರೋಗ ಮುಕ್ತ ಪ್ರಪಂಚವನ್ನು ಕಾಣಬೇಕೆಂಬುದು ವಿಶ್ವ ಆರೋಗ್ಯ ಸಂಸ್ಥೆಯ ಆಶಯ. ಈ ನಿಟ್ಟಿನಲ್ಲಿ ವಿಶ್ವದಾದ್ಯಂತ ಸಮರೋಪಾದಿಯಲ್ಲಿ ಕಾರ್ಯಕ್ರಮ ನಡೆಯುತ್ತಿದೆ. ಭಾರತದ ಪ್ರಧಾನ ಮಂತ್ರಿಗಳ ಆಶಯ ಹಾಗೂ ನಿರ್ಧಾರ- 2025 ರ ವೇಳೆಗೆ ಕ್ಷಯರೋಗ ನಿರಂತರ ಮತ್ತು 2030 ರ ಕ್ಷಯರೋಗ ಮುಕ್ತ ಭಾರತವನ್ನು ಕಾಣುವ ಸದಾಶಯವಾಗಿದೆ. ಬನ್ನಿ ನಾವೆಲ್ಲರೂ ಕ್ಷಯರೋಗ ಮುಕ್ತ ಭಾರತದ ಕಲ್ಪನೆಗೆ ಬೆಂಬಲಿಗರಾಗಿ ನಿಲ್ಲೋಣ.

# ಕೊರೊನಾ ವೈರಸ್

## ಅನುಸರಿಸಬೇಕಾದ ಮುನ್ನೆಚ್ಚರಿಕಾ ಕ್ರಮಗಳು

ನಂಬುಂಡಪ್ಪ ವಿ

ನೋವೆಲ್ ಕೊರೊನಾ ವೈರಸ್ ಜಾಗತಿಕ ಜಾಗತಿಕವಾಗಿ ತೀವ್ರ ಆತಂಕ ಮೂಡಿಸಿರುವ ಆರೋಗ್ಯ ಸಮಸ್ಯೆ. ಇದಕ್ಕೆ “ ನೋವೆಲ್ ಕೊರೊನಾ ವೈರಸ್ 2019” ಎಂದು ಕರೆಯುತ್ತಾರೆ. ಕಳೆದ ಡಿಸೆಂಬರ್ ಅಂತ್ಯದಲ್ಲಿ ಈ ಮಾರಕ ವೈರಸ್ ಚೀನಾದಲ್ಲಿ ಪತ್ತೆಯಾಗಿ 2020ರಲ್ಲಿ ಜಗತ್ತಿನೆಲ್ಲೆಡೆ ಆತಂಕಕ್ಕೆ ಕಾರಣವಾಗಿದೆ. ಚೀನಾ ನಂತರ ಅತಿ ಹೆಚ್ಚು ಜನ ಸಂಖ್ಯೆ ಹೊಂದಿರುವ ದೇಶ ಭಾರತ. ಚೀನಾ ಗಡಿಗೆ ಭಾರತ ಹೊಂದಿಕೊಂಡಿರುವುದರಿಂದ ಆತಂಕ ಹೆಚ್ಚಿದೆ. ಈ ವೈರಸ್ ಯಾವ ರೀತಿ ಭೀತಿ ಸೃಷ್ಟಿಸಿದೆ ಎಂದರೆ ಪ್ರತಿಯೊಂದು ರಾಷ್ಟ್ರಗಳು ವೈರಸ್ ತಡೆಯಲು ತನ್ನದೇ ಆದ ವ್ಯಾಪಕ ಪ್ರತಿಬಂಧಕ ಕ್ರಮಗಳನ್ನು ಕೈಗೊಂಡಿವೆ. ಎಲ್ಲಾ ದೇಶಗಳ ಗಡಿ, ವಿಮಾನ, ರೈಲು ನಿಲ್ದಾಣಗಳಲ್ಲಿ ತೀವ್ರ ತಪಾಸಣೆ ಮಾಡಲಾಗುತ್ತಿದೆ. ಸೋಂಕು ಕಂಡು ಬಂದಿರುವ ಜಿಲ್ಲೆ, ರಾಜ್ಯ, ರಾಷ್ಟ್ರಗಳಲ್ಲಿ ತಪಾಸಣೆ ಹೆಚ್ಚಿಸಲಾಗಿದೆ. ವೈರಸ್ ನಿಯಂತ್ರಣಕ್ಕೆ ಪ್ರತಿಯೊಂದು ಜಿಲ್ಲೆ, ಗಡಿ ಭಾಗಕ್ಕೆ ಒಂದೊಂದು, ರಾಜ್ಯ ಮತ್ತು ರಾಷ್ಟ್ರಮಟ್ಟದಲ್ಲಿ ಒಂದೊಂದು ರೀತಿಯ ಕಾರ್ಯತಂತ್ರಗಳನ್ನು ಅನುಸರಿಸಲಾಗುತ್ತಿದೆ.

ನೋವೆಲ್ ಕೊರೊನಾ ವೈರಸ್‌ಗೂ ಮುನ್ನ ಕಳೆದ 2003 ರಲ್ಲಿ ಸಾರ್ಸ್ ಇದೇ ರೀತಿ ಭೀತಿ ಸೃಷ್ಟಿಸಿತ್ತು. ಬಳಿಕ ಎವಿನ್, ಮೆರ್ಸ್, ನಿಫಾ, ಎಚ್‌1ಎನ್‌1 ವೈರಸ್ ಸಮಸ್ಯೆ ಬಾಧಿಸಿತು. ನಂತರ ಎಬೋಲಾ ದಂತಹ ಸಮಸ್ಯೆಗಳು ಸಹ ಕಂಡು ಬಂತು. ವೈದ್ಯಕೀಯ ಅಧ್ಯಯನದ ಪ್ರಕಾರ ಜಗತ್ತಿನಲ್ಲಿ 118 ರೀತಿಯ ವೈರಸ್‌ಗಳಿವೆ. ಆದರೆ ಈಗ ಕಂಡು ಬಂದಿರುವ ಕೊರೊನಾ ವೈರಸ್ ಅತ್ಯಂತ ದೊಡ್ಡ ಮತ್ತು ಮಾರಣಾಂತಿಕ ಸಮಸ್ಯೆ. ಅದಕ್ಕಾಗಿಯೇ ಜಾಗತಿಕ ಸ್ವಾಸ್ಥ್ಯಕ್ಕಾಗಿ ಟೊಂಕಕಟ್ಟಿ ನಿಂತಿರುವ ವಿಶ್ವ ಆರೋಗ್ಯ ಸಂಸ್ಥೆ ನೋವೆಲ್ ಕೊರೊನಾ ವೈರಸ್ ತಡೆಗಾಗಿ ಸಮರವನ್ನೇ ಸಾರಿದೆ. ಜಾಗತಿಕವಾಗಿ ತುರ್ತುಪರಿಸ್ಥಿತಿ ಘೋಷಿಸಿ ಮುನ್ನೆಚ್ಚರಿಕಾ ಕ್ರಮಗಳನ್ನು ಕೈಗೊಂಡಿದೆ. ವೈರಸ್‌ಗೆ ಚಿಕಿತ್ಸೆ, ಔಷಧಿಗಳ ಸಂಶೋಧನೆಗೆ ಒತ್ತು ನೀಡಿದೆ. ಮಾಹಿತಿ ನೀಡುವ ಜತೆಗೆ ಜಗತ್ತಿನ ಎಲ್ಲಾ ದೇಶಗಳಿಗೆ ಆಗಿಂದಾಗ್ಗೆ ಸೂಕ್ತ ಮಾರ್ಗ ಸೂಚಿ ಬಿಡುಗಡೆ ಮಾಡುತ್ತಿದೆ.

ಚೀನಾ ಸೇರಿದಂತೆ ವಿಶ್ವದ ಹಲವು ರಾಷ್ಟ್ರಗಳಲ್ಲಿ ಕೊರೊನಾ ವೈರಸ್ ಪಸರಿಸಿದ್ದು, ಸೋಂಕಿತರ ಬಗ್ಗೆ ತಾರತಮ್ಯ ಸಲ್ಲದು ಎಂದು ವಿಶ್ವ ಆರೋಗ್ಯ ಸಂಸ್ಥೆ ಮನವಿ ಮಾಡಿದೆ. ಜಾಗತಿಕವಾಗಿ

ಚೀನಾ ಸೇರಿದಂತೆ ವಿಶ್ವದ ಹಲವು ರಾಷ್ಟ್ರಗಳಲ್ಲಿ ಕೊರೊನಾ ವೈರಸ್ ಪಸರಿಸಿದ್ದು, ಸೋಂಕಿತರ ಬಗ್ಗೆ ತಾರತಮ್ಯ ಸಲ್ಲದು ಎಂದು ವಿಶ್ವ ಆರೋಗ್ಯ ಸಂಸ್ಥೆ ಮನವಿ ಮಾಡಿದೆ. ಜಾಗತಿಕವಾಗಿ ಭೀತಿ ಮೂಡಿಸಿರುವ ಕೊರೊನಾ ವೈರಸ್‌ಗೆ ವಿಶ್ವ ಆರೋಗ್ಯ ಸಂಸ್ಥೆಯು “ಕೋವಿಡ್-2019 ಎಂದು ಹೊಸದಾಗಿ ನಾಮಕರಣ ಮಾಡಿದೆ.



## ಹಸ್ತಲಾಘವ ಬೇಡ - ನಮಸ್ತೆ ಹೇಳಿ

ರಾಜೀವ್ ಗಾಂಧಿ ಎದರೋಗಗಳ ಸಂಸ್ಥೆಯಲ್ಲಿ ಕೊರೋನಾ ವೈರಸ್ ನಿವಾರಣೆಗೆ 15 ಹಾಸಿಗೆಗಳ ವಾರ್ಡ್ ಸಿದ್ಧಪಡಿಸಲಾಗಿದೆ. ಐದು ಹಾಸಿಗೆಗಳ ಐಸಿಯು ಸಹ ಸಜ್ಜುಗೊಳಿಸಲಾಗಿದೆ. ಈ ಎರಡೂ ಕೇಂದ್ರಗಳು ನಿರಂತರವಾಗಿ ಕಾರ್ಯನಿರ್ವಹಿಸುತ್ತಿದ್ದು, ಮಾದರಿಗಳ ಪರೀಕ್ಷಾ ವರದಿ 24 ಗಂಟೆಗಳಲ್ಲಿ ದೊರೆಯುತ್ತಿದೆ. ಇದಕ್ಕಾಗಿ ಸಂಸ್ಥೆಯಲ್ಲಿ ಪ್ರತ್ಯೇಕ ಪ್ರಯೋಗಾಲಯ ತೆರೆಯಲಾಗಿದೆ. ಬೆಂಗಳೂರಿನ ಎದರೋಗಗಳ ಆರೋಗ್ಯ ಸಂಸ್ಥೆ ರಾಜ್ಯ ಸರ್ಕಾರದ ನೋಡಲ್ ಕೇಂದ್ರ ಆಗಿದ್ದು, ಇಲ್ಲಿ ಪ್ರತ್ಯೇಕ ಮಾಹಿತಿ ಕೇಂದ್ರವಿದೆ. ವಿಶ್ವ ಆರೋಗ್ಯ ಸಂಸ್ಥೆ ಮಾರ್ಗಸೂಚಿಯನ್ನು ನಾವು ಪಾಲಿಸಲಾಗುತ್ತಿದೆ. ನಮ್ಮ ಸಂಸ್ಥೆಗೆ ಜನ ಭಯಭೀತಿಯಿಂದ ಬರುತ್ತಿದ್ದಾರೆ. ನನ್ನ ಪಕ್ಕ ಕುಳಿತಿದ್ದವರು ಚೀನಾದವರಂತೆ ಕಾಣುತ್ತಿದ್ದು, ಅವರಿಂದ ನನಗೆ ಈ ವೈರಸ್ ಬಂದಿರಬಹುದೇ ಎನ್ನುವ ಆತಂಕ ತೋಡಿಕೊಂಡಿರುವ ಹಲವು ಪ್ರಕರಣಗಳು ಕಂಡು ಬಂದಿವೆ. ರೋಗ ಪತ್ತೆ ಮಾಡುವುದು ಮಹತ್ವದ ಘಟ್ಟ. ಪತ್ತೆಯಾದ ನಂತರ ರೋಗಿಗಳಲ್ಲಿ ಯಾವ ಯಾವ ಲಕ್ಷಣಗಳು ಇವೆ ಎಂಬುದನ್ನು ನೋಡಿ ಚಿಕಿತ್ಸೆ ನೀಡಲಾಗುತ್ತಿದೆ.

ಆದರೆ ಜನತೆ ಸಾಮಾಜಿಕ ಜಾಲ ತಾಣಗಳಲ್ಲಿರುವ ತಪ್ಪು ಸಂದೇಶಗಳಿಗೆ ಕಿವಿಗೊಡಬಾರದು. ತಪ್ಪು ಕಲ್ಪನೆಗಳನ್ನು ಇಟ್ಟುಕೊಳ್ಳಬಾರದು. ತಪ್ಪು ಸಂದೇಶಗಳನ್ನು ಮತ್ತೊಬ್ಬರಿಗೆ ರವಾನಿಸಿ ಆತಂಕ ಸೃಷ್ಟಿಸಬೇಡಿ. ವಿಶ್ವಾಸಾರ್ಹ, ನಂಬಿಕೆಗೆ ಅರ್ಹವಾದ ಸುದ್ದಿಗಳನ್ನು ಮಾತ್ರ ಪಂಚಿಕೊಳ್ಳಿ, ಯಾರಿಗೂ ಹಸ್ತ ಲಾಘವ ಮಾಡಬೇಡಿ. ಭಾರತೀಯ ಸಂಪ್ರದಾಯದಂತೆ ನಮಸ್ತೆ ಎಂದು ಹೇಳುವುದು ಸುರಕ್ಷಿತ.

**ಡಾ. ಸಿ. ನಾಗರಾಜು**  
ನಿರ್ದೇಶಕರು, ರಾಜೀವ್ ಗಾಂಧಿ  
ಎದರೋಗಗಳ ಸಂಸ್ಥೆ, ಬೆಂಗಳೂರು

ಭೀತಿ ಮೂಡಿಸಿರುವ ಕೊರೋನಾ ವೈರಸ್‌ಗೆ ವಿಶ್ವ ಆರೋಗ್ಯ ಸಂಸ್ಥೆಯು "ಕೋವಿಡ್-2019 ಎಂದು ಹೊಸದಾಗಿ ನಾಮಕರಣ ಮಾಡಿದೆ. ಕೊರೋನಾ ವೈರಸ್ ಮತ್ತು ಡಿಸೀಸ್ ಎಂಬ ಪದಗಳ ಮೊದಲ ಅಕ್ಷರಗಳನ್ನು ತೆಗೆದುಕೊಂಡು "ಕೋವಿಡ್"-2019 ಎಂದು ನಾಮಕರಣ ಮಾಡಲಾಗಿದೆ. ವಿಶ್ವ ಆರೋಗ್ಯ ಸಂಸ್ಥೆಯ ಮಾಹಿತಿ ಪ್ರಕಾರ ಈ ವೈರಾಣು 2019 ರ ಡಿಸೆಂಬರ್ 31 ರಂದು ಮೊದಲ ಬಾರಿಗೆ ಪತ್ತೆ ಹಚ್ಚಲಾಗಿತ್ತು.

ನೋವೆಲ್ ಕೊರೋನಾ ವೈರಸ್ ನಿಯಂತ್ರಣಕ್ಕೆ ರಾಜ್ಯ ಸರ್ಕಾರ ಕೂಡ ವ್ಯಾಪಕ ಪ್ರತಿಬಂಧಕ ಕ್ರಮಗಳನ್ನು ಕೈಗೊಂಡಿದೆ. ಕೇಂದ್ರದ ಜತೆ ನಿರಂತರ ಸಂಪರ್ಕದಲ್ಲಿದ್ದು, ಅಲ್ಲಿಂದ ಬರುವ

ಸೂಚನೆಗಳು ಹಾಗೂ ವಿಶ್ವ ಆರೋಗ್ಯ ಸಂಸ್ಥೆಯ ಮಾರ್ಗಸೂಚಿಗಳನ್ನು ಪಾಲನೆ ಮಾಡುವ ಕೆಲಸದಲ್ಲಿ ತೊಡಗಿದೆ. ಜತೆಗೆ ಜಿಲ್ಲಾ ಮಟ್ಟದಲ್ಲಿ ಕೊರೋನಾ ವೈರಸ್ ನಿಯಂತ್ರಣಕ್ಕಾಗಿ ಎಲ್.ಇ.ಡಿ ವಾಹನಗಳ ಮೂಲಕ ಆಶಾ ಮತ್ತು ಆರೋಗ್ಯ ಕಾರ್ಯಕರ್ತರು ನಗರ ಮತ್ತು ಗ್ರಾಮಾಂತರ ಪ್ರದೇಶದಲ್ಲಿ ಜನ ಜಾಗೃತಿ ಮೂಡಿಸುತ್ತಿದ್ದಾರೆ. ಸೋಂಕಿತರು ಕಂಡು ಬಂದರೆ ಚಿಕಿತ್ಸೆ ನೀಡಲು ಪ್ರತಿಯೊಂದು ಜಿಲ್ಲೆಯಲ್ಲಿ ಪ್ರತ್ಯೇಕ ವಾರ್ಡ್‌ಗಳನ್ನು ತೆರೆಯಲಾಗುತ್ತಿದೆ. ವಿಶೇಷ ಎಂದರೆ ಇಂತಹ ಸಮಸ್ಯೆ ನಿವಾರಣೆಗೆ ಅತ್ಯಂತ ನೈಪುಣ್ಯತೆ ಹೊಂದಿರುವ ಬೆಂಗಳೂರಿನ ರಾಜೀವ್ ಗಾಂಧಿ ಎದರೋಗಗಳ ಸಂಸ್ಥೆ ರಾಜ್ಯ ಸರ್ಕಾರದ ಜತೆ ಸೇರಿ ವೈರಸ್ ತಡೆಗೆ ನಿರಂತರವಾಗಿ ಕಾರ್ಯನಿರ್ವಹಿಸುತ್ತಿದೆ.

ಈ ಹಿಂದೆ ಕಂಡು ಬಂದ ಶ್ವಾಸಕೋಶ ರೋಗಗಳ ಸಮಸ್ಯೆ ಸಂದರ್ಭದಲ್ಲೂ ರಾಜ್ಯದ ಜನರಲ್ಲಿ ವಿಶ್ವಾಸ ಮೂಡಿಸಿತ್ತು. ಇದೀಗ ಕೊರೋನಾ ವೈರಸ್ ಸೋಂಕಿತರು ಕಂಡು ಬಂದಲ್ಲಿ ತಕ್ಷಣವೇ ಚಿಕಿತ್ಸೆ ನೀಡಲು ಇಲ್ಲಿನ ತಜ್ಞರು ಸಜ್ಜಾಗಿದ್ದಾರೆ. ಸಾಕಷ್ಟು ಮಂದಿ ಈಗಾಗಲೇ ಸ್ವಯಂ ಪ್ರೇರಣೆಯಿಂದ ಇಲ್ಲಿ ತಪಾಸಣೆಗೊಳಪಟ್ಟಿದ್ದು, ದಿನನಿತ್ಯ ಶಂಕಿತರ ದಂಡು ಇಲ್ಲಿಗೆ ಭೇಟಿ ನೀಡುತ್ತಿದೆ. ನೋವೆಲ್ ಕೊರೋನಾ ವೈರಸ್ ಪ್ರಾಣಿಗಳಲ್ಲಿ ಮತ್ತು ಮುನಷ್ಯರಲ್ಲಿ ಕಂಡು ಬರುತ್ತದೆ. ಬಹುಮುಖ್ಯವಾಗಿ ಶ್ವಾಸಕೋಶ ಹಾಗೂ ಉಸಿರಾಟಕ್ಕೆ ಇದು ತೊಂದರೆ ಉಂಟು ಮಾಡುತ್ತದೆ.

### ರೋಗದ ಲಕ್ಷಣಗಳು:

ಜ್ವರ, ತಲೆನೋವು, ನೆಗೆಡಿ, ಕೆಮ್ಮು, ಉಸಿರಾಟದ ತೊಂದರೆ, ನ್ಯೂಮೋನಿಯಾ, ಬೇಧಿ ಕಂಡು ಬಂದಲ್ಲಿ ಮೊದಲು ತಜ್ಞ ವೈದ್ಯರ ಬಳಿ ತಪಾಸಣೆಗೆ ಒಳಪಡಬೇಕು.

### ಹರಡುವ ವಿಧಾನ:

ಸೋಂಕಿತ ವ್ಯಕ್ತಿ ಸೀನಿದಾಗ, ಸೋಂಕಿತ ವ್ಯಕ್ತಿಯ ಜತೆ ನಿಕಟ ಸಂಪರ್ಕದಲ್ಲಿರುವಾಗ, ಸೋಂಕಿತ ವ್ಯಕ್ತಿಯ ಜತೆ ಹಸ್ತಲಾಘವ ಮಾಡಿದಾಗ, ಮುಟ್ಟಿದಾಗ, ಸೋಂಕಿತ ವ್ಯಕ್ತಿಯು ಬಳಸಿದ ವಸ್ತುಗಳನ್ನು ಯಾವುದೇ ರಕ್ಷಣೆ ಇಲ್ಲದೇ ಬಳಸಿದಾಗ, ಸ್ವಚ್ಛಗೊಳಿಸದ, ಸುರಕ್ಷಿತವಲ್ಲದ ಕೈಗಳಿಂದ ಕಣ್ಣು, ಮೂಗು, ಬಾಯಿಯನ್ನು ಮುಟ್ಟುವುದರಿಂದ.

### ಮುನ್ನೆಚ್ಚರಿಕೆ ಕ್ರಮಗಳು:

ಸೋಂಕಿತರ ಸಂಪರ್ಕದಿಂದ ದೂರ ಇರುವುದು, ಶಂಕಿತ ರೋಗಿ ಮನೆಯಲ್ಲಿದ್ದರೆ ಪ್ರತ್ಯೇಕ ಕೋಣೆಯಲ್ಲಿರಬೇಕು. ವೈಯಕ್ತಿಕ ಸ್ವಚ್ಛತೆ ಕಾಪಾಡಿಕೊಳ್ಳುವುದರ ಜೊತೆಗೆ ಆಗಾಗ್ಗೆ ಸಾಬೂನಿನಿಂದ ಕೈ ತೊಳೆದುಕೊಳ್ಳಬೇಕು.

ಕೆಮ್ಮುವಾಗ, ಸೀನುವಾಗ ಮಾಸ್ಕ್ ಮತ್ತು ಕರ ವಸ್ತ್ರ ಉಪಯೋಗಿಸಬೇಕು. ವಿಶೇಷ ಎಂದರೆ ವಿಶ್ವ ಆರೋಗ್ಯ ಸಂಸ್ಥೆ ಇತ್ತೀಚೆಗೆ ಬಿಡುಗಡೆ ಮಾಡಿರುವ ಮಾರ್ಗಸೂಚಿ ಪ್ರಕಾರ ಕರವಸ್ತ್ರ, ನ್ಯಾಪ್ಪಿನ್‌ಗಿಂತ, ಕೆಮ್ಮು, ಸೀನು ಬಂದಾಗ ಮೂಗು ಮತ್ತು ಬಾಯಿಯ ಮುಂದೆ ಎರಡೂ ಕೈಗಳನ್ನು ಅಡ್ಡ ತಂದು ಸೀನಬೇಕು. ಇದರಿಂದ ಕರವಸ್ತ್ರ, ಕರ್ಚಿಫ್ ಬಳಸುವುದು ತಪ್ಪುತ್ತದೆ ಎಂದು ಹೇಳಿದೆ. ಬಾಯಿಗೆ ಅಡ್ಡಲಾಗಿ ಬಳಸಿದ ಟಿಶ್ಯೂವನ್ನು ಕೂಡಲೇ ಕಸದ ಬುಟ್ಟಿಗೆ ಹಾಕಬೇಕು. ಕಣ್ಣು, ಮೂಗು, ಬಾಯಿಯನ್ನು ಆಗಾಗ ಮುಟ್ಟಿಕೊಳ್ಳಬಾರದು.

ಕೈಗಳನ್ನು ಶುಚಿಯಾಗಿ ಇಟ್ಟುಕೊಳ್ಳಬೇಕು. ಜತೆಗೆ ಸಾರ್ವಜನಿಕ ಸ್ಥಳಗಳಲ್ಲಿ ಉಗುಳಬಾರದು. ಉಸಿರಾಟದ ತೊಂದರೆಯಾದಲ್ಲಿ ತಕ್ಷಣ ವೈದ್ಯರ ಸಲಹೆ ಪಡೆಯಬೇಕು.

ಶ್ವಾಸಕೋಶ ಸಮಸ್ಯೆ ಅಂದರೆ ಇದಕ್ಕೆ ಡ್ರಾಫ್ಟ್ ಇನ್‌ಫ್ಲೇಕ್ಸ್ ಎನ್ನುತ್ತಾರೆ. ಜೀವ ಇರುವ ಅಣುವಿನ ಜತೆ ಇದು ಇರುತ್ತದೆ. ಬಾಗಿಲು, ಹ್ಯಾಂಡಲ್, ಬಸ್, ರೈಲು, ವಿಮಾನ ನಿಲ್ದಾಣಗಳ ಹ್ಯಾಂಡಲ್‌ಗಳ ಮೇಲೆ ಕೆಮ್ಮು, ಸೀನಿನ ಫ್ಲೂಯಿಡ್‌ಗಳು ಬಿದ್ದಲ್ಲಿ ಒಣಗುವ ತನಕ ವೈರಸ್‌ಗೆ ಜೀವ ಇರುತ್ತದೆ. ಬಳಿಕ ವೈರಾಣು ಸಾಯುತ್ತದೆ. ಇದು ಗಾಳಿಯಲ್ಲಿ ಹರಡುವುದರಿಂದ ಕೆಮ್ಮು, ಸೀನಿದಾಗ ಎಚ್ಚರಿಕೆ ಅಗತ್ಯ. ಒಟ್ಟಿನಲ್ಲಿ ಶುಚಿತ್ವಕ್ಕೆ ಹೆಚ್ಚಿನ ಮಹತ್ವ ನೀಡಬೇಕು.

ಸೋಂಕು ಹೊಂದಿರುವ ಶಂಕಿತರ ಮೇಲೆ 14 ದಿನಗಳ ಕಾಲ ನಿಗಾ ಇಡುವ ಅಗತ್ಯವಿದೆ. ಈ ಅವಧಿಯಲ್ಲಿ ವೈರಾಣು ತೀವ್ರಗೊಳ್ಳುವ ಸಾಧ್ಯತೆ ಇರುತ್ತದೆ. ಶಂಕಿತರು ಜನನಿಭಿಡ ಪ್ರದೇಶಗಳಿಗೆ ಹೋಗಬಾರದು, ಮದುವೆ, ಸಿನಿಮಾ, ಜಾತ್ರೆಗಳಿಂದ ದೂರ ಇರಬೇಕು. ಸ್ವಲ್ಪ ಹುಷಾರು ತಪ್ಪಿದರೂ ಸಾಕಷ್ಟು ನೀರು ಕುಡಿದು ದೇಹದಲ್ಲಿ ನೀರಿನಂಶ ಕಡಿಮೆಯಾಗದಂತೆ ನೋಡಿಕೊಳ್ಳಬೇಕು. ಜ್ವರ, ಶೀತ, ಇದ್ದಾಗ ಪ್ರಯಾಣ ಮಾಡಿರುವುದು ಒಳ್ಳೆಯದು.

ಮಾನಸಿಕ ಒತ್ತಡಕ್ಕೆ ಒಳಗಾಗಬಾರದು. ಧೈರ್ಯದಿಂದಿರಬೇಕು. ಚೆನ್ನಾಗಿ ನಿದ್ರೆ ಮಾಡುವ ಜತೆಗೆ ಶ್ವಾಸಕೋಶದ ಆರೋಗ್ಯಕ್ಕಾಗಿ ಸೂಕ್ತ ವ್ಯಾಯಾಮ ಮಾಡಿಕೊಳ್ಳುವುದು ಅಗತ್ಯ. ಕೊರೋನಾ ವೈರಸ್‌ಗೆ ಇದುವರೆಗೆ ಔಷಧಿ ಕಂಡು ಹಿಡಿದಿಲ್ಲ. ಆದರೆ ಕೆಲವು ಮುನ್ನೆಚ್ಚರಿಕೆ ಕ್ರಮ ಅನುಸರಿಸಿದರೆ ಇದನ್ನು ತಡೆಗಟ್ಟಬಹುದು. ಸ್ವಯಂ ಪ್ರೇರಿತವಾಗಿ ಚಿಕಿತ್ಸೆ ಪಡೆಯುವುದು ಅಪಾಯಕಾರಿ. ವೈದ್ಯರ ಸಲಹೆ ಪಡೆದ ನಂತರವೇ ಗುಳಿಗೆ, ಔಷಧಿ ಸೇವಿಸಬೇಕು.

### ಮಾಸ್ಕ್ ಧರಿಸಲೇಬೇಕೇ?

ಕೊರೋನಾ ವೈರಸ್ ಭೀತಿ ಆವರಿಸಿದ ನಂತರ ಮಾಸ್ಕ್‌ಗಳ ಕೊರತೆ ಕಂಡು ಬಂದಿದೆ. ಸರ್ಜಿಕಲ್ ಮಾಸ್ಕ್, ಎನ್ 90 ಮಾಸ್ಕ್ ಎಂಬ ಕೆಲ ವಿಧಗಳಿವೆ. ಆದರೆ ಮಾಸ್ಕ್ ಧರಿಸಲೇಬೇಕೆಂದೇನಿಲ್ಲ. ಸಮಾಧಾನಕ್ಕಾಗಿ ಮಾಸ್ಕ್ ಧರಿಸಲಾಗುತ್ತಿದೆ. ಫೇಸ್ ಮಾಸ್ಕ್ ಧರಿಸಿದರೆ ಮೂಗು ಮತ್ತು ಬಾಯಿಯನ್ನು ಕವರ್ ಮಾಡಿ. ಒಮ್ಮೆ ಮಾಸ್ಕ್ ಧರಿಸಿದ ಬಳಿಕ ಆಗಾಗ ಮಾಸ್ಕ್ ಅನ್ನು ಮುಟ್ಟುತ್ತಿರಬೇಡಿ.

### ಯಾರನ್ನು ಹೆಚ್ಚು ಬಾಧಿಸುತ್ತದೆ:

ರೋಗ ನಿರೋಧಕ ಶಕ್ತಿ ಕಡಿಮೆ ಇರುವವರು, ಮಧುಮೇಹ, ಎಚ್.ಐ.ವಿ, ಮೂತ್ರಪಿಂಡ ಸಮಸ್ಯೆ, ಶ್ವಾಸಕೋಶ ತೊಂದರೆ, ಅತಿ ಹೆಚ್ಚು ಔಷಧಿಗಳನ್ನು ಸೇವಿಸುವವರಿಗೆ ಕೊರೋನಾ ವೈರಸ್ ವ್ಯಾಪಿಸುತ್ತದೆ.

ಎಚ್1,ಎನ್1 ಗೂ ಕೊರೋನಾಗೂ ಒಂದೇ ರೀತಿಯ ಚಿಹ್ನೆ ಇರುತ್ತದೆ. ಭಿನ್ನತೆ ಏನಿಲ್ಲ, ಕೊರೋನಾ ವನ್ಯ ಜೀವಿಗಳಲ್ಲಿರುವ ವೈರಸ್ ಆಗಿದೆ. ಹಾಗಾಗಿ ಪ್ರಾಣಿಗಳ ಜತೆ ಸಂಪರ್ಕ ಹೊಂದುವುದು ಸೂಕ್ತವಲ್ಲ.

### ಸಾರ್ವಜನಿಕರಲ್ಲಿ ತಪ್ಪು ಕಲ್ಪನೆ:

ಮಾಂಸಾಹಾರ ಸೇವಿಸಬಾರದು ಎನ್ನುವುದು ತಪ್ಪು ಕಲ್ಪನೆ.

## ವದಂತಿಗಳಿಗೆ ಕಿವಿಗೊಡಬೇಡಿ

ಕೊರೋನಾ ವೈರಸ್‌ಗೆ ಹೋಮಿಯೋಪತಿ ಔಷಧಿ ಲಭ್ಯವಿದೆ ಎಂಬ ವದಂತಿಗಳು ಹರಡುತ್ತಿವೆ. ಆದರೆ ಇದು ಸತ್ಯಕ್ಕೆ ದೂರವಾದುದು ಎಂದು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ಆಯುಕ್ತರಾದ ಪಂಕಜ್ ಕುಮಾರ್ ಪಾಂಡೆ ಅವರು ಸ್ಪಷ್ಟಪಡಿಸಿದ್ದಾರೆ. ಈ ಸೋಂಕಿಗೆ ಇದುವರೆಗೂ ಔಷಧಿ ಹಾಗೂ ಲಸಿಕೆಗಳು ಲಭ್ಯವಿಲ್ಲ. ಸಾರ್ವಜನಿಕವಾಗಿ ಆರ್ಸೆನಿಕಂ ಆಲ್ಬಂ 30 ಸಿಎಚ್ ಎಂಬ ಔಷಧಿಯಿದೆ ಎಂಬ ತಪ್ಪು ಮಾಹಿತಿಯನ್ನು ಹರಡಲಾಗುತ್ತಿದೆ. ಈ ರೀತಿಯ ಔಷಧಿಗಳನ್ನು ಸೇವಿಸಿ ತೊಂದರೆ ಅನುಭವಿಸಿದಲ್ಲಿ ಅದಕ್ಕೆ ಇಲಾಖೆ ಅಥವಾ ಸರ್ಕಾರ ಹೊಣೆಯಾಗುವುದಿಲ್ಲ ಎಂದು ಅವರು ತಿಳಿಸಿದ್ದಾರೆ. ರಾಜ್ಯದಲ್ಲಿ ಇದುವರೆಗೆ 106 ಮಂದಿ ಶಂಕಿತರನ್ನು ಪರೀಕ್ಷೆಗೆ ಒಳಪಡಿಸಲಾಗಿದ್ದು, ಅದರಲ್ಲಿ ಯಾರಿಗೂ ಸೋಂಕು ಕಂಡುಬಂದಿಲ್ಲ ಎಂದು ಅವರು ದೃಢಪಡಿಸಿದ್ದಾರೆ. ಸಾರ್ವಜನಿಕರು ಈ ಕುರಿತು ಯಾವುದೇ ವದಂತಿಗಳನ್ನು ನಂಬಬಾರದು. ಏನೇ ಸಂಶಯಗಳಿದ್ದರೂ ಸ್ಥಳೀಯ ಸರ್ಕಾರಿ ವೈದ್ಯರನ್ನು ಸಂಪರ್ಕಿಸುವಂತೆ ಅವರು ಸಾರ್ವಜನಿಕರಲ್ಲಿ ಮನವಿ ಮಾಡಿದ್ದಾರೆ.

ಕೋಳಿ, ಮಾಂಸ, ಮೀನು, ಮೊಟ್ಟೆಯನ್ನು ಚೆನ್ನಾಗಿ ಬೇಯಿಸಿ ತಿಂದರೆ ಸಮಸ್ಯೆ ಇಲ್ಲ. ಜತೆಗೆ ಹೆಚ್ಚಿನ ಪೌಷ್ಟಿಕಾಂಶ ಸೇವಿಸಬೇಕು. ಹೆಚ್ಚಿಷ್ಟು ದ್ರವ ಆಹಾರ ಸೇವನೆ ಸೂಕ್ತ. ಗಂಟಲು ಒಣಗಲು ಬಿಡಬಾರದು. ಆಗಾಗ ನೀರು ಕುಡಿಯಬೇಕು.

ಚೀನಾದಿಂದ ಬರುವ ಲಕೋಟಿ, ಪಾರ್ಸೆಲ್‌ಗಳನ್ನು ಸ್ವೀಕರಿಸಬಾರದು. ಅದರಲ್ಲಿ ವೈರಸ್ ಇರುತ್ತದೆ ಎನ್ನುವುದು ತಪ್ಪು ಕಲ್ಪನೆ. ಇಂತಹ ಪಾರ್ಸೆಲ್ ವಸ್ತುಗಳಲ್ಲಿ ವೈರಸ್ ಬದುಕುವುದಿಲ್ಲ. ಜೀವ ಇರುವವರ ಜತೆ ಮಾತ್ರ ವೈರಸ್ ಬದುಕುತ್ತವೆ.

ಗಂಡು ಮಕ್ಕಳಿಗಿಂತ ಹೆಣ್ಣು ಮಕ್ಕಳಿಗೆ ಹೆಚ್ಚು ಬಾಧಿಸುತ್ತದೆ ಎನ್ನುವ ತಪ್ಪು ಕಲ್ಪನೆ. ಇಬ್ಬರಿಗೂ ಇದು ಸಮಾನವಾಗಿ ಬಾಧಿಸುತ್ತದೆ. ಆದರೆ ಗರ್ಭಿಣಿ ಮಹಿಳೆಯರು ಹೆಚ್ಚಿನ ಮುಂಜಾಗ್ರತೆ ವಹಿಸಬೇಕು.

ಮೌತ್ ವಾಷ್‌ಗಳಿಂದ ಕೊರೋನಾ ವೈರಸ್ ನಿವಾರಿಸಬಹುದು ಎನ್ನುವುದು ತಪ್ಪು. ಕೊರೋನಾ ವೈರಸ್ ಬಂದವರಲ್ಲಾ ಸಾಯುತ್ತಾರೆ ಎನ್ನುವುದು ಸರಿಯಲ್ಲ. ಈ ಸಮಸ್ಯೆ ಕಂಡು ಬಂದರೆ ಸೂಕ್ತ ಚಿಕಿತ್ಸಾ ಕ್ರಮಗಳ ಮೂಲಕ ಗುಣಮುಖರಾಗಬಹುದು. ವೈದ್ಯಕೀಯ ಅಧ್ಯಯನ ಪ್ರಕಾರ ಈ ರೋಗ ಬಂದರೆ ಸಾವಿನ ಪ್ರಮಾಣ ಶೇ 3 ರಷ್ಟು ಮಾತ್ರ. ಪ್ರತಿದಿನ ಚೀನಾದಲ್ಲಿ ರೋಗದಿಂದ ಗುಣಮುಖರಾಗಿ ಆಸ್ಪತ್ರೆಯಿಂದ ಬಿಡುಗಡೆಯಾಗುತ್ತಿರುವುದೇ ಇದಕ್ಕೆ ಸಾಕ್ಷಿ. 2003ರಲ್ಲಿ ಸಾರ್ಸ್ ಸಮಸ್ಯೆ ಕಂಡು ಬಂದಾಗ ಸಾವಿನ ಪ್ರಮಾಣ ಶೇ 10 ರಷ್ಟಿತ್ತು. ಆಗ 700 ರಿಂದ 800 ಮಂದಿ ಮೃತಪಟ್ಟಿದ್ದರು. ಈಗ ವೈದ್ಯಕೀಯ ಕ್ಷೇತ್ರ ಬೆಳೆದಿದೆ. ನಿಯಂತ್ರಣ ಕ್ರಮಗಳು ಪರಿಣಾಮಕಾರಿಯಾಗಿವೆ. ಆದರೆ ವೈರಸ್ ಬಗ್ಗೆ ಆತಂಕ ಇರುವುದು ಮಾತ್ರ ಸುಳ್ಳಲ್ಲ. ಹಾಗೆಯೇ ಪರಿಹಾರವೂ ಇದೆ ಎನ್ನುವ ಸಾಕಾರಾತ್ಮಕ ಭಾವನೆ ಬೆಳೆಸಿಕೊಳ್ಳುವುದು ಅಗತ್ಯ.

# ಪದಬಂಧ-4

1			2			3		4
5	6				7			
				8				
			9					
10							11	
		12						
		13			14			15
16				17				

ವಿದ್ಯಾ ವಿ. ಹಾಲಭಾವಿ

## ಎಡದಿಂದ ಬಲಕ್ಕೆ

- ಮುನಿಸು ಮಾಡಿಕೊಂಡಾಗ ತಪಸ್ವಿ ಕಾಣುವನೇ? (2)
- ನೆಲ ಅಗೆಯುವ ಸಾಧನ (3)
- ಹೂವಿನಲ್ಲಿರುವ ಸಿಹಿ ರಸ (4)
- ಕೊಡು ಕೊಡು ಎನ್ನುತ್ತಿರುವ ಅಜ್ಜ ! (2)
- ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವ ವೇದಿಕೆ (4)
- ಅಲೆಯುತ್ತಿರುವಾಗ ಕಾಣಿಸಿದ ತರಂಗ (2)
- ನಿಧಾನ ಎಂದು ಹೀಗೆ ಹೇಳಿ (2)
- ಹೆಣ್ಣುತನಗೆ ಬೇಕಾದ ಗಂಡನನ್ನು ತಾನೇ ಆರಿಸಿಕೊಳ್ಳುವ ವಿವಾಹ ಪದ್ಧತಿ (4)
- ಸಂದೇಹ ಈ ರೀತಿ ಬಂದಿದೆಯಲ್ಲಾ? (2)
- ರಾಮನ ಚರಿತ್ರೆಯನ್ನು ಕುರಿತ ಮಹಾಕಾವ್ಯ (4)
- ವರ ತೋರಿಸಿದ ವ್ಯಾಯಾಮದ ಪಟ್ಟಿ! (3)
- ಗಂಡು ಕೋಳಿಯಿದು (2)

## ಮೇಲಿಂದ ಕೆಳಕ್ಕೆ

- ಪಂಚಪಾಂಡವರಲ್ಲಿ ಎರಡನೆಯವನು (2)
- ಮುನಿದವನಲ್ಲಿಸಂತೋಷ ಕಾಣುತ್ತಿದೆಯೇ? (2)
- ತಂದೆಯ ತಾಯಿ (4)
- ಸಂಪದ್ಯುಕ್ತವಾದ ಕನ್ನಡ ಭಾಷೆ (5)
- ಕಲೆಯಿಂದ ಕೂಡಿರುವ ಆಹ್ವಾನ (4)
- ಮನೆ ಬಾಗಿಲಿಗೆ ಸರ್ಕಾರಿ ಸೇವೆ ನೀಡುವಾತ (5)
- ಒಂದನ್ನೊಂದು ಅಗಲದೇ ಇರುವಿಕೆ (5)
- ಬುನಾದಿಯನ್ನು ಹೀಗೂ ಹೇಳುವರು (4)
- ಇದು ಆತ್ಮಪ್ರಶಂಸೆ (4)
- ವೀರಾಜಮಾನವಾಗಿರುವ ಅರಸ (3)
- ಶರವಿಲ್ಲಿ ಉಲ್ಲಾ ಆಗಿದೆ (2)

1. ಮುನಿ 2. ಮುನಿ 3. ಅಜ್ಜ 4. ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವ ವೇದಿಕೆ 5. ಮುನಿ 6. ನೆಲ ಅಗೆಯುವ ಸಾಧನ 7. ಹೂವಿನಲ್ಲಿರುವ ಸಿಹಿ ರಸ 8. ಕೊಡು ಕೊಡು ಎನ್ನುತ್ತಿರುವ ಅಜ್ಜ 9. ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವ ವೇದಿಕೆ 10. ಮುನಿ 11. ನೆಲ ಅಗೆಯುವ ಸಾಧನ 12. ಹೂವಿನಲ್ಲಿರುವ ಸಿಹಿ ರಸ 13. ಕೊಡು ಕೊಡು ಎನ್ನುತ್ತಿರುವ ಅಜ್ಜ 14. ಜನರ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರುವ ವೇದಿಕೆ 15. ಮುನಿ 16. ನೆಲ ಅಗೆಯುವ ಸಾಧನ 17. ಹೂವಿನಲ್ಲಿರುವ ಸಿಹಿ ರಸ

ಕೈರಣಿ ದಂಪತಿ

1. ಪಂಚಪಾಂಡವರಲ್ಲಿ ಎರಡನೆಯವನು 2. ಮುನಿದವನಲ್ಲಿಸಂತೋಷ ಕಾಣುತ್ತಿದೆಯೇ? 3. ತಂದೆಯ ತಾಯಿ 4. ಸಂಪದ್ಯುಕ್ತವಾದ ಕನ್ನಡ ಭಾಷೆ 5. ಕಲೆಯಿಂದ ಕೂಡಿರುವ ಆಹ್ವಾನ 6. ಮನೆ ಬಾಗಿಲಿಗೆ ಸರ್ಕಾರಿ ಸೇವೆ ನೀಡುವಾತ 7. ಒಂದನ್ನೊಂದು ಅಗಲದೇ ಇರುವಿಕೆ 8. ಬುನಾದಿಯನ್ನು ಹೀಗೂ ಹೇಳುವರು 9. ಇದು ಆತ್ಮಪ್ರಶಂಸೆ 10. ವೀರಾಜಮಾನವಾಗಿರುವ ಅರಸ 11. ಶರವಿಲ್ಲಿ ಉಲ್ಲಾ ಆಗಿದೆ

ಕೈರಣಿ ದಂಪತಿ

ದತ್ತಿ

## -: ಸೂಚನೆ :-

ಲೇಖನಗಳನ್ನು ಬರೆಯುವ ಆಸಕ್ತರು ವಾರ್ತಾ ಜನಪದಕ್ಕೆ ಲೇಖನಗಳನ್ನು ಕಳುಹಿಸಬಹುದು. ಸರ್ಕಾರದ ಯೋಜನೆಗಳು, ಅಭಿವೃದ್ಧಿಗಳು, ಪ್ರಗತಿಪರ ರೈತರ ಯಶೋಗಾಥೆ, ಜನಜಾಗೃತಿ ಮೂಡಿಸುವ ವಿಚಾರಗಳು, ಕರ್ನಾಟಕದ ಪ್ರೇಕ್ಷಣೀಯ ಸ್ಥಳಗಳು, ಕರ್ನಾಟಕದ ಇತಿಹಾಸ ಸಾರುವ ಗತ ವೈಭವಗಳು, ವಿವಿಧ ವಲಯದಲ್ಲಿ ಸಾಧನೆ ಮಾಡಿರುವ ರಾಜ್ಯದ ಸಾಧಕರ ಪರಿಚಯ ಇಂತಹ ವಿಷಯಗಳಿಗೆ ಹೆಚ್ಚಿನ ಆದ್ಯತೆ ನೀಡಲಾಗುವುದು.

ನುಡಿ ತಂತ್ರಾಂಶದಲ್ಲಿ ಟೈಪ್ ಮಾಡಿದ ಕನಿಷ್ಠ 500 ಪದಗಳಿಂದ 750 ಪದಗಳಿಗೆ ಮೀರದಂತೆ ಲೇಖನವನ್ನು ಪೂರಕವಾದ ಛಾಯಾಚಿತ್ರದೊಂದಿಗೆ ನಮ್ಮ ಇ-ಮೇಲ್ ವಿಳಾಸ [janapada2008@gmail.com](mailto:janapada2008@gmail.com)ಗೆ ಕಳುಹಿಸಬಹುದು. ಲೇಖನಗಳ ಆಯ್ಕೆ ತೀರ್ಮಾನ ಅಂತಿಮವಾಗಿ ಸಂಪಾದಕ ಮಂಡಳಿಯದಾಗಿರುತ್ತದೆ. ಲೇಖನದ ಜೊತೆಗೆ ತಮ್ಮ ಹೆಸರು ವಿಳಾಸ ಮತ್ತು ದೂರವಾಣಿಯನ್ನು ನಮೂದಿಸತಕ್ಕದ್ದು.